

بەننى بىلىمگە دائىر كىتابچىلار

دەريا، كۆل ۋە دېڭىز

بۇ چىڭگۈ چىاۋ زوشى



مىللەتلەر نەشرىياتى

پەننى بىلىمگە دائىر كىتابچىلار

دەريا، كۆل ۋە دېڭىز

پۇچكىۋ چياۋزوشى يازغان
تەرجىمە قىلغۇچى: دىلشات لىتىپ

«پەننى بىلىمگە دائىر كىتاپچىلار» تەھرىر
ھەيئەتنىڭ ئەزالىرى

جاڭ داۋىيى	ئوبۇل ئىسلام
شىن جىڭ	يىن ۋېيخەن
گاۋ جۇاڭ	بىيەن دېپپى
سەي جىڭفېڭ	شى مۇجۇاڭ
چېن تىيەنچاڭ	جاڭ چىڭ
	لىن جۇڭۋاڭ

قىسقىچە مەزمۇنى

بۇ كىتابتا كىتابخانلارغا دەريا، كۆل ۋە دېڭىز - ئوكيانلارنىڭ شەكىل-لىنىش سەۋەبلىرى، فىزىكىلىق - خىمىيىلىك خۇسۇسىيەتلىرى ۋە توپوگ-راپىيىلىك ئالاھىدىلىكلىرى تونۇشتۇرۇلغان؛ يەر شارىدىكى كۆللەر، دېڭىز - ئوكيانلارنىڭ تۈرلىرى ۋە ئۇنىڭدىكى بايلىق مەنبەئەسى قىس-قىچە بايان قىلىنغان. بۇ تولۇقسىز ئوتتۇرا مەكتەپ مەلۇماتىغا ئىگە كەڭ كىتابخانلارنىڭ ئوقۇشى ئۈچۈن باپ كېلىدىغان، ئوتتۇرا - باشلان-غۇچ مەكتەپ ئوقۇتقۇچىلىرى ئوقۇتۇشتا پايدىلانسىمۇ بولىدىغان كىتاب.

تەھرىر ھەيئىتىدىن

بىز «پەننىي بىلىمگە دائىر كىتابچىلار»نى تۈزۈشتە، پارتىيە 12- قۇرۇلتىيىنىڭ سوتسىيالىستىك ماددىي مەدەنىيەت ۋە مەنىۋى مەدەنىيەت قۇرۇلۇشى توغرىسىدىكى تەلەپلىرىنى ئىزچىللاش- تۇرۇش ۋە ئەمەلىيلەشتۈرۈش، ئاز سانلىق مىللەتلەر رايونىدىكى كەڭ خەلق ئاممىسى ئىچىدە، بولۇپمۇ ياش ئۆسمۈرلەر ئىچىدە پەننىي بىلىملەرنى تەشۋىق قىلىش ۋە ئومۇملاشتۇرۇش، دائىم كۆرۈلىدىغان تەبىئەت ھادىسىلىرىنى ۋە ئىنسانلار جەمئىيىتىنىڭ تەرەققىيات تارىخىنى ئىلمىي رەۋىشتە چۈشەندۈرۈش ئار- قىلىق كەڭ كىتابخانلارغا ئىلھام بېرىپ، ئۇلاردا ئىلمىي ھەقىقەت ئۈستىدە ئىزدىنىدىغان ھەۋەس قوزغاشنى مەقسەت قىلدۇق.

بىز مۇشۇ ئارزۇ بىلەن، مۇناسىۋەتلىك مۇتەخەسسسلەرگە ۋە پەننىي ئومۇملاشتۇرۇش جەھەتتە نەتىجە ياراتقان بەزى يازغۇ- چىلارغا بۇ كىتابچىلارنى يازدۇردۇق. ئۇلار بۇ كىتابچىلارنى ئىنتايىن زور قىزغىنلىق بىلەن يازدى ھەمدە ئاز سانلىق مىللەت- لەر رايونىنىڭ ئالاھىدىلىكىنى نەزەرگە ئېلىپ، كىتابخانلارغا بەزى ئاساسىي پەننىي بىلىملەرنى تونۇشتۇردى ۋە ئۇنى

قىستۇرما سۈرەتلەر بىلەن چۈشەندۈرۈشكە، ئوقۇمۇشلۇق قىلىشقا، شۇ كىتابچىدا چېتىلىدىغان پەن تارماقلىرىدىكى يېڭى ئەھۋال، يېڭى كۆز قاراش ۋە يېڭى نەتىجىلەرنى ئىمكانىيەتنىڭ بېرىچە ئەكس ئەتتۈرۈپ بېرىشكە تىرىشتى.

بۇ كىتابچىلار يۇقىرى باشلانغۇچ ۋە تولۇقسىز ئوتتۇرا مەكتەپ مەلۇماتىغا ئىگە ئىشچىلار، دېھقان-چارۋىچىلار، ياش ئۆسمۈرلەر، يۇقىرى باشلانغۇچ ۋە تولۇقسىز ئوتتۇرا مەكتەپ ئوقۇغۇچىلىرىنى ئاساسىي ئوبيېكت قىلدۇ، شۇنداقلا بۇ كىتاب-چىلارنى ئوتتۇرا ۋە باشلانغۇچ مەكتەپ ئوقۇتۇشىدا پايدىلانما قىلىسىمۇ، دەرىستىن سىرتقى ئوقۇش كىتابى قىلىسىمۇ بولىدۇ.

بۇ كىتابچىلار دەسلەپكى قەدەمدە ئاسترونومىيە، يەر ئىلىمى، بىئولوگىيە ۋە ئىجتىمائىي پەن ساھەلىرىگە چېتىلىدىغان 30 خىلدىن تەركىب تاپتى، خەنزۇ، موڭغۇل، زاڭزۇ، ئۇيغۇر، قازاق ۋە چاۋشيەنزۇ يېزىقلىرىدا نەشر قىلىندۇ.

بۇ كىتابچىلارنى تۈزۈپ نەشر قىلىش خىزمىتى دۆلەت مىللى ئىشلار كومىتېتى ۋە جۇڭگو پەن-تېخنىكا جەمئىيىتىنىڭ يېتەكچىلىكىدە ئىشلەندى. كونكرىت خىزمەتلەردە جۇڭگو پەن-تېخنىكا جەمئىيىتى پەننى ئومۇملاشتۇرۇش خىزمىتى بۆلۈمى، جۇڭگو پەننى ئومۇملاشتۇرۇش ئىجادىيىتى تەتقىقات ئورنى، مىللەتلەر نەشرىياتى، ئىلىم-پەن نەشرىياتى، پەننى ئومۇملاشتۇرۇش نەشرىياتى، گېئولوگىيە نەشرىياتى، جۇڭگو

ئۆسمۈرلەر نەشرىياتى، بېيجىڭ رەسەتخانىسى، بېيجىڭ تەبىئەت مۇزېيى، جۇڭخۇا تىبابەتچىلىكى تەتقىقات ئورنى، دۆلەت مېتېئورولوگىيە ئىدارىسى، بېيجىڭ پەننىي تەربىيە كىنو ستۇدىيىسى قاتارلىق ئورۇنلار بىزنى زور كۈچ بىلەن قوللىدى. بۇ يەردە بىز يۇقىرىدا نامى ئاتالغان ئورۇنلارغا، بۇ خىزمەتكە قاتناشقان ئاپتورلارغا ۋە يولداشلارغا چىن كۆڭلىمىزدىن رەھمەت ئېيتىمىز.

ئاز سانلىق مىللەتلەر رايونىنىڭ ئەمەلىي ئەھۋالىنى نەزەردە تۇتقان ھالدا بۇنداق كىتابچىلارنى تۈزۈشىمىز تۇنجى قېتىملىق ئىش بولدى، تەجرىبىمىز يوق، خىزمىتىمىزدە كەمچىلىك-خاتالىقلار بولۇشى مۇمكىن، كىتابخانلار ۋە مۇتەخەسسسلەرنىڭ كۆرسىتىپ بېرىشىنى ۋە ياردەم قىلىشىنى ئۈمىد قىلىمىز.

«پەنسىيە بىلىمگە دائىر كىتابچىلار» تەھرىر ھەيئىتى

1984-يىلى 8-ئاينىڭ 30-كۈنى

مۇندەرىجە

1. يەر شارىدىكى سۇ 1
1. سۇ چەمبىرىكى..... 1
2. سۇنىڭ ئايلىنىشى 4
3. يەر شارىدىكى سۇنىڭ پەيدا بولۇشى..... 7
4. سۇ مىقدارىنىڭ تەڭپۇڭلۇقى..... 8
2. دەريالار ۋە سۇ سىستېمىسى 10
1. ئېقىن ئامىللىرى 10
2. سۇ سىستېمىسى ۋە ۋادى 12
3. سىرتقى ئېقىن سۇ سىستېمىسى ۋە ئىچكى ئېقىن سۇ سىستېمىسى 16
4. دەريالارنىڭ سۇ ئەھۋالى ئامىللىرى..... 18
5. دەريا سۈيىنىڭ تولۇقلىنىشى 22
6. دەريا لاي - قۇملىرى..... 27
7. دەريالارنىڭ گېئولوگىيەلىك تەسىرى 32
8. دەريا بايلىقى 34
3. كۆل 39
1. كۆلنىڭ شەكلى 39
2. كۆلنىڭ شەكىللىنىشىدىكى سەۋەبلەر..... 41
3. كۆللەردىكى سۇ مىقدارىنىڭ تەڭپۇڭلۇقى 50

4. كۆل سۈيىنىڭ فىزىكىلىق خۇسۇسىيىتى..... 54
5. كۆل سۈيىنىڭ خىمىيىلىك تەركىبى 59
6. كۆلدىكى جانلىقلار..... 61
7. كۆل سۈيىنىڭ ھەرىكىتى 63
8. سۈنئىي كۆللەر 69
9. كۆللەرنىڭ ئۆزگىرىشى..... 72
10. يەر شارىدىكى كۆللەر..... 75
11. مەملىكىتىمىزدىكى كۆللەر 89
12. سازلىقلار 102
4. دېڭىز - ئوكيانلار..... 109
1. دېڭىز - ئوكيانلارنىڭ تۈرى..... 109
2. دېڭىز تېڭىنىڭ توپوگرافىيىلىك ئالاھىدىلىكى ۋە ئۇنىڭ شەكىللىنىشى..... 113
3. دېڭىز سۈيىنىڭ خۇسۇسىيىتى 125
4. دېڭىز سۈيىنىڭ ھەرىكىتى 130
5. دېڭىز يۈزىنىڭ ئۆزگىرىشى 146
6. دېڭىز - ئوكيانلارنىڭ گېئولوگىيىلىك تەسىرى..... 151
7. دېڭىز - ئوكيان بايلىقلىرى 159

1. يەر شارىدىكى سۇ

يەر شارىدا ياشايدىغان ئىنسانلار ئەتراپىدىكى تەبىئىي مۇھىت-
تىن ھەر ۋاقىت ئايرىلالمايدۇ. سۇ تەبىئەت دۇنياسىنىڭ مۇھىم
تەركىبى، شۇنداقلا ئەڭ ئاكتىپ ئامىلى. يەرنىڭ ئېگىز-پەس
سىرتقى يۈزىنىڭ ئويمان جايلىرىغا سۇ يىغىلىپ، دېڭىز-ئوك-
يان، كۆل ۋە دەريا شەكىللەنگەن.

1. سۇ چەمبىرىكى

سۇ چەمبىرىكى يەر ئۈستى سۈيى، يەر ئاستى سۈيى،
ئاتموسفېرا سۈيى ۋە بىئولوگىيەلىك سۇدىن تەشكىل تاپقان
يەر شارى قاتلىمى چەمبىرىكىدۇر. دەريا، كۆل ۋە دېڭىز-
ئوكيانلارغا يىغىلغان سۇيۇق ھالەتتىكى سۇ بىلەن قاتتىق ھالەت-
تىكى كۆچمە مۇزلار يەر ئۈستى سۈيىدۇر. يەر ئاستى سۈيى
تاش قاتلاملىرىدا ۋە تۇپراقتا ساقلنىدۇ، ئۇ ئىسسىق بۇلاق ۋە
يەر ئاستى مۇزلىرىنىمۇ ئۆز ئىچىگە ئالىدۇ. ئاتموسفېرا سۈيى
ھاۋادىكى پار ۋە يەر يۈزىگە يېتىپ كېلىشتىن ئىلگىرىكى يېغىن-
لارنى ئۆز ئىچىگە ئالىدۇ. بىئولوگىيەلىك سۇ ھاياتلار ۋە
ئۆسۈملۈكلەرنىڭ ئورگانىزىمدا مەۋجۇت بولىدۇ. سۇ چەمبىرىكى

يەر شارىنىڭ باشقا قاتلاملىرىدىكى چەمبىرەكلەر بىلەن ئەنە شۇ تەرىقىدە باغلىنىپ تۇرىدۇ.

يەر شارى سىرتقى يۈزىنىڭ تۆتتىن ئۈچ قىسمى سۇ بىلەن قاپلانغان، سۇ چەمبىرىكىدىكى ئومۇمىي سۇ مىقدارى 1 مىليارد 360 مىليون كۇب كىلومېترغا يېتىدۇ، بۇنىڭ ئىچىدە دېڭىز سۈيى- نىڭ كۆلىمى پۈتۈن يەر شارى كۆلىمىنىڭ 71 پىرسەنتىنى تەشكىل قىلىدۇ. دېڭىز سۈيىنىڭ ئومۇمىي مىقدارى سۇ چەمبىرىكىدىكى ئومۇمىي سۇ مىقدارىنىڭ 97 پىرسەنتىدىن كۆپرەكىنى تەشكىل قىلىدۇ، بۇ سۇ چەمبىرىكىنىڭ ئاساسىي گەۋدىسىدۇر. تاتلىق سۇنىڭ ئومۇمىي مىقدارى ئاران 34 مىليون 200 مىڭ كۇب كىلومېتر بولۇپ، سۇ چەمبىرىكىدىكى ئومۇمىي سۇ مىقدارىنىڭ ئۈچ پىرسەنتىدىن ئازراقىنى تەشكىل قىلىدۇ. لېكىن تاتلىق سۇنىڭ 86 پىرسەنتى كۆچمە مۇز شەكىلدە مەۋجۇت بولۇپ تۇرىدۇ، ئۇنىڭ 12 پىرسەنتىنى يەر ئاستى سۈيى ۋە تۇپراقتىكى سۇ تەشكىل قىلىدۇ، ئۇنىڭ ئۈچ پىرسەنتىلا دەريا ۋە كۆللەردە ساقلىنىدۇ. لېكىن بۇ چەكلىك تاتلىق سۇلار ناھايىتى مۇھىم ئىقتىسادىي قىممەتكە ئىگە.


1- جەدۋەل يەر شارىدىكى سۇنىڭ سىرتقى يۈزىنىڭ كۆلىمى
ۋە مىقدارى

ئومۇمىي سۇ مىقدارى		سىرتقى يۈزىنىڭ كۆلىمى	سۇ
%	كۇب كىلومېتر	كۋادىرات كىلومېتر	
0.009	125,000	854,700	تۇزسىز كۆل
0.008	104,000	700,000	تۇزلۇق كۆل ۋە ئىچكى دېڭىز
0.0001	1,250		دەريا قىنى
0.005	67,000		تۇپراقتىكى سۇ ۋە سىڭىپ توختىغان سۇ
0.31	4,170,000		800 مېتر چوڭقۇرلۇقتىكى يەر ئاستى سۈيى
0.31	4,170,000		چوڭقۇر قاتلامدىكى يەر ئاستى سۈيى
2.15	29,175,000	15,099,000	مۇر قاپلىمى ۋە كۆچمە مۇز
0.001	13,000		ئاتموسفېرا سۈيى
97.2	1,322,000,000	362,000,000	دېڭىز - ئوكيان
			پۈتۈن يەر شارىدىكى
100	1,360,000,000	378,653,000	ھەر خىل سۇلارنىڭ ئومۇمىي مىقدارى

2. سۇنىڭ ئايلىنىشى

سۇ تەركىبى (نەملىك) قۇياش رادىئاتسىيە ئېنېرگىيىسىنىڭ تەسىر كۆرسىتىشى بىلەن، دېڭىز - ئوكيان، دەريا، كۆللىرىدىن ۋە يەر يۈزىدىن، ئۆسۈملۈكلەرنىڭ يوپۇرماقلىرىدىن كۆتۈرۈلۈپ چىقىپ سۇ ھورلىرىغا ئايلىنىدۇ، سۇ ھورلىرى ھاۋا ئېقىمى بىلەن بىللە باشقا جايلارغا توشۇلىدۇ، مۇۋاپىق شارائىتتا كىچىك تامچە بولۇپ ئۇيۇشۇپ يامغۇر، قار، قار تۈگۈرچەكلىرى (يارما)، مۆلدىر قاتارلىق شەكىللەردە يەر يۈزىگە چۈشىدۇ، شۇنداقلا تۈرلۈك يوللار بىلەن دەريا كۆللەرگە ئېقىپ كىرىپ، تاغ جىنىسلىرىغا ۋە توپىغا سىڭىپ، ئاخىردا يىغىلىپ دېڭىزغا قۇيۇلىدۇ، شۇنىڭ بىلەن سۇ ئايلىنىشىنىڭ پۈتۈن جەريانى تاماملىنىدۇ. دېمەك، سۇنىڭ ئايلىنىشى ئۈچ خىل ھالەتتىكى سۇنىڭ بىر-بىرىگە ئۆزگىرىشى ئارقىسىدا ئەمەلگە ئاشىدۇ، سۇنىڭ ئۆزگىرىشىگە ۋە ھەرىكىتىگە قۇياش رادىئاتسىيىسى ۋە يەر مەركىزىنىڭ تارتىش كۈچى تۈرتكە بولىدۇ.

سۇنىڭ ئايلىنىشىنى ئۇنىڭ ئايلىنىش يولىغا قاراپ چوڭ ئايلىنىش ۋە كىچىك ئايلىنىش دېگەن ئىككى خىلغا ئايرىش مۇمكىن. چوڭ ئايلىنىش دېڭىزدىكى سۇ بىلەن قۇرۇقلۇقتىكى سۇ ئوتتۇرىسىدىكى سۇنىڭ ئالمىشىشىدۇر. دېڭىز يۈزىدىن پارلانغان (ئوچۇپ چىققان) سۇ ھورلىرى قۇرۇقلۇققا چۈشۈپ،



2-رەسىم سۇئايلىنىشنىڭ سخېمىلىق كۆرسىتىلىشى

سۇنىڭ ئايلىنىشى سۇنىڭ پارغا ئايلىنىشى — پارغا ئايلىنىپ كۆتۈرۈلۈشى، پارنىڭ توشۇلۇشى، يېغىن بولۇپ ئۇيۇشۇشى ۋە يەرگە سىڭىپ بىۋاسىتە ئېقىشى قاتارلىق تۆت ھالقىدىن ھاسىل بولغان، سۇنىڭ ئۆزگىرىش ۋە ھەرىكەت قىلىش جەريانىدا نىسبىي تەڭپۇڭلۇق ساقلىنىپ قالىدۇ. بۇ كىتابتا دەريا، كۆل

ۋە دېڭىز - ئوكيانلاردا سۇنىڭ بىۋاسىتە ئاقىدىغانلىقىدىن ئىبارەت ھالقا تونۇشتۇرۇلدى.

3. يەر شارىدىكى سۇنىڭ پەيدا بولۇشى

يەر شارىدىكى سۇ يەر شارىنىڭ شەكىللىنىش جەريانىدا پەيدا بولغان. دەسلەپتە ئالەم چاڭ - توزانلىرىدىن ھاسىل بولغان تۇمانلىقنىڭ يىغىلىپ قۇياش سىستېمىسىغا ئايلىنىشى ئارقىسىدا، يەر شارى قۇياش سىستېمىسىنىڭ ئەزاسى سۈپىتىدە پەيدا بولغان. تۇمانلىق توپا ماددىلىرى، مۇز ماددىلىرى ۋە گاز ماددىلىرىدىن تەركىب تاپقان. توپا ماددىلىرى ئاساسەن تۆمۈر، كرىمنى، ماگنېيىلاردىن ۋە ئۇلارنىڭ ئوكسىدلىرىدىن ئىبارەت؛ مۇز ماددىلىرى كاربون، ئازوت، ئوكسىگېنلاردىن ۋە ئۇلارنىڭ گىدرىدلىرىدىن تەركىب تاپقان؛ گاز ماددىلىرى ئاساسەن ھىدروگېن، گېلىي ۋە ئاممىياك قاتارلىقلاردۇر. توپا لانما ھالەتتىكى ياكى قاتتىق ھالەتتىكى توپا ماددىلىرى ۋە بىر قىسىم مۇز ماددىلىرى يەر شارىنى شەكىللەندۈرگەن مۇھىم خام ئەشيانىدۇر. 4 مىليارد 600 مىليون يىللىق تارىخقا ئىگە يەر شارىنىڭ پەيدا بولۇش باسقۇچىدا، ئىپتىدائىي ئاتموسفېرا يەنى گاز ماددىلار پۈتۈنلەي يوقالغان، يەر شارى كرىستاللىنىش جەريانىدا كاربون، ئازوت، ئوكسىگېنلارنىڭ گىدرىدلىرىنى ئاچىپ چىقارغان، ئۇلارنىڭ ماسسىسى كىچىك بولغانلىقى،

يەر شارىنىڭ سىرتقى چەمبىرەك قاتلىمىغا جايلاشقانلىقى ئۈچۈن، ئۇنىڭدىكى ئوكسىگېننىڭ گىدرىدلىرى پارغا ئايلانغان، پار سوۋۇغاندىن كېيىن يامغۇرغا ئايلىنىپ يەر يۈزىگە چۈشكەن، كۈنلەر ۋە ئايلارنىڭ ئۆتۈشى بىلەن دەريا، كۆل ۋە دېڭىز- ئوكيانلارغا ئايلانغان. سۇ چەمبىرىكىنىڭ تارىخى يەر شارىنىڭ تارىخىدىن تەخمىنەن 3 مىليارد يىل قىسقا.

4. سۇ مىقدارىنىڭ تەڭپۇڭلۇقى

يەر شارىنىڭ ئىچكى قىسمىدىن ھازىرمۇ پار ۋە نەملىك ئاجرىلىپ چىقىپ تۇرىدۇ، ئەمما قىسقا ۋاقىت ئىچىدە ئۇنىڭ سۇ چەمبىرىكىگە تولۇقلاپ بېرىدىغان سۈيىنىڭ مىقدارى ئىنتايىن ئاز بولىدۇ. شۇنىڭ ئۈچۈن، سۇ مىقدارىنىڭ تەڭپۇڭلۇقى ئۈستىدە مۇھاكىمە ئېلىپ بارغان ۋاقىتىمىزدا يەر شارىدا ساقلىنىپ تۇرغان سۇ مىقدارىنى تۇراقلىق سان دەپ قارىساق بولىدۇ.

بىز سۇ مىقدارى تەڭپۇڭلۇقىنىڭ ئۈستۈنكى چېگرىسىنى ئات-موسفېرانىڭ تەكشى ئېقىم قاتلىمى، ئاستىنقى چېگرىسىنى يەر پوستى ئىچىدىكى سۇسىز ئالمىشىش چوڭقۇرلۇقى دەپ يەرەز قىلساق، ئۇ ھالدا بۇ يېپىق ھالقىسىمان سىستېما ئىچىدىكى سۇ مىقدارى تەڭپۇڭلۇقىنىڭ مۇناسىۋىتىنى تۆۋەندىكىدەك تەھلىل قىلساق بولىدۇ:

(1) دېڭىز- ئوكيانلاردىكى يېغىن مىقدارى (x_0) بىلەن قۇرۇقلۇقتىن دېڭىز- ئوكيانلارغا بىۋاسىتە ئېقىپ كىرگەن سۇ مىقدارى (Y_0) نىڭ يېغىندىسى پارلىنىش مىقدارى (E_0) گە تەڭ بولىدۇ، يەنى:

$$E_0 = x_0 + Y_0 \dots\dots\dots ①$$

(2) قۇرۇقلۇقتىكى پارلىنىش مىقدارى (E_L) بىلەن بىۋاسىتە ئېقىپ چىققان سۇ مىقدارى (Y_L) نىڭ يېغىندىسى يېغىن مىقدارى (x_L) غا تەڭ بولىدۇ. بۇنى مۇنداق ئىپادىلەشكە بولىدۇ:

$$x_L = E_L + Y_L \dots\dots\dots ②$$

(3) پۈتۈن يەر شارىدىكى سۇ مىقدارىنىڭ تەڭپۇڭلۇقى دېڭىز- ئوكياندىكى سۇ مىقدارىنىڭ ۋە قۇرۇقلۇقتىكى سۇ مىقدارىنىڭ تەڭپۇڭلۇقىنى نۆۋز ئىچىگە ئالىدۇ، قۇرۇقلۇقتا بىۋاسىتە ئاققان سۇ ئاخىردا دېڭىز- ئوكيانغا قۇيۇلىدۇ، شۇڭا، $Y_L = Y_0$ بولىدۇ، تەڭلىمە ① نى تەڭلىمە ② نىڭ ئورنىغا قويساق، پۈتۈن يەر شارىدىكى سۇ مىقدارىنىڭ تەڭپۇڭلۇق تەڭلىمىسىگە ئىگە بولىمىز:

$$E_0 + E_L = x_l + x_l \dots\dots\dots ③$$

تەڭلىمە ③ دىن شۇنى بىلىشكە بولىدۇكى، دېڭىز- ئوكيان ۋە قۇرۇقلۇقتىكى پارلىنىش مىقدارى بىلەن دېڭىز- ئوكيان ۋە قۇرۇقلۇقتىكى يېغىن مىقدارى تەڭ بولىدۇ.

2. دەريالار ۋە سۇ سىستېمىسى

1. ئېقىن ئامىللىرى

يەر يۈزىگە چۈشكەن سۇ يانتۇ يەرلەرنى ۋە ئېرىق قىنىنى بويلاپ ئېقىپ، سانسىز پارچە ئېقىن ۋە تارقاق ئېقىنلارغا ئايلىنىدۇ ھەمدە يىغىلىپ ئېرىقلارنى ھاسىل قىلىدۇ، ئېرىق سۈيى يەنە يىغىلىپ دەريا ھاسىل قىلىدۇ. دەريا ئېقىن سۇدىن ۋە سۇنىڭ قوشۇلۇپ ئېقىشىغا ئىمكان بېرىدىغان دەريا قىنىدىن ھاسىل بولىدۇ. بۇنىڭدىن باشقا، دەريانىڭ ئۆزىنىڭ يەنە مەنبەسى ۋە ماكانمۇ بار، ئۇ بولسىمۇ دەريا مەنبەسى ۋە دەريا ئېغىزى. ئېرىق، بۇلاق، مۇزلۇق، كۆل ۋە سازلىقلارنىڭ ھەممىسى دەريا مەنبەسى بولالايدۇ. تاڭگۇلا (داملا) تاغ تىزمىسىدىكى كۆچمە مۇز چاڭجياڭ دەرياسىنىڭ مەنبەسى؛ ئېرىق ۋە سازلىق — خۇاڭخې دەرياسىنىڭ مەنبەسى؛ شىزاڭنىڭ شياڭچۈەنخې دەرياسى بۇلاقتىن باشلانغان؛ چاڭبەيشەن تېغىدىكى ۋولقان كۆلى — تىەنجى كۆلى جىلىندىكى سۇڭخۇاجياڭ دەرياسىنىڭ ئىككىنچى مەنبەسى. دېڭىز-ئوكيان، كۆل، سازلىق ۋە باشقا دەريالار دەريانىڭ ئاخىرى بولالايدۇ، دەريا ئېغىزى

شۇ يەرلەردە بولىدۇ. چاڭجياڭ دەرياسىنىڭ ئېغىزى دۇڭخەي دېڭىزىدا، خۇاڭخې دەرياسىنىڭ ئېغىزى بوخەي دېڭىزىدا بولۇپ، دېڭىزغا قۇيۇلىدىغانلىكى دەريالار دېڭىز- ئوكيانلارنى ئاخىرقى نۇقتا قىلىدۇ؛ گەنجياڭ دەرياسىنىڭ ئېغىزى پوياڭ كۆلىدە، شاڭجياڭ دەرياسىنىڭ ئېغىزى دۇڭتىڭخۇ كۆلىدە بولۇپ، ئۇلار ئاخىرىدا چاڭجياڭ دەرياسى ئارقىلىق دۇڭخەي دېڭىزىغا ئېقىپ كىرىدۇ؛ چىڭخەي ئۆلكىسىنىڭ بۇخا دەرياسى چىڭخەي كۆلىگە، شىزاڭ ئاپتونوم رايونىدىكى زاجىيازائىبۇ دەرياسى چىلىن كۆلىگە ئېقىپ كىرىدۇ، بۇ دەريالار ئۈچۈن باشقا يول يوق. قۇرغاقچىلىق ۋە يېرىم قۇرغاقچىلىق رايونىدا لىرىدىكى دەريالارنىڭ بىرمۇنچىسى يول بويى كۆپلەپ پارغا ئايلىنىش ئارقىسىدا، ۋېيلۇ دېگەن يەرگە يېتىپ كەلگەندە، دەريا سۈيى پەيدىنپەي چۆل-باياۋانلاردا يوقىلىدۇ، شۇنىڭ بىلەن پۈتەي دەرياغا ئايلىنىپ قالىدۇ. گەنسۇدىكى نىشۈي دەرياسىنى ئالسا، ئۇ شىمالغا قاراپ بادەن-چىلىن قۇملۇقىغا ئېقىپ كىرگەندىن كېيىن، بارا-بارا يوقىلىپ كېتىدۇ؛ شۇ-لېخې دەرياسى قۇرۇق قۇم قۇملۇقىغا كىرىشتىن ئىلگىرىلا پۈتۈنلەي يوقىلىپ كېتىدۇ؛ شىنجاڭدىكى تارىم دەرياسى، چەرچەن دەرياسى، خوتەن دەرياسى ۋە يەركەن دەرياسى قاتارلىق دەريالارمۇ قۇملۇققا ئېقىپ كىرگەندىن كېيىن تەدرىجىي يوقىلىدۇ. كارست رايونلىرىدىكى دەريالارمۇ بەزىدە سۇغارلىرى ئارقىلىق يەر ئاستىغا ئېقىپ كىرىدۇ، ئاندىن يەر ئاستىدىكى

دەريالار كارست غارلىرىدىن ئېقىپ چىقىدۇ- دە، يەر ئاستى دەريا يولى بىلەن يەر ئۈستى دەريا يولى تۇتۇشۇپ بىر پۈتۈن گەۋدە ھاسىل بولىدۇ.

2. سۇ سىستېمىسى ۋە ۋادى

سۇ سىستېمىسى ئاساسىي ئېقىن ۋە بىرقانچە تارماق ئېقىنلار- دىن ھاسىل بولىدۇ. ئاساسىي ئېقىنغا بىۋاسىتە ئېقىپ كىرگەن تارماق ئېقىن بىرىنچى دەرىجىلىك تارماق ئېقىن دەپ ئاتىلىدۇ، ئاساسىي ئېقىنغا بىرىنچى دەرىجىلىك تارماق ئېقىن ئارقىلىق قايتا ئېقىپ كىرگەنلىرى ئىككىنچى دەرىجىلىك تارماق ئېقىن دەپ ئاتىلىدۇ، ئۇنىڭدىن باشقا، ئۈچىنچى دەرىجىلىك تارماق ئېقىن ۋە تۆتىنچى دەرىجىلىك تارماق ئېقىن دېگەنگە ئوخشاش تارماق ئېقىنلارمۇ بار. چوڭ سۇ سىستېمىسىنىڭ بىرقانچە دەرىجىگە بۆلۈنگەن تارماق ئېقىنلىرى بولىدۇ، بۇ تارماق ئېقىنلاردىن چوڭ دەريا تورى شەكىللىنىدۇ، مەسىلەن چاڭجياڭ دەرياسى سۇ سىستېمىسى ئەنە شۇنداق. سۇ سىستېمىسى ئومۇمەن ئاساسىي ئېقىننىڭ نامى بىلەن ئاتىلىدۇ، خۇاڭخې سۇ سىستېمىسى، خەيخې سۇ سىستېمىسى، چيەنتاڭجياڭ سۇ سىستېمىسى، جۇجياڭ سۇ سىستېمىسى دېگەنلەر ئەنە شۇنىڭ مىسالى.

سۇ سىستېمىلىرى بىر- بىرىدىن سۇ بۆلگۈچ بىلەن ئايرىلىپ تۇرىدۇ، سۇ بۆلگۈچنىڭ ئەڭ يۇقىرى نۇقتىلىرى تۇتاشقان

سىزنى سۇ پاسىلى بولىدۇ، سۇ پاسىلى بىلەن قورشالغان رايون ئىچىدىكى بارلىق ئېقىن سۇلار شۇ رايون ئىچىدىكى ئاساسىي ئېقىنغا ئېقىپ كىرىدۇ، شۇڭا بۇ رايون ۋادى دەپ ئاتىلىدۇ. چاڭجياڭ ۋادىسىنى ئالسا، ئۇ چاڭجياڭ سۇ سىستېمىسىنىڭ سۇ پاسىلى ئىچىدىكى بارلىق يەرلەرنى كۆرسىتىدۇ.

دەريالارنىڭ ئاساسىي ئېقىنى بىلەن تارماق ئېقىنلىرىنى ئۇنىڭ ئوتتۇرا ۋە تۆۋەن ئېقىنلىرىدا ئاسان پەرق ئەتكىلى بولىدۇ، يۇقىرى ئېقىنىدا بەزىدە ئېنىق ئايرىش قىيىنراق بولىدۇ، ئومۇمەن ئەڭ ئۇزۇن بولغان ياكى ئېقىش مىقدارى ئەڭ كۆپ بولغان بىر تارماق ئېقىن ئاساسىي ئېقىن قىلىنىدۇ، بەزىدە سۇ مىقدارى ئاز ۋە ئېقىنى قىسقا بولغان ئېقىنمۇ تۈز بولغانلىقتىن ئاساسىي ئېقىن قىلىپ بەلگىلىنىدۇ. مەسىلەن، دادۇخې دەرياسى ئۇزۇنلۇق، ئېقىش مىقدارى ۋە ۋادى كۆلىمى قاتارلىق جەھەتلەردە مىنجياڭ دەرياسىنى بېسىپ چۈشىدۇ، ئەمما مىنجياڭ دەرياسىنىڭ يولى يېپىڭدىن لېشەنغىچە بولغان ئارىلىقتا تۈز بولغاچقا، دادۇخې دەرياسى تەرەپكە ئۆتىدىغان يولى ئەگرى بولغاچقا، دادۇخې دەرياسى مىنجياڭ دەرياسىغا ئېقىپ كىرىدىغان ھالەت شەكىللەنگەن، شۇڭا، دادۇخې دەرياسىمۇ تارماق ئېقىن قاتارىغا چۈشۈپ قالغان.

سۇ سىستېمىسى ئاساسىي ئېقىن ۋە تارماق ئېقىنلاردىن ھاسىل بولغان تەكشى ھالەتكە قاراپ، بىرقانچە تىپقا بۆلۈنىدۇ. شاخسىمان سۇ سىستېمىسىنىڭ بىرىككەن شەكلى دەرەخ شېخىغا

ناھايىتى ئوخشايدۇ، ئاساسىي غولدىن شاخلار ئۆسۈپ چىقىدۇ،
بۇ شاخلار يەنە شاخلاپ، يۇقىرىلايدۇ-دە، ئوتتۇرىسى چوڭ
بولغان ۋادى كۆلىمى شەكىللىنىدۇ، دۇنيادىكى سۇ سىستېمى-
لىرىنىڭ كۆپ قىسمى (مەسىلەن مەملىكىتىمىزدىكى چاڭجياڭ
دەرياسى، جۇجياڭ دەرياسى، لياۋخې دەرياسى، شىمالىي
ئامېرىكىدىكى مىسسسىپى دەرياسى، جەنۇبىي ئامېرىكىدىكى
ئامازون دەرياسى قاتارلىقلار) شاخسىمان سۇ سىستېمىسىغا
كىرىدۇ. پەيسىمان سۇ سىستېمىسىنىڭ تارماق ئېقىنى ئاساسىي
ئېقىننىڭ ئىككى يان تەرىپىدىن ئوتتۇرىغا ئېقىپ كىرىپ
قوشۇلىدۇ، ئۇنىڭ شەكلى پەيگە ئوخشايدۇ، لۈنخې سۇ
سىستېمىسى بىلەن چيەن تاڭجياڭ سۇ سىستېمىسى ئەنە شۇ
تىپقا كىرىدۇ. يەلپۈگۈچسىمان سۇ سىستېمىسىنىڭ تارماق
ئېقىنلىرى ئاساسىي ئېقىنغا تەرەپ-تەرەپتىن قۇيۇلىدۇ،
خەيخې سۇ سىستېمىسىدىكى بېيىۋىنخې، يۇڭدىڭخې، داچىڭخې،
زىياخې ۋە نەنيۋىنخې دەريالىرىنىڭ ھەممىسى تىيەنجىن،
ۋۇچىڭ، دۇليۇ تەرەپلەردە يىغىلىدۇ، بۇ تىپتىكى سۇ سىستېمى-
سىنىڭ شەكلى يەلپۈگۈچنىڭ قۇرۇلۇشىغا ئوخشايدۇ؛ شىنجاڭنىڭ
جەنۇبىي قىسمىدىكى يەركەن دەرياسى سۇ سىستېمىسىنىڭ
بىرمۇنچە تارماق ئېقىنلىرى پوسكام، يەركەن ۋە مەكت تەرەپ-
لەردىن ئاساسىي ئېقىنغا كىرىدۇ، بۇمۇ يەلپۈگۈچسىمان سۇ
سىستېمىسىغا كىرىدۇ. كاتەكچىسىمان سۇ سىستېمىسىنىڭ كۆپ
دەرىجىلىك تارماق ئېقىنلىرىدىن پەنجەرىسىمان كاتەكچە

ھاسىل بولىدۇ. مىنچىياڭ دەرياسى سۇ سىستېمىسى، جالڭجياڭ دەرياسى سۇ سىستېمىسى ۋە لاسا دەرياسى سۇ سىستېمىسىنىڭ ھەممىسى مۇشۇ تىپقا كىرىدۇ. چاڭجياڭ دېلتىسىدىكى بىر-بىرىگە تۇتۇشۇپ كەتكەن دەريا تورلىرىمۇ كاتەكچىسىمان سۇ سىستېمىسىغا خاس ئالاھىدىلىككە ئىگە. مەركەزگە ئىنتىلىش شەكىلىدىكى سۇ سىستېمىلىرى ئومۇمەن كۆل ياكى سائىلىق-ئويمانلىقلار ئەتراپىدا ھاسىل بولىدۇ، غەربىي شىمالدىكى ۋە جەنۇبىي شىمالدىكى بىر مۇنچە كۆللەر ئاساسەن شۇنداق ئالاھىدىلىككە ئىگە. پاراللېل سۇ سىستېمىلىرى پاراللېل ئاقىدىغان بىرقانچە تارماق ئېقىن ۋە ئاساسىي ئېقىندىن ھاسىل بولىدۇ، خۇەيخې دەرياسى سۇ سىستېمىسىنىڭ شىمالىي قىسمىدىكى خۇڭخې، رۇنخې، يىڭخې، غەربىي فېيخې، چيەنخې، گوخې، شىمالىي فېيخې، شىيخې، خۇيخې ۋە توخې قاتارلىق دەريالار غەربىي شىمالدىن شەرقىي جەنۇبقا قاراپ پاراللېل ئېقىپ، ئاساسىي ئېقىن بولغان خۇەيخې دەرياسىغا قۇيۇلىدۇ. ئۇنىڭدىن باشقا، گۇاڭدۇڭدىكى دۇڭجياڭ ۋە بېيجياڭ دەرياسى سۇ سىستېمىلىرىمۇ، شىمالىي جياڭسۇدىكى يىشۇخې دەرياسى سۇ سىستېمىسىمۇ پاراللېل سۇ سىستېمىسى بولۇپ ھېسابلىنىدۇ.

سۇ سىستېمىسىنىڭ شەكلى گېئولوگىيەلىك قۇرۇلما ۋە يەر شەكلى، يەر تۈزۈلۈشى قاتارلىق ئامىللارنىڭ تەسىرىگە ئۇچرايدۇ، كاتەكچىسىمان سۇ سىستېمىسى، ئومۇمەن، شۇ جايدا كاتەكچىسىمان يېرىق بولغاچقا، پەيدا بولغان؛ خۇەيخې

دەرياسىنىڭ شىمالىي ياقىسىدىكى پاراللېل سۇ سىستېمىسىنى ئالساق، خۇاڭخې دەرياسىنىڭ جېنەن ئۆلكىسى ئىچىدىكى قىنى يۇقىرىلاپ كەتكەنلىكتىن، خۇاڭخې دەرياسىنىڭ جەنۇبىدا "سېرىق تاشقىن رايون" شەكىللەنگەن، شۇنىڭ بىلەن خۇاڭخې دەرياسىنىڭ قېشىدا بارا-بارا جەنۇبقا سوزۇلغان يانتۇلۇق شەكىللەنگەن، نەتىجىدە چوڭ قاشنىڭ جەنۇبىي چېتىدە پەيدا بولغان دەريالار مۇشۇ يانتۇلۇقنى بويلاپ پاراللېل بولغان. مەركەزگە ئىنتىلىدىغان سۇ سىستېمىلىرىنىڭ كۆپىنچىسى ئويمان-لىقلاردا پەيدا بولىدۇ. كۆلىمى چوڭ بولغان سۇ سىستېمىلىرى كۆپ ھاللاردا سۇ سىستېمىلىرىنىڭ ئوخشاش بولمىغان تۈرلۈك تىپلىرىدىن ھاسىل بولىدۇ.

3. سىرتقى ئېقىن سۇ سىستېمىسى ۋە ئىچكى

ئېقىن سۇ سىستېمىسى

سۈيى دېڭىز-ئوكيانلارغا ئېقىپ كىرىدىغان سۇ سىستېمىسى سىرتقى ئېقىن سۇ سىستېمىسى دەپ ئاتىلىدۇ، سۈيى چوڭ قۇرۇقلۇق ئىچىدىكى كۆل، سازلىق ۋە چۆل-باياۋانلاردا يوقىلىپ كېتىدىغان سۇ سىستېمىسى ئىچكى ئېقىن سۇ سىستېمىسى دەپ ئاتىلىدۇ. يەر شارىدىكى سۇ سىستېمىلىرىنىڭ كۆپ قىسمى سىرتقى ئېقىن سۇ سىستېمىسىدۇر، نىل سۇ سىستېمىسى، ئامازون سۇ سىستېمىسى، مېكسىكىسى سۇ سىستېمىسى، چاڭجياڭ سۇ


سىستېمىسى، ئوب سۇ سىستېمىسى ۋە دوناي سۇ سىستېمىسى قاتارلىق سۇ سىستېمىلىرى ئەنە شۇنىڭ مىسالى. چوڭ قۇرۇق-لۇق ئىچىدىكى ئويمان رايونلاردىلا ئىچكى ئېقىن سۇ سىستېمىسى مەۋجۇت بولىدۇ، ئۇنىڭ كۆپ قىسمى قۇرغاقچىلىق ۋە يېرىم قۇرغاقچىلىق رايونلاردا بولىدۇ. مەملىكىتىمىزنىڭ شىنجاڭ رايونىدىكى تارىم ئويمانلىقىنىڭ ئەتراپىدىكى دەريالار، مەسىلەن: كۆنچى دەرياسى، تارىم دەرياسى، قەشقەر دەرياسى، يەركەن دەرياسى، يۇرۇڭقاش دەرياسى، چەرچەن دەرياسى، جۇڭغار ئويمانلىقى ئەتراپىدىكى ئۈرۈڭگۈر دەرياسى، كۈيتۈن دەرياسى، ماناس دەرياسى ۋە ئۈرۈمچى دەرياسى قاتارلىق دەريالار، شىنجاڭنىڭ شەرقىي قىسمى ۋە گەنسۇنىڭ غەربىي قىسمىدىكى شۇلې دەرياسى، نىشۈي دەرياسى ۋە شياڭخې دەرياسى قاتارلىق دەريالار، چىڭخەي ئۆلكىسىنىڭ سەيدام ئويمانلىقى ئەتراپىدىكى نارىنگول دەرياسى، گولمود دەرياسى، نومخون دەرياسى ۋە سەيدام دەرياسى قاتارلىق دەريالار، ئىچكى موڭغۇل ئېگىزلىكى ۋە شىزاڭ ئېگىزلىكىدىكى بەزى كىچىك سۇ سىستېمىلىرى ئىچكى ئېقىن سۇ سىستېمىسىغا كىرىدۇ. شىنجاڭنىڭ غەربىي قىسمىدىكى ئىلى دەرياسى سوۋېت ئىتتىپاقى چېگرىسى ئىچىدىكى بالقاش كۆلىگە ئېقىپ كىرىدۇ، شۇڭا ئۇمۇ ئىچكى ئېقىن سۇ سىستېمىسىغا كىرىدۇ. ياۋروپا-ئاسىيا قۇرۇقلۇقىنىڭ ئوتتۇرا قىسمى ئىچكى ئېقىن سۇ سىستېمىسى ئەڭ كۆپ پەيدا بولىدىغان رايوندۇر. سوۋېت ئىتتىپاقىدىكى ۋولگا

دەرياسىنىڭ ئۇزۇنلۇقى 3 مىڭ 685 كىلومېتىر، ۋولگا ۋادىسىنىڭ كۆلىمى 1 مىليون 360 مىڭ كۋادرات كىلومېتىر كېلىدۇ، ۋولگا دەرياسى بىلەن دون دەرياسى ئوتتۇرىسىدىكى قانال تۇتاشتۇرۇلۇشتىن ئىلگىرى، ئۇ دۇنيا بويىچە ئەڭ چوڭ ئىچكى ئېقىن سۇ سىستېمىسى ئىدى. بۇنىڭدىن باشقا، شىمالىي ئامېرىكا كىنىڭ غەربىي قىسمىدىكى چوڭ ئويمانلىق، جەنۇبىي ئامېرىكا كىنىڭ ئوتتۇرا قىسمى ۋە جەنۇبىي قىسمى، ئافرىقىنىڭ ئوتتۇرا قىسمى ۋە جەنۇبىي قىسمى، ئاۋسترالىيىنىڭ ئوتتۇرا قىسمى ۋە ئەرەپ يېرىم ئارىلى قاتارلىق رايونلاردىمۇ كۆلىمى ئوخشاش بولمىغان ئىچكى ئېقىن سۇ سىستېمىلىرى بار.

4. دەريالارنىڭ سۇ ئەھۋالى ئامىللىرى

سۇ ئورنى، ئېقىش سۈرئىتى، ئېقىش مىقدارى، سۇ تەركىبىدىكى قۇم مىقدارى، سۇ تېمپېراتۇرىسى ۋە سۇ خىمىيىسى قاتارلىق جەھەتلەرنى ئۆز ئىچىگە ئالغان سۇ ئەھۋالى ئامىللىرى دەريالارنىڭ گىدرولوگىيىلىك ئالاھىدىلىكىنى ئۆلچەيدىغان مۇھىم ئۆلچەمدۇر.

ئەگەر دەريانىڭ ئېقىش يۆنىلىشىگە تىك قىلىپ بىر توغرا كەسىمە يۈز ھاسىل قىلساق، ئۇنىڭ ئۈستى دەريا سۈيىنىڭ يۈزى بولىدۇ، ئاستى دەريانىڭ تېگى بولىدۇ، بۇ دەريانىڭ توغرا كەسىمە يۈزىدۇر. دەريانىڭ توغرا كەسىمە يۈزىنىڭ شەكلى ۋە



3-رەسىم دەريانىڭ توغرا كەسىمە يۈزىدىكى
گىدرولوگىيىلىك ئۆلچەش

چوڭ - كىچىكلىكى دەريا قىنىنىڭ شەكلى ۋە سۇ ئورنىنىڭ يۇقىرى - تۆۋەنلىكى بىلەن كونترول قىلىنىدۇ. گىدرولوگىيىلىك ئۆلچەش ئىشى دەريا ئېقىنىنىڭ توغرا كەسىمە يۈزىدە ئېلىپ بېرىلىدۇ. سۇ ئورنىنى تېپىش ئۈچۈن، ئاساسىي تەكشۈرۈشنى ھېسابلاشقا ۋە ئۇنى سېلىشتۇرۇشقا توغرا كېلىدۇ. ئاساسىي تەكشۈرۈش ئىككى ئۇسۇل بىلەن كۆرسىتىلىدۇ: نورمال ئاساسىي تەكشۈرۈش (مۇتلەق ئاساسىي تەكشۈرۈش) دەريا ئېقىنىدىكى ئوتتۇرىچە سۇ ئورنىنى نۆل نۇقتا قىلىپ، پۈتۈن ۋادىنى بىر تۇتاش ھېسابلاش ئۈچۈن خىزمەت قىلىدۇ، مەسىلەن خۇاڭخې دەرياسىدا داڭق ئاساسىي تەكشۈرۈش نۆل نۇقتا قىلىنىدۇ، چاڭجياڭ دەرياسىدا ۋۇسۇڭ ئاساسىي تەكشۈرۈش نۆل نۇقتا قىلىنىدۇ؛ ئۆلچەش پونكىتىنىڭ ئاساسىي تەكشۈرۈش (پەرەز قىلىنغان ئاساسىي تەكشۈرۈش) كۆپ يىللاردىن بېرى دەريانىڭ

ئۆلچەش پونكىتى تۇرۇشلۇق جايدىكى ئەڭ تۆۋەن سۇ ئورنىدىن 0.5-1.0 مېتىر تۆۋەن بولغان قىسمى سۇ ئورنىنى ئۆلچەپ ھېسابلاشنىڭ نۆل نۇقتىسى قىلىندى. ئەڭ يۇقىرى سۇ ئورنى سۇ ئورنىنىڭ تەتقىق قىلىنىۋاتقان ۋاقىت ۋە دائىرىدىكى يۇقىرى دەرىجىسىدىن ھاسىل بولىدىغان ئەڭ چوڭ قىممەتنى كۆرسىتىدۇ. ئايلىق ئەڭ يۇقىرى سۇ ئورنى، يىللىق ئەڭ يۇقىرى سۇ ئورنى ۋە كۆپ يىللىق ئەڭ يۇقىرى سۇ ئورنى دېگەنلەر ئادەتتە كەلكۈن پەسىللىرىدە كۆرۈلىدۇ. ئەڭ تۆۋەن سۇ ئورنى بولسا سۇ ئورنىنىڭ تەتقىق قىلىنىۋاتقان ۋاقىت ۋە دائىرىدىكى يۇقىرى دەرىجىسىدىن ھاسىل بولىدىغان ئەڭ كىچىك قىممەتنى كۆرسىتىدۇ. ئايلىق ئەڭ تۆۋەن سۇ ئورنى، يىللىق ئەڭ تۆۋەن سۇ ئورنى ۋە كۆپ يىللىق ئەڭ تۆۋەن سۇ ئورنى دېگەنلەر ئادەتتە سۇنىڭ تارتىلىش پەسىللىرىدە كۆرۈلىدۇ. ئوتتۇرىچە ئەڭ يۇقىرى سۇ ئورنى ھەر يىللىق ئەڭ يۇقىرى سۇ ئورنىنىڭ ئوتتۇرىچە قىممىتىنى كۆرسەتسە، ئوتتۇرىچە ئەڭ تۆۋەن سۇ ئورنى ھەر يىللىق ئەڭ تۆۋەن سۇ ئورنىنىڭ ئوتتۇرىچە قىممىتىنى كۆرسىتىدۇ. ئوتتۇرىچە سۇ ئورنى سۇ ئورنىنىڭ تەتقىق قىلىنىۋاتقان ۋاقىت ۋە دائىرىدىكى يۇقىرى دەرىجىسىدىن ھاسىل بولىدىغان ئوتتۇرىچە قىممەتنى كۆرسىتىدۇ، ئايلىق ئوتتۇرىچە سۇ ئورنى، يىللىق ئوتتۇرىچە سۇ ئورنى ۋە كۆپ يىللىق ئوتتۇرىچە سۇ ئورنى قاتارلىقلار ئەنە شۇ جۈملىگە كىرىدۇ. ئوتتۇرىچە سۇ ئورنى سۇ ئورنىنىڭ

تەتقىق قىلىنىۋاتقان ۋاقىت ۋە دائىرىدە ئەگرى سىزىقتا داۋام قىلغان يۇقىرى دەرىجىسىنىڭ 50 پىرسەنتىگە توغرا كېلىدۇ. ئەڭ يۇقىرى سۇ ئورنى تاشقىن پەسلىدىن ئالدىن مەلۇمات بېرىش ۋە كەلكۈننىڭ ئالدىنى ئېلىش، كەلكۈن ئاپىتىنى تۈگىتىش ئۈچۈن خىزمەت قىلىدۇ، ئەڭ تۆۋەن سۇ ئورنى سۇ قاتنىشى ۋە سۇغىرىش ئىشلىرىنى ئورۇنلاشتۇرۇشتا پايدىلىنىلىدۇ، ئوتتۇرىچە سۇ ئورنى سۇنىڭ ئېقىش مىقدارىنى تەكشۈش ئۈچۈن خىزمەت قىلىدۇ، ئوتتۇرىچە سۇ ئورنى سۇ بايلىقىدىن پايدىلىنىشنىڭ كاپالەتلىك دەرىجىسى ئۈستىدە ئويلىنىش ئۈچۈن خىزمەت قىلىدۇ.

ئېقىش سۈرئىتى دەريانىڭ توغرا كەسمە يۈزىدە بۆلەكلەرگە بۆلۈپ ئۆلچىنىدۇ، ئېقىش سۈرئىتىنى ئۆلچەيدىغان ئەسۋاب بوشلۇقتىكى ئارقانغا ئېسىپ سۇغا تاشلىنىدۇ، بۇنىڭ بىلەن ھەرقايسى بۆلەكلەردە خاتىرىلەنگەن ئېقىش سۈرئىتىدىن دەريانىڭ توغرا كەسمە يۈزىدىكى ئوتتۇرىچە ئېقىش سۈرئىتى تېپىلىدۇ، شۇ ۋاقىتتىكى سۇ ئورنىغا ئاساسەن، دەريانىڭ شۇ ۋاقىتتىكى توغرا كەسمە يۈزىنىڭ كۆلىمىنى تاپقىلى بولىدۇ، دەريانىڭ ئېقىش سۈرئىتى ۋە توغرا كەسمە يۈزىنىڭ كۆلىمى تېپىلغاندىن كېيىن، دەريانىڭ ئېقىش مىقدارىنى تاپقىلى بولىدۇ. ئېقىش سۈرئىتى سېكونت / مېتر بىلەن، سۇ ئورنى مېتر بىلەن، ئېقىش مىقدارى سېكونت / كۇب مېتر بىلەن ئىپادىلىنىدۇ. ئېقىش سۈرئىتى ۋە ئېقىش مىقدارىنىڭمۇ ئەڭ

چوڭ، ئەڭ كىچىك ۋە ئوتتۇرىچە دېگەنگە ئوخشاش ئىپادىلەش
ئۇسۇللىرى بولىدۇ.

5. دەريا سۈيىنىڭ تولۇقلىنىشى

دەريالاردا داۋاملىق سۇ ئېقىپ تۇرۇشىدىكى سەۋەب
شۇكى، دەريالار سۇ تەركىبلىرى بىلەن ئۈزلۈكسىز تولۇقلىنىپ
تۇرىدۇ. ئاتموسفېرادىن چۈشىدىغان ھۆل-يېغىن، ئېرىگەن
قار سۈيى، ئېرىگەن مۇز سۈيى، يەر ئاستى سۈيى ۋە كۆل-
سازلىق سۈيىنىڭ ھەممىسى دەريالارنىڭ سۈيىنى تولۇقلاپ
تۇرىدۇ. كۆپ ساندىكى دەريالارنىڭ سۈيى ئاساسەن ئاتموس-
فېرادىن چۈشىدىغان يېغىن بىلەن تولۇقلىنىدۇ، ئۇنىڭ ئېقىش
مىقدارى ۋادىغا چۈشكەن يېغىننىڭ ئۆزگىرىشىگە قاراپ ئۆزگى-
رىدۇ. ئامازون ۋادىسىدىكى يىللىق يېغىن مىقدارى كۆپىنچە
1,500 مىللىمېتىردىن ئارتۇق، يېغىن پەسىللىرىدە تەكشى بولىدۇ،
دەريا ئېغىزىدىكى ئوتتۇرىچە ئېقىش مىقدارى 80 مىڭ سېكونت
/كۇب مېتىر بولىدۇ، ئۇنىڭ ئاساسىي ئېقىنىدا سۇ مىقدارى
جەھەتتىكى پەسىللىك ئۆزگىرىش ئازراق بولىدۇ، سۇنىڭ
تارتىلىش مەزگىلىدىكى ئوتتۇرىچە ئېقىش مىقدارى تەخمىنەن
تاشقىن مەزگىلىدىكى ئېقىش مىقدارىنىڭ 30 پىرسەنتىگە توغرا
كېلىدۇ؛ ئەمما نىل دەرياسىنىڭ مەنبەسى ئاساسەن ئېفىئوپىيە
ئېگىزلىكىدە بولۇپ، ئىسسىق بەلباغنىڭ قۇرغاق-نەم پەسىللىك

كىلىمات رايونىغا جايلاشقان، ئەددىس ئەببەدە ھەر يىلى 5-
ئاينىڭ ئاخىرىدىن 9-ئاينىڭ ئاخىرىغىچە يامغۇر پەسلى بولۇپ،
شۇ مەزگىلدىكى يېغىن مىقدارى پۈتۈن يىللىق يېغىن مىقدارىنىڭ
77 پىرسەنتىنى تەشكىل قىلىدۇ، 10-ئايدىن ئىككىنچى يىلى
5-ئاينىڭ ئوتتۇرىلىرىغىچە قۇرغاقچىلىق پەسلى بولۇپ، 2-
ئايدىن ئىلگىرى ئايلىق يېغىن مىقدارى 20 مىللىمېتىرگە
يەتمەيدۇ، نىل دەرياسىدا سۇنىڭ ئەڭ كۆپ ئېقىش مىقدارى
ئەڭ ئاز ئېقىش مىقدارىنىڭ 48 ھەسسىسىگە باراۋەر بولۇپ،
بىر-بىرىدىن كۆپ پەرقلىنىدۇ. كونگو دەرياسى ئېكۋاتورنىڭ
كۆپ يامغۇرلۇق رايونىغا جايلاشقان بولۇپ، ئۇنىڭ ئېغىزىدا
سۇنىڭ ئوتتۇرىچە ئېقىش مىقدارى 39 مىڭ سېكونت /كۇب
مېتىرغا يېتىدۇ، ئەڭ كۆپ ئېقىش مىقدارى ئەڭ ئاز ئېقىش
مىقدارىنىڭ ئۈچ ھەسسىسىگە باراۋەر بولۇپ، بىر-بىرىدىن
ئانچە كۆپ پەرقلىنمەيدۇ.

سوغاق مۆتىدىل بەلباغ ۋە سوغاق بەلباغدىكى دەريالارنىڭ
ئېرىگەن قار سۈيى بىلەن تولۇقلىنىدىغان مىقدارى خېلى كۆپ
سالماقنى ئىگەللەيدۇ. دەريا سۈيىنىڭ ئېقىش مىقدارىدىكى
ئۆزگىرىش ۋادىدا يىغىلىپ قالغان قارنىڭ مىقدارى ۋە ھاۋا
تېمپېراتۇرىسىنىڭ ئۆزگىرىشى بىلەن زىچ مۇناسىۋەتلىك.
قىش پەسلىدە قار كۆپ يىغىلسا، ئۇنىڭ ئۈستىگە ئىككىنچى
يىلى ئەتىياز پەسلىدە ھاۋا تېمپېراتۇرىسى كەڭ دائىرىدە
تېز يۇقىرىلىسا، ئاسانلا قاتتىق تاشقىن بولىدۇ؛ ئىككىنچى يىلى

تېمپېراتۇرا ئاستىراق يۇقىرىلىسا، تاشقىن ئادەتتىكىدەك بولىدۇ. مەملىكىتىمىزنىڭ شەرقىي شىمال رايونىدا دەريا سۈيىنىڭ پەسىللىك يىغىلىپ قارنىڭ ئېرىگەن سۈيى بىلەن تولۇقلىنىدىغان مىقدارى يىللىق بىۋاسىتە ئېقىش مىقدارىنىڭ 10 — 15 پىرسەنتىنى تەشكىل قىلىدۇ. شەرقىي شىمال رايونىنىڭ شىمالىي قىسمىدا قاتتىق سوغاق بولىدۇ، قىش پەسىلدە يىغىلغان قارنىڭ چوڭ-قۇرلۇقى 20 — 40 سانتىمېترغا يېتىدۇ، ئۇسسۇرى دەرياسىنىڭ ئېرىگەن قار سۈيى بىلەن تولۇقلىنىدىغان سۇ مىقدارى 20 پىرسەنتىنى تەشكىل قىلىدۇ. ئېگىز تاغدا ۋە ئېگىزلىكتە كۆپ يىلدىن بۇيان يىغىلىپ قالغان قارنىڭ ۋە مۇزلۇق رايونلاردىكى مۇز-قارلارنىڭ ئېرىشى بىلەن تولۇقلىنىدىغان دەريا سۈيىنىڭ بىۋاسىتە ئېقىش مىقدارى ۋادىدا ساقلانغان مۇز-قارلارنىڭ مىقدارىغا باغلىق بولىدۇ، دەريالاردىكى سۇ ئەھۋالىنىڭ ئۆزگىرىشى تېمپېراتۇرا ئۆزگىرىشىنىڭ چەكلىمىسىگە ئۇچرايدۇ. مەملىكىتىمىزنىڭ غەربىي شىمالدىكى ئېگىز تاغلىق رايونلارنىڭ كىلىماتى قۇرغاق بولۇپ، بۇ رايونلاردىكى دەريالار ئۈچۈن ئېيتقاندا، ئېرىگەن مۇز-قار سۈيى بىلەن تولۇقلىنىش مۇھىم ئورۇندا تۇرىدۇ. ئۇ ئادەتتە پۈتۈن يىللىق بىۋاسىتە ئېقىش مىقدارىنىڭ 40 — 50 پىرسەنتىنى تەشكىل قىلىدۇ. خېشى كارىدورىدىكى داڭخې دەرياسى بىلەن شۇلې دەرياسىنىڭ يۇقىرى ئېقىنىدا، كۆچمە مۇزنىڭ ۋە كۆپ يىللاردىن بېرى يىغىلىپ قالغان قارنىڭ ئېرىگەن سۈيى بىلەن تولۇقلىنىدىغان

سۇ مىقدارى يىللىق بىۋاسىتە ئېقىش مىقدارىنىڭ تەخمىنەن 80 پىرسەنتىنى تەشكىل قىلىدۇ، شۇڭا، ياز پەسلىدە تېمپېراتۇرا ئۇدا يۇقىرى بولغاندا، بىردىنلا تاشقىن بولىدۇ ياكى لاتقا ئېقىنى پەيدا بولىدۇ، شىمالىي شىزاڭ ئېگىزلىكىدىكى بەزى دەريالارنىڭ ئېرىگەن مۇز-قار سۈيى بىلەن تولۇقلىنىدىغان سۇ مىقدارى يىللىق بىۋاسىتە ئېقىش مىقدارىنىڭ 60 پىرسەنتىنى تەشكىل قىلىدۇ.

كۆل ۋە سازلىقلار ھەم يەر ئۈستىدىكى بىۋاسىتە ئاقىدىغان سۇلارنىڭ يىغىلىدىغان جايى، ھەم دەريالارنىڭ سۈيى تولۇق-لىنىدىغان مەنبە. خۇاڭخې دەرياسىنىڭ باشلىقى سازلىق بولغاندىن باشقا، ئېلىڭخۇ كۆلى ۋە زالىڭخۇ كۆلىمۇ ئۇنىڭ تولۇقلىنىش مەنبەسىدۇر. سۇڭخۇاجياڭ ۋادىسىدىكى سازلىقلارمۇ دەريالارنى مۇئەييەن سۇ مىقدارى بىلەن تولۇقلايدۇ؛ پويانخۇ كۆلى ۋە دۇڭتىڭخۇ كۆلى ھەم ئەتراپتىكى سۇلارنى ئۆزىگە قوبۇل قىلىدۇ، ھەم چاڭجياڭ دەرياسىنى تولۇقلايدۇ؛ نىل دەرياسىنىڭ يۇقىرى ئېقىنىدىكى ۋىكتورىيە كۆلى شەرقىي ئافرىقا ئېگىزلىكى ئەتراپىدىكى سۇ مىقدارىنى قوبۇل قىلىپ، نىل دەرياسىنى تولۇقلايدۇ؛ شىمالىي ئامېرىكىدىكى مىسسسىپى دەرياسى ئىتاسكا كۆلىنى ۋە ئۇنىڭ ئەتراپىدىكى سازلىقنى ئاساسىي مەنبە قىلغان؛ سېنت-لاۋرېنتس دەرياسىنىڭ يۇقىرى مەنبەسى 5 چوڭ كۆل بولۇپ، ئۇ دۇنيادىكى ئەڭ چوڭ كۆل رايونىدا تەڭشلىپ تۇرىدۇ، ئۇ دۇنيا بويىچە سۇ ئورنى ئەڭ

مۇقىم بولغان دەريا بولۇپ ھېسابلىنىدۇ، بۇ دەريادىكى سۇنىڭ ئېقىش مىقدارىنىڭ يىللىق ئۆزگىرىشى ئاران 70 پىرسەنت. يەر ئاستى سۈيى دەريالارنىڭ سۈيىنى تولۇقلايدىغان ئىشەنچلىك مەنبە، ئۇنىڭ تولۇقلاش مىقدارى ئومۇمەن يىللىق بىۋاسىتە ئېقىش مىقدارىنىڭ 20 — 30 پىرسەنتىنى تەشكىل قىلىدۇ، قىش پەسلىدە ياكى قۇرغاقچىلىق پەسلىدە دەريالار-دىكى سۇ مىقدارى يەر ئاستى سۈيى بىلەن تولۇقلىنىپ تۇرىدۇ. مەملىكىتىمىزدىكى سىچۇەن ئويمانلىقىدا، ئىچكى موڭغۇل ئېگىزلىكىدە، جېجياڭ-فۇجىيەنلەرنىڭ دېڭىز بويىدىكى رايون-لىرىدا ۋە خۇاڭخېي-خۇەيخېي-خەيخېي تۈزلەڭلىكىدە دەريانىڭ يەر ئاستى سۈيى بىلەن تولۇقلىنىدىغان مىقدارى پۈتۈن يىللىق بىۋاسىتە ئېقىش مىقدارىنىڭ 10 — 20 پىرسەنتىنى تەشكىل قىلىدۇ، چاڭجياڭ دەرياسىنىڭ جەنۇبىدىكى باشقا رايونلاردىكى ۋە شەندۇڭ ئىدىرلىقىدىكى دەريالاردا 20 — 30 پىرسەنتىنى تەشكىل قىلىدۇ. غەربىي جەنۇبتىكى كارستلىق رايونلاردا 30 — 40 پىرسەنتكە يېتىدۇ، سېرىق توپا ئېگىزلىكىدىكى سايلاردا 40 — 50 پىرسەنتىنى تەشكىل قىلىدۇ، شىمالىي شىزاڭ ئېگىزلىكىنىڭ كەڭ جىلغا رايونلىرىدىكى ۋە غەربىي شىمالنىڭ تاغ ئالدىدا كەلكۈن توپلىنىدىغان يەلپۈگۈچسىمان جايلىرىدىكى دەريالاردا بولسا 50 — 60 پىرسەنتىنى ياكى ئۇنىڭدىنمۇ كۆپرەكىنى تەشكىل قىلىدۇ. ئەمەلىيەتتە، ھەر بىر دەريانىڭ بىۋاسىتە ئېقىشى نۇرغۇن مەنبەدىن تولۇقلىنىدۇ، ئۇ ئاساسەن قايسى مەنبە ئارقىلىق

تولۇقلىنىشنى ئاساس قىلىدىغانلىقى بىلەن پەرقلەندۇ. سۈيى ئۈزۈلمەي ئاقىدىغان، ۋادىسىنىڭ كۆلىمى چوڭراق بولغان دەريالارنىڭ تولۇقلىنىش تۈرى تېخىمۇ كۆپ بولىدۇ، مەسىلەن، چاڭجياڭ دەرياسى باشلامدا ئېرىگەن مۇز-قار سۈيى بىلەن تولۇقلىنىشنى ئاساس قىلىدۇ، چيەنتاڭ ئېگىزلىكىدىن ئۆتكەندە، يەر ئاستى سۈيى بىلەن تولۇقلىنىشنى ئاساسىي مەنبە قىلىدۇ، سىچۈەننىڭ غەربىگە كىرگەندىن كېيىن ئاساسەن ئاتموسفېرادىن چۈشكەن يېغىن بىلەن تولۇقلىنىدۇ.

6. دەريا لاي-قۇملىرى

دەريا سۈيى بىلەن بىللە كەلگەن قاتتىق دانىچىلار دەريا لاي-قۇملىرى ياكى قاتتىق جىسىملار ئېقىنى دەپ ئاتىلىدۇ، ئۇ مۇھىم گىدرولوگىيىلىك ھادىسىدۇر. دەريا ئېقىنىدىكى لاي-قۇم دانىچىلىرىنىڭ چوڭ-كىچىكلىكى ۋە شەكلى خىلمۇخىل بولىدۇ، چوڭراق دانىچىلار مەسىلەن، شېغىل بىلەن يېرىك قۇملار كۆپىنچە دەريانىڭ تېگىنى بويلاپ دومىلايدۇ ياكى سېرىلىدۇ، ئۇلارنىڭ بىر-بىرى بىلەن سوقۇلۇش، سۈركىلىش پۇرسىتى كۆپ بولىدۇ، شەكلى يۇمىلاق ياكى سوقىچاق بولغان دانىچىلار يۆتكەلمە لاي-قۇملاردۇر. دانىچىسى ئۇششاق ماددىلار، مەسىلەن، ئۇششاق شېغىل، قۇم ۋە سېغىز توپا كۆپىنچە سۇدا لەيلىپ يۈرىدۇ، ئۇلارنىڭ بىر-بىرى بىلەن

سوقۇلۇش پۇرسىتى ئازراق بولىدۇ، قىرلىق بۇلۇڭ ياكى ئىككىنچى ئورۇندىكى قىرلىق بۇلۇڭ شەكلىدىكى دانىچىلار دەريالاردىكى لەيلىمە لاي-قۇملاردۇر. بەزى ماددىلارنىڭ دانىچىسىنىڭ چوڭ-كىچىكلىكى يۇقىرىدا كۆرسىتىلگەن ئىككى خىل دانىچىنىڭ ئارىلىقىدا بولىدۇ، ئۇششاق شېغىل بىلەن يىرىك قۇم ئەنە شۇ جۈملىگە كىرىدۇ، كۆپىنچە دەريانىڭ تېگىنى بويلاپ يۇقىرىغا كۆتۈرىلىدىغان، شۇنداقلا سۈركىلىش ئارقىسىدا ئاسانلا يۇمۇلاق-لىنىدىغان بۇ ماددىلار دەريالاردىكى كۆتۈرۈلمە لاي-قۇم-لاردۇر.

ۋادىدىكى تاش-توپىلار دەريا لاي-قۇملىرىنىڭ مەنبەسى-دۇر، تاش-توپىلارنىڭ كۆپ يالنىشى ياكى ئاز يالنىشى دەريا لاي-قۇملىرىنىڭ كۆپ بولۇشى ياكى ئاز بولۇشىغا بىۋاسىتە تەسىر كۆرسىتىدۇ، تاش-توپىلارنىڭ يالنىشى دەرىجىسى ئۆز نۆۋىتىدە تاش-توپىنىڭ قاتتىق-يۇمشاقلىقى، يانتۇلۇقىنىڭ يۆنىلىشى، يانتۇلۇق دەرىجىسى ۋە بىۋاسىتە ئېقىننىڭ سىجىللىقى قاتارلىق ئامىللارنىڭ تەسىرىگە ئۇچرايدۇ. خۇاڭخې دەرياسىنىڭ ئوتتۇرا ئېقىنى سېرىق توپا ئېگىزلىكىدىن ئۆتكەندە، بوش سېرىق توپا ئىنتايىن ئاسان يالىنىدۇ، ئۇنىڭ ئۈستىگە بۇ يەردە ئۆسۈملۈكلەر ئاز ئۆسىدۇ، قارا يامغۇر كۆپ ياغىدۇ، يەر يۈزىنىڭ يالنىش مىقدارى زور بولىدۇ، شىمالىي شەنشىدىكى ۋۇدىڭخې ۋادىسىنىڭ يالنىش مودۇلى 10.000—20.000

توننا/كۋادرات كىلومېتر. يىل*، لۇيلىياڭشەن تېغىنىڭ غەربىي ئېتىكىنىڭ شەنشى بىلەن سەنشى ئارىلىقىدىكى قىسمىغا جايلاشقان خۇاڭخې دەرياسىنىڭ جىلغا رايونىدا 20,000 — 30,000 توننا/كۋادرات كىلومېتر. يىل بولىدۇ، شەنشىنىڭ غەربىي قىسمىدىكى شىڭشىيەن، لىشى ۋە شىشيەن ناھىيىلىرى تەرەپتە 5,000 — 10,000 توننا/كۋادرات كىلومېتر. يىلغا يېتىدۇ، شىمالىي شەنشىدىكى تۇۋبېيخې ۋە كۇيېيخې ۋادىلىرىدا 30,000 توننا/كۋادرات كىلومېتر. يىلدىن ئېشىپ كېتىدۇ، بۇ مەملىكەت بويىچە سۇ ۋە تۇپ-راقنىڭ ئېقىپ كېتىشى ئەڭ ئېغىر بولغان رايوندۇر. خۇاڭخې دەرياسىنىڭ ئوتتۇرا ئېقىنىنىڭ كۆلىمى پۈتۈن ۋادىنىڭ 64 پىرسەنتىنى تەشكىل قىلىدۇ، سېرىق توپا بىلەن قاپلانغان كۆلەم 470 مىڭ كۋادرات كىلومېتر بولۇپ، پۈتۈن ۋادى كۆلىمىنىڭ 57 پىرسەنتىنى تەشكىل قىلىدۇ، ھەر يىلى خۇاڭخې دەرياسىغا بۇنىڭدىن كىرىدىغان لاي-قۇم مىقدارى پۈتۈن دەرياغا كىرىدىغان يىللىق ئومۇمىي قۇم مىقدارىنىڭ 90 پىرسەنتىنى تەشكىل قىلىدۇ، شۇڭا، خۇاڭخې دەرياسى دۇنيا بويىچە لاي-قۇمى ئەڭ كۆپ دەرياغا ئايلىنىپ قالغان.

تاغلىق رايونلاردىكى دەريالارنىڭ سېرىلىش نىسبىتى

* ۋادى ئىچىدىكى يەر يۈزىنىڭ يالىنىش مودۇلى ھەربىر كۋادرات كىلومېتر يەردە، يىلىغا يالىنىدىغان لاي-قۇمنىڭ مىقدارىنى كۆرسىتىدۇ، ئۇنى ئىپادىلەش بىزلىكى توننا/كۋادرات كىلومېتر. يىل.

يۇقىرى، ئېقىش سۈرئىتىمۇ تېز بولۇپ، ئۇ دىئامېتىرى بىر-
قانچە مېتر كېلىدىغان تاشلارنى ئېقىتىۋېتەلەيدۇ؛ تۈزلەڭلىكتىكى
دەريالارنىڭ تۆۋەنگە ئېقىش نىسبىتى كىچىك، ئېقىش سۈرئىتى-
تىمۇ ئاستا بولۇپ، ئۇ دىئامېتىرى ئاران بىر قانچە مىللىمېتر
كېلىدىغان ئۇششاق شېغىل ۋە سېغىز توپا قاتارلىق ئۇششاق
ماددىلارنىلا ئېلىپ ماڭالايدۇ.

دەريا تەركىبىدىكى قۇم مىقدارى بىرلىك ھەجىمىدىكى لاي
سۇنىڭ تەركىبىدىكى لاي-قۇمنىڭ مىقدارىنى كۆرسىتىدۇ، ئۇ
كىلوگرام/كۇب مېتر بىلەن ئىپادىلىنىدۇ. خۇاڭخې دەرياسىنىڭ
تەركىبىدىكى كۆپ يىللىق ئوتتۇرىچە قۇم مىقدارى 37.7
كىلوگرام/كۇب مېتر بولۇپ، ياز بىلەن كۈز ئارىلىقىدىكى
كەلكۈن مەزگىلىدە، قۇم مىقدارى 570 كىلوگرام/كۇب مېترغا
يېتىدۇ، ئۇنىڭ تارماق ئېقىنى بولغان كۈيىخې، ۋۇدىڭخې ۋە
يەنخې دەريالىرىنىڭ تەركىبىدىكى قۇم مىقدارى 300 كىلوگرام/
كۇب مېترغا يېتىدۇ، زۇلىخې دەرياسىدا يۇقىرى بولغاندا 470
كىلوگرام/كۇب مېترغا يېتىدۇ، يۇڭدىڭخې دەرياسىنىڭ تەركى-
بىدىكى قۇم مىقدارىمۇ 60 كىلوگرام/كۇب مېترغا يېتىدۇ.
جەنۇبىنىڭ ئۆسۈملۈك بىلەن قاپلىنىش نىسبىتى يۇقىرى، سۇ
تەركىبىدىكى لاي-قۇم مىقدارى بىرقەدەر ئاز بولىدۇ،
چاڭجياڭ دەرياسىنىڭ تەركىبىدىكى لاي-قۇم مىقدارى 0.575
كىلوگرام/كۇب مېتر، خۇيخې دەرياسىنىڭ 0.397 كىلوگرام/
كۇب مېتر، جۇجياڭ دەرياسىنىڭ 0.321 كىلوگرام/كۇب مېتر،

منجياڭ دەرياسىنىڭ 0.135 كىلوگرام/كۇب مېتىر.

دەريانىڭ ئومۇمىي قۇم توشۇش مىقدارى لەيلىمە ماددىلارنىڭ قۇم توشۇش مىقدارىنى، كۆتۈرۈلمە ماددىلارنىڭ قۇم توشۇش مىقدارىنى ۋە يۆتكەلمە ماددىلارنىڭ قۇم توشۇش مىقدارىنى ئۆز ئىچىگە ئېلىشى كېرەك، كۆتۈرۈلمە ماددىلارنىڭ قۇم توشۇش مىقدارى بىلەن يۆتكەلمە ماددىلارنىڭ قۇم توشۇش مىقدارىنىڭ ئومۇمىي قۇم توشۇش مىقدارىدا ئىگەللەيدىغان نىسبىتى ناھايىتى ئاز بولغانلىقى، تۈزلەڭلىكلەردىكى دەريالاردا ھېسابقا ئېلىنمىسىمۇ بولىدىغانلىقى، ئۇنىڭ ئۈستىگە ئۆلچەشمۇ تەس بولغانلىقى ئۈچۈن، ئادەتتە لەيلىمە ماددىلارنىڭ قۇم توشۇش مىقدارى ئومۇمىي قۇم توشۇش مىقدارىنىڭ ئورنىدا ئىشلىتىلىدۇ. ئېلىمىزدىكى دەريالار ئىچىدە خۇاڭخې دەرياسىنىڭ ئومۇمىي قۇم توشۇش مىقدارى ئەڭ كۆپ بولۇپ، يىلىغا بىر مىليارد 600 مىليون توننىغا يېتىدۇ، ئۇنىڭدىن قالسا چاڭجياڭ دەرياسىنىڭ كۆپ بولۇپ، تەخمىنەن 500 مىليون توننىغا يېتىدۇ، خەيخې دەرياسىنىڭ 8 مىڭ توننا بولۇپ، ئۈچىنچى ئورۇندا تۇرىدۇ، جۇجياڭ دەرياسىنىڭ ئاز كەم 7 مىڭ توننا بولۇپ، تۆتىنچى ئورۇندا تۇرىدۇ. گانگ دەرياسىنىڭ ئومۇمىي قۇم توشۇش مىقدارى بىر مىليارد 500 مىليون توننا، مىسسىسىپى دەرياسىنىڭ 310 مىليون توننا، كولورادو دەرياسىنىڭ 140 مىليون توننا، ئامازون دەرياسىنىڭ 360 مىليون توننا، كونگو دەرياسىنىڭ 36 مىليون توننا، يېنىسپى دەرياسى-

نىڭ 11 مىليون توننا، بۇ دەريالار دۇنيا بويىچە قۇم توشۇش مىقدارى بىرقەدەر كۆپ بولغان دەريالاردۇر.

7. دەريالارنىڭ گىئولوگىيەلىك تەسىرى

دەريالارنىڭ گىئولوگىيەلىك تەسىرى سۇ ئېقىمىنىڭ دەريا قىنىنى يالىشىنى، لاي-قۇمنىڭ توشۇلۇشى ۋە لاي-قۇمنىڭ تىنىشىنى ئۆز ئىچىگە ئالىدۇ. دەريا ئېقىنى ھەم دەريا قىنىنىڭ ئاستى تەرىپىدىن ئۇپرايدۇ، ھەم دەريا قىنىنىڭ يان تەرىپىدىن ئۇپرايدۇ، ئاستى تەرەپتىن ئۇپرىتىلىش نەتىجىسىدە سۇ ئېقىمى دەريا قىنىنى كېسىپ تاشلايدۇ. دەريا قىنىنىڭ تىك كەسمە يۈزى سۇ كۈچى شارائىتىغا ماسلىشىدۇ، دەريا قىنىنىڭ تىك سېرىلىش نىسبىتى پەيدىنپەي تۆۋەنلەپ، ئاخىرىدا تەكشى كەسمە يۈز ھاسىل بولىدۇ. يان تەرەپتىن ئۇپرىتىلىش دېگەندە سۇ ئېقىمىنىڭ دەريا قىنىنىڭ يان تەرىپىدىكى يانتۇلۇقنى ئۇپرىتىشى، شۇنىڭ بىلەن دەريا قىنى ۋە جىلغىنىڭ پەيدىنپەي كېڭىيىشى كۆزدە تۇتۇلىدۇ. دەريا ئېقىتىپ يۈرگەن لاي-قۇملارنىڭ ئەپلىك ئورۇندا دۆۋلىنىشى ئۇنىڭ تىندۇرۇش تەسىرىدۇر، مەسىلەن، ئېقىش سۈرئىتى ئاستىراق بولىدىغان، ئۇنىڭ ئۈستىگە لاي-قۇم ساقلىنىدىغان بوشلۇقى بولغان دەريا ئېغىزى، تاغ ئالدىكى تۈزلەڭلىك، جىلغىلاردىكى كەڭ ساي ۋە دەريا

ئەگمىسىنىڭ دۆڭ قىرغاقلىرى دەريا تىنىدىغان ئەپلىك ئورۇن-
لاردۇر.

دەريا ئېقىمىنىڭ ئۇپرىتىش تەسىرى دەريا ئېغىزىدىن دەريا
مەنبەسىگە قاراپ داۋام قىلىدۇ، سۇ ئېقىمىنىڭ دەريا قىنىنى
يالايدىغان باشلىنىش نۇقتىسى دەريا ئېغىزىنىڭ ئالدىنقى
گرۋىكىدە يەنى ئۇپرايدىغان ئاساسىي تەكشىلىكتە بولىدۇ،
سىرتقى ئېقىن دەرياسىدا دېڭىز يۈزىنىڭ تەكشىلىكى ئۇپراشنىڭ
ئاساسىي تەكشىلىكى قىلىنىدۇ، ئىچكى ئېقىن دەرياسىدا كۆل
يۈزى ئۇپراشنىڭ ئاساسىي تەكشىلىكى قىلىنىدۇ، تارماق
ئېقىنىدا ئاساسىي ئېقىن ئۇپراشنىڭ ئاساسىي تەكشىلىكى
قىلىنىدۇ. دەريا ئېقىمىنىڭ بۇنداق مەنبەگە قارشى ئۇپرىتىشى
دەريالارنىڭ ئۇپرىتىش تەسىرىنىڭ ئومۇمىي قانۇنىيىتىدۇر.

جىلغىنىڭ مەلۇم بۆلەكلىرىدە قاتتىق تاش جىسىملىرى
بولغانلىقى ياكى ئۈزۈك قاتلام پەيدا بولىدىغانلىقى ئۈچۈن،
كۆپ ھاللاردا تېز ئېقىم ۋە شارقىراتمىلار ھاسىل بولىدۇ.
شىمالىي ئامېرىكىدىكى نىئاگارا شارقىراتمىسى ئېرى كۆلى بىلەن
ئونتارئو كۆلىنىڭ ئوتتۇرىسىدىكى نىئاگارا دەرياسىغا جايلاشقان
بولۇپ، چۈشۈش پەرقى تەخمىنەن 50 مېتر ئەتراپىدا،
شارقىراتمىنىڭ تىك يارى 10—20 مېتىر بۇيان كەينىگە
11.3 كىلومېتىر سۈرۈلۈپ كەتكەن، كۈزىتىشكە قارىغاندا،
1842—يىلىدىن 1927—يىلىغىچە ھەر يىلى ئوتتۇرا ھېساب بىلەن
1.02 مېتىردىن كەينىگە سۈرۈلۈپ تۇرغان، 1818—، 1828— ۋە

1866-يىللىرى ئۆرۈلۈپ چۈشۈش ئەھۋالى يۈز بەرگەن، بۇنى كىشىلەر ئۆز كۆزى بىلەن كۆرگەن، دەريا ئېقىمىنىڭ مەنبەگە قارشى ئۇپرىتىشى دېگەن ئەنە شۇ.

8. دەريا بايلىقى

دەريالاردا مول سۇ قۇۋۋىتى بايلىقى ساقلانماقتا، پۈتۈن يەر شارىدىكى سۇ قۇۋۋىتى بايلىقىنىڭ زاپاس مىقدارى ئۈچ مىليارد كىلوۋات بولۇپ، ئورنىتىشقا بولىدىغان گېنېراتورلارنىڭ ئومۇمىي سىغىمچانلىقى ئىككى مىليارد 262 مىليون كىلوۋاتقا، توك چىقىرىش مىقدارى 980 مىليون كىلوۋات سائەت/يىلغا يېتىدۇ، ئۇ قايتا پايدىلىنىشقا بولىدىغان ئىنېرگىيە. مەملىكتە-مىزنىڭ دەريالىرىدىكى سۇنىڭ ئومۇمىي ئېقىش مىقدارى تەخمىنەن 260 مىليون كۇب مېتىر، سۇ قۇۋۋىتىنىڭ ئومۇمىي زاپاس مىقدارى 680 مىليون كىلوۋات بولۇپ، توك چىقىرىش مىقدارىغا سۇندۇرغاندا ھەر يىلى بەش تىرلىيون 900 مىليارد كىلوۋات-سائەتكە يېتىدۇ، بۇنىڭدىن پايدىلىنىشقا بولىدىغىنى 380 مىليون كىلوۋات بولۇپ، يىللىق توك چىقىرىش مىقدارى بىر تىرلىيون 900 مىليارد كىلوۋات-سائەتكە يېتىدۇ، دۆلىتىمىز بۇ جەھەتلەردە دۇنيا بويىچە بىرىنچى ئورۇندا تۇرىدۇ. ۋاھالەنكى ھازىر مەملىكىتىمىزدە قۇراشتۇرۇلغان سۇ ئېلېكتر گېنېراتورلىرىنىڭ سىغىمچانلىقى ئاران 24 مىليون 160 مىڭ

كىلوۋات، يىللىق توك چىقىرىش مىقدارى ئاران 86 مىليارد 300 مىليون كىلوۋات/سائەت بولۇپ، پايدىلىنىشقا بولىدىغان ئومۇمىي توك مىقدارىنىڭ ئاران تۆت پىرسەنتىنى تەشكىل قىلىدۇ. مەملىكىتىمىزنىڭ يەر تۈزۈلۈشىدىن ئالغاندا، غەربىي تەرەپ ئېگىز، شەرقىي تەرەپ پەس، دەريالار ئاساسەن غەربىي ئېگىزلىكتىن باشلانغان، جەنۇبىي رايونلاردا يېغىن كۆپ، دەريالاردا سۇنىڭ بىۋاسىتە ئېقىش مىقدارىمۇ كۆپ. سۇ ئېنېرگىيىسىنىڭ ساقلىنىش مىقدارى غەربىي جەنۇبتىكى ئۆلكە، ئاپتونوم رايونلاردا 400 مىليون كىلوۋاتتىن ئارتۇق بولۇپ، مەملىكەت بويىچە زاپاس سۇ ئېنېرگىيىسى مىقدارىنىڭ 71 پىرسەنتىنى تەشكىل قىلىدۇ، غەربىي شىمال رايونىدا 77 مىليون كىلوۋات بولۇپ، 11.3 پىرسەنتىنى تەشكىل قىلىدۇ، ئوتتۇرا جەنۇب رايونىدا 59 مىليون كىلوۋات بولۇپ، 8.7 پىرسەنتىنى تەشكىل قىلىدۇ. دۇنيا بويىچە سۇ قۇۋۋىتى بايلىقى مول بولغان دۆلەتلەر قاتارىغا سوۋېت ئىتتىپاقى، برازىلىيە، ئامېرىكا، زامبىيا ۋە كانادالارمۇ كىرىدۇ، بۇ دۆلەتلەردە سۇ ئېنېرگىيىسىنىڭ پايدىلىنىشقا بولىدىغان زاپاس مىقدارى 100 مىليون كىلوۋاتتىن، يىللىق توك چىقىرىش مىقدارى 500 مىليارد كىلوۋات/سائەتتىن ئاشىدۇ.

دەريالار سۇ قاتنىشىنىڭ جان تومۇرى، مەبلەغ ئاز كېتىش، مال توشۇش مىقدارى كۆپ بولۇش، تەننەرقى تۆۋەن بولۇش — ئىچكى دەريا ترانسپورتىنىڭ ئارتۇقچىلىقى. تەرەققىي تاپقان

دۆلەتلەرنىڭ ھەممىسى ئىچكى دەريا ترانسپورت سانائىتىنىڭ تەرەققىياتىغا ناھايىتى ئەھمىيەت بېرىدۇ، 1980-يىلى سوۋېت ئىتتىپاقىنىڭ ئىچكى دەريا قاتناش مۇساپىسى 142 مىڭ كىلومېترغا، ئامېرىكىنىڭ ئىچكى دەريا قاتناش مۇساپىسى 41 مىڭ كىلومېترغا، فرانسىيىنىڭ ئىچكى دەريا قاتناش مۇساپىسى سەككىز مىڭ 600 كىلومېترغا يەتكەن، زېمىنى ئاران 40 نەچچە مىڭ كۋادرات كىلومېتر كېلىدىغان گوللاندىيىنىڭ ئىچكى دەريا قاتناش مۇساپىسىمۇ تۆت مىڭ 386 كىلومېترغا يەتكەن. مەملىكىتىمىزدە ۋادىسىنىڭ كۆلىمى 100 كۋادرات كىلومېتر كېلىدىغان دەريا 50 مىڭدىن ئارتۇق، ۋادىسىنىڭ كۆلىمى 1000 كۋادرات كىلومېتردىن ئارتۇق بولغان دەريا بىر مىڭ 500، ئۇنىڭدىن باشقا، چوڭ-كىچىك كۆل 900 دىن ئارتۇق، بۇلار ئىچكى دەريا قاتنىشىنى تەرەققىي قىلدۇرۇشتىكى پايدىلىق شارائىتتۇر. چاڭجياڭ، خۇەيخې، جۇجياڭ، خېيلۇڭجياڭ دەريالىرى ۋە ئۇلارنىڭ تارماق ئېقىنلىرى، شۇنىڭدەك بېيجىڭ-خاڭجۇ قانىلى ئىچكى دەريا قاتنىشىنىڭ غول لىنىيىسى بولۇپ ھېسابلىنىدۇ. چاڭجياڭ سۇ سىستېمىسى بىلەن جۇجياڭ سۇ سىستېمىسى ئىچكى دەريا ترانسپورتىنى تەرەققىي قىلدۇرۇشتا تېخىمۇ ئەۋزەل شارائىتقا ئىگە، چاڭجياڭ دەرياسىنىڭ غول ئېقىنىنىڭ يىپىڭدىن دەريا ئېغىزىغىچە بولغان ئۇزۇنلۇقى ئىككى مىڭ 813 كىلومېتر كېلىدۇ، قاتناش شارائىتى ياخشى بولغان، ئاساسىي ئېقىن ۋە تارماق ئېقىنلار ئارقىلىق غەربىي جەنۇب،

ئوتتۇرا جەنۇب ۋە شەرقىي جۇڭگو رايونلىرىنى تۇتاشتۇرىدىغان بۇ ئارىلىق مەملىكىتىمىزنىڭ ئىچكى دەريا قاتنىشىنىڭ "راۋان يولى" دۇر.

دەريالار سانائەت، يېزا ئىگىلىكى ۋە تۇرمۇش ئىستېمالى ئۈچۈن، بولۇپمۇ ئېتىز سۇغىرىش ئۈچۈن ئۈزلۈكسىز سۇ يەتكۈزۈپ بېرىدۇ. سۇ ئامبىرى قۇرۇش، ئۆستەڭ ياساش قاتارلىق تۈرلۈك يوللار بىلەن سۇ باشلاش ۋە سۇنى تەڭشەش - زاپاس ساقلاش ئارقىلىق دەريالارنىڭ بىۋاسىتە ئېقىمىدىن پايدىلىنىش ئۈنۈمىنى ئاشۇرغىلى بولىدۇ. مەسىلەن، قۇرغاقچىلىق ۋە يېرىم قۇرغاقچىلىق رايونلىرىدا، قۇرغاقچىلىق پەسلىدە يەر ئاستى سۈيىدىن پايدىلىنىش، ھۆل - يېغىن پەسلىدە يەر ئۈستى سۈيىنى سىڭدۈرۈش - زاپاس ساقلاش يولى بىلەن ھەم يەر ئۈستىدىكى سۇ ۋە تۇپراقنىڭ ئېقىپ كېتىش مىقدارىنى ئازايتقىلى، ھەم چەكلىك سۇ بايلىقىدىن تولۇق پايدىلانغىلى بولىدۇ. شىنجاڭدىكى كارىزنى ئالسا، ئۇ تاغلىق رايونلاردىكى ئېرىگەن مۇز - قار سۈيىنى ۋە يامغۇر سۈيىنى يەر ئاستى ئۆستەڭلىرىگە باشلاپ، ئۇزۇن مۇساپىدە ئاقتۇرىدۇ، شۇنىڭ بىلەن سۇنىڭ يول بويى پارغا ئايلىنىشى ۋە سىڭىپ كېتىشىدىن بولىدىغان زىياننى ئازايتىپ، سۇ بايلىقىدىن پايدىلىنىش ئۈنۈمىنى ئۆستۈرىدۇ. پىلان بويىچە يىراقتىن سۇ يۆتكەش قۇرۇلۇشى، مەسىلەن، مەملىكىتىمىزنىڭ جەنۇبىدىكى سۇنى شىمالغا يۆتكەش قۇرۇلۇشى، سوۋېت ئىتتىپاقىنىڭ يېنىسى ۋە ئوب دەريالىرىدىن

ئارال دېڭىز ۋە كاسپى دېڭىزىغا سۇ يۆتكەش قۇرۇلۇشى، ئامېرىكىنىڭ ئالياسكا دەرياسىدىن ۋە كانادانىڭ دەريالىرىدىن بەش چوڭ كۆل سۇ سىستېمىسى ئارقىلىق ئامېرىكىنىڭ غەربىي قىسمىغا ۋە مېكسىكىنىڭ شىمالىي قىسمىغا سۇ يۆتكەش قۇرۇلۇشى چوڭ تىپتىكى ئۇنىۋېرسال سۇ قۇرۇلۇشىدۇر.

دەريالار ھەم بېلىقلارنىڭ ئۆسۈش ئورنى، ھەم ئۇلارنىڭ ئۈزۈش ۋە كۆچۈش يولى، دەريالارمۇ، كۆللەرمۇ تاتلىق سۇ بېلىقچىلىقىنى تەرەققىي قىلدۇرۇش بازىسى.


دەريالار دۆلەت ئىقتىسادى ۋە خەلق تۇرمۇشىغا شۇنچە زور تەسىر كۆرسىتىدىغان بولغاچقا، سۇغىرىش، توك بىلەن تەمىنلەش، قاتناش ۋە بېلىقچىلىق قاتارلىق جەھەتلەردىكى ئېھتىياجنى نەزەردە تۇتۇپ، ۋادىنى بىر تۇتاش پىلانلاش، ئۇنىڭدىن ھەر تەرەپلىمە پايدىلىنىش كېرەك، شۇنداق قىلغاندىلا، سۇنىڭ پايدىلىق رولىنى جارى قىلدۇرغىلى بولىدۇ.

3. كۆل

كۆل قۇرۇقلۇقتىكى ئويمانلىقتا ئۇزاق مۇددەت يىغىلىپ قالغان سۇنى كۆرسىتىدۇ، سۈنئىي يول بىلەن ئېقىنى تۈسۈپ، سۇ قاچىلاش ياكى يەرنى كۈلۈش ئارقىلىق ياسالغان كۆللەرنى كىشىلەر ئادەتتە سۇ ئامبىرى دەپ ئاتايدۇ.

1. كۆلنىڭ شەكلى

كۆلنىڭ شەكىل جەھەتتىكى ئالاھىدىلىكى ئادەتتە يۇمۇلاق، ئۇزۇنچاق دېگەن سۆزلەر بىلەن تەسۋىرلىنىدۇ، كۆلنىڭ ئۇزۇن-لۇقى، كەڭلىكى ۋە چوڭقۇرلۇقىنى ئىلمىي ئۇسۇل بىلەن ئېنىق بەلگىلەشكە توغرا كېلىدۇ.



4-رەسىم كۆلنىڭ ئۇزۇنلۇقى ۋە كەڭلىكى

كۆل ياقىسىنىڭ كۆل يۈزىدىن ئۆتكەن بىر-بىرىدىن ئەڭ يىراق بولغان ئىككى نۇقتىسى ئوتتۇرىسىدىكى ئۇز سىزىقلىق ئارىلىق كۆلنىڭ ئۇزۇنلۇقى بولىدۇ، ئۇ سۇنۇق سىزىقلىق بولسىمۇ بولىدۇ. 4-رەسىمنىڭ سول تەرىپىدىكى AB بىلەن ئوڭ تەرىپىدىكى ABC ئەنە شۇنىڭ مىسالى. كۆلنىڭ ئۇزۇنلۇق سىزىق يۆنىلىشىگە تىك بولغان ياقىسىدىكى ئەڭ يىراق ئىككى نۇقتا ئوتتۇرىسىدىكى تۈز سىزىقلىق ئارىلىق كۆلنىڭ ئەڭ چوڭ كەڭلىكى بولىدۇ، 4-رەسىمدىكى EF ئەنە شۇنىڭ مىسالى؛ ئوتتۇرىچە كەڭلىك (B) كۆلنىڭ كۆلىمى (F) نى كۆلنىڭ ئۇزۇنلۇقى (L) غا نىسبەتلەشتۈرۈش يولى بىلەن ئىپادىلىنىدۇ، يەنى $B = F/L$. كۆلنىڭ كۆلىمىنى يۈزىنى تېپىش ئەسۋابى ئارقىلىق چوڭ ماسشتابلىق يەر شەكلى خەرىتىسىدىن ئۆلچەش مۇمكىن، يەر شەكلى خەرىتىسىدە كاتناكچە تور ھاسىل قىلىش يولى بىلەنمۇ تېپىش مۇمكىن. كۆلنىڭ تېگى ئەگرى، ئوي بولغاچقا، كۆلنىڭ سىغىمىنى تۆۋەندىكى فورمۇلا بىلەن ھېسابلاشقا بولىدۇ:

$$V = \int_0^H f(z) dz$$

فورمۇلدا: V كۆلنىڭ چوڭقۇرلۇقى H بولغان ۋاقىتتىكى سىغىمىنى بىلدۈرىدۇ؛ H كۆلنىڭ چوڭقۇرلۇقىنى بىلدۈرىدۇ؛ $f(z)$ كۆلنىڭ چوڭقۇرلۇقى Z بولغان ۋاقىتتىكى كۆلىمىنى كۆرسىتىدۇ. سۇ ئورنى ئەڭ يۇقىرى بولغان چاغدا كۆل يۈزىدىن كۆل ئاستىنىڭ ئەڭ تۆۋەن نۇقتىسىغىچە بولغان ئارىلىق كۆلنىڭ ئەڭ

زور چوڭقۇرلۇقى بولىدۇ، كۆلنىڭ سۇ ئورنى تەكشى بولغان چاغدىكى سىغىمى (V) نىڭ كۆل يۈزى كۆلىمىگە بولغان نىسبىتى كۆلنىڭ ئوتتۇرىچە چوڭقۇرلۇقى (h) بولىدۇ، يەنى .

$$h = V/F$$

2. كۆلنىڭ شەكىللىنىشىدىكى سەۋەبلەر

كۆلنى كۆل تېگىنىڭ شەكىللىنىش سەۋەبلىرىگە قاراپ، تۈزۈلمە كۆل، لاتقا كۆل، كۆچمە مۇز كۆلى، كارست كۆلى، شامال كېمىرە كۆلى ۋە توسما كۆل دەپ ئايرىش مۇمكىن. تۈزۈلمە كۆل يەر پوستى ھەرىكىتىدىن ھاسىل بولىدۇ، ئۇنىڭ ئۈزۈلمە ئويمانلىقىنى بويلاپ پەيدا بولغانلىرى ئۈزۈلمە كۆل دەپ ئاتىلىدۇ، ئۈزۈك تۈزۈلمە سىزىقلىق تۈزۈلمە بولغانلىقى ئۈچۈن، ئۈزۈلمە كۆل ئادەتتە تار ۋە ئۇزۇنچاق بولىدۇ، ھەم چوڭقۇرراق بولىدۇ. سوۋىت ئىتتىپاقىنىڭ بايقال كۆلى ۋە شەرقىي ئافرىقىنىڭ تانگانىكا كۆلى تىپىك ئۈزۈلمە كۆلدۇر، جەنۇبتىن شىمالغا سوزۇلغان بايقال يېرىق ساي بەلبېغىغا*

* يېرىق ساي يەر پوستىدىن كېسىپ ئۆتكەن ئۇزۇن ھەم كەڭ يېرىقنى كۆرسىتىدۇ، ئادەتتە ئەگرى دۆڭدە پەيدا بولىدىغان بۇ يېرىق بىر مۇرەككەپ تۈزۈلمە يەنى ماگمىلىق مۇرەككەپ بىرىكمە بولۇپ، يەر پەردىسىدىكى ئىسسىقلىق نۇقتىسىنىڭ تىزگىنلىشىگە ئۇچرايدۇ، يېرىق ساي يەنە كېلىپ يەر پوستىنىڭ ئۆسۈش بەلبېغىدۇر. يەر شارىدىكى دېڭىز - ئوكيانلارنىڭ ئاستىدىكى

جايلاشقان بايقال كۆلىنىڭ ئۇزۇنلۇقى كەڭلىكىنىڭ 13.2 ھەسسىسىگە باراۋەر كېلىدۇ، چوڭقۇرلۇقى بىر مىڭ 621 مېتر كېلىدۇ؛ شەرقىي ئافرىقىنىڭ يېرىق ساي بەلبېغىغا جايلاشقان تانگانىكا كۆلىنىڭ ئۇزۇنلۇقى كەڭلىكىنىڭ 13.6 ھەسسىسىگە باراۋەر كېلىدۇ، چوڭقۇرلۇقى بىر مىڭ 418 مېتر كېلىدۇ. مەملىكىتىمىزنىڭ شىزاڭ رايونىنىڭ غەربىي قىسمىدىكى بالگوڭسۇ كۆلىمۇ ئۇزۇنلۇقى كۆل بولۇپ، ئۇزۇنلۇقى كەڭلىكىنىڭ 40.8 ھەسسىسىگە باراۋەر كېلىدۇ، چوڭقۇرلۇقى 41.3 مېتر كېلىدۇ. يۈننەن ئېگىزلىكىدىكى دىيەنچى كۆلى، فۇشىەنخۇ كۆلى، ئېرخەي كۆلى ۋە چېڭخەي كۆلى ۋولقان ئېتىلىپ چىققاندىن كېيىن يانار تاغ ئېغىزىدا يىغىلغان سۇدىن ھاسىل بولىدۇ، چاڭبەيشەن تېغىنىڭ جۇڭگو-چاۋشيەن چېگرىسىدىكى تىيەنچى كۆلى مەشھۇر ۋولقان كۆلى بولۇپ، كۆلىمى 9.6 كۋادرات كىلومېتر، چوڭقۇرلۇقى ئۈچ مىڭ 129 مېتر كېلىدۇ، ئۇ مەملىكىتىمىزدىكى ئەڭ چوڭقۇر كۆل بولۇپ ھېسابلىنىدۇ.

لاتىقا كۆل دەريالارنىڭ يالىشى ۋە تىنىشىدىن ھاسىل بولىدۇ. تۈزلەڭلىكتىكى دەريالاردا ئەگمىنىڭ پەيدا بولۇشى،

يېرىق ساي پۈتۈن يەر شارىنى ئۇزۇنغا كېسىپ ئۆتىدۇ، ئۇ 64 مىڭ كىلومېتىرغىچە سوزۇلغان بولۇپ، قۇرۇقلۇقتىكى يىرىق ساي قۇيرۇقى بىلەن تۇتۇشىدۇ، شۇنىڭ بىلەن پۈتۈن يەر شارىنى ئۇزۇنغا كېسىپ ئۆتىدىغان يېرىق ساي سىستېمىسىنى تەشكىل قىلىدۇ.

دەريالارنىڭ تۈزلىنىشى ئارقىسىدا ئەسلىدىكى دەريا قولتۇقىنىڭ ئىككى تەرىپى دەريا يولىدىن ئايرىلىپ چىقىدۇ-دە، ھىلال ئاي شەكىللىك كۆل ھاسىل بولىدۇ، بۇنداق كۆل بۇيۇنتۇرۇق كۆل دەپ ئاتىلىدۇ. چاڭجياڭ دەرياسىنىڭ چاڭجياڭ-خەنجياڭ تۈزلەڭلىكىدىكى قىسمى بولغان جىڭجياڭ دەرياسىدا ئەگمە ناھايىتى كۆپ بولىدۇ، دەريا يولى ئۆزگىرىشچان ھالەتتە تۇرىدۇ، دەريا ئەگمىنىڭ ئەركىن ئۆزگىرىشى جەريانىدا بىر نەچچە ئون بۇيۇنتۇرۇق كۆل ھاسىل بولغان. داگۇڭخۇ، يۆگۇاڭخۇ ۋە شىخۇ كۆللىرى شۇنداق كۆللەردۇر. تۈزلەڭلىكتىكى دەريا ئېقىنىنىڭ توغرىسىغا چايقىلىشى ئارقىسىدا، دەريا بويىدا تەبىئىي توغان ھاسىل بولۇپ تۇرىدۇ. تەبىئىي توغان دەريا قىنىدىنلا ئېگىز بولۇپ قالماستىن، بەلكى توغان سىرتىدىكى تۈزلەڭلىكتىنمۇ ئېگىررەك بولىدۇ، شۇنىڭ بىلەن توغان سىرتىدا دەريا يولى بىلەن ئاساسەن پاراللېل بولغان تېپىز ئازگال پەيدا بولىدۇ. ئاساسىي ئېقىندا تەبىئىي توغان پەيدا بولسا، تارماق ئېقىن ئېقىپ كىرگەندە توسالغۇغا ئۇچرايدۇ-دە، ئېقىش سۈرئىتى ئاستىلايدۇ، دەريا سۈيى ئازگالدا يىغىلىپ قالىدۇ ياكى تارماق ئېقىنىنىڭ تۆۋەن تەرىپىدىكى دەريا يولىدا توختاپ قالىدۇ، مۇشۇ تەرىقىدە ھاسىل بولغان كۆللەر دەريا ئېغىزىدىكى كۆل ياكى توغان سىرتىدىكى كۆل دەپ ئاتىلىدۇ، خۇەيخې دەرياسىنىڭ ئوتتۇرا ئېقىنىدىكى ۋە چاڭجياڭ دەرياسىنىڭ ئوتتۇرا، تۆۋەن ئېقىنىدىكى كۆللەر، خۇەيخې دەرياسىنىڭ

جەنۇبىي ياقىسىدىكى چېگىشخۇ، چېگىدۇڭخۇ، ۋابۇخۇ، گاۋتاڭخۇ،
نۇيشەنخۇ كۆللىرى، چاڭجياڭ دەرياسىنىڭ شىمالىي ياقىسىدىكى
خۇڭخۇ، جاڭدۇخۇ، يۈەنخۇ، لۇڭخۇ، داگۈەنخۇ، بوخۇ،
ۋۇچاڭخۇ، سەيزىخۇ، بەيداڭخۇ ۋە چېنياۋخۇ كۆللىرى،
چاڭجياڭ دەرياسىنىڭ جەنۇبىي ياقىسىدىكى خۇاڭتاڭخۇ، لياڭ-
زىخۇ، دوڭليۇخۇ ۋە خۇاڭپىنخۇ كۆللىرى ئەنە شۇ جۈملىگە
كىرىدۇ. دەريا ئېغىزىدىكى كۆل ياكى توغان سىرتىدىكى
كۆلنىڭ شەكلى سۇ ئامبىرىنىڭكىگە ئوخشاش بولۇپ، سايىنى
بويلاپ سوزۇلغان بولىدۇ. بۇنىڭغا ئوخشاش كۆللەر دۇنيانىڭ
ھەممە يېرىدە بار، ئامازون دەرياسىنىڭ ئوتتۇرا ئېقىنىنىڭ
ئىككى قېشىدىكى كۆللەر ۋە سازلىقلار، مىسسىسىپى دېلتىسىدىكى
كۆللەر، فرانسىيە رونا دېلتىسىدىكى كۆللەر ئەنە شۇنىڭ
مىسالى. ياۋروپادىكى دوناي دەرياسىنىڭ باش ئەگمىدىن
تۆۋەن تەرەپتىكى شىمالىي قىرغىقىدا نۇرغۇنلىغان ئۇزۇنچاق
كۆللەر بار، بۇ كۆللەرنىڭ بەزىلىرى دوناي دەرياسى بىلەن
پاراللېل جايلاشقان، بەزىلىرى تىك ياكى قىيپاش كېسىشكەن،
بۇ توغان سىرتىدىكى كۆللەر ياكى دەريا ئېغىزىدىكى كۆللەر
كۆپلەپ پەيدا بولىدىغان جاي، بولۇپمۇ ئۇنىڭ تۆۋەن ئېقىنىدىن
دىكى بىرنەچچە يۈز كىلومېتر ئارىلىقتىكى جاي بۇنىڭغا
تىپىك مىسال بولالايدۇ. دېڭىزغا يېقىن ئېقىننىڭ لاتقىسى بىلەن
ھاسىل بولىدىغان تۈزلەڭلىكتە دېڭىزغا قويۇلىدىغان دەريا ۋە دېڭىز
سۈيى ئېلىپ كەلگەن لاي-قۇملارنىڭ ئورتاق تەسىر كۆرسىتىشى

ئارقىسىدا، دەريا ئېغىزىدا ۋە دېڭىز ساھىلىدە قۇم توغىنى ھاسىل بولىدۇ، سۈيى تېپىز دېڭىز قولىقى دېڭىزدىن پەيدىنپەي ئايرىلىپ، شورلۇق كۆلگە ئايلىنىدۇ. تەيخۇ تۈزلەڭلىكىدىكى كۆللەر، مەسىلەن، تەيخۇ كۆلى، ياڭچېڭ كۆلى، چىڭخۇ كۆلى، دىيەنشەن كۆلى، فېنخۇ كۆلى ۋە ماۋخۇ كۆلى قاتارلىق كۆللەرنىڭ ھەممىسى ئەنە شۇنداق ھاسىل بولغان. خاڭجۇدىكى شىخۇ كۆلى، جياشىڭدىكى نەنخۇ كۆلى، شاۋشىڭدىكى جىيەنخۇ كۆلى قاتارلىق مەشھۇر مەنزىرىلىك جايلاردىكى كۆللەرمۇ شورلۇق كۆللەردۇر.

كۆچمە مۇزنىڭ يالىشىدىن ھاسىل بولغان كۆللەر يالانما مۇز كۆلى دەپ ئاتىلىدۇ، يىغىلىپ قالغان مۇزلارنىڭ توسۇۋېتىلىشىدىن ھاسىل بولغان كۆللەر يىغىلما مۇز كۆلى دەپ ئاتىلىدۇ، بۇلار ئومۇملاشتۇرۇپ مۇز كۆلى دەپ ئاتىلىدۇ. فىنلاندىيە، شۋېتسىيە، نورۋېگىيە ۋە كانادالار مۇز كۆلىلىرى ئەڭ كۆپ رايونلاردۇر، بۇ رايوندىكى كۆللەر تۆتلەمچى دەۋرنىڭ ئاخىرقى مەزگىلىدە قۇرۇقلۇقنى قاپلاپ تۇرغان مۇزلار ئېرىگەندىن كېيىن، شۇ مۇزلارنىڭ ئىزىدا پەيدا بولغان. سىكاندىناۋىيە يېرىم ئارىلى، كولا يېرىم ئارىلى، فىنلاندىيە ۋە كارېلىيىنى ئۆز ئىچىگە ئالغان فىنوسكاندىناۋىيە رايونىدا 100 مىڭدىن ئارتۇق چوڭ-كىچىك كۆللەر بار، بۇ كۆللەرنىڭ ئومۇمىي كۆلىمى ئومۇمىي يەر كۆلىمىنىڭ 8—12 پىرسەنتىنى تەشكىل قىلىدۇ، ئۇلارنىڭ بەزىلىرى پۈتۈنلەي كۆچمە مۇزنىڭ

يالىشىدىن ھاسىل بولغان، بەزىلىرى ئۈزۈلمە ئويمانلىقنىڭ كۆچمە مۇزنىڭ تەسىرىگە ئۇچراپ ئۈزگىرىشى نەتىجىسىدە ھاسىل بولغان، بۇ كۆللەر ئىچىدە ئونېگا كۆلى، لادوگا كۆلى، ئماندرا كۆلى، سايما كۆلى، مېيلارېن (Mälaren) كۆلى، ۋېيتېئىن كۆلى ۋە ۋېينېرن (vänern) كۆلى قاتارلىق كۆللەر بىرقەدەر چوڭ كۆللەردۇر. شىمالىي ئامېرىكىنىڭ شىمالىي قىسمىمۇ مۇز كۆللىرى مەركەزلەشكەن رايون، كانادا يەر قالقىنىنىڭ ئەتراپىدا بىرمۇنچە كۆللەر ياي شەكىلدە جايلاشقان، بۇ كۆللەرنىڭ دائىرىسى تۆتلەمچى دەۋرنىڭ ئاخىرقى مەزگىلىدىكى لاۋرېنتىد مۇز قاپقىنىگىگە تەڭ كېلىدۇ، بۇلارنىڭ ئىچىدە چوڭ ئېيىق كۆلى، چوڭ قۇل كۆلى، ۋېننىپىگ كۆلى ۋە مەشھۇر بەش چوڭ كۆل كۆلىمى چوڭراق كۆللەردۇر. غەربىي سىچۇەن رايونىمىزنىڭ گەنزى — لىتاڭ — داۋچېڭ ئوتتۇرىسىدىكى شالۇلى تېغىغا جايلاشقان بىرمۇنچە مۇز كېمىرە كۆللىرى، چولا تېغىنىڭ شەرقىي ئېتىكىدىكى يىدلونلا كۆلى ۋە يىدۇندىكى داخود كۆلى تىپىك يىغىلما مۇز كۆلىدۇر. چىڭخەي — شىزاڭ ئېگىزلىكىدىمۇ كۆچمە مۇز كۆللىرى بار، تاڭگۇلا تاغ ئېغىزىدىكى باسسو كۆلى كۆلىمى بىرقەدەر چوڭ بولغان كېمىرە مۇز كۆلىدۇر.

قۇرغاق رايونلاردا، بوران — شامالنىڭ سوقۇشى بىلەن ئويمانلىق ۋە قۇملۇق دۆڭلەر ھاسىل بولىدۇ، بۇنداق ئويمانلىق ۋە قۇملۇق دۆڭلەر ئوتتۇرىسىدىكى ئازگاللاردا

سۇنىڭ يىغىلىشىدىن كۆل ھاسىل بولىدۇ، ئىچكى موڭغۇلنىڭ ماۋۋۇس قۇملۇقى بادان-جىرپىن قۇملۇقىدا تاغ جىنىسلىرىنىڭ شامالدا يىمىرىلىشىدىن ۋە سۇنىڭ شامالدا يىغىلىشىدىن ھاسىل بولغان كۆللەر كۆپ. دۇنخۇاڭنىڭ موگاۋ ئوڭكۈرىدىكى ھىلال ئاي كۆلى يەر ئاستى سۈيىنىڭ سىڭىپ چىققاندىن كېيىن، ھىلال ئاي شەكىللىك قۇم دۆڭلىرى ئارىسىدا يىغىلىشىدىن ھاسىل بولغان كىچىك تىپتىكى كۆلدۇر.

ھاك تاش رايونىدىكى كارستلارنىڭ يىمىرىلىشىدىن پەيدا بولغان ئازگاللىرىدا سۇنىڭ يىغىلىشى بىلەن يالانما كارست كۆلى ھاسىل بولغان، گۈيچۇدىكى ساۋخەي كۆلى ئەنە شۇنىڭ مىسالى.

كۆپ يىللىق توندىرالىق رايونلاردىكى مۇز دۆڭلىرى، مۇز يادرولىرى ئېرىگەندىن كېيىن، ئۇنىڭ چوققا قىسمى ئول-تۇرۇشۇپ، مۇز دۆڭلىرىنىڭ ئىزىدا كۆل ھاسىل بولغان، كانادانىڭ شىمالىي قىسمىدا، سىبېرىيىنىڭ شىمالىي قىسمىدا شۇنىڭدەك نورۋېگىيە، شىۋېتسىيە ۋە فىنلاندىيەلەرنىڭ شىمالىي قىسمىدا نۇرغۇنلىغان جەمبەرسىمان ياكى ئېللىپسىسسىمان كىچىك كۆللەر بار، بۇلار ھازىرقى زامان مۇز دۆڭلىرىنىڭ ئىزىدۇر. دانىيە، گېرمانىيە، پولشا، گوللاندىيە، فرانسىيە، بېلگىيە، لىۋكسېمبۇرگ، ئەنگىلىيە، ئىرلاندىيە، كانادا ۋە ئامېرىكىدىكى ئىللىنوئىس شىتاتى، ھىندىيانا شىتاتى، نيۇ-جېرسى شىتاتى ھەم ئالياسكا قاتارلىق جايلاردىمۇ مۇز دۆڭلىرىنىڭ ئىزىدا پەيدا

بولغان كۆللەر بار. يۇقىرىدا كۆرستىلگەن ئوتتۇرا كەڭلىكتىكى رايونلاردا كۆچمە مۇز ئىزىدا پەيدا بولغان كۆللەر يېڭىلىنىش ئەسىرىنىڭ ئاخىرقى مەزگىلىدە پەيدا بولغان مۇزلۇق كۆلنىڭ ئىزىدۇر. كۆپ يىللىق توندىرالىق رايونلاردا يەر ئاستى سۈيىنىڭ ئېرىشى، يەر يۈزىنىڭ قىسمەن ئولتۇرۇشۇپ كېتىشى بىلەن سۇ يىغىلىپ ئىسسىق كۆل ھاسىل بولغان، چىڭخەي- شىزاڭ ئېگىزلىكىدە بۇنداق كۆللەر جىق. مۇزلۇق كۆل بىلەن ئىسسىق كۆلنىڭ كۆلىمى ناھايىتى كىچىك، ئۇنىڭ دىئامېترى ئادەتتە نەچچە ئون مېتىردىن نەچچە يۈز مېترگىچىلىكلا بولىدۇ، بىر كىلومېتىردىن ئاشىدىغانلىرى ناھايىتى ئاز بولىدۇ.

توسما كۆل جىلغىلارنىڭ يانار تاغدىن لاۋا ئېقىمىنىڭ ئېتىلىپ چىقىشى، يەر تەۋرەش ئارقىسىدا تاغنىڭ غۇلىشى، مۇزنىڭ يىغىلىشى ياڭى لاي- شېغىللىرىنىڭ ئېقىشى بىلەن توسۇلۇشىدىن ھاسىل بولغان. مۇدەنجياڭ دەرياسىنىڭ باش تەرىپىدىكى جىڭبوخۇ كۆلى مۇدەنجياڭ دەرياسىنىڭ يانار تاغ لاۋىلىرى بىلەن توسۇلۇشىدىن ھاسىل بولغان. بەش چوڭ تۇتاش كۆلىمۇ يانار تاغ لاۋىلىرىدىن ھاسىل بولغان توسما كۆلدۇر. 1933- يىلى 8- ئاينىڭ 25- كۈنى سىچۈەن ئۆلكىسىنىڭ ماۋشىەن ناھىيىسىدە كەينى- كەينىدىن 7.5 بال يەر تەۋرەش يۈز بېرىپ، تاغنىڭ كۆپ قىسمى غۇلاپ ۋە سېرىلما دۆڭلەر پەيدا بولۇپ، منجياڭ دەرياسىنى توسۇۋالغان، شۇنىڭ بىلەن كۆل ھاسىل بولغان. 1950- يىلى 8- ئاينىڭ 5- كۈنى شەرقىي

جەنۇبىي شىزاڭنىڭ زايۇي رايونىدا 8.5 بال يەر تەۋرىگەن، تەۋرەش مەركىزىدە كۈچلۈكلۈك دەرىجىسى ئونىنچى دەرىجىدىن ئېشىپ كەتكەن، ساڭچۇي باغارنىڭ تۆۋەن تەرىپىدىكى ئىككى كىلومېتر ئارىلىقتا يەر يېرىلغان، 1959-يىلى بىر قېتىملىق قاتتىق يامغۇردىن كېيىن قاتتىق گۈمۈرۈلۈش يۈز بېرىپ، ساي ئاستىدا ئۇزۇنلۇقى ۋە كەڭلىكى تەخمىنەن 400 مېتر، ئېگىزلىكى 120 مېتر كېلىدىغان تەبىئىي تاش دۆۋىلىرىدىن توسما ھاسىل بولۇپ، ئۇزۇنلۇقى بىر كىلومېتر كېلىدىغان كۆل شەكىللەنگەن، تاش توسما ئاستىدىكى ساڭچۇي دەرياسىنىڭ ئېقىنى يەتتە كۈن توختاپ قالغان، كېيىن دەريا سۈيى سايىنىڭ سول تەرىپىدىن تاش توسمىنى تېشىپ ئۆتۈپ، كۆل سۈيى سىرتقا ئاققاندىن كېيىن، ئېقىن ئەسلىگە كەلگەن. شەرقىي جەنۇبىي شىزاڭنىڭ بوۋو ناھىيىسىدىكى يىدۇۋاڭ كۆلى بىلەن راۋا كۆلى يىدۇۋاڭ-زاڭبۇ ۋە پارلۇڭزاڭبۇ دەريالىرىنىڭ ياندىن كەلگەن مۇزلىرى بىلەن توسۇلۇشتىن ھاسىل بولغان. شىنجاڭ ئۇيغۇر ئاپتونوم رايونىنىڭ فۇكاڭ ناھىيىسىدىكى مەشھۇر مەنزىرىلىك جاي — بۇغدا كۆلى سەنگۇڭخې دەرياسىنىڭ يان تەرەپتىن كەلگەن مۇزلىرى بىلەن توسۇلۇشتىن ھاسىل بولغان تەبىئىي سۇ ئامبىرىدۇر، بۇ كۆلدىكى تاش توسمىنىڭ ئېگىزلىكى 300 مېتر بولۇپ، كۆرۈنۈشى ناھايىتى ھەيۋەتلىك. بوۋو ناھىيىسىدىكى گۇشاپ كۆلى پارلۇڭزاڭبۇ دەرياسىنىڭ گۇشاپ جىلغىسىدىكى لاي-شېغىل ئېقىمى بىلەن توسۇلۇشىدىن ھاسىل بولغان، بۇ ئىش

1953-يىلى 9-ئاينىڭ ئوتتۇرىلىرىدا يۈز بەرگەن.

كۆللەرنى بىۋاسىتە ئېقىنلارنىڭ مۇناسىۋىتىگە قاراپ تۆۋەندىكى بىرقانچە تۈرگە ئايرىش مۇمكىن: ھەم دەريا سۈيى كىرىدىغان، ھەم سۈيى ئېقىپ چىقىدىغان كۆل سۇ چىقىرىلىدىغان كۆل ياكى سۇ كىرگۈزۈلىدىغان كۆل دەپ ئاتىلىدۇ، دۇڭتىڭخۇ كۆلى، پويانخۇ كۆلى ۋە شىۋېتسارىيىدىكى جەنۇە كۆلى قاتارلىق كۆللەر شۇ جۈملىگە كىرىدۇ؛ سۈيى سىرتقىلا ئاقىدىغان كۆللەر سۇ قوبۇل قىلمايدىغان ۋە چىقارمايدىغان كۆل دەپ ئاتىلىدۇ، چاڭبەيشەن تېغىدىكى تىيەنچى كۆلى شۇ جۈملىگە كىرىدۇ؛ ئىچكى قۇرۇقلۇق رايونلىرىدىكى بىرمۇنچە دەريالار ئويمانلىققا ئېقىپ كىرگەندىن كېيىن، سۈيى شۇ يەردە يىغىلىپ قالىدۇ، بۇنداق سۇدىن ھاسىل بولغان كۆللەر تۇيۇق كۆل ياكى تاقاق كۆل دەپ ئاتىلىدۇ، مەسىلەن، شىنجاڭدىكى لوپنور كۆلى كۆنچى دەرياسىنىڭ ئاخىرلىشىش نۇقتىسى، ماناس كۆلى بولسا ماناس دەرياسىنىڭ ئاخىرلىشىش نۇقتىسى.

3. كۆللەردىكى سۇ ھەقدارنىڭ تەڭپۇڭلۇقى

كۆل يۈزىگە ئاتموسفېرادىن بىۋاسىتە چۈشكەن يېغىن كۆللەرگە يەر ئۈستىدىن بىۋاسىتە ئېقىپ كىرگەن سۇ، كۆل رايونلىرىنىڭ ئاستىدىن تېشىپ چىققان سۇ، تۇرمۇش ئىستېما-لىدىن چىقىپ، كۆللەرگە سۈنئىي يول بىلەن قۇيۇلغان مەينەت

سۇ، ئېتىز-ئېرىقلاردىن چىقىرىلغان زەي ۋە سانائەتتە بۇلغانغان سۇ، شۇنىڭدەك كۆل بۇزىدە بىۋاسىتە ئۇيۇشقان پار قاتارلىقلار كۆلدىكى سۇ مىقدارىنىڭ مەنبەسىدۇر. كۆل رايونلىرىدىن يەر ئۈستى سۈيى ۋە يەر ئاستى سۈيىنىڭ ئېقىپ چىقىشى، كۆل يۈزىنىڭ پارلىنىشى، كۆل سۈيىنىڭ سۈنئىي يول بىلەن ئېلىنىپ سانائەت، يېزا ئىگىلىكى، قاتناش-ترانسپورت ۋە تۇرمۇش ئۈچۈن ئىشلىتىلىشى كۆل سۈيى مىقدارىنىڭ سەرىپىياتىدۇر. كۆل سۈيىدىكى ئۆزگىرىش كۆلگە كىرگەن سۇ بىلەن كۆلدىن چىققان سۇدىكى ئۆزگىرىشكە باغلىق بولىدۇ، كىرگەن سۇ مىقدارى چىققان سۇ مىقدارىدىن ئاز بولسا، كۆل سۈيى ئازىيىپ، كۆل يۈزى تۆۋەنلەيدۇ، ئەكسىچە بولسا، كۆل سۈيى كۆپىيىپ، كۆل يۈزى يۇقىرىلايدۇ. كۆلدىكى سۇ مىقدارىنىڭ تەڭپۇڭلۇقى تەبىئىي مۇھىتتىكى ئۆزگىرىشكە ۋە ئىنسانلارنىڭ سۇ بايلىقىدىن پايدىلىنىش سەۋىيىسىگە باغلىق بولىدۇ، شۇنىڭ بىلەن بىر ۋاقىتتا ئۇ كۆل رايونىدىكى ئېكولوگىيەلىك تەڭپۇڭلۇققىمۇ مۇھىم تەسىر كۆرسىتىدۇ. مەسىلەن، شىنجاڭدىكى لوپنور كۆلىنى ئالساق، ئۇ «تاغ-دېڭىزلار دەستۇرى»، «سۇ دەستۇرى تەپسىرى»، «تارىخنامە» ۋە «خەننامە» دە، ئىلگىرى-كېيىن بولۇپ يۈزى، يەنە پۇچاڭخەي ۋە لاۋلەنخەي دەپ ئاتالغان، ئەينى زاماندا كۆنچى دەرياسىمۇ، تارىم دەرياسىمۇ لوپنور كۆلىگە قۇيۇلغان، شۇنىڭ بىلەن ئۇ 300 چاقىرىم كەڭلىكتىكى چوڭ كۆلگە ئايلانغان. ۋېي

بەگلىكى، چىن سۇلالىسى دەۋرىدىن كېيىن، كۆنچى دەرياسى بىلەن تارىم دەرياسىنىڭ دېلتا رايونىنى قۇم بېسىپ كەتكەن. لىكتىن، بۇ دەريالار ئېقىنىنى ئۆزگەرتىپ تاتما كۆلىگە ئاقىدىغان بولغان، شۇنىڭ بىلەن تاتما كۆلى كېڭىيىپ، لوپنور كۆلى كىچىكلەپ كەتكەن، 1900-يىلى 3-ئايدا شىۋېتسىيەلىك سۈنھودىن بۇ يەردە تەكشۈرۈش ئېلىپ بارغان چاغدا، لوپنور كۆلى قۇرۇپ كەتكەندى. 1921-يىلى، شۇ يەردىكى دېھقانلار تارىم دەرياسىدا توغان ياساپ، ئۇنىڭ ئېقىنىنى ئۆزگەرتىپ سۈيىنى كۆنچى دەرياسىغا باشلىغاندىن كېيىن، لوپنور كۆلىنىڭ سۇ مىقدارى كۆپەيگەن. 1930-يىلى خۇاڭ ۋېنى بىلەن چىن زۇڭچى بۇ يەرگە كېلىپ تەكشۈرۈش ئېلىپ بارغان ۋە خەرىتە سىزغان چاغدا، لوپنور كۆلىنىڭ جەنۇبتىن شىمالغىچە بولغان ئۇزۇنلۇقى 70 كىلومېتر، شەرقتىن غەربكىچە بولغان كەڭلىكى 40 - 90 كىلومېترغا، سۇ كۆلىمى ئىككى مىڭ نەچچە يۈز كۋادرات كىلومېترغا يېتىپ، بۇلۇتقا تۇتىشىدىغان، چېتىنى كۆرگىلى بولمايدىغان چوڭ كۆلگە ئايلىنىپ كەتكەنلىكى مەلۇم بولغان. 1940-يىلى سوۋېتلىكلەر بۇ يەرگە كېلىپ خەرىتە سىزغان چاغدا، كۆلىنىڭ يەنە كېڭەيگەنلىكىنى بايقىغان، ئازاد-لىقتىن كېيىن ئۆلچەنگەن كۆلىمى ئۈچ مىڭ كۋادرات كىلومېترغا يەتكەن. 1952-يىلى تىكەنلىكنىڭ سۈيىنى ھەل قىلىش ئۈچۈن، لاي دەرياسىنىڭ ئېغىزىدا تارىم توغىنى ياسالغان، شۇنىڭ بىلەن تارىم دەرياسى يېڭىۋاشتىن بۇرۇنقى يولىدا ئېقىپ، يەنە

تاتما كۆلگە قۇيۇلدىغان بولغان، ۋاقتىنىڭ ئۆتۈشى بىلەن بۈگۈنكى كۈندە لوپنور كۆلى يەنە پۈتۈنلەي قۇرۇپ كەتتى. لوپنور كۆلىنىڭ كېڭىيىشى ۋە قۇرۇپ كېتىشىنىڭ دەريادىن لوپنور كۆلىگە ئېقىپ كىرگەن سۇ مىقدارىنىڭ كۆپىيىشى ۋە ئازىيىشى بىلەن بىۋاسىتە مۇناسىۋەتلىك ئىكەنلىكى ئۆز-ئۆزىدىن مەلۇم. يەنە مەسىلەن، خېبېي تۈزلەڭلىكىنىڭ ئوتتۇرا قىسمىدىكى بەيياڭدىيەندە ئەسلىدىكى سۇ كۆلىمى 366 كۋادرات كىلومېتر كېلەتتى، بەيياڭدىيەن رايونىدىكى ئۈچ مىڭ 700دىن ئارتۇق ئېرىق چوڭ-كىچىك 143 كۆلگە بۆلۈنگەنىدى، بۇ كۆللەر خەيخې دەرياسىنىڭ ئېقىش مىقدارىنى تەڭشەش رولىنى ئوينايتتى، شۇنداقلا خەيخې ۋادىسىدىكى سۇ قاتنىشىنىڭ تۈگۈنى ۋە شىمالىي جۇڭگو رايونىنىڭ سۇ مەھسۇلاتلىرى ھەم قومۇچ ئىشلەپچىقىرىدىغان بازىسى ئىدى، مەنزىرىسى گۈزەل، ماددىي مەھسۇلاتلىرى مول بولغان بۇ جاي شىمالىي جۇڭگو رايونىنىڭ گۆھىرى ھېسابلىناتتى. ئەمما بۇ يەرنىڭ ھاۋا كېلىماتى قۇرغاق بولغانلىقى، يېغىن مىقدارى ئازىيىپ كەتكەنلىكى، ئۇنىڭ ئۈس-تىگە يۇقىرى ئېقىندا چوڭ تىپتىكى سۇ ئامبىرىدىن ئالتىسى، ئوتتۇرا تىپتىكى سۇ ئامبىرىدىن ئونى ۋە كىچىك تىپتىكى سۇ ئامبىرىدىن 134 ى ياسالغانلىقى، سانائەت-يېزا ئىگىلىكىنىڭ سۇ ئىستېمال مىقدارى بەك ئېشىپ كەتكەنلىكى ئۈچۈن، بەيياڭدىيەن رايونىغا ئېقىپ كىرىدىغان سۇ مىقدارى تېز ئازىيىپ كەتكەن. بەيياڭدىيەن كۆلى 1965-يىلدىن بۇيان

ئالتە قېتىم قۇرۇپ كەتكەن، 1984-يىلى يەنە بىر قېتىم قۇرۇپ كەتكەن، بەيياڭدىيەن كۆلى ھەر قېتىم قۇرۇپ كەتكەندە، كۆل رايونىنىڭ ئېكولوگىيەلىك مۇھىتى ئېغىر دەرىجىدە بۇزۇلغان.

4. كۆل سۈيىنىڭ فىزىكىلىق خۇسۇسىيىتى

كۆل سۈيىنىڭ فىزىكىلىق خۇسۇسىيىتى ئاساسەن ئۇنىڭ ئىسسىقلىق ساقلاش مىقدارى ۋە ئىسسىقلىقىدىن، ئۇنىڭدىن قالسا سۈزۈكلۈكى ۋە رەڭگىدىن ئىبارەت.

سۇ يۈزىگە چۈشكەن قۇياش نۇرىنىڭ بىرقىسمى ئاتموس-فېراغا قايتىدۇ، بىرقىسمى سۇنۇپ سۇغا كىرىدۇ. سۇ يۈزىنىڭ نۇر قايتۇرۇش نىسبىتى قۇياشنىڭ ئېگىزلىك بۇلۇڭىنىڭ چوڭ-كىچىكلىكىگە باغلىق بولىدۇ، قۇياش ئاسماننىڭ قەرىدە تۇرغاندا، قۇياش نۇرىنىڭ 98 پىرسەنتى سۇ يۈزىدىن ئۆتۈپ چوڭقۇر قىسمىغا كىرىدۇ؛ قۇياش ئۇپۇق سىزىقىدا تۇرغان چاغدا چۈشكەن قۇياش نۇرى پۈتۈنلەي دېگۈدەك سۇ يۈزىدىن قايتىدۇ. شۇنىڭ ئۈچۈن، تۆۋەن كەڭلىككە جايلاشقان رايون-لاردىكى كۆللەرنىڭ قۇياش نۇرىنى قوبۇل قىلىش ئىقتىدارى يۇقىرى كەڭلىككە جايلاشقان رايونلاردىكى كۆللەرنىڭكىدىن يۇقىرى بولىدۇ، ياز پەسلىدە قۇياش نۇرىنى قوبۇل قىلىش ئىقتىدارى قىش پەسلىدىكىدىن يۇقىرى بولىدۇ. قۇياش نۇرى ئېنېرگىيىسى كۆل سۈيىگە كىرىپ قوبۇل قىلىنغاندىن كېيىن،

ئىسسىقلىق ئېنېرگىيىسىگە ئايلىنىدۇ، شۇنىڭ بىلەن كۆل سۈيە-
نىڭ تېمپېراتۇرىسى يۇقىرى كۆتىرىلىدۇ. سۇنىڭ بىر سانتىمېتر
چوڭقۇرلۇقتىكى قەۋىتىدە سۇغا كىرگەن ئىسسىقلىقنىڭ 27
پىرسەنتى، سۇنىڭ بىر مېتر چوڭقۇرلۇقتىكى قەۋىتىدە سۇغا
كىرگەن ئىسسىقلىقنىڭ 64 پىرسەنتى، سۇنىڭ ئون مېترغىچە
بولغان چوڭقۇرلۇقتىكى قەۋىتىدە سۇغا كىرگەن ئىسسىقلىقنىڭ
82 پىرسەنتى، سۇنىڭ 100 مېترغىچە بولغان چوڭقۇرلۇقتىكى
قەۋىتىدە سۇغا كىرگەن ئىسسىقلىقنىڭ 98.6 پىرسەنتى قوبۇل
قىلىنىدۇ، سۇنىڭ 100 مېتىردىن چوڭقۇر قەۋىتىدە، سۇغا
كىرگەن ئىسسىقلىقنىڭ ئاران 1.4 پىرسەنتى قوبۇل قىلىنىدۇ.
بۇ ھال قۇياش نۇرى ئېنېرگىيىسىنىڭ پۈتۈنلەي دېگۈدەك كۆل
سۈيىنىڭ يۇقىرى قەۋىتىدە قوبۇل قىلىنىدىغانلىقىنى، ئىنتايىن
ئاز قىسمىنىڭلا بىرقەدەر چوڭقۇر سۇ قەۋىتىگە ئۆتىدىغانلىقىنى
چۈشەندۈرۈپ بېرىدۇ. كۆل سۈيىنىڭ چوڭقۇرلۇقتىكى تېمپېراتۇرا-
تۇرىسى ئاساسەن قۇيۇنسىمان ھەرىكەت بىلەن كونۇپكىسىلىك
ئارىلىشىش ئارقىلىق يۇقىرى كۆتىرىلىدۇ. كۆل سۈيىنىڭ
ئارىلىشىش چوڭقۇرلۇقى شامال كۈچىنىڭ چوڭ-كىچىكلىكىگە ۋە
كۆلنىڭ شەكلىگە باغلىق بولىدۇ، شامال كۈچى كۈچلۈك بولسا،
ئۇنىڭ ئۈستىگە كۆل يۈزى كەڭ بولسا، كۈچلۈك دولقۇن ۋە
كۆل ئېقىمى پەيدا بولىدۇ. دە، ئاستىنقى قەۋەت بىلەن
ئۈستۈنكى قەۋەتتىكى سۇنىڭ قارىمۇقارشى ئېقىشى، قۇيۇنسى-
مان ھەرىكەت قىلىشى ۋە كۈچلۈك ئارىلىشىشى ئۈچۈن ئىمكانە-

يەت تۇغۇلدۇ.

سۇنىڭ ئىسسىقلىق سىغىمى چوڭ بولسا، ئىسسىقلىقنىڭ قوبۇل قىلىنىشىمۇ، تارقىتىلىشىمۇ بىرقەدەر ئاستا بولىدۇ، سۇ تېمپېراتۇرىسىنىڭ يۇقىرىلىشى ياكى تۆۋەنلىشى، سۇ تېمپېراتۇرىسى ئەڭ يۇقىرى چەككە يەتكەن ۋاقىتتىمۇ، ئەڭ تۆۋەن چەككە چۈشكەن ۋاقىتتىمۇ، ھاۋا تېمپېراتۇرىسىنىڭ ماس قەدەملىك ئۆزگىرىشىدىن كېيىن بولىدۇ، سۇ تېمپېراتۇرىسىنىڭ كۈنلۈك ئۆزگىرىشى ھاۋا تېمپېراتۇرىسىنىڭكىدىن بىر-ئىككى سائەت كېيىن بولىدۇ، كۈنلۈك ئوتتۇرىچە سۇ تېمپېراتۇرىسى كۈنلۈك ئوتتۇرىچە ھاۋا تېمپېراتۇرىسىدىن يۇقىرى بولىدۇ، سۇ تېمپېراتۇرىسىنىڭ كۈنلۈك ئالمىشىش پەرقى بىلەن يىللىق ئالمىشىش پەرقى ھاۋا تېمپېراتۇرىسىنىڭ كۈنلۈك ئالمىشىش پەرقى بىلەن يىللىق ئالمىشىش پەرقىدىن كىچىك بولىدۇ، سۇ تېمپېراتۇرىسىنىڭ يىللىق ئۆزگىرىشى ھاۋا تېمپېراتۇرىسىنىڭ يىللىق ئۆزگىرىشىگە قارىغاندا يېرىم ئايدىن بىر ئايغىچە كېيىن بولىدۇ، سۇ تېمپېراتۇرىسىنىڭ يىللىق ئۆزگىرىش دەرىجىسى ھاۋا تېمپېراتۇرىسىنىڭ يىللىق ئۆزگىرىش دەرىجىسىدىن كىچىك بولىدۇ. شۇنىڭ ئۈچۈن، تەبىئىي ئىسسىقلىق ئامبىرى بولغان كۆلنىڭ سۈيى ئەتراپتىكى ھاۋا كىلىماتىنى تەڭشەيدۇ.

كۆللەرنىڭ ئىسسىقلىق تەڭپۇڭلۇقى نۇرغۇنلىغان ئامىللارغا باغلىق بولىدۇ، مەسىلەن، قۇياش چاچقان ئومۇمىي نۇر، كۆل سۈيى

بلەن ئاتموسفېرا ئوتتۇرىسىدىكى كۈنۈپكسىيلىك ئىسسىقلىق ئۆتكۈزۈش، كۆل تېگى بىلەن كۆل سۈيى ئوتتۇرىسىدىكى ئىسسىقلىق ئۆتكۈزۈش قاتارلىقلار ئەنە شۇنداق ئامىللاردۇر. كۆل سۈيى ئىسسىقلىقىنىڭ چىقىرىلغان قىسمى كۆلنىڭ سۇ يۈزىدىكى ئۇزۇن دولقۇنلۇق نۇر (ئۈچ پىرسەنتى تەشكىل قىلىدۇ)نى، نەملىك پارغا ئايلانغاندا چىقىرىلغان يوشۇرۇن ئىسسىقلىق (يىللىق پارغا ئايلىنىش مىقدارى 1000 مىللىمېتر بويىچە ھېسابلانغاندا، 45—75 پىرسەنتى تەشكىل قىلىدۇ)نى، سۇ تېمپېراتۇرىسى ھاۋا تېمپېراتۇرىسىدىن يۇقىرى بولغان چاغدا كۈنۈپكسىيە ۋە قالايمىقان ھەرىكەتتىن يوقالغان ئىسسىقلىق (2—25 پىرسەنتى تەشكىل قىلىدۇ)نى ۋە سۇ تېمپېراتۇرىسى كۆل تېگىنىڭ تېمپېراتۇرىسىدىن يۇقىرى بولغان چاغدا ئالماشقان ئىسسىقلىق (تېپىز كۆللەردە تۆت پىرسەنتكە يەتمەيدۇ، چوڭقۇر كۆللەردە ھېسابقا ئېلىنمىسىمۇ بولىدۇ)نى ئۆز ئىچىگە ئالىدۇ. كۆل سۈيىدىكى ئىسسىقلىقنىڭ ساقلىنىش مىقدارى كۆل سۈيىنىڭ ئىسسىقلىق تەڭپۇڭلۇقىدا قوبۇل قىلىنغان ئىسسىقلىق بىلەن چىقىرىلغان ئىسسىقلىقنىڭ ئاز-كۆپلۈكىگە باغلىق بولىدۇ. كۆل سۈيىدىكى ئىسسىقلىقنىڭ ساقلىنىش مىقدارىنى بىۋاسىتە ئۆلچەپ چىقىش ھازىرچە ناھايىتى قىيىن، ئادەتتە ئۇ سۇ تېمپېراتۇرىسىغا قاراپ ھېسابلىنىدۇ، ئىسسىقلىقنىڭ ساقلىنىش مىقدارى كۆل سۈيىنىڭ تېمپېراتۇرىسى، كۆل سۈيىنىڭ ھەجىمى، سۇنىڭ سېلىشتۇرما ئىسسىقلىقى ۋە زىچلىقى

بىلەن ئوڭ تاناسىپ بولىدۇ.

كۆل سۈيىنىڭ سۈزۈكلۈكىگە تەسىر كۆرسىتىدىغان ئامىللار قۇياشنىڭ ئېگىزلىكى، لەيلىمە ماددىلار ۋە ئۈزگۈچى جانلىقلار قاتارلىقلارنى ئۆز ئىچىگە ئالىدۇ. قۇياشنىڭ ئېگىزلىك بۇلۇڭى قانچە چوڭ، كۆلگە چۈشىدىغان يورۇقلۇق مىقدارى قانچە كۆپ بولسا، كۆل سۈيىنىڭ سۈزۈكلۈك دەرىجىسى شۇنچە يۇقىرى بولىدۇ، ئەكسىچە بولسا، تۆۋەن بولىدۇ. لەيلىمە ماددىلار ۋە ئۈزگۈچى جانلىقلار قانچە كۆپ بولسا ۋە نۇرنى قانچە كۆپ چاچسا ھەم قوبۇل قىلسا، كۆل سۈيىنىڭ سۈزۈكلۈك دەرىجىسى شۇنچە تۆۋەن بولىدۇ. تاغلىق رايونلاردىكى چوڭقۇر كۆللەرنىڭ سۈزۈكلۈك دەرىجىسى تۈزلەڭلىكتىكى تېپىز كۆللەرنىڭ سۈزۈك-لۈك دەرىجىسىدىن يۇقىرى بولىدۇ، كۆل سۈيىنىڭ بىر كۈن ئىچىدىكى سۈزۈكلۈك دەرىجىسى ئەتىگەن ۋە كەچتىكىگە قارىغاندا چۈشتە يۇقىرى بولىدۇ. دۇنيا بويىچە سۈزۈكلۈك دەرىجىسى ئەڭ يۇقىرى كۆل ياپونىيىدىكى ماشۇكو كۆلى بولۇپ، سۈزۈكلۈكى 41.6 مېتىرغا يېتىدۇ؛ بايقال كۆلى ئىككىنچى ئورۇندا تۇرىدۇ، ئۇنىڭ سۈزۈكلۈكى 40.5 مېتىرغا يېتىدۇ، شىزاڭدىكى ماپام كۆلىنىڭ سۈزۈكلۈكى 14 مېتىر بولۇپ، مەملىكىتىمىزدە مەلۇم بولغان ئەڭ سۈزۈك كۆلدۇر.

كۆل سۈيىنىڭ رەڭگى تەركىبىدىكى ئىئونلارنىڭ، چىرىندى ماددىلارنىڭ، لەيلىمە ماددىلارنىڭ ۋە ئۈزگۈچى جانلىقلارنىڭ مىقدارىغا باغلىق بولىدۇ. ساپ كۆل سۈيىنىڭ كۆك نۇرنى

تارقىتىش كۈچى كۈچلۈك بولىدۇ، شۇڭا، ساپ سۇ كۆپ، ھاللاردا كۆكۈش ياكى كۆك كۆرۈنىدۇ، لەيلىمە ماددىلارنىڭ كۆپىيىشى بىلەن، كۆل سۈيى پەيدىنپەي ئاچ يېشىل رەڭگە، ھەتتا ساغۇچ رەڭگە كىرىدۇ. تەركىبىدە ئاز مىقداردا چىرىندى ماددىلار بولغان كۆل سۈيى سۇس يېشىل ياكى يېشىل كۆرۈنىدۇ، تەركىبىدىكى چىرىندى ماددا مىقدارى كۆپىيىپ 2 مىللىگرام/لىتىرغا يەتكەندە، كۆل سۈيى ساغۇچ بېغىر رەڭگە كىرىدۇ. كۆپ مىقداردىكى ئۈزگۈچى جانلىقلار كۆل سۈيىنىڭ رەڭگىنى ئۈزگەرتىدۇ، كۆك ۋە يېشىل يۈسۈن تازا كۆپەيگەندە، كۆل سۈيى يېشىل كۆرۈنىدۇ، يېشىل يۈسۈن سۇنى يېشىل كۆرسىتىدۇ، دىئاتوم سۇنى ساغۇچ كۆرسىتىدۇ، لېكىن بەزى باكتېرىيەلەر، مەسىلەن، تۇز خۇمار باكتېرىيە سۇنى قىزىل ياكى بېغىر رەڭلىك كۆرسىتىدۇ. تەركىبىدە كالتىسى، تۆمۈر، مانگان ۋە ماگنېسى تۇزلىرى كۆپرەك بولغان سۇ كۆپىنچە ساغۇچ يېشىل رەڭلىك كۆرۈنىدۇ.

5. كۆل سۈيىنىڭ خەمەيلىمە تەركىبى

سۇدا ئاساسەن ئىئون، جانلىقلارنىڭ پروتوپلازمىسى، ئېرىگەن گاز، مىكرو ئېلېمېنت ۋە ئورگانىك ماددا قاتارلىق ماددىلار ئېرىيدۇ. كۆل سۈيىدىكى ئىئونلار ئاساسەن Na^+ ، K^+ ، Ca^{++} ، Mg^{++} ، Cl^- ، $\text{SO}_4^{=}$ ، HCO_3^- ۋە $\text{CO}_3^{=}$ دىن

ئىبارەت؛ كۆل سۈيىدىكى ئىئونلارنىڭ تەركىبى ھەمدە ئۇنىڭ مىقدارى كۆل سۈيىنىڭ مېنېراللىشىش دەرىجىسىنىڭ* ۋە ماددىلارنىڭ پەيدا بولۇش مەنبەسىنىڭ تەسىرىگە ئۇچرايدۇ. ئادەتتىكى ئەھۋال ئاستىدا، مېنېراللىشىش دەرىجىسى 500 مىللىگرام/لىتىردىن تۆۋەن تاتلىق سۇ ئېغىر كاربونات كىسلاتاسى — كالتسىي تىپىدە بولىدۇ، مېنېراللىشىش دەرىجىسىنىڭ ئېشىشىغا ئەگىشىپ، پەيدىنپەي كاربوناتلار تىپىغا ئۆتىلىدۇ، تىپىغا، ھەتتا خۇرۇدلار تىپىغا ئايلىنىپ كېتىدۇ، كاتىئونلار ئىچىدىكى Na^+ بىلەن Mg^{++} كۆپىيىدۇ. ۋادىدىكى تاغ جىنسلىرىنىڭ مېنېرال ماددا تەركىبى بىلەن دەريا سۈيىنىڭ مېنېرال ماددا تەركىبى كۆللەرنىڭ ئىئون تەركىبىگە تەسىر كۆرسىتىدۇ. تۈرلۈك كۆللەرنىڭ تەركىبىدىكى ئاساسلىق ئىئون مىقدارىنىڭ نىسبىتى بىر-بىرىدىن پەرقلىنىش بىلەنلا قالماي، بىر كۆلنىڭ تۈرلۈك رايونلىرىدىكى ئاساسلىق ئىئون مىقدارىنىڭ نىسبىتىمۇ پەرقلىق بولىدۇ.

كۆل سۈيىدە ئېرىيدىغان گازلار ئاساسەن ئوكسىگېن، كاربون (CO_2) - ئوكسىدې ۋە ئازوتتىن ئىبارەت، كۆل تېگىدىكى پاتقاقتا، ئورگانىك ماددىلار پارچىلانغاندا ئاجرىلىپ چىققان ھىدرو سۇلفىد، مېتان قاتارلىق گازلار كۆزگە چېلىقىپ

* سۇنىڭ مېنېراللىشىش دەرىجىسى سۇدا ئېرىگەن مېنېرال ماددىلارنىڭ مىقدارىنى كۆرسىتىدىغان سانلىق قىممەتتۇر، ئۇنىڭ بىرلىكى مىللىگرام/لىتىر ياكى گرام/لىتىر.

تۇرىدۇ.

كۆللەرنى كۆل سۈيىنىڭ تەركىبىدىكى تۇز مىقدارىغا قاراپ، تۇزسىز كۆل، تۇزى ئاز كۆل، تۇزى كۆپ كۆل ۋە تۇزلۇق كۆل دەپ ئايرىش مۇمكىن. تۇز تەركىبى $24.70/_{00}$ بولغان سۇنىڭ ئەڭ يۇقىرى زىچلىقتىكى تېمپېراتۇرىسى شۇ سۇنىڭ مۇزلاش نۇقتىسى بولىدۇ، شۇڭا $24.70/_{00}$ لىك تۇز تەركىبى تۇزى كۆپ كۆلنى ئايرىشنىڭ ئۆلچىمى بولىدۇ. تۇز تەركىبى $10/_{00}$ دىن تۆۋەن بولغانلىرى تۇزسىز كۆل، تۇز تەركىبى $24.70/_{00}$ — 10 بولغانلىرى تۇزى ئاز كۆل، $24.70/_{00}$ دىن يۇقىرى بولغانلىرى تۇزى كۆپ كۆل بولىدۇ، تۇز تەركىبى $24.70/_{00}$ دىن كۆپ ئېشىپ كەتكەن، ئۇنىڭ ئۈستىگە تۇز مېنىراللىرى ئاجرىلىپ چىقىدىغان كۆللەر تۇزلۇق كۆل بولىدۇ. سۇ كىرىدىغان ۋە سۇ چىقىرىلىدىغان كۆللەر بىلەن زەيكەش رايونلاردىكى كۆللەرنىڭ كۆپ قىسمى تۇزسىز كۆل، ئىچكى قۇرۇقلۇقنىڭ قۇرغاق ۋە يېرىم قۇرغاق رايونلىرىدىكى كۆللەر ئادەتتە تۇزى كۆپ كۆل، تۇزى ئاز كۆل ۋە تۇزلۇق كۆلدۇر.

6. كۆلدىكى جانلىقلار

كۆل جانلىقلارنىڭ كۆپىيىش ئورنى، جانلىقلارنىڭ ئېكولوگىيەلىك خۇسۇسىيىتى بويىچە، سۇدا ياشايدىغان جانلىقلار تۆۋەندىكىدەك بىرقانچە تۈرگە بۆلۈنىدۇ: لەيلەپ ئۈزگۈچى جانلىق.

لار، بۇلار ئىنتايىن كىچىك جانلىقلار بولۇپ، زامبۇرۇغ - بۇسۇن - لارنى، ئىپتىدائىي ھايۋانلار ۋە بوغۇم پۇتلۇق ھايۋانلارنى ئۆز ئىچىگە ئالىدۇ؛ لەيلىگۈچى جانلىقلار، ئومۇمەن، تىنچ ھالەتتىكى سۇدا ئۆسۈدۇ، كۆل يۈزىدە لەيلەپ تۇرىدۇ، جامكا، سۇ لەيلىسى، ئازوللا ئىمبىرىكا تا (مەنجياڭخۇڭ)، چېنسىي ۋە كۈللۈكسىمان جانىۋار قاتارلىقلار شۇ تۈرگە كىرىدۇ، چوڭ تىپتىكى كۈللەردە لەيلىگۈچى جانلىقلار بولمايدۇ؛ ئۈزگۈچى جانلىقلاردا، تەرەق-قىي قىلغان ھەرىكەت ئەزالىرى بولىدۇ، بېلىق، راک ۋە ھاشارەت قاتارلىقلار شۇ جۈملىگە كىرىدۇ؛ سۇ ئاستى جانلىقلىرى، كۆپىنچە كۆل تېگىدە ھەرىكەت قىلىدۇ، سۇ يۈزىدە ئۇزاققىچە لەيلەپ تۇرالمايدۇ، مەسىلەن ئاچچىق ئوت، تۈلكە قۇيرۇق ئوتلار، ئالتۇن بېلىقسىمان لەشلەر، سازاڭسىمانلار، يۇمشاق تەنلىكلەر ۋە سۇدا ياشايدىغان سۈت ئەمگۈچى ھايۋانلار؛ سۇدا كۆتىرىلىپ تۇرىدىغان جانلىقلارنىڭ يىلتىزى بىلەن غولىنىڭ تۆۋەن قىسمى سۇدا ياشايدۇ، ئۈستۈن قىسمى سۇ يۈزىدىن چىقىپ تۇرىدىغان جانلىقلار ئومۇمەن كۆل ياقىسىدا ئۆسىدۇ، بۇنداق جانلىقلاردىن قومۇش، يىكەن، سۇ لەيلىسى، جياۋبەي، نىلپەر ۋە سۇ پىيىزى قاتارلىقلار كۆپ ئۇچرايدۇ؛ يوپۇرمىقى سۇدا لەيلەيدىغان ئۆسۈملۈكلەرنىڭ يىلتىزى ۋە غولى سۇ ئاستىدا، يوپۇرماڭلىرى ۋە گۈلى سۇ يۈزىدە لەيلەپ تۇرىدۇ، باتاناق، لەيلىمە جامىدا، لىڭجىياۋ ۋە يىنزىسەي قاتارلىقلار شۇ جۈملىگە كىرىدۇ.

كۆللەرنى ئوزۇقلۇق ماددىلىرىنىڭ ئاز-كۆپلۈكىگە قاراپ، ئورۇقلۇق ئاز كۆل، ئورۇقلۇق كۆپ كۆل ۋە چىرىدى ماددا ئوزۇقلۇق كۆلى دەپ ئايرىش مۇمكىن. ئوزۇقلۇق ئاز كۆلنىڭ سۈيى بىرقەدەر چوڭقۇر، سۈزۈكلۈك دەرىجىسى بىرقەدەر يۇقىرى، تەركىبىدىكى ئوزۇقلۇق ماددىلىرى ئاز بولىدۇ، كۆل بويىدىكى سۇ ئۆسۈملۈكلىرىمۇ ناھايىتى ئاز بولىدۇ. ئوزۇقلۇق كۆپ كۆلنىڭ سۈيى بىرقەدەر تېپىز، سۈزۈكلۈك دەرىجىسى بىرقەدەر تۆۋەن بولىدۇ، تەركىبىدىكى ئوكسىگېن مىقدارى كۆل يۈزىدە كۆپ، كۆل تېگىدە ئاز بولىدۇ، چوڭقۇرلىغانسېرى تېز ئازىيىپ بارىدۇ، كۆل بويىدا سۇ ئۆسۈملۈكلىرى بۈك-باراخسان ئۆسىدۇ، كۆل تېگىدە ھايۋانلار ناھايىتى ئاز بولىدۇ. چىرىدى ماددا ئوزۇقلۇق كۆلنىڭ سۈيى سېرىق ھەتتا قېنىق بېغىر رەڭلىك بولىدۇ، سۈزۈكلۈك دەرىجىسى تۆۋەن، ئورگانىك ماددىلىرى كۆپ، مېنېراللىشىش دەرىجىسىمۇ، تەركىبىدىكى ئوكسىگېن مىقدارىمۇ ناھايىتى تۆۋەن بولىدۇ، كۆل بويىدا يوپۇرماقلىرى سۇدا لەيلەپ تۇرىدۇ. خان ئۆسۈملۈكلەر بىرقەدەر كۆپ، سۇ ئاستىدا ھايۋانلار ئىنتايىن ئاز بولىدۇ.

7. كۆل سۈيىنىڭ ھەرىكىتى

كۆل سۈيى ھەرىكىتىنىڭ ئىلگىرىلەش-چېكىنىش ھەرىكىتى بىلەن كۆتىرىلىش-پەسىيىش ھەرىكىتىدىن ئىبارەت ئىككى


ئاساسىي شەكلى بولۇپ، ئالدىنقىسى كۆل ئېقىمى، سۇنىڭ كۆپىيىشى، سۇنىڭ كېمىيىشى ۋە ئارىلىشىشى قاتارلىق ھادىسە-لەرنى ئۆز ئىچىگە ئالىدۇ، كېيىنكىسى دولقۇن ۋە دولقۇن تاشقىنى قاتارلىق ھادىسەلەرنى ئۆز ئىچىگە ئالىدۇ. كۆل سۈيى-نىڭ ھەرىكىتىگە شامال ۋە سۇنىڭ رىجىلىق پەرقى تۈرتكە بولىدۇ.

شامال يېڭى چىققاندا، كۆل يۈزىدە مىكرو دولقۇن پەيدا بولىدۇ، بۇنداق مىكرو دولقۇننىڭ ئۇزۇنلۇقى ئاران بىرنەچچە سانتىمېتر كېلىدۇ، دولقۇن ئېگىزلىكى بىر سانتىمېتردىن تۆۋەن بولىدۇ. داۋام قىلىدىغان ۋاقىتى بىر سېكۇنتقا يەتمەيدۇ، ئىككى يۆنىلىشلىك خۇسۇسىيەتكە ئىگە بۇنداق دولقۇن مەيىن دولقۇن دەپ ئاتىلىدۇ، مەيىن دولقۇنىنىڭ ئەسلىگە كېلىش كۈچى سۇ يۈزىنىڭ كېڭىيىش كۈچىدىن ئىبارەت، شۇڭا ئۇ كېڭىيىش كۈچى دولقۇنى (تېنوزورلۇق دولقۇن) ياكى كاپىلىيارلىق دولقۇن دەپمۇ ئاتىلىدۇ. شامال چىقىش ۋاقتىنىڭ ئۇزىرىشى ۋە شامال كۈچى-نىڭ ئېشىشىغا ئەگىشىپ، دولقۇن ئېگىزلىكى بىلەن دولقۇن ئۇزۇنلۇقىمۇ تەدرىجىي ئېشىپ بارىدۇ، دولقۇن ئېگىزلىكى تېخىمۇ تېز ئاشىدۇ، ئۇ ئەسلىگە كېلىشتە ئاساسەن ئېغىرلىق كۈچىگە تايانغانلىقتىن، ئېغىرلىق كۈچى دولقۇنى دەپ ئاتىلىدۇ. شامال-نىڭ يۆنىلىشى مۇقىم بولمىسا، ئۇ رەتسز ئۈچ يۆنىلىشلىك دولقۇنغا ئايلىنىپ كېتىدۇ. شامال بىر يۆنىلىشنى بويلاپ داۋام-لىق تەسىر كۆرسەتسە، شامالنىڭ يۆنىلىشى بويىچە ھەرىكەت

قىلىدىغان ھەمدە ئۇنىڭغا تىك بولغان دولقۇن ھاسىل بولىدۇ، شامالنىڭ كۈچىنىشىگە ئەگىشىپ، دولقۇن ئېگىزلىكى بىلەن دولقۇن ئۇزۇنلۇقىنىڭ تەدرىجىي ئېشىپ بېرىشى جەريانىدا، ئۇ ئاسىمېترىك دولقۇنغا ئايلىنىدۇ، ئىككى يۆنىلىشلىك مەجبۇرىي دولقۇن دېگەن ئەنە شۇ، ئۇنىڭ شامال تېگىپ تۇرىدىغان يانتۇلۇقى شامال تەگمەيدىغان يانتۇلۇقىدىن تەكشى بولىدۇ، شامال تەگمەيدىغان يانتۇلۇقتا قۇيۇنسىمان ھەرىكەت پەيدا بولىدۇ. شامال كۈچەيگەندە، دولقۇن چوققىسى ئالدى تەرەپكە ئاغىدۇ-دە، دولقۇن پارچىلىنىدۇ، ئۇ ھاۋا بىلەن ئارىلاشقاچقا، ئاق دولقۇنغا ئايلىنىدۇ. دولقۇن قىرغاققا يېتىپ كەلگەندە، دولقۇن ئۇزۇنلۇقى سۇنىڭ چوڭقۇرلۇقىدىن بىر ھەسسە ئېشىپ كېتىدۇ، كۆل تېگىدىكى سۈركىلىش كۈچىنىڭ تەسىرى بىلەن دولقۇن چوققىسى دولقۇن ئازىگىلىغا كىرىدۇ-دە، دولقۇن ئالدىغا ئېغىپ، ئۇرۇلما دولقۇنغا ئايلىنىدۇ. شامال ئاجىزلىغان، ھەتتا توختىغان چاغدا، شامال دولقۇنىمۇ ئەۋج ئېلىشتىن توختايدۇ، ئەمما سۇنىڭ ماددىي نۇقتىسىنىڭ ئىنېرتسىيەلىك ھەرىكىتى ئارقىسىدا، دولقۇن يەنە بىر مەزگىل داۋام قىلىدۇ، مانا بۇ قالدۇق دولقۇن ياكى ئەركىن دولقۇنىدۇر. قالدۇق دولقۇن تارقىلىش جەريانىدا ئېنېرگىيە ئىچكى سۈركىلىشتىن سەرىپ بولىدۇ-دە، دولقۇن پەيدىنپەي يوقىلىپ، كۆل يۈزى تىنچ ھالىتىگە قايتىدۇ.

بەزىدە كۆل يۈزىدىن ئۆتكەن قارا قۇيۇن* كۆل سۈيىنى ۋە كۆلدىكى بېلىق، راككلارنى سۈمۈرۈپ ھاۋاغا ئەپچىقپ كېتىدۇ، ئايلانما ھاۋا ئېقىمىدىن ھاسىل بولىدىغان قارا قۇيۇن بوشلۇقتا ئېسىپ قويۇلغان ئىنچىكە، ئۇزۇن ۋارۇنكىغا ئوخشايدۇ، ئۇ قوزغالغاندا، ئىككى تەرەپكە ئېغىپ ۋە بىر يۇقىرى كۆتىرىلىپ، بىر تۆۋەنلەپ ھەرىكەت قىلىدۇ. ئۇ كۆل سۈيىنى كۆپلەپ ئېلىپ يۈرگەندە ئاق كۆرۈنىدۇ. "قۇيۇننىڭ سۇ ئېلىشى" دېگەن رىۋايەت ئەنە شۇنىڭدىن كەلگەن.

دولقۇن تاشقىنى تۇرغۇن دولقۇن ياكى توختام دولقۇن



5-رەسىم تۇرغۇن دولقۇن سىخىمىسى
 A—بىر تۈگۈنلۈك دولقۇن؛
 B، C—ئىككى تۈگۈنلۈك دولقۇن؛
 D—كۆپ تۈگۈنلۈك دولقۇن؛

* قارا قۇيۇن مەركىزىي ھاۋا بېسىمى تۆۋەن، ئەتراپتىكى ھاۋا بېسىمى يۇقىرى بولغان ھاۋا قاينىمى، تېزلىكى 100 — 200 سېكۇنت/مېتىرغا يېتىدىغان، كۈچى 12 بالدىن ئاشىدىغان ئىنتايىن قاتتىق ۋەيرانچىلىق پەيدا قىلىدىغان ئاپەت خاراكتېرلىك ھاۋا رايى ھادىسىسى، ئەمما ئۇ تەسىر كۆرسىتىدىغان دائىرە

دەپمۇ ئاتىلىدۇ، دولقۇن تاشقىنى كۆل يۈزىنىڭ ھەرقايسى جايلىرىدىكى ھاۋا بېسىمىنىڭ تېر ئۆزگىرىشىدىن پەيدا بولىدۇ ياكى تەۋرىنىش ئامپلىتۇدىسى، دولقۇن ئۇزۇنلۇقى ۋە دەۋرى ئوخشاش بولغان، ئەمما تارقىلىش يۆنىلىشى قارىمۇقارشى بولغان دولقۇنلارنىڭ قاتلىنىپ قوشۇلۇشىدىن ھاسىل بولىدۇ. تۇرغۇن دولقۇننىڭ چوققىسىدا پاراللېل يۆتكىلىش ھەرىكىتى بولمايدۇ، دولقۇن چوققىسى بىلەن دولقۇن ئازگىلىدا پەقەت دەۋرىيلىك كۆتۈرۈلۈش-پەسىيىش ھەرىكىتىلا بولىدۇ، دولقۇن-نىڭ كۆتۈرۈلۈش-پەسىيىش دائىرىسى ئەڭ چوڭ بولغان توغرا كەسمە يۈزى ئۇنىڭ قورسىقى بولىدۇ، دولقۇن يۈزىنىڭ يۇقىرى كۆتۈرۈلمەيدىغان ۋە پەسەيمەيدىغان نۇقتىسى ئۇنىڭ دولقۇن تۈگۈنى بولىدۇ. قورساق نۇقتىسىدىكى ماددىي نۇقتىدا پەقەت تىك ھەرىكەتلا بولىدۇ، تۈگۈن نۇقتىسىدىكى ماددىي نۇقتىدا پەقەت گورىزونتال ھەرىكەتلا بولىدۇ، باشقا ماددىي نۇقتىلاردا ھەم گورىزونتال (تەكشى) ھەرىكەت، ھەم ۋېرتىكال (تىك) ھەرىكەت بولىدۇ، قوشۇلغان ھەرىكەت ئىزى پارابولا شەكلىدە كۆرۈنىدۇ. تۇرغۇن دولقۇننىڭ ئېگىزلىكى ئەسلى دولقۇن

ناھايىتى كىچىك بولىدۇ، ھەم بىرقەدەر ئاز ئۇچرايدۇ. مەركىزىي ھاۋا بېسىمى تۆۋەن بولغانلىقتىن، ئۇ ھاۋا قاينىمىنىڭ مەركىزى ئۆتكەن جايلىرىدا، بەزى ماددىلارنى يۆتكەپ ھاۋاغا ئەپچىقىپ كېتىشى مۇمكىن، شامال ئاجىزلىغاندا، شۇ ماددىلار چۈشۈپ كېتىدۇ.

ئېگىزلىكنىڭ ئىككى ھەسسسىگە باراۋەر كېلىدۇ، ماددىي نۇقتىدە نىڭ ھەرىكەت نېزلىكىمۇ ئەسلى دولقۇنىنىڭكىدىن ئىككى ھەسسە يۇقىرى بولىدۇ، ئەمما دولقۇن ئۇزۇنلۇقى ئۆزگەرمەيدۇ، شۇڭا، تۇرغۇن دولقۇننىڭ ئېنېرگىيىسى قوشۇلۇشتىن ئىلگىرىكى دولقۇندە نىڭكىدىن كۆپ زور بولىدۇ، ۋەيران قىلىش كۈچى بىرقەدەر زور بولىدۇ، تۇرغۇن دولقۇننى دولقۇن يۈزىدىكى قورساق تۈگۈنىنىڭ ئاز - كۆپلۈكىگە قاراپ بىر تۈگۈنلۈك دولقۇن، ئىككى تۈگۈنلۈك دولقۇن ۋە كۆپ تۈگۈنلۈك دولقۇن دەپ ئايرىشقا بولىدۇ.


كۆل سۈيىنىڭ مۇئەييەن يۆنىلىش بويىچە ئالغا سۈرۈلۈش ھەرىكىتى كۆل ئېقىمىدىن ئىبارەت، ئېقىش جەريانىدىكى بۇ سۇ ئۆزىنىڭ فىزىكىلىق ۋە خىمىيىلىك خۇسۇسىيىتىنى ئاساسىي جەھەتتىن خېلى ئۇزاققىچە ساقلاپ قالىدۇ. كۆل ئېقىمى ئۆزىنى شەكىللەندۈرىدىغان كۆل مەنبەسى ئوخشاش بولمىغانلىقتىن ئېغىرلىق كۈچى ئېقىمى، سۈركىلىش ئېقىمى، ئىنېرتسىيە ئېقىمى ۋە ئارىلاشما ئېقىم دەپ ئايرىلىدۇ. ئېغىرلىق كۈچى ئېقىمىنىڭ تەسىر كۈچى ئېغىرلىق كۈچىنى تەشكىل قىلىدىغان گورىزونتال كۈچتۇر. ئۇ گرادىئېنت كۈچى دەپمۇ ئاتىلىدۇ، ئۇ كۆللەردىكى سۇنىڭ كۆپىيىشى - ئازىيىشى ياكى زىچلىق جەھەتتىكى ئۆزگەرىشى ئارقىسىدا كۆل يۈزىنىڭ يانتۇ بولۇشىدىن پەيدا بولىدۇ؛ سۈركىلىش ئېقىمى شامالنىڭ كۆل يۈزىدەگە سۈركىلىشىدىن ۋە شامال تېگىپ تۇرىدىغان دولقۇن يۈزىنىڭ شامالنىڭ

بېسىمغا ئۇچرىشىدىن شەكىللىنىدۇ، ئۇچۇرۇلما ئېقىم ۋە ئاقما ئېقىم شۇ جۈملىگە كىرىدۇ؛ ئىنپىرتسىيە ئېقىمى كۆل ئېقىمىنى قوزغىغان كۈچ يوقالغاندىن كېيىن، سۇنىڭ ئىنپىرتسىيە تۈپەي-لىدىن داۋاملىق ئالغا سۈرۈلۈشىدىن پەيدا بولىدۇ، ئۇ قالدۇق ئېقىم دەپمۇ ئاتىلىدۇ. كۆل سۈيى مەلۇم بىر كۆل رايونىدىن ئېقىپ چىققاندىن كېيىن، چوقۇم باشقا بىر كۆل رايونىنىڭ سۇ ئېقىمى بىلەن تولۇقلىنىدۇ، بۇنىڭ بىلەن تولۇقلانما ئېقىم ھاسىل بولىدۇ. تولۇقلانما ئېقىم پەيدا بولغاندىن كېيىن، كۆل ئېقىمى ئايلانما ئېقىمغا ئايلىنىدۇ. تۈرلۈك كۈچ مەنبەلىرىنىڭ ئورتاق تەسىر كۆرسىتىشىدىن ھاسىل بولىدىغان كۆل ئېقىمى ئارىلاشما ئېقىم دەپ ئاتىلىدۇ.

8. سۇنىڭ كۆللەر

سۇ ئامبىرى سۇنىڭ كۆل بولۇپ، ئۇ توغان، سۇ يولى ۋە كەلكۈن چۈشۈرگىسى قاتارلىق قىسىملاردىن تۈزۈلىدۇ. توغان دەريا يولىنى توغرىسىغا توساپ تۇرىدىغان چوڭ توسما بولۇپ، سۇ ئامبىرى رايونىنى شەكىللەندۈرۈش، دەريا سۈيىنى توساپ ساقلاش ۋە سۇ ئورنىنى يۇقىرى كۆتىرىش رولىنى ئوينايدۇ؛ سۇ يولى سۇ باشلاپ يەر سۇغىرىش ياكى توك چىقىرىش ئۈچۈن خىزمەت قىلىدۇ، شۇنداقلا سۇ ئامبىرىنى بوشتىش ۋە كەلكۈن-نىڭ بىرقىسمىنى ئاقتۇرۇۋېتىش رولىنى ئوينايدۇ؛ كەلكۈن

چۈشۈرگىسى كەلكۈن ئاقتۇرۇش يولى بولۇپ، كەلكۈن مەزگى-
 لىدە توغاننىڭ بىخەتەرلىكىنى ساقلايدۇ. سۇ ئامبىرى، ئادەتتە
 كەلكۈن سۈيىنى زاپاس ساقلاش، يەر سۇغىرىش ۋە توك
 چىقىرىش رولىنى ئوينايدۇ.



6-رەسىم سۇ ئامبىرىنىڭ تىك كەسمە يۈزىنىڭ سىغىمىسى

سۇ ئامبىرى ئومۇمىي سىغىمىنىڭ ئاز-كۆپلۈكىگە قاراپ
 تۆت خىلغا ئايرىلىدۇ: سۇ ئامبىرىنىڭ ئومۇمىي سىغىمى 100
 مىليون كۇب مېتىردىن يۇقىرى بولغانلىرى چوڭ تىپتىكى سۇ
 ئامبىرى، ئومۇمىي سىغىمى 10 مىليون كۇب مېتىردىن 100
 مىليون كۇب مېتىرغىچە بولغانلىرى ئوتتۇرا تىپتىكى سۇ ئامبىرى،
 ئومۇمىي سىغىمى بىر مىليون كۇب مېتىردىن 10 مىليون كۇب
 مېتىرغىچە بولغانلىرى كىچىك تىپتىكى سۇ ئامبىرى دەپ
 ئاتىلىدۇ، ئومۇمىي سىغىمى بىر مىليون كۇب مېتىردىن ئاز بولغان

سۇ ئامبىرى توسما كۆل دەپ ئاتىلىدۇ.

سۇ ئامبىرىنىڭ ئومۇمىي سىغىمى ئامبارنىڭ تىنما سىغىمى، ئۈنۈملۈك سىغىمى ۋە كەلكۈننىڭ ئالدىنى ئېلىش سىغىمىدىن تەركىب تاپىدۇ. ئامبارنىڭ تىنما سىغىمى سۇ ئامبىرىنىڭ ئاستىغا جايلاشقان بولۇپ، كۆل رايونىنىڭ يۇقىرى ئېقىمىدىن كەلگەن لاي-قۇملارنى تىندۈرۈش رولىنى ئوينايدۇ، ئامبارنىڭ بۇ قىسمىدىكى سۈيىدىن پايدىلىنىشقا بولمايدۇ. ئامبارنىڭ تىنما سىغىمى لاي-قۇملارنىڭ تىنىپ قېلىش ئەھۋالىغا، سۇ ئېلېكتر ئىستانسىسى توك چىقىرىدىغان ئەڭ تۆۋەن سۇ ئۆركىشىگە ۋە سۇغىرىش ئۈچۈن سۇ باشلايدىغان ئەڭ تۆۋەن سۇ ئورنىغا قاراپ لايىھىلىنىدۇ، ئامبارنىڭ ئۈنۈملۈك سىغىمى توك چىقىرىش ۋە يەر سۇغىرىش ئېھتىياجىنى قاندۇرۇش ئۈچۈن لايىھىلەنگەن ئامبار سىغىمى بولۇپ، سۇ قويۇپ بېرىش تۆشۈكىنىڭ يۇقىرىسىغا، نورمال يۇقىرى سۇ ئورنىنىڭ ئاستىغا جايلاشقان بولىدۇ. ئامبار-نىڭ كەلكۈننىڭ ئالدىنى ئېلىش سىغىمى يۇقىرى ئېقىمىدىن كەلگەن كەلكۈن سۈيىنى تەڭشەش-قاچىلاش، تاشقىن پەللى-سىنى ئاجىزلاشتۇرۇش، كەلكۈننىڭ تۆۋەن ئېقىنغا يەتكۈزىدىغان خەۋپىنى ئازايتىش ئۈچۈن لايىھىلەنگەن بولۇپ، نورمال يۇقىرى سۇ ئورنى بىلەن ئەڭ يۇقىرى سۇ ئورنىنىڭ ئارىلىقىدا بولىدۇ.

يېڭى جۇڭگو قۇرۇلغاندىن بۇيان ياسالغان تۈرلۈك سۇ ئامبىرى 86 مىڭ، سۇ ئامبىرىغا قاچىلانغان سۇنىڭ ئومۇمىي مىقدارى

420 مىليارد 800 مىليون كۇب مېتىر ، بۇنىڭ ئىچىدە چوڭ تىپتىكى سۇ ئامبىرى 300 دىن ئارتۇق ، ئوتتۇرا تىپتىكى سۇ ئامبىرى ئىككى مىڭ ئەتراپىدا .

9. كۆللەرنىڭ ئۆزگىرىشى

كۆلنىڭ شەكلى ، كۆل سۈيىنىڭ خۇسۇسىيىتى ۋە كۆلدىكى جانلىقلار قاتارلىقلارنىڭ ھەممىسى ئۈزلۈكسىز ئۆزگىرىپ تۇرىدۇ ، كۆللەرنىڭمۇ پەيدا بولۇش ، تەرەققىي قىلىش ۋە يوقىلىش جەريانى بولىدۇ .

كۆل شەكلىنىڭ ئۆزگىرىشى ئالدى بىلەن شۇ جەھەتتە ئىپادىلىنىدۇكى ، كۆلنىڭ قېشى دولقۇننىڭ ۋە كۆل ئېقىمىنىڭ زەربىسىگە ئۇچرايدۇ - دە ، كۆلنىڭ قېشى گۈمۈرۈلۈپ چۈشىدۇ ، بۇنىڭ بىلەن كۆلنىڭ دۆڭ قېشى يالىنىپ كەينىگە سۈرۈلىدۇ ، ئويمان قېشىدا تىنما پەيدا بولىدۇ . كۆل قېشىنىڭ تەسىر كۆرسىتىشى ئارقىسىدا ئەگرى قاش تۈزلىنىدۇ . قاش يانباغرى تىك ھالەتتىن تەكشى ھالەتكە ئۆزگىرىدۇ . ئۇنىڭدىن قالسا ، كۆلنىڭ ئاستى تىنىدۇ ، تىنغاندىمۇ كۆپ ھاللاردا دەريا ئېقىتىپ كەلگەن لاي - قۇملار بىلەن تىنىدۇ ، دەريا ئېقىمىدا دېلتا شەكىللىنىدۇ ، دېلتىنىڭ كېڭىيىشى بىلەن كۆلنىڭ دائىرىسى كىچىكلەپ ، ئاستى ئېگىزلەيدۇ . كۆل ئاستىنىڭ تىنىشى بىلەن كۆلنىڭ سىغىمى ئازىيىدۇ . دۆڭتىڭخۇ كۆلىنى ئالساق ، ئونىڭ

كۆلىمى 1825-يىلى 6 مىڭ 270 كۋادرات كىلومېتىرغا يەتكەن، مەملىكىتىمىزدىكى 800 چاقىرىملىق دۆڭتىڭخۇ دەپ ئاتالغان بۇ بىرىنچى چوڭ كۆلگە دەريالاردىن ھەر يىلى ئوتتۇرا ھېساب بىلەن 262 مىليون كۇب مېتر لاي-قۇم كىرىدۇ، ئۇ ئاران ئالتە مىڭ كۇب مېتر لاي-قۇم چىقىرىدۇ، دېمەك، كۆل رايونىدا ھەر يىلى 200 مىليون كۇب مېتر لاي-قۇم تىنىپ قالىدۇ، 1949-يىلى كۆل يۈزى ئاران تۆت مىڭ 350 كۋادرات كىلومېتر بولۇپ قالغان، ھازىر ئۇ چىلىخۇ، مۇپىڭخۇ، جەنۇبىي دۆڭتىڭخۇ ۋە شەرقىي دۆڭتىڭخۇ دېگەن تۆت كۆل رايونىغا بۆلۈنۈپ كەتتى، كۆل سۈيىنىڭ ئومۇمىي كۆلىمى كىچىكلەپ ئىككى مىڭ 740 كۋادرات كىلومېتىرغا چۈشۈپ قالدى، دۆڭتىڭخۇ كۆلى ھازىرقى تىنىش تېزلىكى بويىچە 100 يىلدىن كېيىن يەر شارىدىن يوقىلىدۇ.

2-جەدۋەل دۆڭتىڭخۇ كۆلىنىڭ ئۆزگىرىشى

1979	1974	1958	1954	1949	1932	1396	1825	يىللار
2740	2820	3141	3915	4350	4700	5400	6270	كۆلىمى (كۋادرات كىلومېتر)
178	188	210	268	293				سېغىمى (كۇب كىلومېتر)

كۆل سۈيىنىڭ ئۆزگىرىشى ئاساسەن كۆل سۈيىنىڭ خىمىيە-لىك خۇسۇسىيىتىنىڭ ئۆزگىرىشىنى كۆرسىتىدۇ. تەبىئىي ئەھۋال ئاستىدا، كۆل سۈيىنىڭ خۇسۇسىيىتى كۆللەرنىڭ سىرتقى كۆلدىن ئىچكى كۆلگە ئايلىنىشى، ھاۋا كىلىماتىنىڭ نەمخۇش كىلىماتتىن قۇرغاق كىلىماتقا ئۆزگىرىشى ياكى يۇقىرىقى ئەھۋالنىڭ ئەكسى يۆنىلىشى بويىچە ئۆزگىرىشى ئارقىلىق سىدا ئۆزگىرىدۇ. سىرتقى كۆل ۋە نەمخۇش كىلىمات شارائىتىدا، كۆللەرنىڭ مېنېراللىشىش دەرىجىسى تۆۋەن بولۇپ، سۈيى كاربوناتلار تىپىدىكى سۇغا كىرىدۇ، كۆل سۈيى تۇزسىزلانغان سۇ بولىدۇ، ھاۋا كىلىماتىنىڭ پەيدىنپەي قۇرغاق كىلىماتقا ئۆزگىرىشى ياكى كۆلنىڭ پەيدىنپەي ئىچكى كۆلگە ئايلىنىشى ئارقىسىدا، پارغا ئايلىنىش مىقدارى تولۇقلىنىش مىقدارىدىن ئېشىپ كېتىدۇ، كۆل سۈيىنىڭ مېنېراللىشىش دەرىجىسىمۇ شۇنىڭغا ئەگىشىپ ئاشىدۇ، سۇ ماددىلىرى گىدرو سولفات تىپىغا، خىلورىدلار تىپىغا ئۆزگىرىدۇ، شۇنىڭ بىلەن كۆللەر تۇز ئاز كۆلگە، تۇز كۆپ كۆلگە ۋە تۇزلۇق كۆلگە قاراپ ئۆزگىرىدۇ. مەملىكىتىمىزنىڭ چىڭخەي-شىزاڭ ئېگىزلىكىدىكى كۆللەر 30 مىڭ يىلدىن بۇيان بىرنەچچە قېتىم تۇزسىزلانغان ۋە بىرنەچچە قېتىم شورلاشقان، بۇ ھاۋا كىلىماتىنىڭ قۇرۇقلۇق، نەملىك دەرىجىسىنىڭ ئۆزگىرىشى بىلەن مۇناسىۋەتلىك.

كۆلدىكى جانلىقلارنىڭ ئۆزگىرىشى كۆلنىڭ شەكلى، كۆل سۈيىنىڭ خۇسۇسىيىتى جەھەتتىكى ئۆزگىرىش بىلەن مۇناسىۋەتتە.

لىك، كۆل سۈيى تىپىزلاشسا، قىرغاقتىكى ئۆسۈملۈكلەر كۆل مەركىزىگە قاراپ تەرەققىي قىلدۇ، نەتىجىدە كۆللەر سىزلىققا ئايلىنىدۇ. كۆل سۈيىنىڭ تۈزلۈقلۈك دەرىجىسى ئاشسا، تاتلىق سۇدا ياشايدىغان جانلىقلارنىڭ ياشىشى تەس بولىدۇ، كۆل سۈيى داۋاملىق ئازىيىپ بارىدۇ، شۇنىڭ بىلەن كۆللەر تۈزلۈك سىزلىققا ئايلىنىپ كېتىدۇ.

كۆل سۈيىنىڭ خۇسۇسىيىتىنىڭ ۋە سۇدا ياشايدىغان جانلىقلارنىڭ ئۆزگىرىشىمۇ كۆل سۈيىدىكى بۇلغىنىشنىڭ تەسىرىگە ئۇچرايدۇ، سىمپ، خروم، ئارسىن، سىئانىدلار، بېنزول، فېول، كادىمىي، نېفىت-مايلار، خىمىيەۋى ئوغۇت ۋە دېھقانچىلىق دورىلىرى قاتارلىقلار بۇلغاتقۇلار جۈملىسىگە كىرىدۇ.

10. يەر شارىدىكى كۆللەر

يەر شارىدىكى قىتئەلەرنىڭ ھەممىسىدە كۆل بار، كۆللەرنىڭ ئومۇمىي كۆلىمى تەخمىنەن ئىككى مىليون 700 مىڭ كۋادرات كىلومېتر بولۇپ، ئومۇمىي يەر شارىدىكى قۇرۇقلۇق كۆلىمىنىڭ ئاران 1.8 پىرسەنتىنى تەشكىل قىلىدۇ. يەر شارىدىكى كۆللەر-نىڭ پەيدا بولۇشىدا مۇئەييەن قانۇنىيەت بولىدۇ، شىمالىي كەڭلىكتىكى 55° نىڭ شىمالىدىكى رايونلاردا ھاۋا سوغاق بولىدۇ، تۆتلەمچى دەۋردە مۇزلۇق تەسىرى بولغان، ئۇنىڭ ئۈستىگە كۆپ يىللار داۋامىدا توندىرا شەكىللەنگەن، بۇ يەرلەدە مۇز

يالانما كۆلى، مۇز يىغلىما كۆلى، ئىسسىق سۇ كۆلى ۋە مۇزلۇق ئىز كۆلى كۆپ، سوۋېت ئىتتىپاقىنىڭ شىمالىي رايونىدىكى، فىنلاندىيە، شىۋېتسىيە، نورۋىگىيەلەردىكى، ئامېرىكىنىڭ شىمال قىسمىدىكى ۋە كانادادىكى كۆللەر شۇ جۈملىگە كىرىدۇ. ئىچكى قۇرۇقلۇقتىكى قۇرغاق رايونلاردا، مەسىلەن، ئوتتۇرا ئاسىيا ۋە ئافرىقىنىڭ ئوتتۇرا قىسمىدا تۇزلۇق كۆل ۋە تۇز كۆل كۆپ. ئۈزۈك قۇرۇلمىلىق بەلباغلاردا ئولتۇرۇشما كۆل كۆپ، ئوتتۇرا ئافرىقىنىڭ يېرىق جىلغا بەلباغىدىكى كۆللەر شۇ جۈملىگە كىرىدۇ.

(1) شىمالىي ئافرىقىدىكى كۆللەر

شىمالىي ئافرىقىدىكى كۆللەرنىڭ ئومۇمىي كۆلىمى 400 مىڭ كۋادرات كىلومېتىرغا يېتىدۇ، ئۇ يەردە چوڭ كۆللەر كۆپ بولۇپ، كۆلىمى 1000 كۋادرات كىلومېتىردىن ئاشىدىغان كۆل 22، كۆلىمى 10 مىڭ كۋادرات كىلومېتىردىن ئاشىدىغان، كانادا يەر قالىقىنىڭ بويىدا ياي شەكلىدە قاتار تىزىلغان، ئاخىرقى مۇز دەۋرىدىكى لاۋرېنت مۇز قاپقىنىڭ كۆچمە مۇز تەسىر كۆرسىتىدىغان مەركىزىگە جايلاشقان كۆل سەككىز، بۇ كۆللەرنىڭ ھەممىسى مۇز يالانما كۆلىدۇر. بۇ كۆللەرنىڭ ئىچىدە ئامېرىكا بىلەن كانادانىڭ ئوتتۇرىسىغا جايلاشقان بەش چوڭ كۆلنىڭ ئومۇمىي كۆلىمى تەخمىنەن 250 مىڭ كۋادرات كىلومېتىر كېلىدۇ، ئومۇمىي سۇ مىقدارى 22 مىڭ 100 كۇب كىلومېتىر كېلىدۇ، مېچگان كۆلىدە سۇنىڭ مىنېراللى-

شش دەرىجىسى 107.32 مىللىگرام/لىتر، ھۇرون كۆلىدە سۇنىڭ مېتراللىشىش دەرىجىسى 95.5، لىگرام/لىتر، ئېرى كۆلىنىڭكى 127 مىللىگرام/لىتر، بۇ كۆللىرى دۇنيادىكى ئەڭ چوڭ تۇزسىز كۆل تۈركۈمى بولۇپ ھېسابلىنىدۇ. ئامېرىكىنىڭ غەربىي قىسمىدىكى نېۋادا شتاتىنى مەركەز قىلغان چوڭ ئويمانلىق ئىچكى قۇرغاق رايون، ئۇ يەردە چوڭ-كىچىك بولۇپ 120 كۆل بار ئىدى، بۇ كۆللەرنىڭ كۆپ قىسمى قۇرۇپ كەتتى؛ بەزىلىرىنىڭ سۈيى تېمپىزلاپ كەتتى، پەقەت چوڭ تۇزلۇق كۆل بىلەن پىرامىدا كۆلىلا داۋاملىق مەۋجۇت بولۇپ تۇرىدىغان كۆلدۇر، لېكىن ئۇنىڭ تۇزلۇقلۇق دەرىجىسى ناھايىتى يۇقىرى بولۇپ،

3-جەدۋەل شىمالىي ئامېرىكىدىكى ئاساسىي كۆللەر

كۆل نامى	كۆلىمى (km ²)	ئەڭ چوڭقۇر يېرى (m)	سۇساقلاش مىقدارى (km ³)	كۆل يۈزى-ئىككى ئېگىز-لىكى (m)
سۇپېرئور كۆلى	82,260	406	11,600	183
ھۇرون كۆلى	59,580	229	3,580	176
مىچىگان كۆلى	58,020	281	4,680	176
چوڭ ئېيىق كۆلى	31,330	413	1,010	156
چوڭ قۇل كۆلى	28,570	614	1,070	156
ئېرى كۆلى	25,710	64	545	174
ۋېننىپىگ كۆلى	24,390	18	127	217
ئونتارئو كۆلى	19,270	237	1,710	75

قاتتىق ماددىلارنى ئېرىتىش نىسبىتى 27 پىرسەنتكە يېتىدۇ، ھازىر كۆل يۈزى ھەر يىلىغا 4.3 ئىنگلىز چىسىدىن يۇقىرى كۆتۈرۈلۈۋاتىدۇ، كۆل سۈيىنىڭ تۈزسىزلىنىشى روشەن بولۇۋاتىدۇ، ئۇ يەردە كالىي سۇلفات ۋە ماگنىي خىلورىد كۆپ چىقىدۇ.

(2) جەنۇبىي ئامېرىكىدىكى كۆللەر

جەنۇبىي ئامېرىكىدا كۆل بىرقەدەر ئاز، چوڭ كۆل تۈركۈمى يوق، ھەتتا تارقاق چوڭ كۆللەرمۇ كۆپ ئەمەس. ۋېنېسۇئېلادىكى ماراكا ئىبو كۆلى ئولتۇرۇشما كۆل، ئۇنىڭ جەنۇبتىن شىمالغىچە بولغان ئۇزۇنلۇقى تەخمىنەن 155 كىلومېتىر، ئەڭ كەڭ جايى 120 كىلومېتىر، ئۇ ۋېنېسۇئېلا قولتۇقى بىلەن تار سۇ يولى ئارقىلىقلار تۇتۇشىدۇ، ئۇنىڭ سۈيىنىڭ تۈزلۈقلۈك دەرىجىسى ئانچە يۇقىرى ئەمەس، ماراكا ئىبو كۆلى ئويمانلىق قىدىن ئېلىشقا بولىدىغان زاپاس نېفىت مىقدارىنىڭ بەش مىليارد 710 مىليون توننىغا يېتىدىغانلىقى مەلۇم بولدى، ئەرەپ — ئىران زاپاس نېفىت رايونىدىنلا كېيىن تۇرىدىغان بۇ جايدا زاپاس نېفىت قەۋىتى كۆل تېگىدىن بىر مىڭ 500 مېتىر ئوۋەن چوڭقۇرلۇقتا بولۇپ، يىلىغا 100 مىليون توننا نېفىت ئىشلەپچىقىرىلىدۇ. تىتىكاكا كۆلى بولۇپمۇ ئېگىزلىكنىڭ غەربىي قىسمىغا، شەرقىي ئاندىس تېغىنىڭ شەرقىي ئېگىزلىكىدىكى قۇرۇلما ئويمانلىققا جايلاشقان بولۇپ، ئاساسەن ئېگىز تاغدا ئېرىگەن قار سۈيى بىلەن تولۇقلىنىپ، پوپو كۆلىگە

قۇيۇلدىۇ. برازىلىيىنىڭ جەنۇبىي قىسمىدىكى پاتۇس شور كۆلى بىلەن ئۇرۇگۋايدىكى مىسىم كۆلى بويىدىكى سايسىك قورشىدىن ھاسىل بولغان شور كۆلىدۇر. بۇلاردىن سىرت، بولۋىدىيە ئېگىزلىكىدە، ئارگېنتىنانىڭ غەربىي شىمال قىسمىدا ۋە پاتاگونىيە ئېگىزلىكىنىڭ ئوتتۇرا قىسمىدا دائىرىسى كىچىك بولغان ئىچكى كۆللەر تۈركۈمى بار، تۈزلۈك كۆللەر ۋە تۈزلۈك سارلىقلارمۇ بار، پوپو كۆلى بىلەن چىكتا كۆلى بولسا شورلۇق كۆلدۇر. چىلىنىڭ شىمالىي قىسمىدىكى ئاتاكاما چۆلىدە قۇرۇپ كەتكەن ۋە يېرىم قۇرۇپ كەتكەن 100 گە يېقىن تۈزلۈك كۆل بولۇپ، ئومۇمىي كۆلىمى 13 مىڭ كۋادرات كىلومېتر

4-جەدۋەل جەنۇبىي ئامېرىكىدىكى ئاساسىي كۆللەر

كۆل يۈزىنىڭ ئېگىزلىكى (m)	ئەڭ چوڭقۇر يېرى (km ²)	كۆلىمى (km)	كۆل نامى
0	35	13,010	ماراكائىبو كۆلى
		10,140	پاتۇس شور كۆلى
3,812	280	8,030	تىتىكاكا كۆلى
31	70	8,150	نىكاراگۇئا كۆلى
3,690	3	2,800	پوپو كۆلى
215		2,100	بۇئېنوس - ئايرېس كۆلى
85	34	1,500	چىكتا كۆلى

كېلىدۇ، بۇنىڭ ئىچىدە ئاتاكاما تۇزلۇق كۆلىنىڭ كۆلىمى ئۈچ مىڭ كۋادرات كىلومېتىر، تۇز قەۋىتىنىڭ قېلىنلىقى 2—3 مېتىر كېلىدۇ، بۇ كۆلدىكى لىتىيىنىڭ زاپاس مىقدارى تۆت مىليون توننا بولۇپ، دۇنيادىكى ئېنىقلانغان زاپاس لىتىي مىقدارىنىڭ 40 پىرسەنتىنى تەشكىل قىلىدۇ، بۇ كۆلدە ئۇنىڭدىن باشقا يەنە 57 مىليون توننا كالىي، 28 مىليون توننا ماگنىي ۋە 11 مىليون توننا بور بار.

(3) ئافرىقىدىكى كۆللەر

ئافرىقىدا كۆل بىرقەدەر كۆپ بولۇپ، ئاساسەن شەرقىي رايونلارغا مەركەزلەشكەن، ئۇنىڭ زور كۆپ قىسمى قۇرۇلما كۆللەردۇر، قۇرۇلما كۆللەر ئىچىدىكى يېرىق جىلغا كۆلى شەرقىي ئافرىقىنىڭ يېرىق جىلغا بەلبېغىدا پەيدا بولغان، موبۇتۇ كۆلى، كىۋۇ كۆلى، تانگانىكا كۆلى، مالاۋى كۆلى ۋە تۇرکانا كۆلى قاتارلىقلار شۇ جۈملىگە كىرىدۇ. يەنە بىر خىل كۆل قۇرۇلمىسى ئولتۇرۇشۇپ كەتكەن ئازگال نىپىغا ياتىدىغان كۆللەردۇر، مەسىلەن، چاد كۆلى، مۇپرۇ كۆلى ۋە بانگۋېئۇلۇ كۆلى قاتارلىقلار. ۋىكتورىيە كۆلى دۇنيادىكى ئۈچىنچى چوڭ كۆل بولۇپ، سۇپېرئور كۆلىدىنلا كېيىن تۇرىدىغان چوڭ تۇزسىز كۆلدۇر. تانگانىكا كۆلىنىڭ ئۇزۇنلۇقى 720 كىلومېتىر، كەڭلىكى ئاران 48—70 كىلومېتىر كېلىدۇ، ئۇ ئىككى خەندەك ئوتتۇردىن سىغا جايلاشقان، شىمالىي تەرەپتىكى خەندەكتىن شىمالىي چوڭقۇر سۇ ئويمانلىقى ھاسىل بولغان، ئۇنىڭ ئەڭ

چوڭقۇر يېرى 1470 مېتر كېلىدۇ، جەنۇبىي تەرەپتىكى خەندەكتىن جەنۇبىي چوڭقۇر سۇ ئويمانلىقى ھاسىل بولغان، ئۇنىڭ ئەڭ چوڭقۇر يېرى 1310 مېتر كېلىدۇ، ئۇنىڭ ئوتتۇردىكى سىنى تۇپراق دۆۋىلىرىدىن تۈزۈلگەن تاغ جىنىسلىرى ئويمانلىقى توغرىسىغا كېسىپ ئۆتكەن، سۇنىڭ چوڭقۇرلۇقى ئاران 50 — 500 مېتر. تانگانكا كۆلىنىڭ قىرغاق لىنىيىسى X تىپلىق كېسىشمە ئۈزۈك قاتلام تەرىپىدىن كونترول قىلىنغان، بىرمۇنچە جايلاردا تىك تاغ دۆڭلىرى توغرىدىن توغرا سۇ ئاستىغا كىرىپ، تۈپتۈز كەتكەن چوڭقۇر ھاڭ ۋە تىك يار ھاسىل بولغان، بۇ كۆلنىڭ يېنى چوڭقۇر ھاڭ. تېگى دېڭىزنىڭ تەكشى يۈزىدىن 692 مېتر تۆۋەن، ئوتتۇرىچە چوڭقۇرلۇقىمۇ دېڭىز يۈزىدىن 200 نەچچە مېتر تۆۋەن بولغان تانگانكا كۆلى دۇنيا بويىچە تۆتىنچى ئورۇندا تۇرىدىغان يوشۇرۇن ئازگاللىق تۇر. شەرقىي ئافرىقىدىكى كۆللەرنىڭ كۆپ قىسمى يامغۇر كۆپ ياغىدىغان رايونلارغا جايلاشقان، بۇ رايونلاردا يېغىن مىقدارىنىڭ پەسىللەرگە تەقسىملىنىشىمۇ بىرقەدەر تەكشى، كۆللەرنىڭ سۇ ئورنىدىكى ئۆزگىرىشى ئانچە زور ئەمەس، قۇرغاق ۋە يېرىم قۇرغاق رايونلارغا جايلاشقان كۆللەرنىڭ تولىسى سۇنىڭ قىسلىقىدىن تۈزلۈك كۆلى ۋە شورلۇق كۆلگە ئايلىنىپ كەتكەن، مەسىلەن، تۇرکانا كۆل چوڭ شورلۇق كۆلدۇر. بۇ يەردە يېغىن مىقدارى ئاز، يېغىن قېتىم سانى ئاز، يېغىن كۈچى زور، شۇڭا كۆلدىكى سۇ ئورنىنىڭ ئۆزگىرىشى روشەن بولىدۇ. چاد

كۆلنى ئالساق، ئۇنىڭ يامغۇر پەسلىدىكى كۆلىمى قۇرغاقچىلىق پەسلىدىكىسىگە قارىغاندا بىر ھەسسە چوڭ بولىدۇ؛ نىگامى كۆلى بىلەن ماكادى تۈز سىزلىقى قۇرغاقچىلىق ئۇزاق داۋام قىلىشمۇ قۇرۇپ كەتمەيدۇ، يېغىن كۆپ بولغان ۋاقىتلاردا سۇ ئىچىدە قالىدۇ.

5-جەدۋەل ئافرىقىدىكى ئاساسىي كۆللەر

كۆل بۇزىنىڭ ئېگىزلىكى (m)	ئەڭ چوڭقۇر يېرى (m)	كۆلىمى (km ²)	كۆل نامى
1,134	81	69,500	ۋىكتورىيە كۆلى
773	1,435	32,000	تانگانىكا كۆلى
472	706	30,400	مالاۋى كۆلى
243	12	10,360~	چاد كۆلى
		25,900	
375	73	6,700	مىللجېر تۈز كۆلى
		6,400	تۇرکانا كۆلى
619	48	5,590	مونبۇتۇ كۆلى
931	9-15	4,350	مۇبۇرۇ كۆلى

(4) ئوكيانىيىدىكى كۆللەر

ئاۋستىرالىيىدە 700 دىن ئارتۇق چوڭ-كىچىك كۆل بار،

ئۇلارنىڭ مۇتلەق كۆپ قىسمى ئاۋسترالىيىنىڭ جەنۇبىي ۋە غەربىي قىسىمىغا جايلاشقان. ئاۋسترالىيىدىكى ئېر كۆلىنىڭ جەنۇبتىن شىمالغىچە بولغان ئۇزۇنلۇقى تەخمىنەن 210 كىلومېتىر، كەڭلىكى 30 — 60 كىلومېتىر، كۆلىمى توققۇز مىڭ 324 كۋادرات كىلومېتىر، ئەڭ چوڭقۇر يېرى ئاران 1.2 مېتىر، كۆل يۈزى دېڭىز يۈزىدىن 15.8 مېتىر تۆۋەن، بۇ كۆل قۇرغاق پەسىللەردە كۈچلۈك پارغا ئايلىنىش نەتىجىسىدە بىرمۇنچە كىچىك كۆل ۋە سازلقلارغا بۆلۈنۈپ كېتىدۇ. بۇ كۆلنىڭ جەنۇبىي تەرىپىدە يەنە نۇرغۇن تۈز كۆللىرى بار، بۇ كۆللەردىن تولىپنىس كۆلى ئەڭ چوڭ، ئۇنىڭ كۆلىمى بەش مىڭ 775 كۋادرات كىلومېتىر، ئۇ ئۈزۈلمە كۆل بولۇپ ياز پەسىلدە قۇرغاقچىلىق بولغان جاي-لاردا شور شور سۈيى بىلەن شور پاتقاقلىرىغا تولغان تۈز سازلقلارغا ئايلىنىپ كېتىدۇ.

يېڭى زېلاندىيىدىكى مانا پۇرى كۆلىنىڭ كۆلىمى ئاران 142 كۋادرات مېتىر كېلىدۇ، چوڭقۇرلۇقى 443 مېتىرغا بارىدۇ. تېئاناۋ كۆلىنىڭ كۆلىمى 344 كۋادرات كىلومېتىر، چوڭقۇرلۇقى 276 مېتىر. بۇلار ئوكيانىيىدىكى ئەڭ چوڭقۇر ئىككى كۆلدۇر. سۈيى ئاساسەن يامغۇر ۋە قار بىلەن تولۇقلىنىدىغان بۇ كۆللەر مەنزىرىسى چىرايلىق بولغان داڭلىق سەيلىگاھتۇر.

(5) ياۋروپادىكى كۆللەر

ياۋروپادىكى كۆللەر ئاساسەن شىمالىي رايونلارغا، ئۇنىڭدىن قالسا ئالپس تاغ رايونىغا جايلاشقان، ئۇلارنىڭ زور كۆپ

قىسمى كۆچمە مۇزنىڭ تەسىر كۆرسىتىشى بىلەن پەيدا بولغان. فېنوسكاندىيە كۆللەر ئەڭ مەركەزلەشكەن رايون، سكاندىناۋىيە يېرىم ئارىلى، كولا يېرىم ئارىلى، كارېلىيە ۋە فىنلاندىيەدە 100 مىڭدىن ئارتۇق چوڭ-كىچىك كۆل بولۇپ، كۆل يۈزى ئومۇمىي يەر كۆلىمىنىڭ 8—12 پىرسەنتىنى تەشكىل قىلىدۇ. فىنلاندىيەدە جەمئىي 60 مىڭدىن ئارتۇق كۆل بولۇپ، كۆل يۈزى پۈتۈن مەملىكەت كۆلىمىنىڭ 10 پىرسەنتىنى تەشكىل قىلىدۇ، فىنلاندىيەنىڭ ئوتتۇرا قىسمىدىكى مۇز ئىدىرلىقى كۆللەر مەركەزلەشكەن جاي بولۇپ، كۆل يۈزى يەر كۆلىمىنىڭ 24 پىرسەنتىدىن كۆپرەكىنى تەشكىل قىلىدۇ، شۇڭا فىنلاندىيەنىڭ كۆل ئېلى دېگەن نامى بار. نورۋېگىيەدە بەش مىڭ كۆل، شۋېتسىيەدە 85 مىڭ كۆل بار. فېنوسكاندىيەدىكى كۆللەرنىڭ زور كۆپ قىسمى ئولتۇرۇشۇپ كەتكەن ئويمانلىق ئاساسىدا، كۆچمە مۇزنىڭ يالىشى ۋە توپلىنىشىدىن ھاسىل بولغان، سايىنى بويلاپ تار، ئۇزۇن، ئەمما ئەگرى-توقاي بولۇپ شەكىللەنگەن كۆللەردۇر. بۇ يەرگە دائىرىسى كەڭ نۇرغۇن كۆللەر مەركەزلەشكەن، لادوگا كۆلى ئونېگا كۆلى، ۋېينارېن كۆلى، سايما كۆلى، ۋېيتېرېن كۆلى قاتارلىق كۆللەر شۇ جۈملىگە كىرىدۇ، لادوگا كۆلىدىكى سۇنىڭ مېنېراللىشىش دەرىجىسى 68 مىللىگرام/لىتر، ئونېگا كۆلىدىكى سۇنىڭ مېنېراللىشىش دەرىجىسى دىستىرلەنگەن سۇنىڭكى بىلەن ئوخشاش بولۇپ، ئاران 30.2 مىللىگرام/لىتر. ئوتتۇرا ياۋروپا ۋە شەرقىي ياۋروپا

تۈزلەشك رايونلىرىدىكى كۆللەرنىڭ تولىسى ئاخىرقى مۇز دەۋرىدە شەكىللەنگەن يىغىلما مۇز كۆللىرىدۇر، مەسىلەن، سوۋېت ئىتتىپاقىدىكى ۋالداي، پولشادىكى مازلى ۋە بومروي، شۇنىڭدەك گېرمانىيە دېموكراتىك جۇمھۇرىيىتىنىڭ يېڭى براندېنبۇرگ، شۋېرىن ۋە روستوك قاتارلىق رايونلىرىدا، بۇنداق يىغىلما مۇز كۆلى ئادايتى كۆپ. ئالىپ تاغ رايونىدا مۇز ۋارونكا كۆلى ۋە يىغىلما مۇز كۆللىرى بار، يىغىلما مۇز كۆللىرى مۇزلۇق جىلغەنىڭ يىغىلىپ قالغان مۇز بىلەن توسۇلۇشىدىن ھاسىل بولغان، مۇزنىڭ يالىشى ۋە يىغىلما مۇزلارنىڭ كۈچلۈك تەسىر كۆرسىتىشى تۈپەيلىدىن، بۇنداق كۆللەرنىڭ ھەممىسى بىرقەدەر چوڭقۇر بولىدۇ، مەسىلەن، جەنۇە كۆلىنىڭ چوڭقۇرلۇقى 309 مېتر، بودېن كۆلىنىڭ چوڭقۇرلۇقى 252 مېتر، گاردا كۆلىنىڭ چوڭقۇرلۇقى 346 مېتر، كونستانتىس كۆلىنىڭ چوڭقۇرلۇقى 398 مېتر، ماجاۋرېي كۆلىنىڭ چوڭقۇرلۇقى 373 مېتر. بۇنىڭدىن باشقا، يۇگوسلاۋىيەدە كارست كۆلى بار، ئىتالىيەدە ۋولقان كۆلى بار، دېڭىز ياقىسىدا شورلۇق كۆل بار، نورۋېگىيە، فىنلاندىيە، دانىيە ۋە شېۋېتسارىيە قاتارلىق دۆلەتلەرنىڭ شىمالى قىسمىدا، شۇنىڭدەك ئۈنۈپىلىس ۋە ئىراندىيە قاتارلىق جايلاردا مۇر دۆڭ كۆلى بار.

6- جەدۋەل ياۋروپادىكى ئاساسىي كۆللەر

كۆل يۈزىنىڭ ئېگىزلىكى (m)	ئەڭ چوڭقۇر يېرى (m)	كۆلىمى (km ²)	كۆل نامى
5	225	18,130	لادوگا كۆلى
33	100	9,700	ئونېگا كۆلى
44	100	5,584	ۋېنېرن كۆلى
76	82	4,400	سايما كۆلى
30	15	3,550	چۇد — پىسكوۋ كۆلى

(6) ئاسىيادىكى كۆللەر

ئاسىيادىكى كۆللەر سىبرىيىنىڭ شىمالىي قىسمى، ئوتتۇرا ئاسىيا، چىڭخەي — شىزاڭ ئېگىزلىكى، چاڭجياڭ دەرياسىنىڭ ئوتتۇرا، تۆۋەن ئېقىنى ۋە ئاسىيانىڭ غەربىي قىسمى قاتارلىق رايونلارغا مەركەزلەشكەن.

ئوتتۇرا ئاسىيادا دېڭىز ئىزىدا پەيدا بولغان كۆل كۆپ، ئۇلار يېقىنقى زامان گىئولوگىيە تارىخىدىكى ئىچكى دېڭىزنىڭ قالدۇقى. لىرى، شۇنداقلا ئىچكى كۆلدۇر. كاسپى كۆلىنىڭ* جەنۇبتىن

* كاسپى كۆلى ئادەتتە كاسپى دېڭىزى دەپمۇ ئاتىلىدۇ —
تەھرىردىن.

شمالغىچە بولغان ئۇزۇنلۇقى بىر مىڭ 200 كىلومېتىر، ئوتتۇرىچە كەڭلىكى 320 كىلومېتىر، كۆلىمى 371 مىڭ 794 كۋادرات كىلومېتىر، ئەڭ چوڭقۇر يېرى بىر مىڭ 98 مېتىر، ئوتتۇرىچە چوڭقۇرلۇقى 180 مېتىر، سىغىمى 76 مىڭ كۇب كىلومېتىر، ئۇ دۇنيا بويىچە ئەڭ چوڭ كۆل. كاسپى كۆلىنىڭ سۈيى ئاساسەن ۋولگا دەرياسىنىڭ سۈيى بىلەن تولۇقلىنىدۇ، ئۇ كاسپى كۆلى تولۇقلايدىغان ئومۇمىي سۇ مىقدارىنىڭ 70 پىرسەنتىنى تەشكىل قىلىدۇ، كۆل سۈيى ئاساسەن پارغا ئايلىنىش بىلەن سەرپ بولىدۇ، ئۇ ئومۇمىي سەرپىيات مىقدارىنىڭ 98.9 پىرسەنتىنى تەشكىل قىلىدۇ، كۆل سۈيىنىڭ يىللىق تولۇقلىنىش مىقدارى 338.2 كۇب كىلومېتىر، سەرپىيات مىقدارى 361.3 كۇب كىلو-مېتىر، پەرقى 23.1 كۇب كىلومېتىر بولغان بۇ كۆل مەنپىي تەڭپۇڭ ھالەتتە تۇرىدۇ. كاسپى كۆلىنىڭ يۈزى 1929-يىلى 422 مىڭ كۋادرات كىلومېتىر بولغان بولسا، 1970-يىلى كىچىك-لەپ 371 مىڭ 794 كۋادرات كىلومېتىرغا چۈشۈپ قالغان، 41 يىلدا 50 مىڭ 206 كۋادرات كىلومېتىر كىچىكلىگەن، يىلىغا ئوتتۇرا ھېساب بىلەن بىر مىڭ 225 كۋادرات كىلومېتىر كىچىك-لىگەن. كاسپى كۆلىنىڭ شىمالىي قىسمىنىڭ ئوتتۇرىچە چوڭقۇر-لۇقى ئاران تۆت مېتىر، ئەڭ چوڭقۇر يېرىمۇ ئاران 25 مېتىر كېلىدۇ، ئۇنىڭ ئۈستىگە كۆلىنىڭ بۇ قىسمىغا ۋولگا قاتارلىق دەريالاردىن كۆپلەپ تاتلىق سۇ كىرىپ تۇرىدۇ، شۇڭا كۆل سۈيىنىڭ مىنېراللىشىش دەرىجىسى تۆۋەن، كۆلىنىڭ شەرقىي

قىشى قۇملۇققا يېقىن، پارغا ئايلىنىش مىقدارى كۆپ، ئۇنىڭ ئۈستىگە كۆلگە تاتلىق سۇمۇ كىرمەيدۇ، شۇڭا كۆل سۈيىنىڭ تۈزلۈقلۈك دەرىجىسى ناھايىتى يۇقىرى. ئارال كۆلىنىڭ كۆلىمى 65 مىڭ 507 كۋادرات كىلومېتر ئۇ بولۇپ، دۇنيا بويىچە تۆتىنچى چوڭ كۆل. بايتال كۆلىنىڭ جەنۇبتىن شىمالغىچە بولغان ئۇزۇنلۇقى 636 كىلومېتر، ئوتتۇرىچە كەڭلىكى 48 كىلومېتر، كۆلىمى 30 مىڭ 510 كۋادرات كىلومېتر، كۆل سۈيىنىڭ مىنېراللىشىش دەرىجىسى تۆۋەن، يەنى كۆل يۈزىنىڭكى 91.4 مىللىگرام/لىتر، مىڭ مېتر چوڭقۇرلۇقتىكىنىڭ 89.5 مىللىگرام/لىتر، بۇ ياۋروپا-ئاسىيا قۇرۇقلۇقىدىكى ئەڭ چوڭ تاتلىق سۇ كۆلىدۇر. بۇ كۆلنىڭ ئەڭ چوڭقۇر يېرى بىر مىڭ 621 مېتر، ئوتتۇرىچە چوڭقۇرلۇقى 131 مېتر، ئۇ دۇنيا بويىچە ئەڭ چوڭقۇر كۆل. ئۇنىڭ سىغىمى 230 مىڭ كۇب كىلومېتر بولۇپ سوۋېت ئىتتىپاقىدىكى ئومۇمىي تاتلىق سۇ مىقدارىنىڭ بەشتىن تۆت قىسمىنى تەشكىل قىلىدۇ. ئۆلۈك دېڭىز كۆلى پەلەستىن بىلەن ئىئوردانىيە ئارىلىقىدىكى غەربىي ئاسىيا يېرىق جىلغىسىغا جايلاشقان، شۇنداقلا قىزىل دېڭىز ئويمانلىقىنىڭ شىمالغا سوزۇلۇشىدىن شەكىللەنگەن، ئۇنىڭ جەنۇبتىن شىمالغىچە بولغان ئۇزۇنلۇقى 75 كىلومېتر، ئەڭ كەڭ قىسمى 16 كىلومېتر، كۆلىمى بىر مىڭ 49 كۋادرات كىلومېتر، كۆل يۈزى ئوتتۇرا يەر دېڭىزىنىڭ يۈزىدىن 392 مېتر تۆۋەن، ئەڭ چوڭقۇر يېرى 395 مېتر. بۇ كۆلدە سۇنىڭ مىنېراللىشىش دەرىجىسى يۇقىرى، يەنى كۆل بۈزىنىڭكى 92.13

گرام/كيلوگرام، 300 مېتر چوڭقۇرلۇقتىكىنىڭ 261.87 گرام/
كيلوگرام، تۇز تەركىبى 23 پىرسەنتتىن 25 پىرسەنتكىچە،
كۆل سۈيىنىڭ سېلىشتۇرما ئېغىرلىقى 1.172 — 1.227. ئۆلۈك
دېڭىزدىكى تۇز زاپىسى نۆت مىليارد ئاھالىنىڭ ئىككى مىڭ يىل
ئىستىمال قىلىشىغا يېتىدۇ، ئۆلۈك دېڭىزدا تۇزدىن باشقا،
نەچچە مىليارد توننا كالىي تۇزى، بروم، ماگنىي سولفات، يود
ۋە باشقا خىمىيەۋى ئېلېمېنتلار بار.

11. مەملىكىتىمىزدىكى كۆللەر

مەملىكىتىمىز كۆل كۆپ مەملىكەت، مەملىكىتىمىزدە كۆلىمى
بىر كۋادرات كىلومېتىردىن ئاشىدىغان تەبىئىي كۆل ئىككى مىڭ
600 دىن ئارتۇق بولۇپ، ئومۇمىي كۆلىمى 80 مىڭ كۋادرات
كىلومېتىردىن ئاشىدۇ.

مەملىكىتىمىزدىكى كۆللەرنى شەكىللىنىش سەۋەبلىرىگە،
گىدرولوگىيەلىك خۇسۇسىيىتىگە ۋە نىسبىي مەركەزلىشىش
دەرىجىسىگە قاراپ تۈرلۈك تەبىئىي زۇناغا جايلاشقان بەش
چوڭ كۆل رايونىغا ئايرىشقا بولىدۇ.

(1) شەرقىي شىمالدىكى تۈزلەڭ-تاغلىق كۆل رايونى:
ئۈچ تەرىپى تاغ بىلەن ئورالغان، ئوتتۇرا قىسمىنىڭ ئاستى
تەكشى بولغان بۇ رايوندا كۆل ۋە سازلىق كۆپ، كۆللەرنىڭ
ئومۇمىي كۆلىمى تۆت مىڭ 20 كۋادرات كىلومېتىر بولۇپ،

پۈتۈن مەملىكەتتىكى ئومۇمىي كۆلۈمىنىڭ 4.9 پىرسەنتىنى تەشكىل قىلىدۇ، ئۇنىڭ كۆپ قىسمىنىڭ كۆلىمى بىرقەدەر كىچىك، جىڭبو كۆلى كۆلىمى چوڭراق كۆللەر جۈملىسىگە كىرىدۇ، بۇ كۆل مۇدەنجياڭ دەرياسىنىڭ بازالت ئېقىمى بىلەن توسۇلۇشىدىن شەكىللەنگەن بولۇپ، مەملىكىتىمىزدىكى ئەڭ چوڭ توسما كۆل، ئۇنىڭ كۆلىمى 95 كۋادرات كىلومېتر. ئاقباش تاغ (بەيتۇشەن) چوققىسىدىكى تىەنچى كۆلى جۇڭگو بىلەن چاۋشيەننىڭ چېگرا كۆلى، ئۇنىڭ يۈزى دېڭىز يۈزىدىن ئىككى مىڭ 194 مېتر ئېگىز، كۆلىمى ئاران 9.8 كۋادرات كىلومېتر، چوڭقۇرلۇقى 312.7 مېتر، ئۇ مەملىكىتىمىزدىكى ئەڭ چوڭقۇر كۆل، كۆپ قېتىملىق لاۋىلارنىڭ كۆپ قېتىم ئېتىلىپ چىقىشى بىلەن كېڭەيگەن ۋولقان كۆلى. خېيلۇڭجياڭ ئۆلكىسى- نىڭ دېدۇ ناھىيىسىدىكى بەش چوڭ تۇتاش كۆل 1920-يىلى بىلەن 1921-يىلى ئارىلىقىدا ئېتىلىپ چىققان بازالتلارنىڭ توسىشى بىلەن شەكىللەنگەن، ئۇنىڭ ئومۇمىي كۆلىمى 26.2 كۋادرات كىلومېتر. جۇڭگو بىلەن سوۋېت ئىتتىپاقىنىڭ چېگرا كۆلى بولغان شىڭكەي كۆلى قۇرۇلمىلىق ئولتۇرۇشما كۆل بولۇپ، كۆلىمى تۆت مىڭ 380 مېتر، سۇ چوڭقۇرلۇقى 4—7 مېتر، سىغىمى 16 مىليارد 400 مىليون كۇب مېتىردىن 26 مىليارد كۇب مېترغىچە، ئۇنىڭ مەملىكىتىمىزنىڭ زېمىنىگە جايلاشقان قىسمىنىڭ يۈزى بىر مىڭ 80 كۋادرات كىلومېتر.

7- جەدۋەل جۇڭگودىكى ئاساسىي كۆللەر

سغىمى (km ²)	ئەڭ چوڭ سۇ چوڭ- قۇرلۇقى (m)	كۆل يۈزى- نىڭ ئېگىز- لىكى (m)	كۆلىمى (km ²)	كۆل نامى
105.00	32.8	3,195.0	4,583	چىڭخەي كۆلى
24.89	16.0	21.0	3,583	پويانخۇ كۆلى
		768.0	3,006	لوپنور كۆلى
18.80	30.8	34.0	2,820	دۇڭتۇخۇ كۆلى
4.87	5.0	3.0	2,420	تەيخۇ كۆلى
13.13	8.0	545.5	2,315	خۇلۇنور
3.13	5.5	12.5	2,069	خۇڭزې كۆلى
		4,718.0	1,940	نامۇسو كۆلى
		4,530.0	1,640	چىلىنسۇ كۆلى
5.36	6.0	35.5~37.0	1,266	جەنۇبىي تۆت كۆل
		189.0	1,070	ئېسپنور كۆلى
9.90	15.7	1,048.0	1,019	باغراش كۆلى
		4,636.0	1,000	زارىننەمۇسو كۆلى

(2) شەرقىي تۈزلەڭ كۆل رايونى: بۇ رايون چاڭجياڭ دەرياسىنىڭ ئوتتۇرا ۋە تۆۋەن ئېقىنى، خۇاڭخې، خۇەيخې، خەيخې دەريالىرىنىڭ تۆۋەن ئېقىنى ۋە چوڭ قانال ياقلىرىنى ئۆز ئىچىگە ئالىدۇ، بۇ رايوندا بىر مىڭ 200 دىن ئارتۇق كۆل بار، كۆللەرنىڭ ئومۇمىي كۆلىمى 22 مىڭ 800 كىۋادرات كىلومېتر بولۇپ، پۈتۈن مەملىكەتتىكى ئومۇمىي كۆل كۆلىمىنىڭ 27.5 پىرسەنتىنى تەشكىل قىلىدۇ. بۇ رايوندىكى كۆللەرنىڭ كۆپ قىسمى دەريا ئېقىمىنىڭ ئىككى ياقىسىغا جايلاشقان بولۇپ، سۈيىنىڭ مۇتلەق كۆپ قىسمى دەريا سۈيى بىلەن تولۇقلىنىدۇ ھەم دەريا ئېقىمى بىلەن سىرتقا ئاقىدۇ، بۇ كۆللەرنىڭ ھەممىسى تاتلىق سۇ كۆلى. چاڭجياڭ دەرياسىنىڭ ئىككى ياقىسى، چاڭجياڭ-خەنجياڭ تۈزلەڭلىكى ۋە تەيخۇ تۈزلەڭلىكىگە كۆللەر تازا مەركەزلەشكەن، بۇ رايون مەملىكىتىمىزنىڭ ئاساسىي كۆل رايونى. بۇ رايوندىكى كۆللەرنىڭ زور كۆپ قىسمى ناھايىتى تېپىز، چوڭقۇرلۇقى ئادەتتە تۆت مېتىرغا يەتمەيدۇ، ئۇلار تېپىز كۆللەردۇر. پوياڭخۇ كۆلى، دوڭتىڭخۇ كۆلى، تەيخۇ كۆلى، خۇڭزېخۇ كۆلى ۋە چاۋخۇ كۆلى مەملىكىتىمىزدىكى بەش چوڭ تاتلىق سۇ كۆلىدۇر. بۇ كۆللەرنىڭ ئىچىدە پوياڭخۇ كۆلى مەملىكىتىمىزدىكى ئەڭ چوڭ تاتلىق سۇ كۆلى بولۇپ، گەنجياڭ دەرياسى، شىنجياڭ دەرياسى، شىزۇشۈي دەرياسى، فۇخې دەرياسى، پوجياڭ دەرياسى قاتارلىق بەش دەريادىن سۇ ئالىدۇ، شىڭزى ناھىيىسىدىكى ئېغىزى تار كۆل رايونى ئارقىلىق

چاڭجياڭ دەرياسىغا قۇيۇلىدۇ، شۇنداقلا بەش دەريادىكى كەلكۈن ئېقىنىنىڭ 15 — 30 پىرسەنتىنى ئازايتىش رولىنى ئوينايدۇ. دۇڭتىڭخۇ كۆلى شياڭجياڭ دەرياسى، زىشۈي دەرياسى، يۈەنجياڭ دەرياسى، لىشۈي دەرياسى قاتارلىق تۆت دەريادىن سۇ ئېلىش بىلەنلا قالماستىن، سۇڭزى، تەيپىڭ، ئوۋچى ۋە تياۋشۈەن قاتارلىق تۆت ئېغىز ئارقىلىق چاڭجياڭ دەرياسىدىكى كەلكۈننىمۇ بۆلۈپ قاچىلايدۇ. تەيخۇ كۆلى مەملىكىتىمىزدىكى ئۈچىنچى تاتلىق سۇ كۆلى، ئۇنىڭ جەنۇبتىن شىمالغىچە بولغان ئۇزۇنلۇقى 68.5 كىلومېتىر، شەرقتىن غەربكە بولغان كەڭلىكى 55.9 كىلومېتىر، ئايلانما ئۇزۇنلۇقى 393.2 كىلومېتىر، كۆلىمى ئىككى مىڭ 425 كۋادرات كىلومېتىر، ئومۇمىي سۇ ساقلاش مىقدارى تۆت مىليارد 700 مىليون كۇب مېتىر، كۆلدە 48 ئارال بار. تەيخۇ كۆلى ئەسلىدە بەش مىڭ يىلنىڭ ئالدىدا چاڭجياڭ دەرياسىدىكى لاي-قۇملارنىڭ تىنىشىدىن ھاسىل بولغان تۇزلۇق كۆل ئىدى، ھازىر چاڭجياڭ دەرياسىنىڭ جەنۇبىدىكى رايونلارنىڭ سۇ تورى مەركىزى بولۇپ قالدى، ئۇنىڭ ئەتراپىدا كۆللەر زىچ جايلاشقان، دەريا ۋە پورتلار گىرەلبىشپ كەتكەن، سۇ يۈزىنىڭ ئومۇمىي كۆلىمى بەش مىڭ 808 كۋادرات كىلومېتىر، ئۇ كەڭ كۆلەمدىكى سۇغدىرىش سىستېمىسى ۋە سۇ قاتناش تورىغا ئايلاندى. بۇ جاي مەملىكىتىمىزنىڭ قۇرغاقچىلىق ئاپىتى ۋە ھۆلچىلىك ئاپىتى ناھايىتى ئاز يۈز بېرىدىغان، دېھقانچىلىق ئىشلەپچىقىرىشى

ئۈچۈن ئوبدان تەبىئىي شارائىت يارىتىلغان تاۋار ئىشلەپچىقىرىش بازىلىرىدىن بىرى، شۇنداقلا مەملىكىتىمىزنىڭ گىدرو-لوگىيلىك شارائىتىمۇ ئەۋزەل بولغان، تاتلىق سۇ مەھسۇلات-لىرى ئىشلەپچىقىرىلىدىغان داڭلىق بازىسى. بۇ جايدىن شال، بۇغداي، چاي، ئۆزەمە، قىچا ۋە كىۋەز كۆپ چىققاندىن باشقا، كۆك بېلىق، ئوتخور بېلىق، لاققا بېلىق، خاپان باش بېلىق، كارىپ بېلىقى، تاپان بېلىق، يېسا بېلىق، نوغۇچ بېلىق ۋە مېيچى بېلىقى قاتارلىق 31 خىل بېلىق، شۇنىڭدەك قىسقىچ پاقا، ئىلان بېلىق، راک، قۇلۇلە، سەدەپ قۇلۇلىسى ۋە دەريا قۇلۇلىسى قاتارلىق سۇ ئاستى ھايۋانلىرى، لەيلە، نىلپەرنىڭ يەر ئاستى غولى، سۇ ياڭىقى، جياۋبەي، سىگۇ (ستىرېلولىست)، سۇ ياڭىۋىسى، سۇ چىڭسەيى قاتارلىق سەي-كۆكتاتلار، جۈيزە (ماندارىن)، شاپتول، پىبا (لوکۋا)، ئالۇچە، كۈمۈش ئۈرۈك، تاۋۇز ۋە لىگا قاتارلىق مەۋە-چىۋىلەرمۇ چىقىدۇ، بولۇپمۇ تەيخۇ كۆلىدىن چىقىدىغان نوغۇچ بېلىق، بويۇ بېلىقى، چىپار خاپان باش بېلىق، خروستال بېلىق ۋە چىنسىي، سۇڭجياڭ دەرياسىدىن چىقىدىغان تۆت ساقاقلق لۇيۇ بېلىقى، ياڭچىڭخۇ كۆلىدىن چىقىدىغان سۈزۈك سۇ قىسقىچ پاقىسى، دىيەنشەنخۇ كۆلىدىن چىقىدىغان ئاق بېلىق، ۋۇشىدىن چىقىدىغان ئەششاپ-تۇل، دۇڭشەندىن چىقىدىغان ئۇرۇقسىز تاتلىق جۈيزە، ئاق پىبا، بىلوچۇن چېيى ۋە خۇجۇ يىپىكى ناھايىتى داڭلىق. چاۋخۇ كۆلىنىڭ شەرقتىن غەربكىچە بولغان ئۇزۇنلۇقى 78

كىلومېتىر، جەنۇبتىن شىمالغىچە بولغان كەڭلىكى 44 كىلومېتىر، ئايلانما ئۇزۇنلۇقى 172 كىلومېتىر، كۆلىمى 820 كۋادرات كىلومېتىر، ئوتتۇرىچە چوڭقۇرلۇقى 2—3 مېتىر، ئەڭ زور سىغىمچانلىقى 480 مىليون كۇب مېتىر بولۇپ، ئۇ جەنۇبىي فېيخې دەرياسى، پەيخۇ دەرياسى، ياڭلېخۇ كۆلى ۋە جاۋخې دەرياسىدىن سۇ ئېلىپ، يۇيشىخې دەرياسى ئارقىلىق چاڭجياڭ دەرياسىغا قۇيۇلىدۇ، كارپ بېلىقى، بويۇ بېلىقى، لاققا بېلىق، خاپان باش بېلىق، ئۇششاق بېلىق، ئاق بېلىق ۋە مېيىچى بېلىقى قاتارلىق بېلىق كۆپ چىقىدىغان بۇ جاي ئەنخۇي ئۆلكىسىنىڭ مۇھىم بېلىقچىلىق بازىسىدۇر. خۇەيخې دەرياسىنىڭ ئوتتۇرا ۋە تۆۋەن ئېقىنىدا 20 نەچچە كۆل بولۇپ، خۇڭزېخۇ كۆلى بىلەن گاۋيۇخۇ كۆلىنىڭ كۆلىمى بىرقەدەر چوڭ، خۇڭزېخۇ كۆلى خۇاڭخې دەرياسى يار ئېلىپ كەتكەندە ئېقىپ كەلگەن نۇرغۇن لاي-قۇملارنىڭ خۇەيخې دەرياسىنى تىندۈرۈشىدىن ھاسىل بولغان، بىرقەدەر تېز لايلىغانلىقتىن، كۆل ئاستى ئەتراپتىكى يەر يۈزىدىن ئېگىزلەپ كەتكەن. غەربىي شەندۇڭنىڭ جەنۇبىدا تۆت كۆل (يەنى نەنياڭخۇ كۆلى، دۇشەنخۇ كۆلى، جاۋياڭخۇ كۆلى ۋە ۋېيشەنخۇ كۆلى) ۋە شىمالدا بەش كۆل (يەنى دۇڭپىڭخۇ كۆلى، ماتاخۇ كۆلى، نەنۋاڭخۇ كۆلى، شۇشەنخۇ كۆلى ۋە ماچاڭخۇ كۆلى) بار، ئۈزۈلمە بەلباغقا جايلاشقان بۇ تار ۋە ئۇزۇن كۆللەر خۇاڭخې دەرياسىنىڭ جەنۇبقا سۈرۈلۈشى ۋە سىشۈي، ۋېنشۈي دەريالى-

رىنىڭ تىنىشىدىن ھاسىل بولغان. مىلادى 6.. ئەسردە يېزىلغان «سۇ دەستۇرى تەپسىرى»دىكى خاتىرىگە ئاساسلانغاندا، خۇاڭخې دەرياسىنىڭ تۆۋەن ئېقىنىنىڭ ئىككى ياقىسىدا چوڭ-لىرىنىڭ ئايلىنىشى نەچچە يۈز چاقىرىم، كىچىكلىرىنىڭ ئايلىنىشى بىرنەچچە چاقىرىم كېلىدىغان 130 نەچچە كۆل ۋە سىزلىق بار ئىكەن، جۈيىزى «سەككىز يۈز چاقىرىملىق لىياڭ-شەنبو كۆلى» دەپ ئاتىغان بۇ كۆللەر 1019-يىلى ۋە 1077-يىلى خۇاڭخې دەرياسىنى يار ئېلىپ كەتكەندە، ئۈزلۈكسىز كېڭەيگەن، مىڭ سۇلالىسى دەۋرىنىڭ ئالدىنقى مەزگىللىرىدە بۇ يەر ناھايىتى چوڭ، تېپىز ئازگال بولغان بولسا، چىڭ سۇلالىسىنىڭ كاڭشى يىللىرىنىڭ دەسلەپىدە تىنىپ قۇرۇقلۇققا ئايلانغان، كېيىن خۇاڭخې دەرياسى قىنىنىڭ تىنىپ ئېگىزلىپ بېرىشى، ۋېنشۈي دەرياسىنىڭ توسۇلۇشى بىلەن دۇڭپىڭخۇ كۆلىگە ئايلانغان. خېبېي ئۆلكىسىدىكى رېنجيۇ، پىڭشياڭ، لۇشياۋ ۋە جۈيلۇلارنىڭ ئارىلىقى قەدىمكى چوڭ قۇرۇقلۇق سىزلىق بولۇپ، مىڭ، چىڭ سۇلالىلىرى دەۋرىدىكى كەلكۈن پەسلىدە، قۇرۇقلۇق سىزلىقى نىڭجىنخۇ كۆلى بىلەن تۇتۇشۇش ئىمكانىيىدىكى تىگە ئىگە بولغان. شىمالىي سۇڭ سۇلالىسىنىڭ دەسلەپكى يىللىرى خەيخې ۋادىسىدىكى بەيياڭدىيەن كۆلى ۋە ۋېنشۈن ئازگاللىقى ئەتراپىدا كۆللەر توپلاشقان، ھازىر تەدرىجىي تىنىپ تۈزلىنىپ كەتتى، بەيياڭدىيەن كۆلى ئىلگىرى نەچچە قېتىم قۇرۇپ كەتكەن. يېقىنقى يىللاردىن بۇيان، خېبېي شۈي

شەھىرىنىڭ جەنۇبىي ئەتراپىدىكى رايونلار بىلەن جەمئىيەن ناھىيىسىنىڭ ئارىلىقىدىكى چوڭ ئويمانلىقتىن پايدىلىنىپ، ئومۇمىي كۆلىمى 75 كۋادرات كىلومېتر كېلىدىغان خېڭشۇيخۇ كۆلى ياسالدى، 200 مىليون كۇب مېتر سۇ قاچىلاشقا بولىدىغان بۇ كۆل ھازىر شىمالىي جۇڭگو تۈزلەڭلىكىدىكى ئەڭ چوڭ كۆل بولۇپ قالدى.

(3) ئىچكى موڭغۇل-شىنجاڭ كۆل رايونى: بۇ رايوندىكى كۆللەرنىڭ كۆلىمى 22 مىڭ 450 كۋادرات كىلومېتر بولۇپ، مەملىكەت بويىچە كۆللەر ئومۇمىي كۆلىمىنىڭ 27.8 پىرسەنتىنى تەشكىل قىلىدۇ، بۇ كۆللەرنىڭ كۆپ قىسمى ئىچكى شورلۇق كۆل، شورلۇق كۆللەرنىڭ تولىمى شامال كىمىرە كۆلى، بەزىلىرى قۇرۇلما كۆل. شامال كىمىرە كۆلىنىڭ ئاستى بىرقەدەر كىچىك، زىچلىقى بىرقەدەر زور؛ قۇرۇلما كۆللەر كۆپىنچە قۇرۇلمىسى ئۈزۈك بەلباغقا جايلاشقان، بۇرۇلتۇ-قاي كۆلى، سايرام كۆلى، باغراش كۆلى ۋە ئېپنۇر كۆلى قاتارلىق كۆللەر شۇ جۈملىگە كىرىدۇ. بەزى كۆللەر دەريا ئېقىنىنىڭ ئايغىغا جايلاشقان، جۈيىنخەي كۆلى، لوپنۇر كۆلى ۋە ماناس كۆلى قاتارلىق كۆللەر شۇ جۈملىگە كىرىدۇ. خۇلۇننۇر كۆلى ئىچكى موڭغۇلدىكى مەشھۇر چوڭ تاتلىق سۇ كۆلى، ياز پەسلىنىڭ سۇ مول ۋاقتىلىرىدا سۇ ئورنى يۇقىرى كۆتۈرۈلىدۇ، كۆل سۈيى خەيلار دەرياسىغا قۇيۇلىدۇ. ئۇلانچاڭ ئايمىقىنىڭ شەرقىي جەنۇبىي قىسمىدىكى لياڭچېڭ ناھىيىسى

چېگىرسى ئىچىدىكى دەيخەي كۆلى خەندەك ئويمانلىقى ئاسا-
سدا پەيدا بولغان، ئۇنىڭ تەركىبىدىكى خلورىدلار 2.5
مىللىگرام/لىتر، بۇ تاتلىق سۇ كۆلىدۇر، بۇ جايدا يىللىق
يېغىن مىقدارى 400 مىللىمېتىردىن ئاشمايدۇ، ئەمما يىللىق
پارغا ئايلىنىش مىقدارى ئىككى مىڭ مىللىمېتىرغا يېتىدۇ، بۇ
كۆل تۈز تەركىبى داۋاملىق كۆپىيىپ، شورلۇق كۆلگە ئايلىنىش
تەرەپكە قاراپ تەرەققىي قىلىۋاتىدۇ. دەيخەي كۆلىنىڭ ئەۋزەل
گىدرولوگىيىلىك شارائىتى ۋە جۇغراپىيىلىك ئورنى ئۇنى
ئىچكى موڭغۇل ئاپتونوم رايونىنىڭ مۇھىم بېلىقچىلىق مەيدانىغا
ئايلىنىدۇ، بۇ يەردىن ئوتخور بېلىق، كارپ بېلىقى،
لاتقا بېلىق، تاپان بېلىق ۋە جۇڭخۇا ناملىق دەريا قىسقۇچ
پاقسى قاتارلىق بېلىق ۋە قىسقۇچ پاقىلار چىقىدۇ. شىنجاڭدىكى
لوپنور كۆلىنىڭ سۇ يۈزى ئەڭ كېڭەيگەندە ئۈچ مىڭ كۋادرات
كىلومېتىردىن ئاشىدۇ، يېقىنقى يىللاردىن بۇيان تارىم دەرياسى-
نىڭ ئوتتۇرا ئېقىنىدىكى سۇ كۆپ سەرپ قىلىنغاچقا، ئۇ پۈتۈنلەي
قۇرۇپ كەتتى. تۇرپان ئويمانلىقىنىڭ مەركىزىدىكى ئايدىڭكۆل-
نىڭ يۈزى دېڭىز يۈزىدىن 154 مېتىر تۆۋەن، بۇ جايدىكى سۇنىڭ
يىللىق پارغا ئايلىنىش مىقدارى 2—3 مىڭ مىللىمېتىر، ئەمما
يىللىق يېغىن مىقدارى ئاران 10—20 مىللىمېتىر، تەڭرىتاغدا
ئېرىگەن قار سۈيىنىڭ كۈندىن-كۈنگە ئازىيىشى ۋە ئېچىلىۋاتقان
بوستانلىقلارنىڭ ئۈزلۈكسىز كېڭىيىشى ئارقىسىدا، ئايدىڭكۆلگە
ئاقىدىغان يوشۇرۇن سۇ ئازايماقتا، ئايدىڭكۆلمۇ كىچىكلەپ كەتتە،

ئەمەلىدە 124 كۋادرات كىلومىتىر كىلىدىغان كۆل يۈزى 1978 - يىلىنىڭ ئاخىرىدا كىچىكلەپ ئاران بەش كۋادرات كىلومېتىرغا چۈشۈپ قالدى، كۆل ئاستى شور سازلققا ئايلىنىپ كەتتى. بۇ رايوندا، ئۇنىڭدىن باشقىمۇ بەزى مەشھۇر تۈز كۆللىرى بار، ئىچكى موڭغۇلنىڭ جىلانتاي تۈز كۆلى شۇ جۈملىگە كىرىدۇ. بەزى كۆللەر دەريالارنىڭ كېسىپ ئۆتۈشى بىلەن سۇ قوبۇل قىلىدىغان ۋە چىقىرىدىغان كۆلگە ئايلانغان، بۇ كۆللەردە سۇنىڭ مېنېرالىشىش دەرىجىسى تۆۋەن، باغراش كۆلى ۋە ئۇلانسۇخەي كۆلى قاتارلىق تاتلىق سۇ كۆللىرى شۇ جۈملىگە كىرىدۇ.

(4) يۈننەن - گۈيجۇ ئېگىزلىكىدىكى كۆل رايونى:

بۇ رايوندىكى كۆللەرنىڭ كۆلىمى بىر مىڭ 188 كۋادرات كىلومېتىر بولۇپ، مەملىكەت بويىچە ئومۇمىي كۆل كۆلىمىنىڭ تەخمىنەن 1.5 پىرسەنتىنى تەشكىل قىلىدۇ. يۈننەن تەۋەسىدە دىكى كۆللەرنىڭ زور كۆپ قىسمى قۇرۇلما كۆلى، بۇ كۆللەرنىڭ شەكلى تار، ئۇزۇن، ئۇلار جەنۇبتىن شىمالغا قاراپ قۇرۇلما بەلبېغىغا جايلاشقان. مەسىلەن، دىيەنچىخۇ كۆلىنىڭ جەنۇبتىن شىمالغىچە بولغان ئۇزۇنلۇقى 32 كىلومېتىر، شەرقتىن غەربكىچە بولغان ئوتتۇرىچە كەڭلىكى 10 كىلومېتىر، فۇشىەنخۇ كۆلىنىڭ جەنۇبتىن شىمالغىچە بولغان ئۇزۇنلۇقى 31 كىلومېتىر، شەرقتىن غەربكىچە بولغان كەڭلىكى 3 - 11 كىلومېتىر. فۇشىەنخۇ كۆلىنىڭ ئەڭ چوڭقۇر يېرى 151.5 مېتىر، ئوتتۇرىچە چوڭقۇر -

لۇقى 87 مېتر بولۇپ، ئۇ مەملىكىتىمىزدىكى ئىككىنچى چوڭقۇر كۆلدۇر، ئۇنىڭ كۆلىمى ئاران 217 كۋادرات كىلومېتر بولغىنى بىلەن، سىغىمى 18 مىليارد 500 مىليون كۇب مېترغا يېتىدۇ، يەنى دېھنچى كۆلى بىلەن ئېرخەي كۆلىنىڭ ئومۇمىي سىغىمىنىڭ تۆت ھەسسىسىگە باراۋار كېلىدۇ، بۇ يەردىن دولقۇنغا قارشى ئۈزگۈچى بېلىق، كارىپ بېلىقى، لاققا بېلىق، كۆك چىپار بېلىق، مايۇ بېلىقى ۋە جىنچىيەنيۇ بېلىقى قاتارلىق 20 نەچچە خىل بېلىق چىقىدۇ. گۈيچۇدىكى كۆللەر ئاساسەن ماگما كۆلى بولۇپ، چوڭراقى ساۋخەي كۆلىدۇر.

(5) چىڭخەي-شىزاڭ ئېگىزلىكىدىكى كۆل رايونى:

چىڭخەي-شىزاڭ ئېگىزلىكى يەر شارىدىكى ئەڭ ياش ۋە ئەڭ ھەيۋەتلىك ئېگىزلىكتۇر، بۇ ئېگىزلىكتىكى كۆللەرنىڭ ئومۇمىي كۆلىمى 37 مىڭ 770 كۋادرات كىلومېترغا يەتكەن بولۇپ، مەملىكىتىمىزدىكى ئومۇمىي كۆل كۆلىمىنىڭ 45.6 پىرسەنتىنى تەشكىل قىلىدۇ، شىزاڭنىڭ ئۆزىدىلا چوڭ-كىچىك كۆللەردىن بىر مىڭ 500 نەچچىسى بار. شىمالىي شىزاڭ ئېگىزلىكىگە كۆلىمى بەش كۋادرات كىلومېتردىن چوڭ بولغان كۆللەردىن 307 سى توپلاشقان، ئۇلارنىڭ ئومۇمىي كۆلىمى 21 مىڭ 40 كۋادرات كىلومېتر بولۇپ، پۈتۈن رايوندىكى كۆللەر كۆلىمىنىڭ 57 پىرسەنتىنى تەشكىل قىلىدۇ، بۇنىڭ ئىچىدە كۆلىمى 100 كۋادرات كىلومېتردىن ئاشىدىغان كۆل 42، ئەگەر كۆلىمى بەش كۋادرات كىلومېتردىن كىچىك بولغان كۆللەرنىمۇ

ھېساپلايدىغان بولساق، كۆلنىڭ سانى 1000 دىن ئاشىدۇ. ئۇلارنىڭ مۇتلەق كۆپ قىسمى ئىچكى كۆللەردۇر، بۇ كۆللەر- نىڭ تولىمى شور كۆپ كۆل، شور ئاز كۆل ۋە تۇز كۆلى. بۇ يەرگە نامسو كۆلى، چىلىنسو كۆلى، زارنامسو كۆلى، دامرىيۇسو كۆلى قاتارلىق چوڭ كۆللەر توپلانغان. سايرام ئويمانلىقىدا تۇز كۆلى كۆپ، چارخان تۇز كۆلى، چاكا تۇز كۆلى ۋە كوك تۇز كۆلى قاتارلىق كۆللەر شۇ جۈملىگە كىرىدۇ. چىڭخەي كۆلىنىڭ ئۇزۇنلۇقى 104 مېتىر، ئەڭ كەڭ يېرى 62 كىلومېتىر، ئايلانما ئۇزۇنلۇقى 360 كىلومېتىر، كۆلىمى تۆت مىڭ 583 كۋادرات كىلومېتىر، ئوتتۇرىچە چوڭقۇرلۇقى 25 مېتىر، ئومۇمىي سۇ ساقلاش مىقدارى 105 مىليارد كۇب مېتىر، ئۇ مەملىكىتىمىزدىكى ئەڭ چوڭ كۆلدۇر. جەنۇبىي شىزاڭدىكى كۆللەر ھىمالايا تاغ تىزمىسى بىلەن گالىدىس تاغ تىزمىسىنىڭ ئوتتۇرىسىغا جايلاشقان، بۇ يەردە چوڭ- كىچىك بولۇپ 100 گە يېقىن كۆل بار، كۆلىمى 200 كۋادرات كىلومېتىردىن ئاشىدىغان كۆللەردىن يارخوئىيۇسو، پېيىكۇسو، ماپامىيۇسو، لائاڭسو ۋە پۇمو- يۇسو قاتارلىق بەش كۆل بار. بۇ يەردە ئىچكى ئېقىن كۆلىمۇ، تاشقى ئېقىن كۆلىمۇ بار، بۇ كۆللەر ئىچىدە شور ئاز كۆل ۋە تاتلىق سۇ كۆلى كۆپ. شەرقىي شىزاڭ ۋە غەربىي سىچۇەننىڭ تاغلىق جايلىرىدىكى كۆللەر نۇجىياڭ دەرياسى، لەنساڭجىياڭ دەرياسى، جىنساڭجىياڭ دەرياسى ۋە نىياچۇ دەرياسىنىڭ سۇ بۆلگۈچ ئېگىزلىكىگە جايلاشقان، بۇ كۆللەر ئىچىدە مۇز يالانما

كۆلى كۆپ، كۆل يۈزى بىرقەدەر كىچىك، شىنلۇخەي، داخەيزى قاتارلىق كۆللەر شۇ جۈملىگە كىرىدۇ، بۇ جايدىكى كۆللەرنىڭ كۆپ قىسمى تاشقى ئېقىن كۆلدۇر.

12. سازلقلار

سازلىق نەمخۇش ئۆسۈملۈكلەر ئۆسىدىغان، يوشۇرۇن يېتىلىشى ئېغىر بولغان زەي جايدۇر. سازلىقنىڭ پەيدا بولۇشى ھاۋا كىلىماتىغا ۋە يەر شارائىتىغا باغلىق بولىدۇ، چۈنكى ئۇلار گىدرولوگىيىلىك شارائىتى ۋە ئۆسۈملۈك تۈرىنى بەلگىلەيدىغان ئامىللاردۇر. گىدرولوگىيىلىك شارائىت ۋە ئۆسۈملۈك تۈرى ئۆز نۆۋىتىدە سازلىقنى شەكىللەندۈرىدىغان مۇھىم شارائىتتۇر. سازلىق ئومۇمەن ھاۋا كىلىماتى مۆتىدىل نەمخۇش ۋە سوغاق نەمخۇش رايونلاردىكى تۈز ياكى ئويمان يەرلەردە مەۋجۇت بولىدۇ، گىدرولوگىيىلىك ۋە جۇغراپىيىلىك شارائىت تولۇق ھازىرلانسا، ئىسسىق بەلباغ رايونلىرىدىمۇ چوڭ سازلىق شەكىللىنىۋېرىدۇ. سازلىقلار كۆللەرنىڭ ياكى دەريالارنىڭ ئېقىنى ئاستا بۆلەكلىرىنىڭ ئۆزگىرىشىدىن ھاسىل بولۇشى مۇمكىن، ئورمانلارنىڭ رۇدىمىنتلىشىشى (ناچارلىشىشى) ياكى ئوتلاقنىڭ ئۆزگىرىشىدىن پەيدا بولۇشىمۇ مۇمكىن.

سازلىق تورق قاتلىمى جۇغلانمىسىنىڭ بار-يوقلۇقىغا قاراپ تورق سازلىقى ۋە يوشۇرۇن يېتىلىمە سازلىقى دېگەن ئىككى

تۈرگە ئايرىلىدۇ. تورفنىڭ بار- يوقلۇقى سازلقلارنىڭ گىدرو- لوگىيىلىك شارائىتى، مىكرو جۇغراپىيىلىك شارائىتىغا ۋە ئۆسۈم- لۈكلەر بىلەن قاپلىنىش ئەھۋالىغا بىۋاسىتە تەسىر كۆرسىتىدۇ. يەر ئۈستىگە ئۇزاق مۇددەت سۇ يىغىلغان، تۇپراق قاتلىمىدا يوشۇرۇن يېتىلىشى ئېغىر بولغان ۋە تورق قاتلىمى بولمىغان سازلقلار يوشۇرۇن يېتىلىش سەۋىيەسى دەپ ئاتىلىدۇ. يوشۇرۇن يېتىلىش سەۋىيەسى ئوتلارنىڭ يىلتىزى تومراق بولىدۇ، تەركىبىدىكى ئورگانىك ماددا مىقدارى ئومۇمەن 10 پىرسەنت ئەتراپىدا بولىدۇ، بۇ ئاساسەن سامان غوللۇق ئۆسۈملۈكلەر تۈركۈمىدىن كېلىدۇ، بۇ ھال قۇمۇش تۈركۈمىدىكى ئۆسۈملۈك- لەردە ئەڭ كۆپ ئۇچرايدۇ، خېيلىگۇجياڭ- سۇڭخۇاجياڭ- ئۇسسۇرى تۈزلەڭلىكىدە كىچىك يوپۇرماقلىق ئۆسۈملۈكلەر- مۇخ ۋە لەيلىمە مۇخ تۈركۈملىرى ئاساس قىلىنىدۇ. مەملىكىتى- مىزنىڭ خېيلىگۇجياڭ- سۇڭخۇاجياڭ- ئۇسسۇرى تۈزلەڭلىكى، شىمالىي جۇڭگو تۈزلەڭلىكى، سۇڭخۇاجياڭ- لياۋخې تۈزلەڭلىكى ۋە چاڭجياڭ- خۇەيخې تۈزلەڭلىكىدىكى سازلقلارنىڭ تولىسى يوشۇرۇن يېتىلىش سەۋىيەسىدۇر. تورق سەۋىيەسى سازلقلارنىڭ ئاساسىي تۈرى بولۇپ، ھەقىقىي سەۋىيەسى ھېسابلىنىدۇ. تورق سەۋىيەسى سىرتقى تۈزۈلۈشىگە ۋە ئوزۇنلۇق تەركىبىگە قاراپ ئوي سەۋىيەسى، ئارا سەۋىيەسى ۋە دۆڭ سەۋىيەسى دېگەن ئۈچ تۈرگە ئايرىلىدۇ، بۇ سەۋىيەلىك سازلقلار سەۋىيەسى تەرقىياتىنىڭ ئوخشاش بولمىغان ئۈچ باسقۇچىدا تۇرىدۇ.

ئوي سازلېقىنىڭ ئاساسىي ئالاھىدىلىكى شۇكى، سىرتىنى يۈزى ئوي بولىدۇ، شەكلى تەخسىگە ئوخشايدۇ، سۇ تەركىبى يېتەرلىك بولىدۇ، تورق قاتلىمى قېلىن بولمايدۇ، تورق تەركىبىدەكى ھاك 18 پىرسەنتتىن يۇقىرى بولىدۇ، ئوزۇقلۇق تەركىبى مول بولغانلىقتىن، ئاساسەن مۇخ، قۇمۇش، شىۋاق، قېيىن ۋە بال قارىغاي قاتارلىق ئوزۇقلۇق خۇمار ئۆسۈملۈكلەر ئۆسىدۇ، شۇڭا بۇنداق سازلىق ئوزۇقلۇق مول سازلىق دەپمۇ ئاتىلىدۇ، بۇ سازلىق تەرەققىياتىنىڭ بىرىنچى باسقۇچىدۇر. ئوي سازلېقىنى سۈيى چىقىرىۋېتىلگەندىن كېيىن ئۆزلەشتۈرۈش ئارقىلىق مۇنبەت يەرگە ئايلاندۇرغىلى بولىدۇ.

ئارا سازلىق — سازلىق تەرەققىياتىنىڭ ئىككىنچى باسقۇچى، بۇنداق سازلېقىنىڭ ئۈستى تۈز، تورق قاتلىمى قېلىنلاشقان بولىدۇ، ھاك تەركىبى 4 — 18 پىرسەنت ئارىلىقىدا بولىدۇ، ئوزۇقلۇق تەركىبى ئوتتۇرا ھال بولىدۇ، شۇڭا ئۇ ئوزۇقلۇقى ئوتتۇرا ھال سازلىق دەپمۇ ئاتىلىدۇ. بۇنداق سازلېقىنىڭ تورق-لىرىنى يېقىلغۇ ئورنىدا ئىشلىتىشكە بولىدۇ، بۇنداق سازلېقىنى ئۆزلەشتۈرگەندىن كېيىن، يايلاققا ياكى تېرىلغۇ يەرگە ئايلاندۇرغىلى بولىدۇ.

دۆڭ سازلىق — سازلىق تەرەققىياتىنىڭ ئۈچىنچى باسقۇچى، بۇنداق سازلېقتا تورق قاتلىمىنىڭ قېلىنلىقى دەرىجىسى بىر-قەدەر يۇقىرى بولىدۇ، ھەتتا ئۇ ناھايىتى چوڭ تورق ئىدىر-لىقىغا ئايلىنىپ كېتىدۇ، بۇنداق سازلېقىنىڭ تورق قاتلىمىنىڭ

سرتقى يۈزى ئەتراپتىكى يەر يۈزىدىن ئېگىز بولىدۇ، يەر ئۈستىدىن ۋە سۇ ئاستىدىن سۇ ئالمايدۇ، سۈيى ئاتموسفېرا-دىن چۈشكەن يېغىن بىلەنلا تولۇقلىنىدۇ، ئوزۇقلۇق تەركىبى ئاز بولىدۇ، ھاك تەركىبى ئاران 2—4 پىرسەنت بولىدۇ، شۇڭا بۇنداق سازلىق ئوزۇقلۇقى كەمچىل سازلىق دەپمۇ ئاتىلىدۇ. تورفتا كىسلاتالىق خۇسۇسىيەت ئەكس ئېتىدۇ، سازلىق ئۆسۈملۈكلىرى تورق مۇخلىرىنى ئاساس قىلىدۇ، بۇندىن باشقا شۇاق، چىم، تاش ئەپنۈس ۋە بال قارىغاي قاتارلىقلارنىمۇ ئۆز ئىچىگە ئالىدۇ. دۆڭ سازلىقنى ئۆزلەشتۈرگىلى بولمايدۇ، ئەمما ئۇنىڭدىكى تورق ناھايىتى ئوبدان يېقىلغۇ ۋە ئوغۇت بولىدۇ. ئۇنىڭدىن چىرىندى كىسلاتالىق ئوغۇتلارنى، ئوزۇقلاندۇرغۇچى تۇپراقنى، تۇپراقنى ياخشىلىغۇچى رېئاكتىۋلارنى، ھاشارەت ئۆلتۈرگۈچى رېئاكتىۋلارنى، ئوت يوقاتقۇچى رېئاكتىۋلارنى ۋە يەم-خەشەك خۇرۇچلىرىنى ياساشقا بولىدۇ، خىمىيىلىك يوللار بىلەن بىر تەرەپ قىلىش ئارقىلىق مېتانول (مېتىل ئالكوهول)، ئاتسېتات (سىركە كىسلاتاسى)، ئوكسال كىسلاتاسى ۋە ئاتسېتون ئايرىۋالغىلى بولىدۇ، تۆۋەن تېمپېراتۇرىدا قۇرۇق دېستىرلەش يولى بىلەن كوكس مېيى، ئاكتىپ كۆمۈر، تازارتقۇچ رېئاكتىۋلار ۋە بۇياقلارنى ياساشقا بولىدۇ. تورق ئىسسىقلىق ئۆتكۈزۈمەسلىك، نەملىكتىن ساقلاش ۋە ئاۋاز ئۆتكۈزۈمەسلىك خۇسۇسىيەتلىرىگە ئىگە، ئۇنىڭدىن ئۈستىپ شىلم ئېتىش ئارقىلىق تالالىق تاختا، دولقۇنسىمان كاھىش،

ئىسسىقلىقنى ساقلايدىغان خىش ۋە ئىسسىقلىقنى ساقلايدىغان قاپلىما تۇرۇشلارنى ياساشقا بولىدۇ؛ ئۇنىڭدىن تورى چۈشەك، كېسەل قۇتقۇزۇش خالتىسى ياساشقىمۇ بولىدۇ. تورىدىن ئايرىد- ۋېلىنغان چىرىندى كىسلاتا تۇزى ۋە ناترىي كىسلىك ئاتىمىدى قاتارلىق خام ئەشيا لاردىن ياسالغان دورىلار قان توختىتىش، ياللۇغنى قايتۇرۇش ۋە قورۇش قاتارلىق رولغا ئىگە بولۇپ، تاشقى جاراھەتكە، تېرە كېسىلىگە ۋە ھەزىم قىلىش سىستېمىسىدىكى كېسەللەرنى داۋالاشتا ئوبدان ئۈنۈم بېرىدۇ. تورىدىن پاتىق تەڭشۈكچى رېئاكتىۋلارنى ياساشقا بولىدۇ، بۇ يۇقىرى تېمپېراتۇرىغا چىداملىق بولۇش، شورىدىن ساقلاش ۋە قۇدۇق دىۋارىنى قوغداش رولغا ئىگە بولۇپ، گېئولوگىيەلىك بۇرغىلاپ تەكشۈرۈشتىكى مۇھىم ماتېرىيال دۇر، ئۇنى سىر- بۇياقلار، سىمونت دەرىجىسىنى ئاشۇرغۇچى رېئاكتىۋلار، كان تاللاش رېئاكتىۋلىرى، ئىئون ئالماشتۇرۇش رېئاكتىۋلىرى ۋە چىرىشنىڭ ئالدىنى ئېلىش رېئاكتىۋلىرى قاتارلىقلار ئۈچۈن ئىشلىتىشكىمۇ بولىدۇ. تورى سۇيۇقلۇقى رې- ماتىزم ۋە ئاياللار كېسىلىگە داۋا بولىدۇ. ئۇنىڭ بىر سال پايدىلىنىش ئىستىقبالى كەڭ بولغان تورى مۇھىم مېتالوئىد كان بايلىقىدۇر.

پۈتۈن يەر شارىدىكى تورىنىڭ ئومۇمىي كۆلىمى بىر مىليون 214 مىڭ 330 كۋادرات كىلومېتر بولۇپ، ئومۇمىي قۇرۇقلۇق كۆلىمىنىڭ توققۇز پىرسەنتىنى تەشكىل قىلىدۇ، تورىنىڭ ئومۇمىي زاپاس مىقدارى 277 مىليارد توننىغا يېتىدۇ. سوۋېت

ئىتتىپاقدا ئىككى مىليون كۋادرات كىلومېتر زەي يەر بار، ئۇنىڭ ئۈچ-تىن بىرى تورق سازلانغان، ئۇنىڭ كۆلىمى 730 مىڭ كۋادرات كىلومېتر، زاپاس تورق مىقدارى 158 مىليارد توننا بولۇپ، پۈتۈن يەر شارىدىكى تورق سازلانغان ئومۇمىي كۆلىمىنىڭ 60 پىرسەنتىنى، پۈتۈن يەر شارىدىكى زاپاس تورق مىقدارىنىڭ 57 پىرسەنتىنى تەشكىل قىلىدۇ، دۇنيا بويىچە بىرىنچى ئورۇندا تۇرىدۇ. دۇنيادىكى تورق سوغاق مۆتىدىل بەلباغقا ۋە مۆتىدىل بەلباغدىكى نەمخۇش رايونلارغا مەركەز-لەشكەن، ئۇنىڭدىن قالسا ئېكۋاتوردىكى زەي رايونلارغا جايلاشقان.

مەملىكىتىمىزدىكى سازلانغان كۆلىمى تەخمىنەن 110 مىڭ كۋادرات كىلومېتر بولۇپ، پۈتۈن مەملىكەت ئومۇمىي كۆلىمىنىڭ 1.15 پىرسەنتىنى تەشكىل قىلىدۇ، ئۇنىڭ زور كۆپ قىسمى ئوي تورق سازلانغان، سازلانغان تورقلىرى شەرقىي شىمال رايونىدىكى چوڭ ھىنگان تاغلىرىنىڭ شىمالىي قىسمىغا، كىچىك ھىنگان تاغلىرىغا، چاڭبەيشەن تېغىدىكى جايلارغا ۋە خېيلۇگياڭ-سۇڭخۇاجياڭ-ئۇسسۇرى تۈزلەڭلىكىگە، چىڭخەي-شىزاڭ ۋە شىنجاڭدىكى ئېگىزلىك بىلەن ئېگىز تاغلىق رايونلارغا كەڭ جايلاشقان، ئۇنىڭدىن قالسا ئوتتۇرا جۇڭگو ۋە جەنۇبىي جۇڭگو رايونلىرىدىكى پەس تاغلار ۋە ئىدىرلارغا، سىچۈەن ئويمانلىق-قىنغا، توغرىسىغا كېسىپ ئۆتىدىغان تاغ تىزمىلىرىغا ۋە يۈننەن-گۈيجۇ ئېگىزلىكىگە جايلاشقان؛ يوشۇرۇن يېتىلىمە سازلانغان

زور كۆپ قىسمى سۇڭخۇاجياڭ - لياۋخې تۈزلەڭلىكىگە،
خۇاڭخې - خۇەيخې - خەيخې تۈزلەڭلىكىگە ۋە چاڭجياڭ دېلتا
رايونغا جايلاشقان، ئۇنىڭدىن قالسا ئىچكى موڭغۇل - شىنجاڭ
ئېگىزلىكىدىكى قىسمەن ئويمان، زەي جايلارغا جايلاشقان.

4. دېڭىز - ئوكيانلار

پۈتۈن يەر شارىدىكى دېڭىز-ئوكيانلارنىڭ كۆلىمى 361 مىليون 600 مىڭ كۋادرات كىلومېتر بولۇپ، پۈتۈن يەر شارى ئومۇمىي كۆلىمىنىڭ 71 پىرسەنتىنى تەشكىل قىلىدۇ، دېڭىز سۈيىنىڭ ئومۇمىي ساقلىنىش مىقدارى بىر مىليارد 370 مىليون كۇب كىلومېتر بولۇپ، پۈتۈن يەر شارىدىكى ئومۇمىي سۇ مىقدارىنىڭ 94.2 پىرسەنتىنى تەشكىل قىلىدۇ. يەر شارىدىكى ئەڭ چوڭ سۇ جىسمى بولغان دېڭىز-ئوكيان ئاتموسفېرا ئىسسىقلىقى بىلەن ئاتموسفېرا ھەرىكىتىنىڭ ئاساسىي ئېنېرگىيە رايونى بولۇش بىلەنلا قالماستىن، بەلكى سۇ ئايلىنىشىنىڭ ئاساسىي مەنبەسىدۇر، ئۇنىڭدىن باشقا، دېڭىز-ئوكياندا مول جانلىقلار بايلىقى، كان بايلىقى ۋە قۇۋۋەت بايلىقى بار، ئۇنىڭ ئۈستىگە ئۇ ئاساسلىق سۇ ترانسپورت يولى.

1. دېڭىز - ئوكيانلارنىڭ تۈرى

دېڭىز-ئوكيانلارنى ھالەت ئالاھىدىلىكى ۋە گىدرو-لوگىيىلىك ئالاھىدىلىكى بويىچە ئوكيان ۋە دېڭىز دەپ ئىككى قىسىمغا ئايرىشقا بولىدۇ. ئوكيان - دېڭىز-ئوكياننىڭ ئاساسىي

قىسمى، ئۇ چوڭ قۇرۇقلۇقتىن يىراق، كۆلىمى كەڭ، چوڭقۇر - لۇق دەرىجىسى يۇقىرى، ئومۇمەن 2 - 3 مىڭ مېتىردىن تۆۋەن بولىدۇ، چوڭ قۇرۇقلۇقنىڭ تەسىرىگە ئۇچرىمايدۇ؛ ئوكيان سۈيى تۇراقلىق بولغان فىزىكىلىق - خىمىيىلىك خۇسۇسىيەتكە ئىگە، ئۇنىڭ ئوتتۇرىچە تۈزلۈكلۈك دەرىجىسى $350/00$ ؛ ئوكيانلاردا مۇستەقىل بولغان ئوكيان ئېقىن سىستېمىسى ۋە سۇنىڭ كۆتۈرۈلۈش - پەسىش سىستېمىسى بولىدۇ؛ دۇنيادىكى ئوكيانلار يۇقىرىدا بايان قىلىنغان ئالاھىدىلىكلەرگە ئاساسەن تىنچ ئوكيان، ئاتلانتىك ئوكيان، ھىندى ئوكيان ۋە شىمالىي مۇز ئوكيان دېگەن تۆت قىسىمغا بۆلۈنىدۇ. بۇ تۆت ئوكياننىڭ ئومۇمىي كۆلىمى پۈتۈن دېڭىز - ئوكيانلار كۆلىمىنىڭ 89 پىرسەنتىنى تەشكىل قىلىدۇ.

دېڭىز - چوڭ قۇرۇقلۇققا يېقىن سۇ رايونى، ئۇنىڭ چوڭقۇرلۇق دەرىجىسى تۆۋەن، كۆلىمى كىچىك بولىدۇ، ئوكياننىڭ ۋە ئەتراپىدىكى قۇرۇقلۇقنىڭ ئورتاق تەسىرىگە ئۇچرايدۇ، فىزىكىلىق - خىمىيىلىك خۇسۇسىيىتى تۇراقسىز بولىدۇ، رايونلار ئارا پەرقىمۇ روشەن بولىدۇ، سۇنىڭ كۆتۈرۈلۈش - پەسىش ھادىسىسى روشەن بولىدۇ، ھەرقايسىسى دېڭىز سۈيى ئايلىنىما ئېقىمىنىڭ ئۆزىگە خاس شەكلىنى ساقلاپ قالىدۇ ھەمدە پەسىلگە قاراپ ئۆزگىرىدۇ. پۈتۈن يەر شارىدىكى دېڭىز كۆلىمى پۈتۈن دېڭىز - ئوكياننىڭ ئاران 11 پىرسەنتىنى تەشكىل قىلىدۇ. دېڭىزلارنى دېڭىز بىلەن قۇرۇقلۇقنىڭ بىرلىشىش مۇناسىۋىتىگە

ئاساسەن، يەنە يان دېڭىز ۋە ئوتتۇرا يەر دېڭىزى دېگەن ئىككى خىلغا ئايرىش مۇمكىن. يان دېڭىز چوڭ قۇرۇق-لۇقنىڭ يېنىغا جايلاشقان بولۇپ، بىر تەرىپى چوڭ قۇرۇقلۇق بىلەن چېگرىلىشىدۇ، يەنە بىر تەرىپى ئوكياندىن يېرىم ئارال، ئارال ياكى تاقىم ئاراللىرى بىلەن ئايرىلىپ تۇرىدۇ، ئۇ ھەم چوڭ قۇرۇقلۇقنىڭ بىۋاسىتە ئېقىنىغا تۇتۇشىدۇ، ھەم ئوكياندىكى ئوكيان ئېقىمىنىڭ ۋە سۇ كۆتۈرۈلۈش دولقۇنىنىڭ تەسىرىگە ئۇچرايدۇ. يان دېڭىزنىڭ چوڭقۇرلۇقى ئوخشاش بولمايدۇ، مەسىلەن، كارىب دېڭىزىنىڭ ئوتتۇرىچە چوڭقۇرلۇقى ئىككى مىڭ 491 مېتىر، ئەڭ چوڭقۇر يېرى يەتتە مىڭ 238 مېتىر كېلىدۇ؛ خۇاڭخەي دېڭىزىنىڭ ئوتتۇرىچە چوڭقۇرلۇقى 40 مېتىر، ئەڭ چوڭقۇر يېرىمۇ ئاران 106 مېتىر كېلىدۇ؛ ئازوۋ دېڭىزىنىڭ ئوتتۇرىچە چوڭقۇرلۇقى ئاران توققۇز مېتىر كېلىدۇ، ئەڭ چوڭقۇر يېرىمۇ 13 مېتىردىن ئاشمايدۇ. يان دېڭىز جۇغرا-پىيلىك ئالامەتلىرى ۋە گىدرولوگىيىلىك خۇسۇسىيەتلىرى بويىچە يەنە ئوچۇق دېڭىز ۋە يېرىم ئوچۇق دېڭىز دەپ ئىككىگە ئايرىلىدۇ، ئوكيان بىلەن كەڭ ئالاقىسى بولغان دېڭىز ئوچۇق دېڭىز دەپ ئاتىلىدۇ، بارېنتس دېڭىزى، ئەرەپ دېڭىزى ۋە مارجان دېڭىزى قاتارلىق دېڭىزلار شۇ جۈملىگە كىرىدۇ؛ يان دېڭىز بىلەن ئوكياننى ئايرىپ تۇرىدىغان يېرىم ئارال بىلەن ئاراللار ئوتتۇرىسىدىكى دۈمبەل بولغان، ئىككى تەرەپتىكى دېڭىز سۈيىنىڭ راۋان ئۆتۈشۈشىگە ئىمكان بەرمەيدىغان جاي يېرىم


ئوچۇق دېڭىز دەپ ئاتىلىدۇ، بېرىك دېڭىزى، ياپون دېڭىزى، دۇڭخەي دېڭىزى، نەنخەي دېڭىزى ۋە كارىب دېڭىزى قاتارلىق دېڭىزلار شۇ جۈملىگە كىرىدۇ. ئوتتۇرا يەر دېڭىزى يەنە قىتئە ئارا دېڭىز ۋە ئىچكى دېڭىز دەپ ئىككىگە ئايرىلىدۇ. ئىككى قىتئە ئوتتۇرىسىغا جايلاشقان قىتئە ئارا دېڭىز ناھايىتى چوڭقۇر بولىدۇ، دېڭىز بوغۇزى ئۆزىگە خوشنا دېڭىز-ئوكيان بىلەن تۇتۇشىدۇ، مەسىلەن، ياۋروپا قىتئەسى بىلەن ئافرىقا قىتئەسى ئوتتۇرىسىدىكى ئوتتۇرا يەر دېڭىزىنىڭ ئوتتۇرىچە چوڭقۇرلۇقى بىر مىڭ 502 مېتىر، ئەڭ چوڭقۇر يېرى بەش مىڭ 92 مېتىر كېلىدۇ، ئۇ جەھەتلەردىكى بوغۇزى ئارقىلىق ئاتلانتىك ئوكيان بىلەن تۇتۇشىدۇ؛ ئاسىيا بىلەن ئافرىقا ئوتتۇرىسىدىكى قىزىل دېڭىزنىڭ ئوتتۇرىچە چوڭقۇرلۇقى 558 مېتىر، ئەڭ چوڭقۇر نۇقتىسى ئىككى مىڭ 740 مېتىر كېلىدۇ، ئۇ ئەلمەندېب بوغۇزى ئارقىلىق ھىندى ئوكيان بىلەن تۇتۇشىدۇ. ئىچكى دېڭىز چوڭ قۇرۇقلۇققا ئىچكىرىلەپ كىرىدۇ، ئۇنىڭ گىدرولوگىيىلىك ئەھۋالى چوڭ قۇرۇقلۇقنىڭ تەسىرىگە ئىنتايىن روشەن ئۇچرايدۇ، بالتىق دېڭىزى ۋە قارا دېڭىز قاتارلىق دېڭىزلار شۇ جۈملىگە كىرىدۇ. ئوكياننىڭ ياكى دېڭىزنىڭ چوڭ قۇرۇق-لۇققا سوزۇلغان ھەمدە چوڭقۇرلۇق دەرىجىسى پەيدىنپەي تۆۋەنلەپ بارىدىغان قىسمى دېڭىز قولىنى دەپ ئاتىلىدۇ، ئۇنى بەزى چاغلاردا يان دېڭىزدىن پەرقلەندۈرۈش تەس، ئەرەب دېڭىزى بىلەن بېنگال قولىنى، بېرىك دېڭىزى بىلەن ئالياسكا

قولتۇقى قاتارلىقلار ئەنە شۇنىڭ مىسالى. تارىخىي سەۋەبلەر تۈپەيلىدىن، بەزى دېڭىزلار قولتۇق دەپ ئاتالغان، مەسىلەن، پىرسىيە قولتۇقى (پارس قولتۇقى)، مېكسىكا قولتۇقى ۋە ھۇدزون قولتۇقى قاتارلىقلار، بەزى قولتۇقلار دېڭىز دەپ ئاتالغان، مەسىلەن، ئەرەپ دېڭىزى بىلەن روس دېڭىزى قاتار-لىقلار. دېڭىز-ئوكيانلارنى تۇتاشتۇرىدىغان تار سۇ يولى بوغۇز دەپ ئاتىلىدۇ. تەيۋەن بوغۇزى دۇڭخەي دېڭىزى بىلەن نەنخەي دېڭىزىنى تۇتاشتۇرىدۇ. بېرىڭ بوغۇزى تىنچ ئوكيان بىلەن شىمالىي مۇز ئوكياننى تۇتاشتۇرىدۇ، جەبىلتارق بوغۇزى ئوتتۇرا يەر دېڭىزى بىلەن ئاتلانتىك ئوكياننى تۇتاشتۇرىدۇ، مالاككا بوغۇزى تىنچ ئوكيان بىلەن ھىندى ئوكياننى تۇتاشتۇرىدۇ. رىدۇ ۋە ھاكازا. بۇنىڭدىن باشقا، دېڭىز دەپ ئاتالغان بەزى سۇ رايونلىرى، ئەمەلىيەتتە، دېڭىز ئەمەس، كۆل، مەسىلەن، كاسپى دېڭىزى، ئارال دېڭىزى، جۈپەنخەي دېڭىزى (گاشۇن كۆلى) ۋە شىڭسۇخەي دېڭىزى (شىڭسۇ كۆلى) قاتارلىقلار.

2. دېڭىز تېڭىنىڭ توپوگرافىيەلىك ئالاھىدىلىكى ۋە ئۇنىڭ شەكىللىنىشى

دېڭىز تېڭىنىڭ جۇغراپىيەلىك تۈزۈلمىسى ئاساسەن دېڭىز ياقىسى، قۇرۇقلۇق كانارىسى، قۇرۇقلۇق يانتۇلۇقى، ئوكيان ئويمانلىقى، دېڭىز قىنى ۋە دېڭىز قاينىمىدىن تەركىب تاپقان.

دېڭىز ياقىسى قۇرۇقلۇق بىلەن دېڭىز-ئوكيان بىر-بىرىگە تەسىر كۆرسىتىدىغان جاي بولۇپ، ئالدى دېڭىز ساھىلى (تېپىزلىقى)، ئارقا دېڭىز ساھىلى، تاشقى دېڭىز ساھىلى ۋە ساقلىنىش ئىمكانىيىتى بولغان يارنى ئۆز ئىچىگە ئالىدۇ. تاشقى دېڭىز ساھىلى دائىم دېڭىز سۈيى ئاستىدا قالدىغان دېڭىز ساھىلىنى كۆرسىتىدۇ؛ ئالدى دېڭىز ساھىلى دېڭىز سۈيى كۆتۈرۈلگەندە سۇ ئاستىدا قالدىغان، دېڭىز سۈيى پەسەي-گەندە دېڭىز يۈزىدىن چىقىپ تۇرىدىغان جايلارنى يەنى دېڭىز سۈيى كۆتۈرۈلۈپ-پەسەيىپ تۇرىدىغان جايلارنى كۆرسىتىدۇ؛ ئارقا دېڭىز ساھىلى پەقەت بوران چىققاندىلا دېڭىز دولقۇنىدا يوقىلىپ كېتىدىغان جايلارنى كۆرسىتىدۇ؛ يار دېڭىز ساھىلىنىڭ تىك يارى بولۇپ، دېڭىز سۈيىنىڭ تەسىرىگە ئۇچراپ تۇرىدۇ. دېڭىز ياقىسى دولقۇنىنىڭ، كۆتۈرۈلگەن ۋە پەسەيگەن دېڭىز سۈيىنىڭ، دېڭىز بويىدىكى ئېقىمنىڭ تەسىرىگە داۋاملىق ئۇچراپ تۇرىدۇ، شۇڭا ئۇ دېڭىز-ئوكيانلار يۇقىرى ئېنېرگىيىلىك تەسىر كۆرسىتىدىغان جاي، يەنى دېڭىز بويى دائىرىسىنىڭ ئۆزگىرىشى، دېڭىز ئاستىنىڭ توپوگرافىيىلىك ئۆزگىرىشى ۋە دېڭىز ئاستىدىكى چۆكمىلەرنىڭ يۆتكىلىشى ئەڭ تېز بولىدىغان جاي بولۇپ ھېسابلىنىدۇ.



7-رەسىم دېڭىز ئاستىنىڭ توپوگرافىيەلىك سىخېمىسى

قۇرۇقلۇق كانارى چوڭ قۇرۇقلۇقنىڭ دېڭىز سۈيى ئاستىدا تەبىئىي سوزۇلغان قىسمى بولۇپ، ئۇنىڭ دائىرىسى دېڭىز سۈيىنىڭ پەسىش لىنىيىسىدىن باشلىنىپ، يانتۇلۇقى تىك بولغان جايغىچە، يەنى قۇرۇقلۇق كانارىنىڭ يانتۇ سۇنۇق سىزىقىغىچە سوزۇلۇپ بارىدۇ. قۇرۇقلۇق كانارىنىڭ ئوتتۇرىچە يانتۇلۇقى $0^{\circ}07'$ كېلىدۇ، سىرتقى يېنى ئىچكى يېنىدىن تىكرەك بولىدۇ، سۇنىڭ چوڭقۇرلۇقى 60 مېتىر كېلىدىغان جايدا $0^{\circ}12.4'$ بولىدۇ. قۇرۇقلۇق كانارىنىڭ چوڭقۇرلۇقى ئومۇمەن 200 مېتىردىن ئاشمايدۇ، دۇنيادىكى قۇرۇقلۇق كانارىلىرىنىڭ ئوتتۇرىچە چوڭقۇرلۇقى 133 مېتىر، ئەڭ تۈز قىسمىنىڭ ئوتتۇرىچە چوڭقۇرلۇقى ئاران 60 مېتىر كېلىدۇ. يەر شارىدىكى چوڭ قۇرۇقلۇق كانارىنىڭ يېنىدىكى قۇرۇقلۇق كانارىلىرىنىڭ يېتىلىش دەرىجىسى بىر-بىرىدىن كۆپ پەرقلىنىدۇ، كەڭلىكى بىر كىلومېتىردىن مىڭ كىلومېتىرغىچە بولىدۇ، دۇنيادىكى قۇرۇقلۇق كانارىلىرىنىڭ

ئوتتۇرىچە كەڭلىكى 70 كىلومېتىر كېلىدۇ. ئاسىيانىڭ شىمالىي قىسمىغا، كانادانىڭ شىمالىي مۇز ئوكيانىدىكى دېڭىز بويىغا، غەربىي ياۋروپانىڭ دېڭىز بويىغا جايلاشقان قۇرۇقلۇق كاناردىلىرى كەڭرەك، ياۋروپانىڭ شىمالىي قىسمىدىكى بارېنتس دېڭىزىغا جايلاشقان قۇرۇقلۇق كانارى دۇنيا بويىچە ئەڭ كەڭ، ئەڭ چوڭقۇر قۇرۇقلۇق كانارىلىرىنىڭ بىرى بولۇپ، كۆلىمى 10 مىليون 240 مىڭ كۋادرات كىلومېتىرغا يېتىپ بارىدۇ، كەڭلىكى بىر مىڭ 300 كىلومېتىردىن ئاشىدۇ، قۇرۇقلۇق كاناردىلىكى سۇنىڭ چوڭقۇرلۇقى ئومۇمەن 183 مېتىر بىلەن 366 مېتىر ئارىلىقىدا بولىدۇ، يانتۇ سۇنۇق سىزىقىدا 500 مېتىرغا يېتىپ بارىدۇ، چۆكۈتكە قۇرۇقلۇق كانارى بېرىك بوغۇزى ئارقىلىق بېرىك قۇرۇقلۇق كانارى بىلەن تۇتۇشىدۇ، جەنۇبتىن شىمالغىچە بولغان كەڭلىكى بىر مىڭ 852 مېتىردىن ئاشىدىغان بۇ قۇرۇقلۇق كانارى دۇنيا بويىچە ئەڭ كەڭ قۇرۇقلۇق كانارىدۇر. ئافرىقا بىلەن جەنۇبىي ئامېرىكىنىڭ غەربىي دېڭىز بويىدىكى ۋە ئاۋسترالىيىنىڭ شەرقىي دېڭىز بويىدىكى قۇرۇقلۇق كانارىلىرى تارراق بولۇپ، كەڭلىكى ئومۇمەن 40 كىلومېتىر بىلەن 200 كىلومېتىر ئارىلىقىدا بولىدۇ، بەزىلىرىنىڭ تېخى سەككىز كىلومېتىرغىمۇ بارمايدۇ، ھەتتا دېڭىز ياقىسى توغرىدىن — توغرا چوڭقۇر دېڭىز — ئوكيان ئويمانلىقى بىلەن تۇتۇشىدۇ. چوڭقۇرلۇقى 200 مېتىردىن تۆۋەن بولغان قۇرۇقلۇق كانارىلىرى ئوكيان كۆلىمىنىڭ 7.5 پىرسەنتىنى تەشكىل قىلىدۇ، بۇ ئىنسانلارنىڭ

دېڭىز - ئوكيان بايلىقىدىن پايدىلىنىشى ئۈچۈن ئەڭ قولايلىق رايوندۇر.

قۇرۇقلۇق يانتۇلۇقى قۇرۇقلۇق كانارىنىڭ سىرتقى يانتۇ سۇنۇق سىزىقىنىڭ ئاستىدىكى تار تىك يانتۇلۇق بولۇپ، بىر مىڭ 400 مېتىر چوڭقۇرلۇقتىن ئۈچ مىڭ 200 مېتىر چوڭقۇرلۇق - قىچە ئىچكىرىلەپ كىرىدۇ، ئەگەر قۇرۇقلۇق يانتۇلۇقىنىڭ ئاستىدا دېڭىز ئازگىلى بولسا، قۇرۇقلۇق يانتۇلۇقىنىڭ ئاستى تېخىمۇ چوڭقۇر جايدا بولىدۇ. قۇرۇقلۇق يانتۇلۇقىنىڭ ئوتتۇرىچە يانتۇلۇقى $17^{\circ}4'$ بولىدۇ، ئومۇمەن 3° - 6° ئارىلىقىدا ئۆزگىرىپ تۇرىدۇ، ئەڭ چوڭ يانتۇلۇقى 40° قا يېتىدۇ، قۇرۇقلۇق يانتۇلۇقىنىڭ كەڭلىكى ئادەتتە ئاران 20 - 100 كىلومېتىر بولىدۇ. دۇنيانىڭ ھەرقايسى جايلىرىدىكى قۇرۇقلۇق يانتۇلۇقى لىرىدا كۆلىمى ئىنتايىن زور بولغان دېڭىز ئاستى قىساقلىرىنىڭ بارلىقى مەلۇم بولدى. دېڭىز تېڭى قىساقلىرىنىڭ توغرا كەسمە يۈزى "۷" شەكلىدە كۆرۈنىدۇ، قىساق يارىدا كۆپىنچە 40° ئەتراپىدا يانتۇلۇق بولىدۇ. دېڭىز ئاستى قىساقلىرىنىڭ بەزىلىرى قۇرۇقلۇقتىكى ساي بىلەن تۇتۇشىدۇ، مەسىلەن، ئافرىقىنىڭ غەربىي قىرغىقىدىكى كونگو دەرياسى تاشقى دېڭىز ئاستىدىكى قىساق بىلەن تۇتۇشىدۇ؛ بەزى دېڭىز ئاستى قىساقلىرىنىڭ مەنبەسى سۇنىڭ چوڭقۇرلۇقى 40 مېتىردىن 60 مېتىرغىچە بولغان جايدا بولىدۇ، ئۇنىڭ ماس تۈز يۈزى ئاخىرقى مۇز دەۋرىنىڭ ئاخىرقى مەزگىللىرىدە شەكىللەنگەن، يەنى تەخمىنەن 12 - 13

مىڭ يىلنىڭ ئالدىدا شەكىللەنگەن؛ ئۇنىڭدىن باشقا بەزى دېڭىز ئاستى قىساقلىرىنىڭ مەنبەسى سۇنىڭ چوڭقۇرلۇقى 100 مېتىردىن 150 مېتىرغىچە بولغان جايدا بولىدۇ، ئۇنىڭ تۈز يۈزى دېڭىزنىڭ ئاخىرقى مۇز دەۋرىنىڭ تازا گۈللەنگەن مەزگىلىدىكى پەس يۈزىگە تەڭ كېلىدۇ، ئۇ بۇنىڭدىن ئىلگىرىكى 15 مىڭ يىل بىلەن 18 مىڭ يىل ئارىلىقىدا شەكىللەنگەن. دېڭىز ئاستى قىساقلىرىنىڭ ئاخىرقى ئۇچى دېڭىز ئاستىدىكى سۇپا بىلەن قۇرۇقلۇق ئۇلىنىڭ يۇقىرىسى گىرۋىكىدە، يەنى بىر مىڭ 800 مېتىردىن ئىككى مىڭ مېتىرغىچە چوڭقۇرلۇقتىكى جايدا ئاخىرلىشىدۇ. قۇرۇقلۇق يانتۇلۇقى بىلەن ئوكيان تېگى ئوتتۇرىسىدىكى بەزى جايلاردا يانتۇلۇقى $40/100$ تىن تۆۋەن تەكشى يانتۇلۇق مەۋجۇت، بۇ قۇرۇقلۇق ئولى دەپ ئاتىلىدۇ، قۇرۇقلۇق ئولىنىڭ ئۈستى تەرىپىنىڭ چوڭقۇرلۇقى بىر مىڭ 800 مېتىر ئەتراپىدا بولىدۇ. دېڭىز تېگى سۇپىسى قۇرۇقلۇق يانتۇلۇقىنىڭ تۈز يۈزىگە جايلاشقان بولۇپ، يانتۇلۇقى $10/100$ دىن تۆۋەن بولىدۇ، قۇرۇقلۇق يانتۇلۇقىنىڭ دېڭىز تېگى قىساقلىرىنىڭ كۆپ قىسمى دېڭىز تېگى سۇپىسىدا ئاخىرلىشىدۇ، شۇنىڭ ئۈچۈن، ئۇ دېڭىز تېگى قىساقلىرىنىڭ يالانما ئاساسى يۈزىدۇر. قۇرۇقلۇق كانارى بىلەن قۇرۇقلۇق يانتۇلۇقىدىن تەكشى چوققا يۈز ۋە تىك يانتۇلۇققا خاس توپوگرافىيىلىك پەلەمپەي ھاسىل بولىدۇ، ئۇ ئومۇملاشتۇرۇلۇپ قۇرۇقلۇق پەلەمپەيى دەپ ئاتىلىدۇ، قۇرۇقلۇق پەلەمپەيى بىلەن قۇرۇقلۇق ئولى

8- جەدۋەل دېڭىز ئاستىدىكى توپوگرافىيەلىك بىرلىكلەرنىڭ چوڭقۇرلۇقى ۋە كۆلىمى

توپوگرافىيەلىك بىرلىكلەر	چوڭقۇرلۇقى (m)	ئوتتۇرىچە چوڭقۇرلۇقى (m)	كۆلىمى (مېتر)	دېڭىز - ئوك - يان تېگىدە ئىگەللىگەن كۆلىمى (%)
قۇرۇقلۇق كانارى	0 — 200	133	27.5	7.6
قۇرۇقلۇق يانتۇلۇقى	200 — 3200	1270	38.7	10.7
دېڭىز قىنى	< 6000	6100	18.8	5.2
دېڭىز ئازگىلى	> 6000		11.2	3.1
چوڭقۇر دېڭىز ئويمانلىقى	4000 — 6000	4420	151.0	41.8
ئوكيان بۆرتىمىسى	2000		5.7	1.6
دېڭىز داۋنى	2000		108.3	30.0
جەمئىي		3800	361.2	100.0

ياكى دېڭىز - ئوكيان سۇپىسىدىن قۇرۇقلۇق يېنى ھاسىل بولىدۇ. ئوكيان تېگىنىڭ جۇغراپىيەلىك تۈزۈلۈشى بىرقەدەر مۇرەككەپ بولىدۇ، چوڭقۇر دېڭىز تۈزلەڭلىكى، دېڭىز داۋنى ۋە دېڭىز ئازگىلى ئوكيان تېگىنىڭ گىئومورفولوگىيەلىك ئاساسىي تەركىبى قىسمىدۇر. چوڭقۇر دېڭىز تۈزلەڭلىكىنىڭ چوڭقۇرلۇقى ئادەتتە 4-6 مېتر كېلىدۇ، بەزىدە ئالتە مېتر 500 مېتر -


ئالتە مىڭ 900 مېتىرغا يېتىدۇ، ئۇنىڭ تېگى يەر شارىدىكى ئەڭ تەكشى جايدۇر، چوڭقۇر دېڭىز تۈزلەڭلىكى دېڭىز داۋىنى ياكى دۆڭ يەرلەر بىلەن ئايرىلىپ تۇرىدۇ. دېڭىز داۋىنى ئوكيان تېگىدىكى چاسا شەكىللىك بۆرتىمە بولۇپ، كەڭلىكى 1-3 مىڭ مېتىر كېلىدۇ، دېڭىز تېگىدىن 2-4 مىڭ مېتىر ئېگىز چىقىپ تۇرىدۇ، ئوتتۇرىچە سۇ چوڭقۇرلۇقى ئىككى مىڭ مېتىر كېلىدۇ، ئىككى يېنى تىكرەك بولىدۇ، شەكلى ئېگىز-پەس بولىدۇ، بەزىدە دېڭىز يۈزىدىن چىقىپ ئارال ھاسىل قىلىدۇ، ئاتلانتىك ئوكياننىڭ شىمالىي قىسمىدىكى ئىسلاندىيە ئاتلانتىك ئوكياندىكى دېڭىز داۋانىلىرىنىڭ بىر قىسمىدۇر. دېڭىز داۋانىلىرىنىڭ ئوتتۇرا ئوق سىزىق قىسمى ئىككى يېنىدىن مىڭ مېتىر تۆۋەن بولغان، كەڭلىكى 30—50 كىلومېتىر كېلىدىغان يېرىق جىلغىدا مەۋجۇت بولىدۇ. ئاتلانتىك ئوكيان تېگىنىڭ ئوتتۇرا قىسمىدىكى ئۇزۇنلۇقى تەخمىنەن 15 مىڭ كىلومېتىر كېلىدىغان دېڭىز داۋانىلىرى بىر قاتار پاراللېل داۋان قىرلىرىدىن تەشكىل تاپقان، بۇ غايەت زور يېرىق جىلغا بەلبېغىدۇر. پۈتۈن يەر شارىدىكى ئوكيان دېڭىز داۋانىلىرىنىڭ ئومۇمىي ئۇزۇنلۇقى 60 مىڭ كىلومېتىرغا يېتىدۇ، ئۇ ئوكياننىڭ قايتا ئۆسۈش جايى بولىدۇ. دېڭىز ئازگىلىنىڭ ئىككى تەرىپىدىكى قىيا بىرقەدەر تىك بولۇپ، قۇرۇقلۇق يانتۇلۇقى بىلەن چوڭقۇر دېڭىز تۈزلەڭلىكىنىڭ ئوتتۇرىسىغا جايلاشقان، ئۇنىڭ چوڭقۇرلۇقى ئومۇمەن ئالتە مىڭ مېتىردىن ئاشمايدۇ، پۈتۈن يەر شارىدا چوڭقۇرلۇقى 10

مىڭ مېتىردىن ئاشمىدىغان دېڭىز ئازگاللىرىدىن مارتىئان دېڭىز
 ئازگىلى (چوڭقۇرلۇقى 11 مىڭ 34 مېتىر، ئۇزۇنلۇقى ئىككى
 مىڭ 550 كىلومېتىر)، تونگا دېڭىز ئازگىلى (چوڭقۇرلۇقى 10 مىڭ
 882 مېتىر، ئۇزۇنلۇقى بىر مىڭ 375 كىلومېتىر)، كۇرسل-
 كامپاتكا دېڭىز ئازگىلى (چوڭقۇرلۇقى 10 مىڭ 542 مېتىر،
 ئۇزۇنلۇقى ئىككى مىڭ 200 كىلومېتىر)، فىلىپپىن دېڭىز ئازگىلى
 (چوڭقۇرلۇقى 10 مىڭ 497 مېتىر، ئۇزۇنلۇقى بىر مىڭ 400 كىلو
 مېتىر) ۋە كېرمادىك دېڭىز ئازگىلى (چوڭقۇرلۇقى 10 مىڭ 47
 مېتىر، ئۇزۇنلۇقى بىر مىڭ 550 كىلومېتىر) بار. دېڭىز قىنى
 ئوكيان تېگىدىكى بىرقەدەر كەڭ ئۇزۇنچاق ئويمانلىق بولۇپ،
 ئومۇمەن بىرقەدەر تەپپىز بولىدۇ، ئۇنىڭ شەكلى قىيىققا ئوخشە-
 خانلىقتىن، قىيىقسىمان ئويمانلىق دەپمۇ ئاتىلىدۇ، ھىندى ئوكيان-
 دىكى تىمور دېڭىز قىنىنىڭ چوڭقۇرلۇقى ئۈچ مىڭ 276 مېتىر،
 تېچ ئوكياندىكى بالى دېڭىز قىنىنىڭ چوڭقۇرلۇقى تۆت مىڭ
 251 مېتىر، مەملىكىتىمىزنىڭ دۇڭخەي دېڭىزىدىكى قۇرۇقلۇق
 كانارىسىنىڭ سىرتقى بويغا جايلاشقان ئوكىناۋا دېڭىز قىنىنىڭ
 چوڭقۇرلۇقى ئىككى مىڭ 710 مېتىر كېلىدۇ.

بۇرۇن ھازىرقى زامان دېڭىز-ئوكيانلىرىنىڭ تارىخى
 ناھايىتى ئۇزۇن دەپ قارالغانىدى، يېقىنقى يىللاردىن بۇيان
 ئېلىپ بېرىلغان تەتقىقاتتا چوڭقۇر ئوكيان تېگىنىڭ ناھايىتى
 ياش ئىكەنلىكى ئىسپاتلاندى. تەبىئىي يەر تەۋرەشتىن ۋە
 سۈنئىي يول بىلەن يەر تەۋرىتىشتىن ھاسىل بولغان دولقۇننىڭ

تارقىلىش تېزلىكى جەھەتتىكى ئۆزگىرىشكە ئاساسلانغاندا، يەر شارىنىڭ ئىچكى قەدەمىدە قاتلىمىنى سىرتىدىن ئىچكىگە يەر پوستى، يەر پەردىسى ۋە يەر يادروسى دېگەن ئۈچ قىسىمغا ئايرىشقا بولىدۇ، موخوروۋىچ (Mohorovičić) يۈزى يەر پەردىسى بىلەن يەر پوستىنىڭ چېگرا يۈزى بولۇپ ھېسابلىنىدۇ، يەر پەردىسى بىلەن يەر يادروسى گۈتېنېبرگ يۈزى بىلەن ئايرىلىپ تۇرىدۇ. ھەرقايسى قاتلاملار ئوتتۇرىسىدا خىمىيەلىك تەركىب ۋە فىزىكىلىق خۇسۇسىيەت قاتارلىق جەھەتتىن روشەن پەرق بولىدۇ.

يەر پوستىنىڭ ئۈستى قىسمى چۆكمە جىنىسلار، گىرانت تاشلاردىن تەركىب تاپقان بولۇپ، كرىمنىي-ئاليومىنلىق قاتلام دەپ ئاتىلىدۇ، ئاستى قىسمى بازالتلار ياكى گابرو (Gabbro) لاردىن تەركىب تاپقان بولۇپ، خومىت (humite) قاتلىمى دەپ ئاتىلىدۇ. يەر پوستىنىڭ قۇرۇقلۇق رايونىدىكى قېلىنلىقى 30 كىلومېتىر كېلىدۇ، گىرانت تاش قاتلىمى كەمچىل بولغان چوڭقۇر دېڭىز ئويمانلىقىدىكى بازالتلار قاتلىمىنىڭكى ئاران 5—8 كىلومېتىر كېلىدۇ. يەر پوستىنىڭ ھەجىمى يەر شارى ھەجىمىنىڭ بىر پىرسەنتىگە توغرا كېلىدۇ، ماسسىسى يەر شارى ئومۇمىي ماسسىسىنىڭ 0.4 پىرسەنتىگە توغرا كېلىدۇ. يەر پوستى جىنىسلىرى ئىلاستىكىلىق ۋە پىلاستىكىلىق خۇسۇسىيەتكە ئىگە، بۇلار يەر پوستىنىڭ ئۆزگىرىشىگە ناھايىتى زور تەسىر كۆرسىتىدۇ.



8-رەسىم يەر شارى قۇرۇلمىسىنىڭ سىخېمىسى

60-يىللاردا دېڭىز تېڭىنىڭ كېڭىيىشى توغرىسىدىكى تەلىمات ئوتتۇرىغا چىقتى، بۇ تەلىماتتا مۇنداق دەپ قارىلىدۇكى، بازا-لىتلار ماگمىسى ئوكياننىڭ ئوتتۇرا قىرىنىڭ ئاستىدىن ئېتىلىپ

چىققاندا، ئوكيانلاردىكى دېڭىز تېڭىنىڭ كېڭىيىش تېزلىكى ئوخشاش بولمىغانلىقتىن، ئىككى يان تەرەپكە ئاقىدۇ ھەم پەيدىنپەي سوۋۇيدۇ ۋە قاتىدۇ. ئاتلانتىك ئوكياننىڭ ئوتتۇرا قىرىدىن ئېتىلىپ چىققان ماگىسلا تېزراق ئاقىدۇ، قېلىنراق دۆۋىلىنىدۇ، شۇنىڭ بىلەن دېڭىز تېڭىدە كەڭ بۆرتىمە شەكىللىنىدۇ، بۆرتىمنىڭ ئىككى تەرىپى قىيپاشراق بولىدۇ، ئۇنىڭ گىرۋىكى ئىككىنچى بىر بۆلەككە ئۇرۇنغاندا، ئۇ بۇنىڭ كۆرسىتىدىغان تەسىرىنى ئىگىلىش يولى بىلەن يوقىتالمايدۇ. دە، ئىككىنچى تاغ جىنىسلىرى چەمبىرىكىنىڭ بۆلىكى ئاستىغا كىرىپ كېتىدۇ ھەمدە يۇمشاق ئېقىن چەمبىرىكىگە كىرىش بىلەن سۇيۇقلىنىدۇ، شۇنىڭ بىلەن ئوكياننىڭ بىر قەدەر قەدىمكى بولغان تېگى يوقىلىدۇ. ھازىرقى ئاتلانتىك ئوكياننىڭ تېگىدىن 150 مىليون يىل ئىلگىرىكى چۆكمىلەرنى تاپقىلى بولمايدۇ، سەككىز مىڭ يىل ئىلگىرىكى چۆكمىلەر مۇ ناھايىتى ئاز تېپىلىدۇ، قەدىمكى دېڭىز تېگى چۆكمىلىرىنىڭ ئىككى يان تەرەپكە سۈرۈلۈپ، ئىككىنچى بىر بۆلەك ئاستىغا چۆكۈپ، يەر پەردىسىدە يوقالغانلىقى ئېنىق. ئاتلانتىك ئوكياننىڭ تېگى ئاستا كېڭىيىدىغان ئوكيان تېگى بولۇپ، ئۇنىڭ گىرۋىكى بىلەن ئىككى ياندىكى ئامېرىكا قىتئەسى، ياۋروپا قىتئەسى ۋە ئافرىقا قىتئەسى (كارىب دېڭىزى ئەتىراپى بۇنىڭ سىرتىدا) ئوتتۇرىسىدا شۇڭغۇش تەسىرى بولمايدۇ، قۇرۇقلۇق يانتۇلۇقى بىۋاسىتە چوڭقۇر دېڭىز ئويمانلىقى بىلەن تۇتۇشىدۇ ھەمدە قۇرۇقلۇق

يانتۇلۇقنىڭ ئاستى تەرىپىدە قۇرۇقلۇقنىڭ غايەت زور يوپىك-سىمان چۆكمە يەلپۈگۈچىنى ئومۇميۈزلۈك شەكىللەندۈرىدۇ. چوڭ قۇرۇقلۇقنىڭ يەر پوستى ئوكيان تېگىنىڭ يەر پوستىغا ئارتىلىپ بىللە ھەرىكەت قىلىدۇ-دە، چوڭ قۇرۇقلۇق ئۆزىگە يانداش ئوكيان تېگىدىكى بۆلەكنىڭ بىر قىسمىغا ئايلىنىدۇ. قىزىل دېڭىز ۋە ئەدەن قولتۇقىنىڭ تېگىدە چوڭ قۇرۇقلۇق-نىڭ تاغ جىنىسلىرى يوق، ئۇ دېڭىز-ئوكيانغا خاس يەر پوستى-تىدۇر، قىزىل دېڭىز 300 مىليون يىلنىڭ ئالدىدا 1.6 سانتى-مېتىر/يىل تېزلىك بىلەن ئۇدا 15 مىليون يىل كېڭەيگەن، ئاندىن كېڭىيىشتىن 10 مىليون يىل توختىغان، بۇنىڭدىن تۆت مىليون 500 مىڭ يىل — ئۈچ مىليون 500 مىڭ يىل ئىلگىرى يەنە 1.4 سانتىمېتىر/يىل تېزلىك بىلەن كېڭەيگەن، ھازىرقى كېڭىيىش تېزلىكى 1.0 — 1.5 سانتىمېتىر/يىل. قىزىل دېڭىزمۇ، ئەدەن قولتۇقى ۋە كالىفورنىيە قولتۇقلىرىمۇ ھازىرقى دېڭىز-ئوكيانلارنىڭ ئىپتىدائىي شەكىلدۇر.

3. دېڭىز سۈيىنىڭ خۇسۇسىيىتى

80 نەچچە خىل خىمىيەلىك ئېلېمېنت دېڭىز سۈيىدە ئېرىيدۇ، بۇ ئېلېمېنتلارنىڭ مۇتلەق كۆپ قىسمى ئىئون شەكىلدە مەۋجۇت بولۇپ تۇرىدۇ، ئۇلاردىن سەككىز خىل ئېلېمېنتنىڭ مىقدارى بىرقەدەر كۆپ بولۇپ، ئومۇمىي تۇز مىقدارىنىڭ 99.9 پىر-

سەنتىنى تەشكىل قىلىدۇ. دېڭىز سۈيىنىڭ قويۇقلۇقى ھەرقايسى جايلاردا ئوخشاش بولمىغىنى بىلەن، بۇ ئىئونلارنىڭ نىسبىي پىرسەنتى ئاساسەن ئۆزگەرمەيدۇ، بۇ دېڭىز سۈيى تەركىبىنىڭ تۇراقلىق قانۇنىيىتىدۇر، دېڭىز سۈيىدىكى تۈرلۈك تۇزلار ئىچىدە خلورىدلار ھەممىدىن كۆپ بولۇپ، 88.6 پىرسەنتىنى تەشكىل قىلىدۇ، ئۇندىن قالسا سولفات تۈزى كۆپ بولۇپ، 10.8 پىرسەنتىنى تەشكىل قىلىدۇ. دېڭىز سۈيىدىكى ئىئونلارنىڭ ئومۇمىي مىقدارى تۈزلۈك دەرىجىسى بىلەن ئىپادىلىنىدۇ، يەنى 1000 گرام دېڭىز سۈيى 480°C تۇراقلىق تىمپىراتۇرىدا قۇرۇتۇلسا، كاربوناتلارنىڭ ھەممىسى ئوكسىدلارغا ئايلىنىدۇ، يودىدلار ۋە برومىدلارنىڭ ھەممىسى خلورىدلارغا ئايلىنىدۇ. ھەم بارلىق ئورگانىك ماددىلار ئوكسىدلانغاندىن كېيىن، ئۇنىڭدىن ھاسىل بولغان تۈرلۈك كرىستال تۈزىنىڭ ئومۇمىي مىقدارى ئادەتتە $\frac{0}{100}$ بىلەن ئىپادىلىنىدۇ. لېكىن تۈزلۈك دەرىجىسى بۇنداق ئۇسۇل بىلەن ئېنىقلاش ناھايىتى تەس، دېڭىز سۈيىنىڭ تۈزلۈك دەرىجىسىنى كۈمۈش نىترات ئېرىتمىسىنى خلورىننىڭ ئىئون تەركىبىگە (خلورلۇق دەرىجىسىگە) تېمىتىش يولى بىلەن ئاسانراق تاپقىلى بولىدۇ. دېڭىز سۈيىنىڭ ئوتتۇرىچە تۈزلۈك دەرىجىسى $\frac{35}{100}$ بولىدۇ، ئوكياننىڭ سىرتقى سۇ قاتلىمىنىڭ تۈزلۈك دەرىجىسى 20° كەڭلىكتىكى جايدا پارغا ئايلىنىش كۈچلۈك بولغانلىقتىن، $\frac{37}{100}$ كە يېتىدۇ. قىزىل دېڭىزنىڭ شىمالىي قىسمى ۋە پېرسىيە قولتۇقىنىڭ باش تەرىپى قۇرغاق

چوڭ قۇرۇقلۇق ئىچىدە بولغانلىقتىن، تۇزلۇقلۇق دەرىجىسى 40% تىن ئېشىپ كېتىدۇ، يۇقىرى كەڭلىكتىكى رايونلاردا ۋە ئېكۋاتور رايونلىرىدا 34% تىن تۆۋەن بولىدۇ. ئوتتۇرا، تۆۋەن كەڭلىكنىڭ نەمخۇش رايونلىرىدىكى يان دېڭىز ۋە ئىچكى دېڭىزلارنىڭ تۇزلۇقلۇق دەرىجىسى دەريا سۈيى كۆپلەپ ئېقىپ كىرگەنلىكتىن، تۆۋەنلەپ 32% تىن تۆۋەن بولىدۇ، ھەتتا 30% تىنمۇ تۆۋەن بولىدۇ. مەسىلەن، بالتىق دېڭىزىنىڭكى 8% ، ئازوۋ دېڭىزىنىڭكى 11% — 12% ، كاسپى دېڭىزىدىكى 17% — 18% ، ئاق دېڭىزنىڭكى 29% — 32% بولىدۇ ۋە ھاكازا. ئوكياننىڭ چوڭقۇر يېرىدىكى سۇدا تۇزلۇقلۇق دەرىجىسىنىڭ ئۆزگىرىشى ئازراق بولىدۇ، بىر مىڭ 500 مېتىردىن ئىككى مىڭ مېتىرغىچە بولغان چوڭقۇرلۇقتا تۇزلۇقلۇق دەرىجىسى دېڭىز سۈيىنىڭ ئوتتۇرىچە تۇزلۇقلۇق دەرىجىسىگە يېقىن بولىدۇ، يەنى 34.5% — 35.0% بولىدۇ.

دېڭىز سۈيىنىڭ ئىككىنچى ئورۇندا تۇرىدىغان تەركىبلىرى، مەسىلەن، نىتراتلار، فوسفاتلار، سىلىكاتلار لەيلەپ ئۈزگۈچى ئۆسۈملۈكلەرنىڭ ھاياتلىق ئاساسى بولۇپ، ئوزۇقلۇق تۈزلىرى دەپ ئاتىلىدۇ. بۇنىڭدىن باشقا، ئاتموسفېرادىكى گازلارنىڭ ھەممىسى دېگۈدەك دېڭىز سۈيىدە ئېرىيدۇ، بۇنىڭدىكى ئوكسىد-گېن بىلەن كاربون (IV) - ئوكسىدى دېڭىز-ئوكيانلاردىكى جانلىقلارنىڭ ۋە يەر شارىنىڭ خىمىيىلىك جەريانلىرىغا ئاكتىپ قاتنىشىدۇ.

9- جەدۋەل تۈزلۈقلۈك دەرىجىسى 35 پىرسەنت بولغان ھەر مىڭ گرام دېڭىز سۈيىدىكى ئاساسىي ئىئونلارنىڭ مىقدارى

ئومۇمىي تۈز مىقدارىدا ئىگەللەيدىغان پىرسەنتى	ئاساسىي ئىئونلارنىڭ مىقدارى	ئاساسىي ئىئونلار
55.04	18.98	Cl ⁻
0.20	0.07	Br ⁻
7.71	2.70	So ⁼
0.40	0.14	Co ₃ ⁻
3.62	1.27	Mg ⁺⁺
1.14	0.40	Ca ⁺⁺
1.09	0.38	K ⁺
30.65	10.56	Na ⁺
99.90	34.45	جەمئى

دېڭىز سۈيىنىڭ زىچلىقى بىرلىك ھەجىمىدىكى دېڭىز سۈيىنىڭ ماسسىسى (گرام) نى كۆرسىتىدۇ. دېڭىز سۈيىنىڭ سېلىشتۇرما ئېغىرلىقى دېڭىز سۈيى زىچلىقى بىلەن 4°C دا دېستىرلەنگەن سۇ زىچلىقىنىڭ نورمال ئاتموسفېرا بېسىمى ئاستىدىكى نىسبىتىنى كۆرسىتىدۇ. بۇ چاغدا دېستىرلەنگەن سۇنىڭ زىچلىقى سانىتى-

مېتر - گرام - سېكونت بىرلىكى بويىچە 1 بولۇپ ئىپادىلىنىدۇ، شۇنىڭ ئۈچۈن دېڭىز سۈيىنىڭ سېلىشتۇرما ئېغىرلىقى بىلەن زىچلىقىنىڭ سانلىق قىممىتى ئوخشاش بولىدۇ. دېڭىز سۈيىنىڭ زىچلىقى تېمپېراتۇرنىڭ ئېشىشىغا ئەگىشىپ تۆۋەنلەيدۇ، تۈزلۈقلۈك دەرىجىسىنىڭ ئېشىشىغا ئەگىشىپ ئاشىدۇ. ئىسسىق بەلباغ ۋە ئېكۋاتور رايونلىرىدا دېڭىز سۈيى زىچلىقىنىڭ ئۆزگىرىشى ئاساسەن تېمپېراتۇرنىڭ تەسىرىگە ئۇچرايدۇ، ئىككى قۇتۇپ رايونلىرىدىكى دېڭىز سۈيى زىچلىقىنىڭ ئۆزگىرىشى بولسا تۈزلۈقلۈك دەرىجىسىنىڭ ئۆزگىرىشىگە باغلىق بولىدۇ. چوڭقۇر-لۇق دەرىجىسىنىڭ ئېشىشىغا ئەگىشىپ، دېڭىز سۈيى ئۇچرايدىغان بېسىم كۈچىيىدۇ، ئۇنىڭ زىچلىقىمۇ شۇنىڭغا ئەگىشىپ ئاشىدۇ.

دېڭىز سۈيىنىڭ سېلىشتۇرما ئېغىرلىقى ساپ سۇنىڭكىدىن تۆۋەنرەك بولىدۇ ھەمدە تۈزلۈقلۈك دەرىجىسىنىڭ ئېشىشىغا ئەگىشىپ تۆۋەنلەيدۇ. دېڭىز سۈيىنىڭ ئىسسىقلىق سىغىمى 0.956 كالورىيە تولۇپ، ھاۋانىڭ ئىسسىقلىق سىغىمىنىڭ ئۈچ مىڭ 130 ھەسسىسىگە باراۋەر كېلىدۇ، دېڭىز سۈيى قۇياش نۇرىدىن ئالغان ئىسسىقلىقنىڭ كۆپ قىسمى دېڭىز سۈيىنىڭ تېمپېراتۇرىسىنى ئاشۇرۇش ئۈچۈن كېتىدۇ، شۇنىڭ ئۈچۈن، سۇ يەر يۈزى تېمپېراتۇرىسىنى تەڭشەشتە كۆرۈنەرلىك رول ئوينايدۇ.

4. دېڭىز سۈيىنىڭ ھەرىكىتى

دېڭىز سۈيىنىڭ كۆتۈرۈلۈشى ۋە پەسىيىشى، دولقۇن ۋە ئوكيان ئېقىمى دېڭىز سۈيى ھەرىكىتىنىڭ ئاساسىي شەكىلدۇر. سۇنىڭ كۆتۈرۈلۈشى ۋە پەسىيىشى يەر شارى، ئاي شارى ۋە قۇياش ئوتتۇرىسىدىكى ئالەملىك تارتىش كۈچىنىڭ تەسىرى بىلەن، ئاسمان جىسىملىرىنىڭ ئايلىنىشى جەريانىدا پەيدا بولىدىغان فىزىكىلىق ھادىسىدۇر. يەر شارىدىكى سۇنىڭ كۆتۈرۈلۈشى ۋە پەسىيىشى قۇياش بىلەن ئاي شارىنىڭ تارتىش كۈچىدىن، تەڭ تەسىر قىلغۇچى كۈچىدىن پەيدا بولىدۇ، قۇياش بىلەن يەر شارىنىڭ ئارىلىقى ئاي شارى بىلەن يەر شارىنىڭ ئارىلىقىغا قارىغاندا 400 ھەسسە ئۇزۇن بولىدۇ، ئەمما ئالەملىك تارتىش كۈچىنىڭ چوڭ-كىچىكلىكى ئۇلارنىڭ ئارىلىقىنىڭ كۋادراتى بىلەن تەتۈر تاناسىپ بولىدۇ، ئۇلارنىڭ ماسسىسىنىڭ كۆپەيتىمىسى بىلەن ئوڭ تاناسىپ بولىدۇ. قۇياشنىڭ ماسسىسى ئاي شارىنىڭكىدىن ئىككى مىڭ 300 ھەسسە چوڭ بولغىنى بىلەن، قۇياشنىڭ يەر شارىدىن سۇ تارتىش كۈچى ئاي شارىنىڭ يەر شارىدىن سۇ تارتىش كۈچىگە قارىغاندا كۆپ كىچىك بولىدۇ، دېمەك، سۇنىڭ كۆتۈرۈلۈش-پەسىيىش تەسىرىنىڭ چوڭ-كىچىكلىكى ئاساسەن ئاي شارىغا باغلىق بولىدۇ. قۇياش، يەر شارى ۋە ئاي شارى ئاساسەن بىر تۈز

سزىقتىن ئورۇن ئالغاندا، يەنى ئاي بېشىدا ۋە ئاينىڭ ئون بەشىدە، تەڭ تەسىر قىلغۇچى كۈچ ئەڭ زور بولىدۇ، سۇنىڭ يۇقىرى كۆتۈرۈلگەن ئورنى ئىنتايىن يۇقىرى، تۆۋەن كۆتۈرۈلگەن ئورنى ئىنتايىن تۆۋەن بولىدۇ، سۇنىڭ كۆتۈرۈلۈش جەھەتتىكى پەرقى ئەڭ چوڭ بولۇپ، بۇ چوڭ كۆتۈرۈلۈش دەپ ئاتىلىدۇ؛ قۇياش، يەر شارى ۋە ئاي شارىنىڭ ئورنى تىك بۇلۇڭ ھاسىل قىلغاندا، يەنى يۇقىرى خوردا بىلەن تۆۋەن خوردىنىڭ ئوتتۇرىسىغا توغرا كەلگەندە، قۇياشنىڭ سۇ تارتىش كۈچى ئاي شارىنىڭ بىر قىسىم سۇ تارتىش كۈچىنى يوقىتىۋېتىدۇ. دە، تەڭ تەسىر قىلغۇچى كۈچ ئەڭ كىچىك بولىدۇ، سۇنىڭ يۇقىرى كۆتۈرۈلگەن ئورنى يۇقىرى بولمايدۇ، تۆۋەن كۆتۈرۈلگەن ئورنى تۆۋەن بولمايدۇ، سۇنىڭ كۆتۈرۈلۈش جەھەتتىكى پەرقى ئەڭ كىچىك بولىدۇ، بۇ كىچىك كۆتۈرۈلۈش دەپ ئاتىلىدۇ. باشقا ئورۇنلاردا، تەڭ تەسىر قىلغۇچى كۈچنىڭ چوڭ-كىچىكلىك جەھەتتىكى بۆلۈنۈشى شۇ ئىككىسىنىڭ ئوتتۇرىسىدا بولىدۇ. چۈنكى دېڭىز سۈيىنىڭ يېپىشقاقلىقى ۋە ھەرقايسى دېڭىز رايونلىرىنىڭ يەر تۈزۈلۈشى ئوخشاش بولمىدىغانلىقى ئۈچۈن، سۇنىڭ كۆتۈرۈلۈش ۋە پەسىيىش ۋاقتى كەينىگە سۈرۈلۈش ھادىسىسى يۈز بېرىدۇ، چوڭ كۆتۈرۈلۈشنىڭ قەمەرىيىنىڭ بىرىنچى كۈنى، 15-كۈنى بولۇشى ناتايىن، ئۇ كۆپ ھاللاردا قەمەرىيىنىڭ ئىككىنچى، ئۈچىنچى كۈنلىرى ياكى 17-، 18-كۈنلىرى يۈز بېرىدۇ. ئاي شارىنىڭ يەر شارىنى

تارتىش كۈچى بويىچە ھېسابلىغاندا، يەر شارىدا سۇنىڭ كۆتۈرۈلۈش جەھەتتىكى پەرقى 67 سانتىمېتر، ئۇنىڭغا قۇياشنىڭ تارتىش كۈچىنى قوشقاندىمۇ بىر مېتىردىن ئاشمايدۇ، لېكىن دېڭىز ۋە قۇرۇقلۇقنىڭ جايلىشىشى، دېڭىز ياقىسىنىڭ جۇغراپىيەلىك تۈزۈلۈشى ۋە ھاۋا رايى شارائىتى پەرقلىق بولغاچقا، ھەرقايسى دېڭىز رايونلىرىدا سۇنىڭ ئەمەلىي كۆتۈرۈلۈش ۋە پەسىيىش ئەھۋالى بىر-بىرىدىن كۆپ پەرقلىنىدۇ. مەملىكتە-مىزنىڭ چيەنتاڭجياڭ دەرياسىنىڭ ئېغىزىدىكى خاڭجۇ قولتۇقى ۋارونكىسىمان ھالەتتە بولۇپ، چوڭ كۆتۈرۈلۈش ۋاقتىدا دېڭىز سۈيى كانايىسىمان ئېغىزغا ئېتىلىپ كىرىدۇ-دە، ئىككى قىرغاق-نىڭ قاپسىشى بىلەن، كۆتۈرۈلۈش ئورنى تېز يۇقىرىلايدۇ، سۇنىڭ كۆتۈرۈلۈش پەرقى ئومۇمەن 7—8 مېتىر بولىدۇ، بىر چاغلاردا 8.93 مېتىرلىق رېكورتىمۇ يارىتىلغانىدى، چيەنتاڭجياڭ دەرياسىدا سۇنىڭ كۆتۈرۈلۈشى دۇنيا بويىچە مەشھۇر كۆتۈرۈلۈشنىڭ بىرى. ئامازون دەرياسىنىڭ ئېغىزىدىمۇ سۇ ۋارونكىسىمان كۆتۈرۈلىدۇ، دەريا ئېغىزىنىڭ كەڭلىكى 150 كىلومېتىر، سۇنىڭ ئېقىش مىقدارى ئىككى مىليون سېكۇنت/كۇب مېتىردىن ئىككى مىليون 400 مىڭ سېكۇنت/كۇب مېتىرغىچە بولىدۇ، بۇ يەردىمۇ دولقۇن ئېگىزلىكى 4—5 مېتىر كېلىدىغان چوڭ ئېستىلما كۆتۈرۈلۈش بولۇپ تۇرىدۇ، ئىلگىرىلىمە دولقۇن دەريانىڭ يۇقىرى ئېقىنىغا قاراپ 200 كىلومېتىر سىلجىيىدۇ. كانادانىڭ ئاتلانتىك ئوكيان بويىدىكى فاندې قولتۇقىدا چوڭ كۆتۈرۈلۈش

ھەممىدىن چوڭ بولىدۇ، كۆتۈرۈلۈش پەرقى 15 مېترغا يېتىدۇ، ئوتتۇرىچە كۆتۈرۈلۈش پەرقى 13.6 مېتر كېلىدۇ، ئۇ دۇنيا بويىچە سۇنىڭ كۆتۈرۈلۈشى ۋە پەسىيىشى ئەڭ كۈچلۈك بولغان جايدۇر. دېڭىز رايونلىرىنىڭ بەزىلىرىدە كۆتۈرۈلۈش پەرقى ناھايىتى كىچىك بولىدۇ، مەسىلەن، مېكسىكا قولتۇقى، بالتىق دېڭىزى، ئوتتۇرا يەر دېڭىزى ۋە ئادىياتىك دېڭىزى قاتارلىق رايونلاردا سۇ بىرنەچچە سانتىمېترلا كۆتۈرۈلىدۇ، بۇ رايونلار سۇ كۆتۈرۈلمەيدىغان رايون دەپ قارالماقتا.

ئوكيان ئېقىمى مۇئەييەن يۆنىلىشنى بويلاپ ئاقىدىغان، ئۆزىنىڭ فىزىكىلىق خۇسۇسىيىتىنى ساقلاپ قالىدىغان دېڭىز سۈيىنى كۆرسىتىدۇ. ئېغىرلىق كۈچى، بېسىم كۈچى گرادىئېنتى، زىچلىق گرادىئېنتى، شامالنىڭ ئۇرۇنما بېسىم كۈچى ۋە يەر شارىنىڭ ئۆز ئوقى ئەتراپىدا ئايلىنىش ئوربىتسىدىن چەتلەش كۈچى قاتارلىق كۈچلەر ئوكيان ئېقىمىنى پەيدا قىلىدىغان ھەرىكەتلەندۈرگۈچ كۈچلەردۇر. ئوكيان ئېقىمى ئاساسلىق تەسىر قىلغۇچى كۈچنىڭ خۇسۇسىيىتى بويىچە دېڭىز سۈيىنىڭ زىچلىقى تەكشى جايلاشمىغانلىقتىن پەيدا بولىدىغان زىچلىق ئېقىمى، شامالنىڭ تەسىرىدىن پەيدا بولىدىغان لەيلىمە ئېقىم، دېڭىز سۈيىنىڭ تارتىشىش كۈچىدىن پەيدا بولىدىغان كۆتۈرۈلمە ئېقىم ۋە ئۇنىڭغا يارىشا پەيدا بولىدىغان تولۇقلانما ئېقىم دېگەن تۆت تۈرگە ئايرىلىدۇ. دېڭىز-ئوكيانلاردىكى زىچلىق ئېقىمى بىلەن لەيلىمە ئېقىم كۆللەرنىڭكىگە ئوخشىشىپ كېتىدۇ، پەقەت دېڭىز-

ئوكيانلاردىكى بوشلۇقنىڭ ناھايىتى كەڭ بولۇشى بىلەنلا پەرق-
 لىنىدۇ، بۇ ئىككى خىل ئوكيان ئېقىمىنىڭ كۆلىمى ۋە تەسىر
 كۆرسىتىش دائىرىسىمۇ كۆپ چوڭ بولىدۇ. مەسىلەن، ئېكۋاتور
 يېنىدىكى ئوكيان يۈزىنىڭ تېمپېراتۇرىسى يۇقىرى بولىدۇ،
 سۇنىڭ ھەجىمى كېڭىيىدۇ، زىچلىقى تۆۋەن بولىدۇ، شۇڭلاشقا،
 مۆتىدىل بەلباغقا قاراپ ئېقىپ، يول ئۈستىدە تەدرىجىي
 سوۋۇيدۇ. بۇنداق سۇ گۇرۇپپىسىنىڭ تۈزلۈقلۈك دەرىجىسى
 مۆتىدىل بەلباغدىكى ئوكيان يۈزىنىڭ تۈزلۈقلۈك دەرىجىسىدىن
 يۇقىرى بولىدۇ، شۇڭا ئۇ دېڭىز سۈيىنىڭ ئوتتۇرا قاتلىمىغا
 ئاستا-ئاستا چۆكىدۇ-دە، قۇتۇپقا قاراپ داۋاملىق يوشۇرۇن
 ئىلگىرىلەيدۇ. شۇنىڭ بىلەن بىر ۋاقىتتا، قۇتۇپتىكى دېڭىز
 مۇزى ئېرىگەندىن كېيىن، تاتلىق سۇ ئوكيان يۈزىگە لەيلەپ
 چىقىپ، سۇنىڭ تېمپېراتۇرىسى ۋە زىچلىقى تۆۋەنلەيدۇ-دە،
 ئوتتۇرا كەڭلىك رايونلىرىغا ئاقىدىغان سوغاق ئېقىم شەكىل-
 لىنىدۇ. بۇ سوغاق ئېقىم ئوتتۇرا كەڭلىك رايونلىرىغا ئېقىپ
 كىرگەندىن كېيىن، سۇنىڭ تېمپېراتۇرىسى ئەتراپتىكى سۇ
 جىسىملىرىنىڭ تېمپېراتۇرىسىدىن تۆۋەن، زىچلىقى ئەتراپتىكى
 سۇ جىسىملىرىنىڭ زىچلىقىدىن يۇقىرى بولغاچقا، پەيدىنپەي
 تۆۋەنگە چۆكىدۇ ھەمدە دېڭىز سۈيىنىڭ ئوتتۇرا قاتلىمىدىن
 يۇقىرى كەڭلىك رايونلىرىغا تەدرىجىي سىلجىۋاتقان ئوكيان
 ئېقىمىنىڭ تەسىرىگە ئۇچرايدۇ-دە، يۇقىرى كەڭلىك يۆنىلىشىگە
 قاراپ ئاقىدۇ. قۇتۇپتىكى دېڭىز-ئوكياننىڭ ئاستى مۇز تۇتقان-

دىن كېيىن، تۈزلۈقلۈك دەرىجىسى يۇقىرى بولغان دېڭىز سۈيى ئېكۋاتورغا قاراپ ئاقىدۇ-دە، سىرتقى قاتلامدىكى ئوكيان ئېقىمىنى تولۇقلايدۇ. يۇقىرىدا بايان قىلىنغان ئىككى ئىدىئال تىك ئايانما ئېقىم سىستېمىسى يەر شارىنىڭ ئۆز ئوقى ئەتراپىدا ئايلىنىش ئوربىتىسىدىن چەتلىش كۈچى ۋە شامال كۈچى قاتارلىق ئامىللارنىڭ تەسىرىگە ئۇچراپ، يۆنىلىشىنى ئۆزگەرتىدۇ، تۆۋەن كەڭلىك رايونلىرىدىكى سوغاق ئېقىمىمۇ ۋە ئىسسىق بەلباغنىڭ ئوكيان تېگىدىكى تۆۋەن تېمپېراتۇرىمۇ ئەنە شۇنىڭدىن پەيدا بولىدۇ. لەيلىمە ئېقىم دېڭىز سۈيىنىڭ شامالنىڭ ئۇرۇنما كۈچىنىش كۈچىنىڭ تەسىرى كۆرسىتىشىدىن پەيدا بولىدىغان گورىزونتال ئېقىمى، شامالنىڭ ئۇرۇنما كۈچىنىش كۈچىنىڭ چوڭ-كىچىكلىكى شامال تېزلىكىنىڭ كۋادراتى بىلەن ئوڭ تاناسىپ بولىدۇ، شامالنىڭ تېزلىكى قانچە يۇقىرى بولسا، لەيلىمە ئېقىم شۇنچە كۈچلۈك بولىدۇ. دۇنيا ئوكيانلىرىدىكى تۈرلۈك ئېقىملار ئىچىدە لەيلىمە ئېقىمىنىڭ كۆلىمى ئەڭ كەڭ، ئېقىش مۇساپىسى ئەڭ ئۇزۇن بولىدۇ. سۇنىڭ كۆتۈرۈلۈش ۋە پەسىيىش تەسىرى دېڭىز يۈزىنىڭ دەۋرىيلىك كۆتۈرۈلۈشى ۋە پەسىيىشىگىلا ئەمەس، بەلكى دېڭىز سۈيىنىڭ دەۋرىيلىك ئېقىشىغىمۇ سەۋەبچى بولىدۇ، بۇنىڭ كېيىنكىسى كۆتۈرۈلۈش ئېقىمىدۇر، تاشقى دېڭىزدىن ئىچكى دېڭىزغا ۋە پورت-قولتۇقلارغا ئاقىدىغان ئېقىم كۆتۈرۈلۈش ئېقىمى دەپ ئاتىلىدۇ، ئۇنىڭ ئەكسى يۆنىلىشى بويىچە ئاقىدىغان ئېقىم پەسىيىش

ئېقىمى دەپ ئاتىلىدۇ. كۆتۈرۈلۈش ئېقىمىمۇ باشقا ئوكيان ئېقىملىرىغا ئوخشاش تولۇقلانما ئېقىم ھېسابلىنىدۇ.

توۋەن كەڭلىكتىن يۇقىرى كەڭلىككە ئاقىدىغان ئوكيان ئېقىم تېمپېراتۇرىسى ئەتراپتىكى دېڭىز سۈيىنىڭ تېمپېراتۇرىسىدىن يۇقىرى بولغاچقا، ئىللىق ئېقىم دەپ ئاتىلىدۇ، يۇقىرى كەڭلىكتىن توۋەن كەڭلىككە ئاقىدىغان ئوكيان ئېقىمى تېمپېراتۇرىسى ئەتراپتىكى دېڭىز سۈيىنىڭ تېمپېراتۇرىسىدىن تۆۋەن بولغاچقا، سوغاق ئېقىم دەپ ئاتىلىدۇ.

دۇنيادىكى ئوكيان ئېقىمى سىستېمىسىنىڭ شەكىللىنىشى ۋە ئۇلارنىڭ ئالاھىدىلىكى تۆۋەندىكىدەك بولىدۇ: ئىكۋاتور مۇسسون شامال بەلبېغىدىكى دېڭىز سۈيى شەرقىي جەنۇب مۇسسون شامىلىنىڭ (جەنۇبىي يېرىم شارنىڭ) ۋە شەرقىي شىمال مۇسسون شامىلىنىڭ (شىمالىي يېرىم شارنىڭ) تەسىرىگە ئۇچراپ، شەرقتىن غەربكە ئاقىدىغان جەنۇب-شىمال ئېكۋاتور ئوكيان ئېقىمىنى شەكىللەندۈرىدۇ، بۇ ئېقىم مۇسسون شامال لەيلىمە ئېقىمى دەپمۇ ئاتىلىدۇ. مۇسسون شامال لەيلىمە ئېقىمى چوڭ قۇرۇقلۇقتا توسقۇنلۇققا ئۇچرىغاندىن كېيىن، جەنۇب ۋە شىمالغا بۆلۈنۈپ ئاقىدۇ-دە، جەنۇبىي ھىندى ئوكياندا موزامبىك ئىللىق ئېقىمى بىلەن ماداغاسقار ئىللىق ئېقىمىنى شەكىللەندۈرىدۇ، جەنۇبىي ئاتلانتىك ئوكيان ۋە جەنۇبىي تىنچ ئوكياندا برازىلىيە ئىللىق ئېقىمى بىلەن شەرقىي ئاۋستىرالىيە ئىللىق ئېقىمىنى شەكىللەندۈرىدۇ، جەنۇبىي يېرىم شاردىكى بۇ ئىللىق

ئېقىملار جەنۇبقا يۆتكىلىپ، غەربىي شامال بەلبېغىغا بارغاندىن كېيىن، غەربىي شامال لەيلىمە ئېقىمىغا قوشۇلۇپ كېتىدۇ. شىمالىي تىنچ ئوكيان ۋە شىمالىي ئاتلانتىك ئوكياندىكى مۇسسۇن شامال لەيلىمە ئېقىمىنىڭ تارماقلىرى قارا دولقۇن ئىللىق ئېقىمى ۋە مېكسىكا قولتۇقى ئىللىق ئېقىمىنى (قولتۇق ئېقىمىنى) ئايرىم-ئايرىم شەكىللەندۈرىدۇ، ئەمما شىمالىي ھىندى ئوكياندا جەنۇبىي ئاسىيا قۇرۇقلۇقىنىڭ چەكلىمىسىگە ئۇچرىغانلىقتىن، ئوكيان ئېقىمى سىستېمىسى ئانچە مۇكەممەل بولمايدۇ، قىش پەسلىدە شەرقىي شامال شامىلىنىڭ تەسىرىگە ئۇچرايدۇ، بېنگال قولتۇقى ۋە ئەرەپ دېڭىزىدىكى ئوكيان ئېقىمى غەربىي جەنۇبقا ئاقىدۇ، ياز پەسلىدە غەربىي جەنۇب پەسلىنىڭ شامىلىنىڭ تەسىرىگە ئۇچرايدۇ، ئوكيان ئېقىمى شەرقىي شامالغا ئاقىدۇ. قارا دولقۇن ئېقىمى ياپونىيىنىڭ تاشقى دېڭىزىغا ئېقىپ بېرىپ، شىمالىي تىنچ ئوكيان ئىللىق ئېقىمىغا (غەرب شامىلى لەيلىمە ئېقىمىغا) قوشۇلۇپ، قايتىدىن شەرققە ئېقىپ، كانادانىڭ شەرقىي دېڭىز بويىدا ئىككى تارماققا بۆلۈنىدۇ، ئۇنىڭ شىمالىي تارمىقى ئالىياسكا ۋە ئالبىتوت تاقىم ئاراللىرىنىڭ جەنۇبىي قىرغىقىنى بويلاپ شەرققە ئاقىدۇ، بۇ ئالبىتوت ئىللىق ئېقىمىدۇر، بۇ ئىللىق ئېقىم ئالىياسكىغا دېڭىز كىلىماتىنى ئېلىپ كېلىدۇ؛ جەنۇبىي تارمىقى ئامېرىكىنىڭ غەربىي دېڭىز قىرغىقىنى بويلاپ، جەنۇبقا ئاقىدۇ. دە، كاليفورنىيە سوغاق ئېقىمىغا ئايلىنىدۇ، ئۇ ئاخىردا يەنىلا تولۇقلانما ئېقىم سۈپىتىدە مۇسسۇن

شامال لەيلىمە ئېقىمغا قوشۇلۇپ كېتىدۇ. ھېكسىكا قولتۇقىدىكى ئىللىق ئېقىم شەرقىي شامال تەرەپكە ئېقىپ، غەرب شامىلى بەلىپىغىغا كىرگەندىن كېيىن، غەرب شامىلى لەيلىمە ئېقىمىغا يەنى شىمالىي ئاتلانتىك ئوكيان ئىللىق ئېقىمىغا ئايلىنىدۇ، بۇ ئېقىم ئىسلاندىيەنىڭ جەنۇبىدىكى ۋە بۈيۈك برىتانىيە ئارىلىنىڭ غەربىدىكى دېڭىز رايونىغا يېتىپ بارغاندا، ئاراننىڭ تەسىرىگە ئۇچراپ ئۈچكە بۆلۈنۈپ كېتىدۇ، ئۇنىڭ ئاساسىي ئېقىمى نورۋېگىيە دېڭىزىغا ئېقىپ كىرىدۇ؛ يەنە بىر ئېقىمى بىسكاي قولتۇقىغا ئېقىپ كىرىدۇ ھەمدە كانارى سوغاق ئېقىمىغا ئايلىنىپ جەنۇبقا ئاقىدۇ، ئاخىرىدا تولۇقلانما ئېقىم سۈپىتىدە شىمالىي ئېكۋاتور ئوكيان ئېقىمىغا قوشۇلۇپ كېتىدۇ؛ ئۈچىنچى ئېقىمى ئىسلاندىيە يېنىدا گرېنلاندىيە تەرەپكە بۇرۇلىدۇ، قولتۇق ئېقىمى ۋە شىمالىي ئاتلانتىك ئوكيان ئىللىق ئېقىمى ياۋروپادا دېڭىز كىلىماتىنىڭ شەكىللىنىشىگە ھەل قىلغۇچ تەسىر كۆرسىتىپ، شىمالىي ياۋروپانىڭ بىرىنچى ئايلىق ئوتتۇرىچە ھاۋا تېمپېراتۇرىسىنى ئوخشاش كەڭلىكتىكى باشقا رايونلارغا قارىغاندا 10°C تىن 20°C قىچە يۇقىرىلىتىۋېتىدۇ، مۇسسون شامال لەيلىمە ئېقىمىنىڭ چوڭ قۇرۇقلۇقتا ئۇچرايدىغان يەنە بىر تەسىرى شۇكى، ئۇ ئوكياننىڭ غەربىي قىسمىدىكى سۇنى كۆپەيتىۋېتىدۇ ھەمدە دېڭىز يۈزى شەرققە قىڭغىيدىغان ھالەتنى پەيدا قىلىدۇ، ئۇنىڭ ئۈستىگە بىر قىسىم دېڭىز سۈيىنىڭ كەينىگە يېنىشى بىلەن، ئېكۋاتور ئېقىمى ھاسىل بولىدۇ. ئىككى

قۇتۇپ رايونى سوغاق ئېقىمىنىڭ باشلىنىش ئورنى بولۇپ سانلىدۇ، جەنۇبىي قۇتۇپ قۇرۇقلۇقى ئەتراپىدا يۆنىلىشى بىر-بىرىگە قارىمۇقارشى ئىككى ئوكيان ئېقىمى سىستېمىسى بار، ئاينىما غەرب شامىلى بەلبېغىدىكى غەرب شامىلى لەيلىمە ئېقىمى ئاساسىي ئورۇندا تۇرىدۇ، ئۇ ئايرىم-ئايرىم ھالدا جەنۇبىي ئامېرىكىنىڭ جەنۇبىي قىسمى، ئافرىقىنىڭ جەنۇبىي قىسمى ۋە ئاۋستىرالىيىنىڭ جەنۇبىي قىسمىدىكى غەربىي دېڭىز بويىدا چوڭ قۇرۇقلۇق بىلەن ئۇچرىشىپ، تارماق ئېقىم پەيدا بولىدۇ-دە، پېرۇ سوغاق ئېقىمى، بېنگېلا سوغاق ئېقىمى ۋە غەربىي ئاۋستىرالىيە سوغاق ئېقىمىغا ئايلاندى. ئىپ، تولۇقلانما ئېقىم سۈپىتىدە جەنۇبىي ئېكۋاتور ئوكيان ئېقىمىغا قوشۇلغانغا قەدەر شىمالغا قاراپ ئاقىدۇ. پېرۇ سوغاق ئېقىمى بىلەن بېنگېلا سوغاق ئېقىمى جەنۇبىي ئامېرىكىنىڭ غەربىي دېڭىز بويىدا ۋە جەنۇبىي ئافرىقىنىڭ غەربىي دېڭىز بويىدا قۇرغاق ۋە يېرىم قۇرغاق كىلىماتىنىڭ شەكىللىنىشىگە زور تەسىر كۆرسىتىدۇ، غەربىي ئاۋستىرالىيە سوغاق ئېقىمى ئاۋستىرالىيىنىڭ ئوتتۇرا قىسمىدىكى قۇملۇق رايونىنىڭ دېڭىز ساھىلىغا سۈرۈلۈشىگىمۇ مەلۇم دەرىجىدە تەسىر كۆرسىتىدۇ. جەنۇبىي قۇتۇپتىكى نۇر يىغىلىش بەلبېغىنىڭ جەنۇبىدا، جەنۇبىي قۇتۇپتىكى شەرقىي جەنۇب شامىلىنىڭ تەسىرى بىلەن، غەربكە قاراپ قۇتۇپنى ئايلاندىغان ھالقىسىمان ئېقىم ھاسىل بولىدۇ، غەرب شامىلى لەيلىمە ئېقىمىنىڭ يۆنىلىشىگە قارشى ھەرىكەت قىلىدىغان

بۇ ھالقىسىمان ئېقىمدا يەنە دېڭىز سۈيىنىڭ شىمالغا سۈرۈلۈش ھەرىكىتى مەۋجۇت بولسۇ، ئۇ دېڭىز مۇزىنى تۆۋەن-رەك كەڭلىكتىكى رايونغا لەيلىتىپ ئاپىرىدۇ. شىمالىي مۇز ئوكياندا ھەمدە ئۇنىڭ ئەتراپىدىكى دېڭىز رايونلىرىدا پەيدا بولغان سوغاق ئېقىملار ئاساسەن زىچلىق ئېقىمدۇر، بېرىك دېڭىزنىڭ يېنىدىكى كۆتۈرۈلگەن دېڭىز سۈيى (كۈرىل سوغاق ئېقىمى) قۇتۇپتىكى شەرق شامىلىنىڭ تەسىرىگە ئۇچراپ، غەربكە ئاقىدۇ، كامچاتكا يېرىم ئارىلىنىڭ يېنىدىكى دېڭىز رايونىدا غەربىي جەنۇبقا بۇرۇلىدۇ ھەمدە كۈرىل تاقىم ئارىلىنى بويلاپ جەنۇبقا ئاقىدۇ-دە، ئاخىر ياپونىيىنىڭ خونسيۇ ئارىلى يېنىدىكى دېڭىز رايونىدا قارا دولقۇن ئىللىق ئېقىمى بىلەن ئۇچرىشىپ، ئىللىق ئېقىم سۇ قاتلىمىغا كىرىپ كېتىدۇ. كانادانىڭ شىمالىي قىسمىدىكى ئاراللارنىڭ ئوتتۇرىسىغا جايلاشقان شىمالىي مۇز ئوكيانغا تەۋە دېڭىزدا شەكىللەنگەن سوغاق ئېقىم باققىن قولتۇقى قاتارلىق دېڭىز رايونلىرىدىن جەنۇبقا يۆتكىلىدۇ-دە، لابرادور يېرىم ئارىلىنى بويلاپ نيۇخاندلېند ئارىلىنىڭ شەرقىي جەنۇب دېڭىز رايونىغا بارغاندا، مېكسىكىدىكى قولتۇق ئېقىمىغا قوشۇلۇپ كېتىدۇ، بۇ لابرادور سوغاق ئېقىمدۇر. بارېنتس دېڭىزىغا ۋە ئۇنىڭ ئەتراپىدىكى دېڭىز رايونلىرىغا كىرگەن شىمالىي ئاتلاندىك ئوكيان ئىللىق ئېقىمى شىمالىي مۇز ئوكياندىكى لەيلىمە مۇزلارنى ئوكيان ئېقىمى بىلەن تەڭ سائەت ئىستىرىلكىسىنىڭ يۆنىلىشىگە قارشى ھەرىكەت قىلدۇرۇپ، شەرقىي گرېنلاندىيە

سوغاق ئېقىمىغا كىرىدۇ. لابرادور سوغاق ئېقىمى بىلەن شەرقىي گرېنلاندىيە سوغاق ئېقىمى شىمالىي ئاتلانتىك ئوكيانغا زور مىقداردىكى لەيلىمە مۇز ۋە مۇز تاغلارنى ئېلىپ كىرىدۇ. دېڭىز - ئوكيانلاردىكى دولقۇن كۆللەردىكى دولقۇنغا ئوخشاپ كېتىدۇ، ئەمما ئۇنىڭ دائىرىسى كۆپ كەڭ بولىدۇ، قىرغاققا يېتىپ كەلگەن ئۇرۇلما دولقۇنمۇ كۆلدىكى ئۇرۇلما دولقۇنغا قارىغاندا شىددەتلىك بولىدۇ. دېڭىز - ئوكيانلاردا ھاۋا بېسىمىنىڭ ئۆزگىرىش دەرىجىسى چوڭ بولغاچقا، تۇرغۇن دولقۇنمۇ كۆللەردىكىگە قارىغاندا كۆپ كۈچلۈك بولىدۇ. يەرنىڭ تەۋرىشى، دېڭىز تېگىدە ۋولقانىنىڭ ئېتىلىپ چىقىشى ۋە قىرغاقنىڭ غۇلاپ چۈشۈشى بىلەن پەيدا بولىدىغان دېڭىز شاۋ - قۇنى ۋە قىرغاقتا بولىدىغان بوران ئېقىمى غايەت زور ۋەيران قىلىش كۈچىگە ئىگە. دېڭىز شاۋقۇنىدەك غايەت زور دولقۇننىڭ دېڭىز بويىغا ئېتىلىپ كېلىپ، دەريا ئېغىزىغا مەجبۇرى كىرىشى ۋە قۇرۇقلۇققا چىقىشى، دولقۇننىڭ تارقىلىشى ئارقىلىق بولىدۇ. بۇنداق دولقۇننىڭ ئۇزۇنلۇقى ئەڭ ئاز بولغاندا 17 كىلومېتىر كېلىدۇ، ئەڭ كۆپ بولغاندا 300 - 400 كىلومېتىرغا يېتىدۇ، ئادەتتە 200 كىلومېتىر كېلىدۇ، كەڭ ئوكياندىكى دولقۇن ئېگىزلىكى ئەڭ يۇقىرى بولغاندىمۇ ئاران بىر مېتىر ئەتراپىدا بولىدۇ، دېڭىزدىكى كېمىلەرمۇ ئۇنى سېزەلمەيدۇ. بىراق، ئۇ تارقىلىپ دېڭىز ياقىسىغا يېقىنلاشقاندا، دولقۇن سۈرئىتى ئاستىلاپ، دولقۇن ئېگىزلىكى ئاشىدۇ، بەزىدە 30

مېتر ئەتراپىدا بولىدۇ، ھەتتا 41 مېترغا يېتىدۇ، ياپونىيىدە پورتقا كىرىدىغان بۇنداق شىددەتلىك دولقۇن زىننامۇ دەپ ئاتىلىدۇ، زىننامۇ 10 مىنۇتتىن 30 مىنۇتقىچە داۋام قىلىدۇ. 1755-يىلى پورتۇگالىيىنىڭ تاشقى دېڭىزىدا يەر تەۋرەش يۈز بەرگەندە، 12 مېتر ئېگىزلىكتىكى زىننامۇ تېخو دەرياسىغا ئېتىلىپ كىرىپ، ھەممىدىن ئاۋۋال لىسسابون شەھىرىنىڭ پەس-رەك رايونلىرىنى ۋەيران قىلغان، ئالتە مىنۇت ئىچىدە پۈتۈن شەھەر يوقىلىشقا تاس قالغان، ئۇنىڭدىن باشقا، جەبىلتارىق ۋە ئازور تاقىم ئاراللىرىغىمۇ تەسىر كۆرسەتكەن. 1960-يىلى 5-ئايدا چىلىدىكى دېڭىز تېگىدە يەر تەۋرىگەن، شۇ چاغدا چىلىنىڭ دېڭىز ياقىسىدا پەيدا بولغان زور دولقۇننىڭ ئېگىزلىكى ئەڭ يۇقىرى بولغاندا 25 مېترغا يېتىپ، قاتتىق ئاپەت بولغان، دېڭىز شاۋقۇنىنىڭ دولقۇنى يەنە ھەر سائىتىگە 700 كىلومېتر تېزلىك بىلەن بىر كۈنگە قالمايلا ياپونىيىنىڭ دېڭىز ياقىسىغا تارقىلىپ، ئەڭ يۇقىرى دولقۇن ئىگىزلىكىمۇ 8 مېتر بولغان. 1964-يىلى 3-ئايدا ئالىياسكىدا يەر تەۋرىگەندە، ئۇنىڭ تەسىرى بىلەن، ئالىياسكا قولتۇقى ئىچىدە كەڭ كۆلەمدە گۈمۈرۈلۈش ھادىسىسى يۈز بەرگەن، بۇنىڭدىن پەيدا بولغان زور دولقۇننىڭ ئەڭ يۇقىرى ئېگىزلىكى 52 مېترغا يەتكەن ھەمدە شىمالىي كالىفورنىيە شىتاتى ۋە ئورېگون شىتاتىنىڭ دېڭىز بويى رايونلىرىغا تۇيۇقسىز زەربە بەرگەن. بوران دولقۇنى بىلەن بوران ئېقىمى ئۇزاق داۋام قىلغان شىددەتلىك بوراندىن پەيدا

بولدىغان غايەت زور دولقۇندۇر. ئوتتۇرا ۋە يۇقىرى كەڭلىك (30° — 60°) رايونلىرىدىكى دېڭىز يۈزى بوشلۇقى قۇتۇپنىڭ شەرق شامىلى بەلبېغى بىلەن غەرب شامىلى بەلبېغى تۇتاشىدىغان رايون، شۇنداقلا بوران باشلىنىدىغان جاي، شۇڭا، شىمالىي ئاتلانتىك ئوكيان بىلەن شىمالىي تىنچ ئوكياندا قىش پەسلىدە قاتتىق بوران ۋە چوڭ دولقۇن كۆپ بولىدۇ، خۇسۇسەن شىمالىي ئاتلانتىك ئوكياندا، شەرقىي گرېنلاندىيە سوغاق ئېقىمى بىلەن لابرادور سوغاق ئېقىمى ۋە كۇچلۇك شىمالىي ئاتلانتىك ئوكيان ئىللىق ئېقىمى بولغاچقا، بوشلۇقتىكى سوغاق ھاۋا توپلىرى بىلەن ئىللىق ھاۋا توپلىرى ئوتتۇرىسىدىكى پەرق كۆپىيىپ بوراننىڭ چىقىشى ۋە ئەۋج ئېلىشىغا تۈرتكە بولىدۇ. دە، شىمالىي ياۋروپا بىلەن نيۇفاندلېند، گرېنلاندىيە ئوتتۇرىسىدىكى دېڭىز رايونىدا قىش پەسلىدە قاتتىق دولقۇن كۆتۈرۈلىدىغان كۈن سانىنىڭ 50 — 60 پىرسەنتىنى تەشكىل قىلىشىغا سەۋەبچى بولىدۇ. شىمالىي تىنچ ئوكياندا يېقىنداش دولقۇن ئاجىزراق بولىدۇ، غەرب شامىلى لەيلىمە ئېقىمى — يېقىنداش دولقۇن بىلەن قارا دولقۇننىڭ ئارىلاشمىسى، شۇنىڭ ئۈچۈن قىش پەسلىدە ئاساسەن شىمالىي تىنچ ئوكياننىڭ شەرقىي قىسمىدىكى دېڭىز رايونلىرىدا چوڭ دولقۇن كۆتۈرۈلىدۇ، چوڭ دولقۇن كۆتۈرۈلىدىغان كۈن سانى تەخمىنەن 40 — 60 پىرسەنتىنى تەشكىل قىلىپ، شىمالىي ئاتلانتىك ئوكيانغا قارىغاندا ئاز بولىدۇ. شىمالىي ھىندى ئوكياندا دېڭىز بىلەن قۇرۇقلۇق ئوتتۇرىسىدىكى

پەسىللىك شامالنىڭ ئايلانما ئېقىمى كۈچلۈك بولىدۇ، ياز پەسىلىدە
 كۈچلۈك غەربىي جەنۇب پەسىللىك شامىلى بىلەن شىمالغا
 يۆتكەلگەن ئېكۋاتور مۇسسون شامىلى شىمالىي ئېكۋاتور مۇس-
 سون شامىلى بەلبېغىغا قوشۇلۇپ، غەربىي جەنۇب شامىلىغا
 ئۆزگىرىدۇ، شۇنىڭ بىلەن ھىندى يېرىم ئارىلىنىڭ يېنىدىكى
 دېڭىز رايونىدا شامال كۈچىنى ئاشۇرۇپ، چوڭ دولقۇن پەيدا
 قىلىدۇ، ھىندى يېرىم ئارىلى بىلەن ئافرىقا، ئەرەب يېرىم
 ئارىلى ئوتتۇرىسىدىكى دېڭىز رايونلىرىدا كۆتۈرۈلىدىغان چوڭ
 دولقۇننىڭ چاستوتىسىنى 74 پىرسەنتكە يەتكۈزىدۇ. جەنۇبىي
 يېرىم شارىدىكى غەرب شامىلى بەلبېغى ئۈچ ئوكياننىڭ جەنۇبىي
 قىسمىدىكى تۇتاش دېڭىز رايونىغا جايلاشقان، ئاينىما غەرب
 شامىلى شامال كۈچى بەلبېغىدا 11 بالدىن يۇقىرى شامال بولۇپ،
 دائىم ئىككى مېتىردىن ئېگىر چوڭ دولقۇن كۆتۈرۈلۈپ
 تۇرىدۇ، دولقۇن ئېگىزلىكى ئالتە مېتىردىن ئاشىدىغان ۋاقىت
 ھەر يىلى 110 كۈن بولىدۇ، كەڭلىكى 5° — 20° ئارىلىقىدىكى ئىس-
 سىق بەلباغ بىلەن قوشۇمچە ئىسسىق (سۇب تروپىك) بەلباغ-
 دىكى دېڭىز يۈزىدە، مالمان بۇلۇت سىستېمىسى پەيدا بولۇپ
 تۇرىدۇ، ئۇنىڭ ئاز قىسمى ئىسسىق بەلباغ ھاۋا قاينىمىغا
 ئايلىنىپ كېتىدۇ، مەركىزىنىڭ تېمپېراتۇرىسى يۇقىرى بولغان،
 تېز سۈرئەتتە سائەت ئىستىرىلكىسىنىڭ يۆنىلىشىگە قارشى ئاي-
 لىنىدىغان بۇنداق قاينام كۆپىنچە ئىسسىق بەلباغدىن ئوتتۇرا
 كەڭلىك رايونلىرىغا يۆتكىلىدۇ، شىمالىي يېرىم شاردا 6 — 10-

ئايلار ئارىلىقىدا پەيدا بولسا، جەنۇبىي يېرىم شاردا 4 — 12 -
ئايلار ئارىلىقىدا پەيدا بولىدۇ. ئىسسىق بەلباغ ھاۋا قاينىمى
بىلەن بوران مەركەزلەشكەن جاي سەككىز: فىلپپىننىڭ شەرى -
قىدىكى دېڭىز رايونى (22 پىرسەنتى تەشكىل قىلىدۇ)،
كالىفورنىيە ۋە مېكسىكىنىڭ جەنۇبىدىكى دېڭىز رايونى (10
پىرسەنتى تەشكىل قىلىدۇ)، مېكسىكا قولتۇقى، كارىب دېڭىزى
ۋە باھاما تاقىم ئارىلىنىڭ شەرقىدىكى دېڭىز رايونى (11 پىر -
سەنتى تەشكىل قىلىدۇ)، مارجان دېڭىزى بىلەن تىنچ ئوكياننىڭ
غەربىي جەنۇبىي ئاراللىرى ئوتتۇرىسىدىكى دېڭىز يۈزى (11
پىرسەنتى تەشكىل قىلىدۇ)، بېنگال قولتۇقى (ئالتە پىرسەنتى
تەشكىل قىلىدۇ)، ئەرەب دېڭىزى (ئۈچ پىرسەنتى تەشكىل
قىلىدۇ) ۋە جەنۇبىي ھىندى ئوكياندىكى ماداغاسقار ئارىلى
بىلەن كالكۇتتا ئارىلى ئوتتۇرىسىدىكى دېڭىز رايونى (ئالتە
پىرسەنتى تەشكىل قىلىدۇ). بۇنداق ئىسسىق بەلباغ ھاۋا
قاينىمى ياۋروپا ۋە ئامېرىكىدا قارا بوران، ئاسىيانىڭ شەرقىي
قىسمىدا تەيفېڭ بورنى، جەنۇبىي ئاسىيادا ئىسسىق بەلباغ
بورنى دەپ ئاتىلىدۇ. ئىسسىق بەلباغ ھاۋا قاينىمىنىڭ ھەرىكەت -
تىدىن كۆتۈرۈلىدىغان بوران ئېقىمى ناھايىتى قاتتىق ۋەيران
قىلىش كۈچىگە ئىگە. 1900 - يىلى قارا بوراندىن پەيدا
بولغان بوران ئېقىمى ئامېرىكىنىڭ جەنۇبىي قىسمىدىكى
تېكساس شتاتىنىڭ كارۋوستون شەھىرىنى ۋەيران قىلىۋەتكەن،
بۇنىڭ بىلەن شۇ شەھەردىكى 70 مىڭدىن ئارتۇق ئاھالىنىڭ

ھەممىسى دېگۈدەك بەختسىزلىككە ئۇچرىغان، 1959-يىل 8-ئايدا كايىمىر قارا بورنى مىسسىيىنىڭ دېڭىز ياقىسىدىكى دېڭىز سۈيىنى توققۇز مېتر يۇقىرىلىتىپ، شىددەتلىك دولقۇن قوزغىۋەتكەن، بۇ دولقۇننىڭ زەربىسى بىلەن سۇ بېسىپ كەتكەن رايونلاردىكى قۇرۇلۇش-ئىمارەتلىرىنىڭ ھەممىسى ۋەيران بولغان، نەچچە يۈز ئادەم جېنىدىن ئايرىلغان؛ 1985-يىل 5-ئاينىڭ 24-كۈنى كېچىدە، بېنىگال بورنى گانگ دېلتىسىغا ۋە ئۇنىڭ يېنىدىكى ئاراللارغا ئۇشتۇمىتۇت بېسىپ كىرگەن، بۇنىڭ بىلەن 15 مىڭ ئادەم ئۆلگەن، بىر مىليون 200 مىڭ ئاھالە ئاپەتكە ئۇچرىغان، 472 مىڭ ئېنگىلىز موسىغا يېقىن زىرائەت نابۇت بولغان، 130 مىڭ 900 تۇياق مال-چارۋا ئۆلگەن، 260 مىڭ كورپوس ئۆي ئوخشاش بولمىغان دەرىجىدە بۇزغۇنچىلىققا ئۇچرىغان.

5. دېڭىز يۈزىنىڭ ئۆزگىرىشى

دېڭىز يۈزى شامال، ئوكيان ئېقىمى شۇنىڭدەك سۇنىڭ كۆتۈرۈلۈشى ۋە پەسىيىشى قاتارلىق ئامىللارنىڭ تەسىر كۆرسىتىشى بىلەن دائىم ئۆزگىرىپ تۇرىدۇ، لېكىن بۇ قىسمەن، ۋاقىتلىق ئۆزگىرىشتۇر. دېڭىز يۈزىنىڭ ئۇزاق مۇددەتلىك ئۆزگىرىشى دېڭىز سۈيى ھەجىمىنىڭ ئېشىشى ۋە كېمىيىشى، ئوكيان ئويمانلىقى سىغىمىنىڭ ئېشىشى ۋە كېمىيىشىنىڭ بىۋاسىتە نەتىجىسىدۇر،

يېغىن، دەريا-ئۆستەڭلەرنىڭ بىۋاسىتە ئېقىنى، مۇز-قارلارنىڭ ئېرىشى ۋە يانار تاغلارنىڭ تەسىرى دېڭىز سۈيىنىڭ ھەجىمىنى ئاشۇرىدۇ، پارغا ئايلىنىش ۋە مۇز تۇتۇش دېڭىز سۈيىنىڭ ھەجىمىنى كېمەيتىدۇ، ئۇلار ھەرىكەت ھالەتتىكى تەڭپۇڭلۇقتا تۇرىدۇ. پەقەت چوڭ قۇرۇقلۇقتا كۆپلەپ مۇز-قار توپلانغان ياكى شۇ مۇز-قارلار كۆپلەپ ئېرىگەن چاغدىلا، دېڭىز يۈزىنىڭ ئۇزاق مۇددەتلىك ئۆزگىرىشىگە تەسىر كۆرسىتەلەيدۇ. ئوكيان تېڭىدىكى يەر پوستىنىڭ يۇقىرى كۆتۈرۈلۈشى ۋە ئولتۇرۇشۇپ كېتىشى ئوكيان ئويمانلىقى سىغىمىنىڭ ئۆزگىرىشىگە تەسىر كۆرسىتىدۇ، ئوكياندا ۋە قۇرۇقلۇق كانارىدا چۆكىملەرنىڭ توپ-لىنىشى ئوكيان ئويمانلىقىنى كىچىكلىتىۋېتىدۇ.

18 مىڭ يىلنىڭ ئالدىدا يەنى يەر شارىدىكى ھاۋا ئەڭ سوغاق، مۇزلۇق كۆلىمى ئەڭ چوڭ بولغان دەۋردە، ياۋروپانىڭ شىمالىي قىسمى ۋە شىمالىي ئامېرىكىنىڭ كۆپ قىسمى چوڭ قۇرۇقلۇقتىكى مۇزلۇق بىلەن قاپلانغانىدى، شۇ چاغدا پۈتۈن يەر شارىدىكى مۇزلۇق كۆلىمى ھازىرقىدىن ئىككى ھەسسە چوڭ بولۇپ، نۇرغۇن سۇ تەركىبى قۇرۇقلۇقتا ئۇيۇشقانىدى. شۇنىڭ ئۈچۈن، بۇنىڭدىن 15—18 مىڭ يىل ئىلگىرى دېڭىز يۈزى ھازىرقىغا قارىغاندا 130 مېتر تۆۋەن ياكى ئۇنىڭدىنمۇ تۆۋەندى. 15 مىڭ يىلدىن بۇيان دۇنيانىڭ ھاۋاسى پەيدىنپەي ئىسسىپ باردى، چوڭ قۇرۇقلۇقتىكى كۆچمە مۇز ئۇنىڭغا ئەگىشىپ ئېرىدى، دېڭىز يۈزىمۇ پەيدىنپەي يۇقىرى كۆتۈ-

رۇلدى، ھەتتا ئالتە مىڭ يىلنىڭ ئالدىدىلا ھازىرقى دېڭىز يۈزىدىكى ئورنىغا تەڭلىشىپ قالدى ياكى ئۇنىڭدىن سەل يۇقىرى بولدى. شۇنىڭدىن كېيىن دېڭىز يۈزى ئىزچىل دولقۇنلۇق ھەرىكەت ھالىتىدە تۇرۇپ كەلدى، بەزىلەرنىڭ ھېسابلاپ كۆرۈشىچە، ھازىرقى كۆچمە مۇزلار پۈتۈنلەي ئېرىدىغان بولسا، دېڭىز يۈزى يەنە 65 — 80 مېتر يۇقىرى كۆتۈرۈلۈشى مۇمكىن.

كۆچمە مۇز بىلەن دېڭىز سۈيىنىڭ يەر پوستىغا تەڭ كۆرسىتىدىغان تەسىرىمۇ دېڭىز يۈزىنىڭ ئۆزگىرىشىگە سەۋەب بولىدۇ. مۇز دەۋرىدە، شىمالىي ئامېرىكا بىلەن شىمالىي ياۋروپادا قېلىنلىقى ئىككى مىڭ مېتىردىن ئاشىدىغان مۇز قاپقىقى شەكىللەنگەن، ئۇنىڭ ھەجىمى شىمالىي ئامېرىكىدا 13 مىليون 320 مىڭ كۇب كىلومېترغا، شىمالىي ياۋروپادا 32 مىليون 900 مىڭ كۇب كىلومېترغا يەتكەن، ئوكياندىكى سۇ تەركىبى كۆپلەپ چىقىم بولغان، دېمەك، ئوكياندىن قۇرۇقلۇققا ماسسا يۆتكەلگەن، مۇز قاپقىقى ئاستىدىكى قۇرۇقلۇق پوستى قاتتىق بېسىمغا ئۇچراپ تۆۋەنگە ئولتۇرۇشۇپ كەتكەن، دېڭىز سۈيى ئاستىدىكى ئوكيان پوستى بېسىمنىڭ ئازىيىشى بىلەن يۇقىرى كۆتۈرۈلگەن، بۇنىڭ نەتىجىسىدە دېڭىز ئويمانلىقىنىڭ سىغىمى كىچىكلەپ، دېڭىز يۈزى يۇقىرى كۆتۈرۈلگەن. ئارا مۇز دەۋرىدە كۆچمە مۇز ئېرىگەندىن كېيىن، مۇز قاپقىقى يوقالغان، چوڭ قۇرۇقلۇققا يۆتكەلگەن سۇلار ئوكيانغا قايتقان، بۇنىڭ بىلەن

قۇرۇقلۇق پوستى بېسىمى ئازىيىپ، يۇقىرى كۆتۈرۈلگەن ۋە ئوكيان پوستى بېسىمى ئېشىپ تۆۋەنگە ئواتۇرۇشۇپ كەتكەن، دېڭىز ئويمانلىقىنىڭ سىغىمى ئۆز-ئۆزىدىن كېڭىيىپ، دېڭىز يۈزى تۆۋەنلىگەن.

مۇز دەۋرىدە، چوڭ قۇرۇقلۇقتىكى مۇز قاپقىنىڭ ئۆز ئەتراپىدىكى دېڭىز-ئوكيان سۈيىنى تارتىش كۈچىنىڭ تەسىرى بىلەن، دېڭىز سۈيىنىڭ بىر قىسمى مۇز قاپقىمۇ ئەتراپقا تارتىلغان، شۇنىڭ بىلەن دېڭىز يۈزى يۇقىرى كۆتۈرۈلگەن. ئارا مۇز دەۋرىدە مۇز قاپقىمۇ يوقالغان، ئۇنىڭ تارتىش كۈچى تۈگىگەن، دېڭىز يۈزى تۆۋەنلەشكە باشلىغان. دېڭىز يۈزىنىڭ مۇز قاپقىنىنىڭ تارتىش كۈچىدىن يۇقىرى كۆتۈرۈلۈشى رايون چەكلىمىسىگە ئۇچرايدۇ، ئۇنىڭ ئۈستىگە ئۇ باشقا جايدىكى دېڭىز يۈزىنىڭ تۆۋەنلىشى ياكى يۇقىرى كۆتۈرۈلۈشى بىلەن تولۇقلىنىدۇ.

دېڭىز يۈزىنىڭ ئۆزگىرىشى توغرىسىدا يۇقىرىدا كۆرسىتىلگەن ئۈچ سەۋەبىنىڭ ھەممىسى كۆچمە مۇزلارنىڭ ئازىيىشى ۋە كۆپىيىشىدىن تۇغۇلغان، ئۇلار ئومۇمەن دېڭىز يۈزىنىڭ كۆچمە مۇز خاراكتېرلىك ئۆزگىرىشى دەپ ئاتىلىدۇ. بۇنىڭ ئىچىدە دېڭىز يۈزىنىڭ، دېڭىز سۈيىنىڭ ئېشىشى ۋە كېمىيىشى تۈپەيلىدىن بولىدىغان كۆتۈرۈلۈشى ۋە تۆۋەنلىشى ئاساسىي ئورۇندا تۇرىدۇ.

يەر شارىدا نۇرغۇنلىغان قۇرۇلما ھەرىكەت رايونلىرى

بار، بۇ رايونلارنىڭ بەزىلىرىدە يەر پوستى يۇقىرى كۆتۈرۈۋالدى، بەزىلىرىدە يەر پوستى تۆۋەنلەيدۇ. قۇرۇلمىلىق تۆۋەنلەش رايونلىرى دېڭىز يۈزىنىڭ يۇقىرى كۆتۈرۈلۈشى بىلەن ئىپادىلىنىدۇ، قۇرۇلمىلىق يۇقىرى كۆتۈرۈلۈشى كۈچلۈك بولغان ياپون تاقىم ئاراللىرىدەمۇ، يەر پوستىنىڭ يۇقىرى كۆتۈرۈلۈش سۈرئىتى ئاران 1 — 2 مىللىمېتىر/يىل، لېكىن بۇنىڭدىن ئىلگىرىكى ئالتە مىڭ يىل بىلەن 15 مىڭ يىل ئارىلىقىدا دېڭىز يۈزىنىڭ يۇقىرى كۆتۈرۈلۈش سۈرئىتى 10 — 20 مىللىمېتىر/يىل ئىدى، بۇنىڭدىن ئوچۇق كۆرۈنۈپ تۇرۇپتۇكى، دېڭىز يۈزىنىڭ يۇقىرى كۆتۈرۈلۈش سۈرئىتى يەر پوستىنىڭ يۇقىرى كۆتۈرۈلۈش سۈرئىتىگە قارىغاندا كۆپ تېز بولىدۇ، شۇڭا، ئۇنىڭدا يەنە دېڭىز يۈزىنىڭ يۇقىرى كۆتۈرۈلۈش ئالاھىدىلىكى ئىپادىلەندۇ.

قۇرۇقلۇقتا يالانغان ماددىلار قۇرۇقلۇق كانارىغا كەينى-كەينىدىن يەتكۈزۈلۈپ تۇرىدۇ، ئامېرىكىنىڭ ئاتلانتىك ئوكيان ياقىسىدىكى ۋە ئاۋستىرالىيە ياقىسىدىكى قۇرۇقلۇق كانارىدا تىنىش سۈرئىتى 2 مىللىمېتىر/يىل، قۇرۇقلۇق كانارى چۆك-مىلەرنىڭ كۆپىيىشى بىلەن ئۆلتۈرۈشۈپ كېتىدىغان ئەھۋالنىڭ مەۋجۇت ئىكەنلىكى ئېنىق، لېكىن ئۆلتۈرۈشۈشنىڭ سانلىق قىممىتى ئىنتايىن كىچىك بولىدۇ، 10 مىڭ يىلدىمۇ ئاران 20 سانتىمېتىر ئۆلتۈرۈشىدۇ.

ئوكيان تېمپېراتۇرىسى ئوتتۇرا ئومۇرتقا رايونىدا ناھايىتى

يۇقىرى بولىدۇ، ئوتتۇرا ئومۇرتقا رايونىدىن يىراقلىغاندا تەدرىجىي تۆۋەنلەيدۇ، ئوكيان پوستى سوغاقتىن تارىيدۇ، سوغاقتىن تارىيىش سۈرئىتى 3 — 6 سانتىمېتر/مىڭ يىلغا يېتىدۇ، ئوكيان پوستىنىڭ سوغاقتىن تارىيىپ ئولتۇرۇشۇپ كېتىشى بىلەن بەزى ئاراللار دېڭىز سۈيىنىڭ ئاستىدا قالىدۇ، بۇ دېڭىز يۈزى يۇقىرى كۆتۈرۈلگەن پەيدىدە ئىپادىلىنىدۇ.

دېڭىز يۈزىنىڭ يۇقىرى كۆتۈرۈلۈشى ۋە تۆۋەنلىشى جەھەتتە يەر پوستىنىڭ قۇرۇلما ھەرىكىتىدىن پەيدا بولىدىغان يۇقىرىقى ئۈچ خىل ئۆزگىرىش، ئومۇمەن، دېڭىز يۈزىنىڭ يەر ھەرىكىتى تىپىدىكى ئۆزگىرىشى دەپ ئاتىلىدۇ.

بۇنىڭدىن باشقا، ئوكيانغا ھەر يىلى ئوتتۇرا ھېساب بىلەن 22 مىليارد توننىدىن 22 مىليارد 600 مىليون توننىغىچە ئۇششاق-چۈششەك ماددىلار كىرىپ تۇرىدۇ، سېلىشتۇرما ئېغىر-لىقى 1.6 دەپ ھېسابلىغاندا، ئۇنىڭ ھەجىمى 13.8 — 14.1 كۇب كىلومېتر بولىدۇ، ئۇ دېڭىز يۈزىنى ھەر يىلى 0.038 مىل-لىمېتىردىن يۇقىرى كۆتۈرۈپ تۇرىدۇ.

دۇنيادىكى ئوكيان يۈزىنىڭ يۇقىرى كۆتۈرۈلۈشى ۋە تۆۋەن-لىشى تۈرلۈك ئامىللارنىڭ تەڭ تەسىر كۆرسىتىشىدىن بولىدۇ.

6. دېڭىز - ئوكيانلارنىڭ گىئولوگىيەلىك تەسىرى

دېڭىز ياقىسى دولقۇننىڭ، كۆتۈرۈلىدىغان - پەسىيدىغان دېڭىز

سۈيىنىڭ ۋە دېڭىز بويىدىكى ئېقىمنىڭ دىنامىكىلىق تەسىرىگە ئۇچراپ تۇرىدۇ، ئۇ ئېنېرگىيە يۈكسەك دەرىجىدە مەركەز-لەشكەن جايدۇر. دېڭىز ياقىسىدا يالىنىش ۋە تىشى داۋاملىق-شىپ تۇرىدۇ، ئۇ دېڭىز ياقىسىنىڭ قىياپىتىنى ئۈزلۈكسىز تۈردە ئۆزگەرتىدۇ.

دولقۇن دېڭىز ياقىسىغا يېقىنلاشقاندا، دولقۇن ئۇزۇنلۇقى پەيدىنپەي قىسقىرايدۇ، دولقۇن ئېگىزلىكى پەيدىنپەي ئاشىدۇ، دولقۇن شەكلىنى ئۆزگەرتىپ تىك بولىدۇ، سۇ ئاستىدىكى ماددىي نۇقتىنىڭ ھەرىكىتى سازلىقنىڭ سۈركىلىش كۈچىنىڭ توسقۇنلۇقىغا ئۇچراپ ئاستىلايدۇ، دولقۇن چوققىسىنىڭ ھەرىكىتى دولقۇن ئازگىلىنىڭكىگە يېتىشىۋالىدۇ، دولقۇن چوققىسى ئالدىغا ئاغىدۇ، ھەتتا يىمىرىلمە دولقۇنغا ئايلىنىدۇ. يىمىرىلمە دولقۇن دېڭىز ياقىسىغا ئۇرۇلغاچقا ئۇرۇلما دولقۇن دەپمۇ ئاتىلىدۇ، ئۇرۇلما دولقۇن ئۆلى تاغ جىنىسلىرىدىن تۈزۈلگەن دېڭىز ياقىسىنى قاتتىق يالاپ تىك يار شەكىللەندۈرىدۇ ھەمدە تىك يارغا ئۇرۇلۇپ ئويمانلىق پەيدا قىلىدۇ، دېڭىز يالانىما يارى ۋە دېڭىز يالانىما ئۆڭكۈرى دېگەن ئەنە شۇ. بەزى چاغلاردا، دېڭىز يالانىما يارىنىڭ ئالدىدىكى سازلىقتا تاش تۈۋرۈك يەنى دېڭىز يالانىما تۈۋرۈكى قالىدۇ. دولقۇن سازلىقتا قايتا-قايتا ھەرىكەت قىلىپ، قۇم-شېغىللارنى دېڭىز ياقىسىغا ئىتتىرىدۇ ياكى دېڭىزغا كىرگۈزۈۋېتىدۇ ھەمدە قۇم-شېغىللارنى ۋە دېڭىز ساھىلىنى ئۈزلۈكسىز يالاپ ئۇپرىتىدۇ، بۇنىڭ نەتىجىسىدە،

قۇم-شېغىلار يالنىپ يۇمۇلاقلىنىش بىلەنلا قالماستىن، بەلكى دېڭىز ياقىسىنىڭ قىياپىتى ئۆزگىرىدۇ، دېڭىز ياقا لىنىيىسى ئەگرىلىكتىن تۈزلىنىدۇ، تىك ھالەتتىن تەكشى ھالەتكە ئۆزگىرىدۇ. دولقۇننىڭ تارقىلىش يۆنىلىشى پۈتۈنلەي دېڭۈدەك دېڭىز ياقىسى بىلەن قىيپاش كېسىشىدۇ، بۇنىڭ نەتىجىسىدە چۆكىملەر سىزلىقنى بويلاپ دولقۇن تارقالغان تەرەپكە يۆتكىلىدۇ، بۇ چاغدا، دېڭىز ساھىلى ياقىسى يېنىدىكى سۇ يۈزى بىر ئاز يۇقىرى كۆتۈرۈلىدۇ، ئەگەر شامال دېڭىز ياقىسىغا ئۇرۇلىدىغان بولسا، دېڭىز سۈيىنىڭ يۇقىرى كۆتۈرۈلۈش ئەھۋالى تېخىمۇ روشەن ئىپادىلىنىدۇ، سۇنىڭ مۇشۇ قىسمى شامالنىڭ يۆنىلىشىدىن چەتلىپ، دېڭىز ياقىسىنى بويلاپ ئاقىدۇ-دە، دېڭىز بويى ئېقىمىنى شەكىللەندۈرىدۇ. دېڭىز بويى ئېقىمى چۆكىملەرنى داۋاملىق ھەيدەپ، ئەپلىك جايغا دۆۋدەلەيدۇ-دە، دېڭىز ياقىسىدا سايلىق، قۇم توشما، قۇم ئارالچە ۋە قۇم تۇمشۇق قاتارلىق دۆۋىلەنمە يەر شەكلى بارلىققا كېلىدۇ، دولقۇننىڭ تەسىرى ئەڭ ئاجىز بولغان دېڭىز قولتۇقىنىڭ تېگى قۇم لاتقا بىلەن ئېغىر دەرىجىدە تىنىدۇ-دە، كۆپ ھال-لاردا دېڭىز ساھىلى ئەڭ كامال تاپىدىغان جايغا ئايلىنىدۇ. دېڭىز قولتۇقى ساي ۋە قۇم تۇمشۇق بىلەن يېپىلىغاندىن كېيىن، شور كۆلگە ئايلىنىپ قالىدۇ، گۇاڭدۇڭنىڭ لۇفېڭ ناھىيىسى بىلەن خۇيلەي ناھىيىسى ئوتتۇرىسىدىكى جازىگاڭ قۇم تۇمشۇق بىلەن توسۇلغاندىن كېيىن، يېرىم يېپىق شور

كۆلگە ئايلىنىپ كەتكەن، ئۇ ھازىر دۇڭخۇ كۆلى دەپ ئاتالماقتا، دۇڭخۇ كۆلىدىكى بەزى كىچىك دېڭىز قولتۇقلىرىمۇ قۇم تۇمشۇق بىلەن توسۇلغاندىن كېيىن، تېخىمۇ كىچىك شور كۆللەرگە ئايلانماقتا. قۇم توسما دېڭىز بويىدىكى ئاراللارنى قۇرۇق-لۇق بىلەن تۇتاشتۇرۇپ يېرىم ئارال شەكلىگە كىرگۈزسە، بۇنداق ئارال قۇرۇقلۇققا تۇتاش ئارال دەپ ئاتىلىدۇ، شەندۇڭ ئۆلكىسىنىڭ خۇاڭشىيەن ناھىيىسىدىكى چىمۇ قولتۇقى بىلەن يەنتەيدىكى جىفۇ ئارىلى قۇرۇقلۇققا تۇتاش ئاراللارنىڭ تىپىك مىسالىدۇر. دولقۇن بىلەن دېڭىز بويى ئېقىمىنىڭ دېڭىز ياقىسىنى يالاش تەسىرى ناھايىتى كۈچلۈك بولىدۇ، مەسىلەن، جياڭسۇ ئۆلكىسىنىڭ شىمالىي قىسمىدىكى دېڭىز ياقىسىنىڭ ئۆزگىرىشى بۇنى ئېنىق ئەكس ئەتتۈرۈپ بېرىدۇ. خۇاڭخې دەرياسى ئىلگىرى دۇڭخېي دېڭىزىغا قۇيۇلغان بولسا، 1955-يىلى بوخەي دېڭىزىغا قۇيۇلىدىغان بولدى، خۇاڭخې دەرياسىنىڭ شىمالىي جياڭسۇدىكى كونا يولى بىكار قىلىندى، شۇنىڭ بىلەن ئېقىپ كىرىدىغان لاي-قۇملارنىڭ مىقدارى زور دەرىجىدە ئازايدى، لېيەنيۇنگاڭدىكى دا بەنتياۋنىڭ يېنىدىن شىياڭ ناھىيىسىدىكى دالابا ئېغىزىغىچە بولغان ئارىلىقتىكى دېڭىز ياقىسى تۈز-لەندى، دولقۇن ئارابەلباغنىڭ تېپىز يەرلىرى خېلى تارايىدى، سۇ ئاستىدىكى يانتۇ دۆڭ خېلى تىكلەشتى، دېڭىز ياقىسى يەنە كۈچلۈك شەرقىي شىمال شامىلىنىڭ يۆنىلىشىگە ئاساسەن تىك بولغان يۆنىلىشكە قاراپ ماڭدى، شۇڭا، دولقۇن ئېقىمىنىڭ تەسىرى

روشن ئىپادىلىنىدۇ، دېڭىز ساھىلىدىكى لاي-قۇملار ئاساسەن خۇاڭخې دەرياسى بۇرۇن ئېلىپ كەلگەن ئۇششاق قۇملار بىلەن چەكلىنىدۇ، كۈچلۈك شامال چىققان ۋە دولقۇن كۆتۈرۈلگەن چاغدا، قىرغاقتىكى دۆڭلەر ئېغىر دەرىجىدە گۈمۈرۈلۈپ چۈشىدۇ، دولقۇن ئېقىمى گۈمۈرۈلۈپ چۈشكەن لاي-قۇملارنى ناھايىتى تېزلا ئېقىتىپ كېتىدۇ، بۇ قاتتىق يالانغان دېڭىز ياقىسىدۇر، يېقىنقى 50 يىلدىن بۇيان دېڭىز ياقىسى ھەر يىلى ئوتتۇرا ھېساب بىلەن 20—30 مېتىردىن كەينىگە سۈرۈلۈپ كەلدى، دېڭىز ساھىلىنىڭ يۈزى ھەر يىلى ياللىنىپ 5—10 سانتىمېتىردىن تۆۋەنلىدى، خۇاڭخې دەرياسىنىڭ بىكار قىلىنغان ئېغىزى يېقىنقى 65 يىل ئىچىدە 15 كىلومېتىر كەينىگە سۈرۈلدى. دېمەك، ھەر يىلى ئوتتۇرا ھېساب بىلەن 230 مېتىردىن كەينىگە سۈرۈلدى. ھېسابلاپ كۆرۈشمىزچە، 1855-يىلدىن بۇيان، ئۇزۇنلۇقى 185 كىلومېتىر كېلىدىغان بۇ دېڭىز ياقىسىدىن بىر مىڭ 400 كۋادرات كىلومېتىر تۇپراقنى دولقۇن ئېقىمى ئېقىتىپ كەتكەن. دالابا ئېغىزىدىن خەيمېن ناھىيىسىدىكى شىنكەيگاڭ پورتىغىچە بولغان 340 كىلومېتىر ئۇزۇنلۇقتىكى دېڭىز ياقىسىنىڭ تىندۇرۇش تەسىرى ئىنتايىن كۈچلۈك، دولقۇن ئېقىمى چىۈڭ-گاڭنىڭ شىمالىدىكى چۆكىملەرنى بىكار قىلىنغان خۇاڭخې ئېغىزىدىن، چىۈڭگاڭنىڭ جەنۇبىدىكى چۆكىملەرنى چاڭجياڭ ئېغىزىدىن ئاقتۇرۇپ كېلىدۇ. بۇ جايدا دولقۇن ئارىلىقىدىكى تېپىز يەرلەر كەڭ، دېڭىز سۈيىنىڭ كۆتۈرۈلگەن ۋاقىتىدىكى

ئېقىش سۈرئىتى پەسەيگەن ۋاقىتتىكى ئېقىش سۈرئىتىدىن تېز بولىدۇ، ئۇزۇنلۇقى 200 كىلومېتىر، كەڭلىكى 90 كىلومېتىر كېلىدىغان دېڭىز ياقىسىنىڭ سىرتىدا رادىئاتسىيە شەكىللىك دېڭىز تېڭى قۇم دۆمبىلى توپى شەكىللىنىدۇ، قۇم دۆمبىلى يىغىلىپ ئېگىزلەيدۇ ۋە كېڭىيدۇ، چوڭقۇر قىن تىنىپ تېپىزلايدۇ ۋە كىچىكلەيدۇ، قۇم ئارالچىلار بىر-بىرىگە پەيدىنپەي قوشۇلۇپ كېتىدۇ ھەمدە ئارقا-ئارقىدىن قۇرۇقلۇققا تۇتۇشىدۇ، يېڭى تۇپراق ئۈزلۈكسىز يېتىلىدۇ.

15 مىڭ يىلدىن بۇيان، دېڭىز يۈزى تېز سۈرئەت بىلەن يۇقىرى كۆتۈرۈلدى، دېڭىز سۈيى دېڭىز بويىدىكى ئىدىرلىقلارنى بېسىپ كەتتى ھەمدە سايلارغا ئىچكىرىلەپ كىرىپ، جاۋەن (قولتۇق) شەكىللىك دېڭىز ياقىسىنى شەكىللەندۈردى، جېجياڭ ئۆلكىسىدىكى شياڭشەن پورتى، سەنمېن قولتۇقى ۋە لېچىڭ قولا-تۇقى، فۇجىيەن ئۆلكىسىدىكى سەندۇئاۋ، دۇڭشەننېيئاۋ، گۇاڭدۇڭ ئۆلكىسىدىكى نافۇرۇ جىلغىسىغا ئوخشاش بەزى دېڭىز قولتۇقلىرى قۇرۇقلۇققا ئون نەچچە كىلومېتىردىن نەچچە ئون كىلومېتىرغىچە ئۇزۇنغا ئىچكىرىلەپ كىرىدۇ، دېڭىز يۈزى ئەڭ يۇقىرى بولغان مەزگىلدە، دېڭىز سۈيى دەريا ئېغىزىدىن دەريا جىلغىسىنى بويلاپ ئېقىنغا قارشى 41—163 كىلومېتىر ئاقىدۇ.

دەريا ئېغىزى شەكلى ۋە سۇ ئەھۋالى جەھەتتىكى پەرقىگە قاراپ ئۈچبۇلۇڭلۇق پورت ۋە دېلتا دېگەن ئىككى خىلغا ئايرىد-لىدۇ. كەڭ ۋارۇنكىسىمان دەريا ئېغىزى بولغان ئۈچبۇلۇڭلۇق

پورت دېڭىز ياقىسىدىكى كۆپلىگەن تاتلىق سۇ بىلەن تولۇقلىنىدۇ.
دىغان، كەڭ دېڭىز بىلەن ئەركىن باغلىنىپ تۇرالايدىغان
سۇ رايونىدۇر، ئۇ ئېغىز قولتۇقى دەپمۇ ئاتىلىدۇ، ئۇ سۇ كۆتۈر-
رۈلىدىغان ۋە پەسىيدىغان دېڭىز ياقىسىنىڭ ئالاھىدە گىئومور-
فولوگىيىلىك تىپىدۇر. مەملىكىتىمىزدىكى خاڭجۇ قولتۇقى،
جەنۇبىي ئامېرىكىدىكى لا-پلاتا دەريا ئېغىزى، ئەنگىلىيىدىكى
تىمزا دەريا ئېغىزى تىپىك ئۈچبۇلۇڭلۇق پورتتۇر. مەملى-
كىتىمىزدىكى چاڭجياڭ دەريا ئېغىزى ۋە جۇجياڭ دەريا
ئېغىزى، فرانسىيىدىكى سېنا دەريا ئېغىزى ھەمدە برازىلىيىدىكى
ئامازون دەريا ئېغىزىمۇ ئۈچبۇلۇڭلۇق پورتقا خاس ئالاھىدىلىككە
ئىگە. ئۈچبۇلۇڭلۇق پورت ئىچىدىكى سۇنىڭ كۆتۈرۈلۈشى ۋە
پەسىيىشىدىن بولىدىغان ئېقىمنىڭ ئېقىش سۈرئىتى ناھايىتى
تېز، دولقۇن پەرقى ناھايىتى زور بولىدۇ، سۇ كۆتۈرۈلگەندە،
ئۈچبۇلۇڭلۇق پورتنىڭ قىسمى بىلەن غايەت زور ئېتىلا دولقۇن
ھاسىل بولىدۇ، ناھايىتى زور ۋەيران قىلىش كۈچىگە ئىگە
بولغان بىلما دولقۇن دېڭىز ياقىسىنىڭ گۈمۈرۈلۈشىگە سەۋەبچى
بولىدۇ؛ سۇ كۆتۈرۈلۈشنىڭ ئاخىرقى مەزگىلىدە، سۇ يۈزىنىڭ
يانتۇ تىزۈۋەنلىشى ۋە دەريا سۈيىنىڭ دەريا ئېغىزىغا كەپلىشىپ
قىلىشى ئارقىسىدا، سۇنىڭ پەسەيگەن چاغدىكى ئېتىش سۈرئىتى-
تىمۇ تازا تېزلىشىپ، ئۈچبۇلۇڭلۇق پورتنىڭ ئاستى قىسمى
يالاپ تۇرىدۇ. دەريا سۈيى ئۈچبۇلۇڭلۇق پورتقا ئېقىپ
كىرگەندىن كېيىن، ئېقىش سۈرئىتى زور دەرىجىدە ئاستىلايدۇ.

دە، يىردىك لاي-شېغىلار دۆۋە-لىنىدۇ، ئۇنىڭدىن ئۇششاق لاي-قۇملارمۇ تاتلىق سۇ بىلەن شورلۇق سۇنىڭ ئارىلىشىشى ئارقىسىدا تىنىپ قالىدۇ، شۇنىڭ ئۈچۈن ئۇچبۇلۇڭلۇق پورتتا كۆپىنچە توسما قۇم شەكىللىنىدۇ. دەريا ئېقىنىدا لاي-قۇملار تازا كۆپەيسە، ئۇچبۇلۇڭلۇق پورت ئىچىدە سۇ ئاستى دېلتىسى شەكىللىنىدۇ ھەمدە ئۇ پەيدىنپەي سۇ ئۈستى دېلتىسىغا ئايلىنىدۇ، سۇنىڭ كۆتۈرۈلۈشى ۋە پەسىشىدىن ھاسىل بولغان دولقۇن ئېقىمى زور دەرىجىدە ئاجزلىشىدۇ. دېلتا دەريا ئېقىنىدىكى لاي-قۇملارنىڭ دېڭىزغا قويۇلىدىغان جايىدا دۆۋەلىنىشىدىن شەكىللەنگەن تۈزلەڭلىك بولۇپ سانىلىدۇ، دەريا ئېقىنى ئېقىتىپ كەلگەن نۇرغۇن چۆكىملەرنىڭ ۋە چۆكىملەر دۆۋەلىنىگەن رايوننىڭ ئولتۇرۇشۇپ كېتىشى—دېلتىنىڭ ھاسىل بولۇشىدىكى ئاساسىي شەرت. ئوخشاش بولمىغان دىنامىكىلىق شارائىتتا، دېلتىنىڭ شەكلى ھەر خىل بولىدۇ. كۆپ قۇملۇق، ئاجز دولقۇن-لۇق دەريا ئېغىزىدا چۆكىملەر تەكشى دۆۋەلىنىپ، كۆپىنچە يەلپۈگۈچسىمان دېلتا شەكىللىنىدۇ، خۇاڭخې دېلتىسى، مېكۇڭ دەريا دېلتىسى، ھىنىمى دەريا دېلتىسى ۋە نىل دەريا دېلتىسى قاتارلىق دېلتىلار شۇ جۈملىگە كىرىدۇ؛ دولقۇن تەسىرى بىر-قەدەر ئاجز بولغان دەريا ئېغىزى رايونىدا، دەريا ئېغىزىدىكى سۇ نۇرغۇن تارماق ئېقىنلارغا بۆلۈنىدۇ—دە، لاي-قۇملار تارماق ئېقىن يولىنى بويلاپ ئاسانلا دۆۋەلىنىدۇ، تارماق ئېقىن يولىنىڭ ئىككى تەرىپىدە تەبىئىي توسما شەكىللىنىپ، سۇ ئېقىنىنى

قىسىپ، تارماق ئېقىن يوللىرىنى ئۈزلۈكسىز ئۇزارتىدۇ، شۇنىڭ بىلەن قۇش پۇتى شەكىللىك دېلتا ھاسىل بولىدۇ، مىسسىسىپى دەريا دېلتىسى شۇ جۈملىگە كىرىدۇ؛ دولقۇن تەسىرى كۈچلۈك-رەك بولغان دەريا ئېغىزىدا، دەريا ئېقىمى دېڭىزغا بىرلا يول بىلەن ياكى پەقەت كىچىك تارماق ئېقىن يوللىرى بىلەن قۇيۇلىدۇ، ئاساسىي ئېقىننىڭ چىقىش ئېغىزىدا دۆۋىلىنىپ قالغان ماددىلارنىڭ مىقدارى دولقۇننىڭ يالاش مىقدارىدىن ئېشىپ كەتسە، دېلتا ئاساسىي ئېقىن ئېغىزىنى مەركەز قىلىپ سىرتقا سۈرۈلۈپ، ئۈچلۈك تۇمشۇقسىمان دېلتىغا ئايلىنىدۇ، چاڭجياڭ دېلتىسى، ئىتالىيىدىكى پو دەريا دېلتىسى ۋە ئافرىقىنىڭ غەربىي دېڭىز ياقىسىدىكى نىگېر دەريا دېلتىسى قاتارلىق دېلتىلار شۇ جۈملىگە كىرىدۇ.

7. دېڭىز - ئوكيان بايلىقلىرى

نۇرغۇنلىغان جانلىقلار بايلىقى، كان بايلىقى، قۇۋۋەت بايلىقى بولغان دېڭىز - ئوكيان - ئىنسانلارنىڭ غەزىنىسى، شۇنداقلا مۇھىم ترانسپورت يولى. مۆلچەرگە قارىغاندا، يەر شارىدىكى جانلىقلار تۈرىنىڭ 80 پىرسەنتى دېڭىز - ئوكيانلاردا ياشايدۇ، بۇنىڭ 180 مىڭ خىلى ھايۋانات، 20 مىڭ خىلى ئۆسۈملۈك، دېڭىز - ئوكيان جانلىقلىرى ئۈزۈش، لەيلەش ۋە دېڭىز ئاستىدا ماكانلىشىش قاتارلىق

ئۈچ خىل يول بىلەن، دېڭىز سۈيىنىڭ ھەممە بوشلۇقىدا، ھەتتا 10 مىڭ مېتىردىن تۆۋەن چوڭقۇرلۇقتىكى دېڭىز ئازگال-لىرىدا ياشايدۇ. ئەڭ يوغان دېڭىز-ئوكيان جانلىقلىرى ئۈستىدە ئېلىپ بېرىلغان ئەڭ يېڭى تەكشۈرۈشتە، ئاتلانتىك ئوكياندىكى جانلىقلارنىڭ ئەڭ كۆپ قىسمىنىڭ 100 — 400 مېتىر چوڭقۇرلۇقتا ياشايدىغانلىقى مەلۇم بولدى، ھازىر ئىنسانلارنىڭ دېڭىز-ئوكيان جانلىقلىرى بايلىقىدىن پايدىلىنىشى ئىنتايىن چەكلىك، ئىشلەپچىقىرىش ئۇسۇلىمۇ ناھايىتى قاتتىق بولۇپ، بېلىق تۇتۇش باسقۇچىدىلا توختاپ قالدى، باقتۇچىلىق جەھەتتىكى تەرەققىيات تولىمۇ يېتەرسىز بولۇۋاتىدۇ، دېڭىز-ئوكيان جانلىقلىرى پەقەت ئىنسانلار ئىستېمال قىلىدىغان ئومۇمىي يېمەكلىك مىقدارىنىڭ (قۇرۇق ئېغىرلىقى بويىچە) ئاران 1.2 پىرسەنتىنى تەشكىل قىلىدۇ. 1982-يىلى بېلىقلار، قاسراقلىقلار، يۇمشاق تەنلىك ھايۋانلار ۋە كىتلىرىنىڭ ئومۇمىي تۇتۇلۇش مىقدارى 68 مىليون 198 مىڭ 400 توننا بولۇپ، بۇنىڭ 90 پىرسەنتىنى بېلىق تەشكىل قىلغان. دۇنيا-دىكى چوڭ بېلىقچىلىق مەيدانلىرى سوغاق ئېقىم بىلەن ئىسسىق ئېقىم ئالمىشىدىغان جايغا، يۇقىرى كۆتۈرۈلىدىغان ئېقىم پەيدا بولىدىغان سۇ رايونىغا ۋە قۇيۇنسىمان ئېقىم پەيدا بولىدىغان باشقا دېڭىز رايونلىرىغا جايلاشقان، چۈنكى ئۇ يەرلەردە بېلىق-لارنى ھەرىكەت قىلىشقا تارتىدىغان نۇرغۇن يەمچۈكلەر — لەيلەپ ئۈزگۈچى جانلىقلار بار. سۇنىڭ چوڭقۇرلۇقى بېلىقچە-

لىق مەيدانلىرىنى ئايرىشنىڭ مۇھىم ئۆلچىمى، سۇ چوڭقۇرلۇقى 200 مېتىرنىڭ ئىچىدە بولغان بېلىق تۇتۇش رايونى قۇرۇقلۇق كانارىدىكى بېلىقچىلىق مەيدانى دەپ ئاتىلىدۇ، دۇنيادىكى قۇرۇقلۇق كانارىنىڭ كۆلىمى دېڭىز-ئوكيان ئومۇمىي كۆلىمىنىڭ 7.6 پىرسەنتىنى تەشكىل قىلىدۇ، ئەمما ئۇنىڭدىن تۇتۇلغان بېلىقنىڭ مىقدارى دېڭىز-ئوكيانلاردىن تۇتۇلغان ئومۇمىي بېلىق مىقدارىنىڭ 80 پىرسەنتىنى تەشكىل قىلىدۇ، ئۇ ئاساسىي بېلىقچىلىق بازىسى بولۇپ ھېسابلىنىدۇ. چوڭ قۇرۇقلۇق يانتۇلۇقىدىكى بېلىقچىلىق مەيدانىدا سۇنىڭ چوڭقۇر-لۇقى 200—2000 مېتىر، ئۇنىڭ ئوتتۇرا ۋە يۇقىرى قاتلىمىدىكى سۇ رايونلىرىدا جارى قىلدۇرغىدەك يوشۇرۇن ئىمكانىيەت بار، 60-يىللاردا قۇرۇقلۇق يانتۇلۇقىدا تۇتۇلغان بېلىق مىقدارى دېڭىز-ئوكيانلاردا تۇتۇلغان ئومۇمىي بېلىق مىقدارىنىڭ ئاران بەش پىرسەنتىنى تەشكىل قىلاتتى، 1982-يىلى كۆپىيىپ 15 پىرسەنتىنى تەشكىل قىلىدىغان بولدى. ئۇنىڭدىن باشقا يىراق ئوكيان بېلىقچىلىق مەيدانىدىمۇ بېلىق تۇتۇشقا بولىدۇ، يىراق ئوكياندا بېلىق تۇتۇش زور تەرەققىيات ئىستىقبالى بولغان يۆنىلىشتۇر. ھازىر دۇنيادا بېلىقلار بايلىقىدىن پايدىلىنىشتا، ئۇنىڭ يېرىمى يېمەكلىك ئورنىدا ئىستىمال قىلىنىدۇ، يېرىمى بېلىق پاراشوكى قىلىپ ئىشلىنىپ ھايۋاناتلار ئۈچۈن يەم-خەشەك قىلىنىۋاتىدۇ.

دېڭىز-ئوكيانلاردا يەنە مول كان بايلىقلىرى بار، دېڭىز

سۈيىنىڭ ئوتتۇرىچە تۈزلۈقلۈك دەرىجىسىنى $350/100$ بويىچە ھېسابلىغاندا ھەر كۇب كىلومېتر دېڭىز سۈيى تەركىبىدىكى تۇز مىقدارى 63 مىليون 700 مىڭ توننىغا يېتىدۇ. دېڭىز سۈيىدە 21 تىرلىيارد توننى ماگنىي، 13 مىليارد 700 مىليون توننى تۆمۈر ۋە مولىبدېن، 4 مىليارد 100 مىليون توننى قەلەي ۋە مىس، 4 مىليارد 500 مىليون توننى ئۇران، 2 مىليارد 700 مىليون توننى نىكېل ۋە مانگان، 700 مىليون توننى كوبالت، 400 مىليون توننى كۈمۈش، 5 مىليون توننى ئالتۇن، 80 مىليارد توننىدىن ئارتۇق يود، 42 تىرلىيون توننى ئېغىر ھىدروگېن بار، ھازىر ماگنىي، كالىي، بروم، يود ۋە ئۇرانلارنىلا ئاجرىتىۋال-غىلى بولىدۇ. دۇنيا بويىچە يىلىغا 300 مىڭ توننى ئىشلەپچىقىرىلىدىغان برومنىڭ 70 پىرسەنتى دېڭىز سۈيىدىن ئاجرىتىۋېلىنىدۇ، ئۇ ئاساسەن بېنىزىنىڭ تەۋرەشكە قارشى بىرىكىمىسى سۈپىتىدە ئىشلىتىلىدۇ، پىلاستىك ماتېرىيالدىن ئىشلىتىدىغان بىرىكمە تالالارنىڭ يېنىشىغا توسالغۇلۇق قىلغۇچى رېئاكتىۋ ۋە دورا خام ئەشياسى سۈپىتىدە ئىشلىتىلىشىمۇ بولىدۇ. دېڭىز سۈيىدىن تاتلىق سۇنى ئاجرىتىۋېلىش سۇ مەنبەسى كۈنىدىن كۈنگە قىس بولۇۋاتقان بۈگۈنكى كۈندە پەيدىنپەيدىن دىققەت-ئېتىبارنى قوزغىدى، يېڭى تېخنىكىلارنىڭ قوللىنىشى ئارقىسىدا، دېڭىز سۈيىنى تۇزسىزلاندۇرۇشنىڭ تەننەرقى ئۈزلۈكسىز تۆۋەنلىدى، سۇ ئېغىر دەرىجىدە قىس بولغان دۆلەت ۋە رايونلاردا دېڭىز سۈيىنى تۇزسىزلاندۇرىدىغان بىرمۇنچە

زاۋۇتلار قۇرۇلدى، بۇنداق زاۋۇت كۈۋەيتتە 50 تىن ئاشدۇ، ئامېرىكىنىڭ فلورىدا بوغۇزغا جايلاشقان كېيۋېست (Keywest) شەھرىدە، يىلىغا 2 مىليون 600 مىڭ گاللون تاتلىق سۇ ئىش-لەپچىقىرىدىغان بىر زاۋۇت قۇرۇلدى. دېڭىز سۈيى يادرو ئېلېتر ئىستانسىسىنىڭ ئىستىمالدىن چىققان ئىسسىقلىقىدىن پايدى-لىنىش يولى بىلەن كەڭ كۆلەمدە تۇزسىزلاندۇرۇلسا، ئىشلەپ-چىقىرىش تەننەرقى زور دەرىجىدە تۆۋەنلەيدۇ.

دېڭىز تېگىدە نۇرغۇن نېفىت بايلىقى ساقلانماقتا، دۇنيادىكى زاپاس ئومۇمىي نېفىت مىقدارىنىڭ تەخمىنەن 820 مىليارد توننا ئىكەنلىكى ئېنىقلاندى، بۇنىڭ 270 مىليارد توننىسى قۇرۇقلۇق كانارىدا، 270 مىليارد توننىسى قۇرۇقلۇق يانتۇلۇقىدا، دېڭىز تېگى — ئۈمىد ئەڭ زور بولغان كەلگۈسى نېفىت رايونى، لېكىن بۇ يەردىن ئېلىشقا بولىدىغان زاپاس نېفىت مىقدارىنىڭ ئىگەللىگەن نىسبىتى چەكلىك، نېفىت ئاساسەن قۇرۇقلۇق كانارىنىڭ تېپىز سۇ رايونىدىن ئېلىنىۋاتىدۇ. ئېنىقلانغان دېڭىز ئاستى نېفىتلىكلىرى ئاساسەن شىمالىي كەڭلىك 30° تىن شىمالىي كەڭلىك 10° قىچە بولغان ئارىلىقتىكى رايونلارغا جايلاشقان، پارس قولتۇقى، كارىب دېڭىزى، مېكسىكا قولتۇقى ۋە جەنۇبىي ئامېرىكا قۇرۇقلۇق كانارىدا چوڭ تىپتىكى نېفىتلىك بار. پارس قولتۇقىدا 12 مىليارد توننا نېفىت، 7 تىرلىيون 100 مىليارد كۇب مېتر تەبىئىي گاز بار؛ كارىب دېڭىزىنىڭ ماراكائىبو كۆلىدە 4 مىليارد 800 مىليون توننا نېفىت، 700 مىليارد كۇب

مېتىردىن ئارتۇق تەبىئىي گاز بار؛ مېكسىكا قولتۇقىدا بىر مىليارد توننا نېفىت، 100 مىليون كۇب مېتر تەبىئىي گاز بار؛ شىمالىي دېڭىزدا 6 مىليارد توننا نېفىت، 2—3 ترليون كۇب مېتر تەبىئىي گاز بار. دۇنيادىكى ئېنېرگىيە قىسلىقى مەسىلىسى تا ھازىرغىچە ھەل بولمىدى، دېڭىز ئاستىدىكى نېفىت ۋە تەبىئىي گازنى تەكشۈرۈش ۋە ئېلىش ئىشقا كۈندىن كۈنگە ئەھمىيەت بېرىلدى، 1970-يىلى دۇنيا بويىچە دېڭىز ئاستىدىن ئېلىنغان نېفىت مىقدارى 376 مىليون 600 مىڭ توننا بولۇپ، ئومۇمىي نېفىت مەھسۇلات مىقدارى—2 مىليارد 282 مىليون 400 مىڭ توننىنىڭ 16.5 پىرسەنتىنى تەشكىل قىلاتتى، 1981-يىلىنىڭ ئاخىرىغا كەلگەندە، دېڭىز ئاستىدىن ئېلىنغان نېفىت مىقدارى 683 مىليون 230 مىڭ توننىغا يېتىپ، دۇنيا بويىچە ئومۇمىي نېفىت مەھسۇلات مىقدارى—2 مىليارد 794 مىليون 300 مىڭ توننىنىڭ 24.5 پىرسەنتىنى تەشكىل قىلدى، دېڭىز ئاستىدىن ئېلىنغان نېفىت مىقدارى ئون يىلدا 82 پىرسەنت كۆپەيدى.

كالتسىي فوسفات كالىڭى سۇ چوڭقۇرلۇقى 30—370 مېتر ئارىلىقىدا بولغان قۇرۇقلۇق كانارى ۋە قۇرۇقلۇق يانتۇلۇقىنىڭ ئۈستىدىكى دېڭىز ئومۇرتقىسىدا ۋە دېڭىز ئاستىدىكى سايدا تىنىپ قالغان كاندۇر. ئامېرىكىنىڭ غەربىي دېڭىز بويىنىڭ سىرتى، ئافرىقىنىڭ جەنۇبىي قىسمى دېڭىز بويى، مېكسىكىنىڭ غەربىي شىمال قىسمىدىكى دېڭىز بويى، پېرۇ ۋە چىلىلارنىڭ دېڭىز بويى، ئامېرىكىنىڭ شەرقىي قىسمىدىكى دېڭىز بويىنىڭ

سرتى ۋە ياپون دېڭىزىنىڭ قۇرۇقلۇق كانارى كالتىسىي فوسفات رۇدىلىرى چىقىدىغان ئاساسلىق جايلاردۇر. ئەڭ چوڭ كان كالفورنىيىنىڭ جەنۇبىغا جايلاشقان بولۇپ، 100 — 400 مېتر چوڭقۇرلۇقتىكى ئالتە مىڭ كۋادرات دېڭىز مىلى دائىرىسىدەدىكى تۆشۈك قۇرۇتلۇق قۇم تاش ۋە يېشىل ئۇششاق تاشلار تەركىبىدە بىر مىليارد 500 مىليون توننا كالتىسىي فوسفات رۇدا كالىڭلىكى بار، يېقىندا يېڭى زېلاندىيىدىكى شىمالىي ئاراننىڭ شەرقىي قىسمىغا تەخمىنەن 500 كىلومېتر كېلىدىغان چاتھام دۇمبىلىنىڭ 1000 مېتر چوڭقۇرلۇقتىكى جايىدا كالتىسىي فوسفات رۇدا كالىڭلىكى توپلانغان، ئۇزۇنلۇقى 160 كىلومېتر، كەڭلىكى 16 كىلومېتر كېلىدىغان بىر جاي تېپىلدى. سوغۇق ئېقىم بىلەن ئىسسىق ئېقىم قوشۇلىدىغان جايدا دېڭىز-ئوكيان جانلىقلىرى كۆپلەپ نابۇت بولىدۇ، يۇقىرىغا ئۆرلىگۈچى ئېقىم ئۇلار چىقارغان فوسفورنى سۇنىڭ سىرتقى يۈزى قاتلىمىغا ئېلىپ چىقىدۇ، PH قىممىتى ئاشقاندا، فوسفور چۆكىدۇ-دە، كالتىسىي فوسفات رۇدا كالىڭلىكى شەكىللەندۈرىدۇ.

دېڭىز ئاستىدىكى گۇڭگۇرتلۇك چۆكىمىلەر تۇز تاشلىرىنىڭ ئۈستىدە كۆمۈلۈپ ياتىدۇ ياكى قاتتىق گىپس بىلەن ماكانداش بولۇپ قاتلاملىق كانغا ئايلىنىدۇ، بۇنداق كانلار مېكسىكا قولتۇقىدا كۆپلەپ تېپىلىدۇ.

ئاۋسترالىيىدىكى غەربىي دېڭىز ياقىسىنىڭ سىرتىدا دېڭىز ئاستى لېئوپولىدىتى (كالىي تۇزى) بار، مېكسىكا قولتۇقى

بىلەن ئوتتۇرا يەر دېڭىزىدىمۇ دېڭىز ئاستى تۇز كانلىرى ۋە لېئوپولدت كانلىرى بار.

قۇرۇقلۇق كانلىرىدا نۇرغۇنلىغان بوش-تارقاق چۆكىملەر بار، ئۇلار تۆتلەمچى دەۋردە قۇم كانلىرى جايلاشقان جاي، شېغىل رۇدىلار جايلىشىش دائىرىسى كەڭ، زاپاس مىقدارى ۋە تۈرى كۆپ، قېزىش ئوڭاي، تاللاش ئاسان، سانائەتتە قويۇلىدىغان دەرىجە تەلپى تۆۋەن، سېلىنىدىغان مەبلەغ ئاز بولغانلىقى ئۈچۈن، نۆۋەتتە دۇنيادىكى دېڭىز ئاستى قېزىلما بايلىق مەنبەلىرىنى ئېچىشتا، جۈملىدىن مەھسۇلات قىممىتى جەھەتتە دېڭىز ئاستىدىكى نېفىتتىن كېيىن تۇرىدۇ. دېڭىز ساھە-لىدىكى شېغىل رۇدىلار ئىچىدە جەنۇبىي ئافرىقا ۋە نامىبىيىدىكى ئالماس، ئامېرىكىنىڭ ئالياسكا، ئورېگون ۋە كاليفورنىيە رايون-لىرىدىكى، فىلىپپىن، سوۋېت ئىتتىپاقى، چىلى، ياپونىيە ۋە كانادالاردىكى ئالتۇن ۋە پلاتىنا، ئاۋسترالىيە، يېڭى زېلاندىيە، ئامېرىكا، برازىلىيە، سوۋېت ئىتتىپاقى، ھىندىستان ۋە غەربىي ئافرىقىدىكى سىركونىي سىلىكات، رۇتىل، تىتان-تۆمۈر رۇدىسى ۋە مۇناتىست، ئامېرىكىنىڭ غەربىي دېڭىز ياقىسىدىكى ۋە سىرد-لانكىدىكى ئېغىر كرىستال تاش، ياپونىيە، ياپۇن ئېڭى گۈنپە-يىسى، فىلىپپىن، چىلى ۋە ئامېرىكىنىڭ غەربىي دېڭىز بويى، سوۋېت ئىتتىپاقى، كانادادىكى تۆمۈز ۋە خروم، ھىندو-نېزىيە، تايلاند، مالايسىيا، ئەنگلىيە، ۋە ياپونىيىدىكى قەلەي تېشى قاتارلىق مەدەنىلەر ئاساسىي ئورۇندا تۇرىدۇ.

تەمىنلەش مىقدارى دۇنيادىكى قەلەي ئىستىمال مىقدارىنىڭ 50 پىرسەنتىنى تەشكىل قىلىدىغان قەلەي تېشى ھازىر دېڭىز ساھىلىدىكى ئەڭ مۇھىم شېغىل رۇدىسى بولۇپ قالدى.

دېڭىز ساھىلىدىكى ئوستېر قۇلۇلە قېپى، قۇم ۋە شېغىل تاشلار دېڭىز بويىدىكى رايونلارنىڭ مۇھىم بىناكارلىق ماتېرىياللىرىدۇر.

چوڭقۇر دېڭىز ئاستىدىكى 3 — 5 مىڭ مېتر چوڭقۇرلۇقتىكى جايغا نۇرغۇن مانگان كالىي چۆككەن؛ ئۇنىڭ تەركىبىدە 20 پىرسەنت مانگان، 20 — 40 پىرسەنت تۆمۈر، 0.3 — 2.4 پىرسەنت نىكېل، 0.30 — 2.6 پىرسەنت كوبالت ۋە 1.0 — 2.0 پىرسەنت مىس بار، ئۇنىڭدىن باشقا، تىتان، مىس، كوبالت، رادىي، تورىي، قوغۇشۇن، لانتان، سىنك ۋە تالىي قاتارلىق 30 نەچچە خىل ئېلېمېنت بار. نوۋەتتە قۇرۇقلۇقتىن قېزىلغان رۇدا تەركىبىدە مانگان 35 — 55 پىرسەنتنى تەشكىل قىلىدۇ، دېڭىز ئاستىدىكى مانگان كالىي كىمدا مانگان مىقدارى تۆۋەن بولغىنى بىلەن، ئۇنىڭ مىس، كوبالت ۋە نىكېلغا ئوخشاش ماكانداش تەركىبلىرىدىن پايدىلىنىش ئىستىقبالى خېلى زور.

ھازىر، ئۈچ چوڭ ئوكياندا ئىقتىسادىي جەھەتتە ئىستىقبالغا ئىگە مانگان كالىي كان رايونلىرىدىن 500 نەچچىسى تېپىلدى، مانگان كالىي كىمىنىڭ زاپاس مىقدارى 2 — 3 تىرليون توننا، ئۇنىڭ تەركىبىدە 400 مىليارد توننا مانگان، 16 مىليارد 400 مىليون توننا نىكېل، 8 مىليارد 800 مىليون توننا مىس،

9 مىليارد 600 مىليون توننا كوبات بار. ئەمما قۇرۇقلۇقتىكى مانگاننىڭ زاپاس مىقدارى ئاران 6 مىليارد توننا، مىسنىڭكى 410 مىليون توننا، كوباتىنىڭكى 6 مىليون توننا. ئاتلانتىك ئوكياندا مانگان كالىلىكى ئەڭ كۆپ، زاپاس مىقدارى بىر تىرلىون توننا بولۇپ، ئاساسەن ئوتتۇرا ئامېرىكىدىن مارشال تاقىم ئاراللىرىغىچە بولغان 800 كىلومېتىر كەڭلىكتىكى دېڭىز تېڭىگە مەركەزلەشكەن. چوڭ ئوكيانلاردىكى مانگان كالىلىكى يىلىغا 10 مىليون توننىدىن ئاشماقتا، مانگاننىڭ ھەر يىلى ئاشقان قىسمىلا پۈتۈن دۇنيانىڭ ئۈچ يىل ئىشلىتىشىگە يېتىدۇ، كوباتىنىڭ ھەر يىلى ئاشقان قىسمى پۈتۈن دۇنيانىڭ تۆت يىل ئىشلىتىشىگە يېتىدۇ، نېكىلنىڭ ھەر يىلى ئاشقان قىسمى پۈتۈن دۇنيانىڭ بىر يىل ئىشلىتىشىگە يېتىدۇ.

چوڭقۇر دېڭىزدىكى كۆپ مېتاللىق لاي چۆكمىلەر دېڭىز ئاستىدىكى ئىسسىق سۇيۇقلۇق چۆكمە كانىدۇر، ئۇ كۆپ مېتاللىق يۇمشاق لاي ياكى ئېغىر مېتاللىق يۇمشاق لاي دەپمۇ ئاتىلىدۇ، ئۇنىڭ تەركىبىدە تۆمۈر، مانگان، مىس، سىنك، ئالتۇن، كۈمۈش، قوغۇشۇن، پلاتىنا، قەلەي ۋە مولىبېدىن قاتارلىقلار بار. ئۇلارنىڭ شەكىللىنىشى كۆپىنچە دېڭىز تېڭىدىكى يېرىق جىلغىلارنىڭ ھەرىكىتى بىلەن زىچ مۇناسىۋەتلىك، يانار تاغلارنىڭ باشقا تىپتىكى ھەرىكىتى بىلەنمۇ مۇناسىۋەتلىك. ئاتلانتىك ئوكياننىڭ II نومۇرلۇق ئويمانلىقىدىكى ئېغىر مېتاللارنىڭ زاپاس مىقدارى 100 مىليون توننىغا يېتىدۇ، ئۇنىڭ تەركىبىدىكى

تۆمۈر 29 پېرسەنت، سىنىك 3.4 پېرسەنت، مىس 1.3 پېرسەنت، قوغۇشۇن 0.1 پېرسەنت، كۈمۈش 54 PPM، ئالتۇن * 0.5 PPM. 1963-يىلىدىن 1966-يىلىغىچە قىزىل دېڭىزنىڭ سۇ چوڭقۇرلۇقى 2 مېتىردىن تۆۋەن بولغان دېڭىز ئاستىدىكى يېرىق جىلغا بەلباغدا ئېغىر مېتاللىق لاي ۋە ئىسسىق گالوگېن-لىق سۇدىن تۈزۈلگەن ئازگاللىقتىن تۆتى چارلاندى، ئۇلارنىڭ تەركىبىدە تەخمىنەن بىر مىليون 60 مېڭ توننا مىس بولۇپ، 1.3 پېرسەنتتىن تەشكىل قىلىدۇ، 2 مىليون 720 مېڭ توننا سىنىك بولۇپ، 3.4 پېرسەنتتىن تەشكىل قىلىدۇ. 800 مېڭ توننا قوغۇشۇن بولۇپ، 0.1 پېرسەنتتىن تەشكىل قىلىدۇ، 40 توننا ئالتۇن، 4 مېڭ 320 توننا كۈمۈش ۋە 24 مىليون توننا تۆمۈر بولۇپ، 29 پېرسەنتتىن تەشكىل قىلىدۇ، ئۇلار مىس ۋە سىنىك-نى ئاساس قىلغان چوڭ تىپتىكى كۆپ مېتاللىق كانلاردۇر. قىزىل دېڭىز ئازگاللىقىنىڭ تېگىدىكى ئىسسىق گالوگېنلىق سۇ تەركىبىدە ناترىينىڭ مىقدارى ئادەتتىكى دېڭىز سۈيىنىڭكىگە قارىغاندا 8-9 ھەسسە كۆپ، تۆمۈر 150-4000 ھەسسە كۆپ، مانگان 500-8000 ھەسسە كۆپ، سىنىك 160-1000 ھەسسە كۆپ بولىدۇ، ئۇنىڭدىن باشقا دېڭىزنىڭ چوڭقۇر يېرىدىكى ماگمىلاردىن ئېقىپ كەلگەن سترونتسىي ئىزوتوپلىرىمۇ بار.

* PPM بىر مىليوندىن بىرنىڭ ئىنگىلىزچە قىسقارتىپ يېزىلىشى.

سۇنىڭ كۆتۈرۈلۈشى ۋە پەسەيشىدىن ھاسىل بولىدىغان ئېنېرگىيە دېڭىز-دەريالارنىڭ بوغۇز، قولىق ۋە ئېغىز رايون-لىرىدا زاپاس ساقلىنىپ ياتقان غايەت زور دېڭىز-ئوكيان ئېنېرگىيىسىدۇر، مۆلچەرگە قارىغاندا، دۇنيا بويىچە سۇنىڭ كۆتۈرۈلۈشى ۋە پەسەيشىدىن ھاسىل بولىدىغان ئېنېرگىيە بىر مىليارد كىلوۋاتتىن ئارتۇق. 1966-يىلنىڭ ئاخىرىدا فرانسىيە لانس دەرياسى ئېغىزىدا سۇنىڭ كۆتۈرۈلۈشى ۋە پەسەيشىدىن پايدىلىنىپ توك چىقىرىدىغان دۇنيا بويىچە ئەڭ چوڭ ئېلېكتر ئىستانسىسى - لانس ئېلېكتر ئىستانسىسىنى قۇرغان، ئۇنىڭدىكى 24 قايتما سۇ تۇرپانلىق گېنېراتورلار گۇرۇپپىسىنىڭ ئومۇمىي سىغىمچانلىقى 240 مەڭ كىلوۋات. شۇنىڭدىن كېيىن سوۋېت ئىتتىپاقى، ئەنگلىيە، ئامېرىكا، كانادادا ۋە مەملىكىتىمىزدە سۇنىڭ كۆتۈرۈلۈشى ۋە پەسەيشىدىن پايدىلىنىپ توك چىقىرىدىغان ئېلېكتر ئىستانسىلىرى كەينى-كەينىدىن قۇرۇلدى، فرانسىيە سېن مالوي قولىقىدا سۇنىڭ كۆتۈرۈلۈشى ۋە پەسەيشىدىن پايدىلىنىپ توك چىقىرىدىغان، يىللىق توك چىقىرىش مىقدارى 25 مىليارد كىلوۋات/سائەت ۋە 35 مىليارد كىلوۋات/سائەت بولغان ئېلېكتر ئىستانسىلىرىنى قۇرماقتا. مەملىكىتىمىزدە سۇنىڭ كۆتۈرۈلۈشى ۋە پەسەيشىدىن ھاسىل بولىدىغان ئېنېرگىيە بايلىقىنىڭ زاپاس مىقدارى كۆپ بولۇپ، ئۇنىڭ بىلەن قۇراشتۇرغىلى بولىدىغان گېنېراتورلارنىڭ سىغىمچانلىقى 21 مىليون كىلوۋات كېلىدۇ، چىقىرىلىدىغان توك مىقدارى

58 مىليارد كىلوۋات/سائەتكە يېتىدۇ، بۇ ئېنېرگىيىنىڭ 90 پىر-
سەنتى جېجياڭ، فۇجىيەن، شاڭخەيلەرنىڭ دېڭىز بويىغا مەركەز-
لەشكەن. خاڭجۇ قولتۇقىدا سۇنىڭ كۆتۈرۈلۈشى ۋە پەسىيىش-
دىن ھاسىل بولىدىغان ئېنېرگىيىدىن تولۇق پايدىلانماق،
توك چىقىرىش ئىقتىدارىمىز 7 مىليون كىلوۋاتقا يېتىدۇ. مەملى-
كىتىمىزدە سۇنىڭ كۆتۈرۈلۈشى ۋە پەسىيىشىدىن پايدىلىنىپ
بەزى كىچىك ئېلېكتر ئىستانسىلىرىنى قۇرۇش ئىشى 1958-
يىلدىن كېيىن باشلاندى، بۇ ئىستانسىلارنىڭ ئاز قىسمىلا نورمال
ئىشلەۋاتىدۇ.

ھېسابلاش ئارقىلىق دولقۇن ئېنېرگىيىسىنىڭ دېڭىز-ئوكيان-
دىكى زاپاس مىقدارى ئەڭ كۆپ ئېنېرگىيە ئىمكانلىكى، ئۇنىڭ
پۈتۈن يەر شارىدىكى زاپاس مىقدارىنىڭ تەخمىنەن 70
مىليارد كىلوۋاتقا يېتىدىغانلىقى كىشىلەرگە مەلۇم بولدى.
شىمالىي كەڭلىك 20° تىن جەنۇبىي كەڭلىك 20° قىچە بولغان
ئارىلىقتا دېڭىز-ئوكيانلارنىڭ تېمپېراتۇرا پەرقى ئېنېرگىيىسى
ئارقىلىق توك چىقىرىش ئىقتىدارى 60 مىليارد كىلوۋاتقا
يەتتى. ھازىر دۇنيادا دولقۇندىن پايدىلىنىپ 60 كىلوۋات
قۇۋۋەت چىقىرىدىغان ئېلېكتر قۇرۇلمىسىدىن 400 ى قۇرۇلدى،
ياپونىيىنىڭ توك چىقىرىدىغان خەيمىنىڭ ناملىق لەيلىمە كېمىسى-
دىكى گېنېراتورلارنىڭ سىغىمچانلىقى 2 مىڭ كىلوۋات.
مەملىكىتىمىزدىكى دولقۇن ئېنېرگىيىسىنىڭ 150 مىليون كىلوۋات
كېلىدىغانلىقى مۆلچەرلەنمەكتە، ئۇنىڭدىن پايدىلىنىشقا بولىدىغىنى

30 — 35 مىليون كىلوۋات. ئۇنىڭدىن باشقا، دەريا ئېغىزى رايونلىرىدىكى تاتلىق سۇ بىلەن شورلۇق سۇ ئوتتۇرىسىدىكى سىڭىش بېسىمىدىنمۇ، يەنى تۈزلۈك-لۇق دەرىجە پەرقىدىنمۇ مەلۇم مىقداردا ئېنېرگىيە ھاسىل بولىدۇ، ئوكيان ئېقىمى ئېنېرگىيىسى، دېڭىز-ئوكيان جانلىقلىرى ئېنېرگىيىسى ۋە دېڭىز-ئوكياندىكى يەرنىڭ ئىسسىقلىق ئېنېرگىيىسى قاتارلىق ئېنېرگىيىلەردىنمۇ پايدىلىنىشقا بولىدۇ، ئۇلار ھازىرچە تەتقىقات ۋە تەجرىبە باسقۇچىدا تۇرۇۋاتقان بولسىمۇ، لېكىن چەكسىز ئىستىق-بالغا ئىگە.

يىراق ئوكيان ترانسپورتى كىرا ھەققى تۆۋەن، مال توشۇلۇش مىقدارى كۆپ بولۇش ئەۋزەللىكىگە ئىگە، بولۇپمۇ 100 مىڭ توننىلىق يۈك پاراخوتلىرى ترانسپورتقا سېلىنغاندىن كېيىن، بۇ ئەۋزەللىكلەر تېخىمۇ گەۋدىلىك نامايان بولدى، مەسىلەن، ئاۋسترالىيىدىن پاراخوت بىلەن ياپونىيىگە توشۇلىدىغان تۆمۈر رۇدىسىنىڭ كىرا ھەققى ياپونىيىنىڭ ئۆز ئىچىدە توشۇلغان تۆمۈر رۇدىسىنىڭ كىرا ھەققىدىنمۇ ئاز بولغان. يىراق ئوكيان ترانسپورتىدا ئاساسەن خام نېفىت، نېفىتتىن ئىشلەنگەن مەھسۇلات، تۆمۈر رۇدىلىرى، كۆمۈر، دانلىق زىرائەت ۋە باشقا قۇرۇق يۈكلەر توشۇلىدۇ.

پەن-تېخنىكا ۋە ئىقتىسادىي ئىشلارنىڭ تەرەققىي قىلىشىغا ئەگىشىپ، دېڭىز-ئوكيانلار ئىنسانلارغا تېخىمۇ كۆپ ئېنېرگىيە، بايلىق ۋە تۈرلۈك قولاي شارائىت يارىتىپ بەرگۈسى.

本书根据本社 1987 年 3 月第 1 版北京第 1 次印刷汉文版本翻译出版。

بۇ كىتاب نەشرىياتىمىز تەرىپىدىن 1987-يىلى 3-ئايدا نەشر قىلىندى.
غان خەنزۇچە 1-نەشرى بېيجىڭ 1-باسمىسىغا ئاساسەن تەرجىمە ۋە نەشر قىلىندى.

تەرجىمە تەھرىرى: چۈ بەيجىڭ
مەسئۇل مۇھەررىر: تۇرسۇن رەھىم
مەسئۇل كوررېكتور: خۇدا بەردى خېلىل

پەننىي بىلىمگە دائىر كىتابچىلار
دەريا، كۆل ۋە دېڭىز
پۇ چىڭيۇ، چياۋ زوشى يازغان
مىللەتلەر نەشرىياتى تەرىپىدىن نەشر قىلىندى
شىنخۇا كىتابخانىسى تەرىپىدىن تارقىتىلىدۇ
يىخۇي باسما زاۋۇتىدا بېسىلدى
1988-يىلى 12-ئايدا 1-قېتىم نەشر قىلىندى
1998-يىلى 3-ئايدا بېيجىڭدا 2-قېتىم بېسىلدى
باھاسى: 5.50 يۈەن

图书在版编目(CIP)数据

江河湖海:维吾尔文/浦庆余,乔作斌著;地力夏提译.
—2版.—北京:民族出版社,1998.4
ISBN 7-105-03084-4

I. 江… II. ①浦… ②乔… ③地… III. ①河流—普及读物—维吾尔语(中国少数民族语言)②湖泊—普及读物—维吾尔语(中国少数民族语言)③海洋—普及读物—维吾尔语(中国少数民族语言) IV. P941.7

中国版本图书馆 CIP 数据核字 (98)第 03742 号

民族出版社出版发行

(北京市和平里北街 14 号)

邮编:100013 电话:010-64228007)

艺辉胶印印刷厂印刷 各地新华书店经销

1988 年 12 月第 1 版 1998 年 3 月北京第 2 次印刷

开本:787×1092 毫米 1/32 印张:3 $\frac{3}{4}$

印数:501—5,500 册 定价:5.50 元

ISBN 7-105-03084-4/G·329

民文(维41) 定价:5.50元

ISBN 7-105-03084-4



9 787105 030842 >